

بِسْمِ اللَّهِ الرَّحْمَنِ الرَّحِيمِ

دل کا سرور

تالیف

ابو الزہراء مولانا محمد سرفراز خان صفدر دامت برکاتہم

مکتبہ صفدریہ

ملازمہ مدرسہ نعیمیہ
مکتبہ سرگودھا

قُلْ لَا أَمْلِكُ لَكُمْ ضَرًّا وَلَا دَفْعًا (قرآن کریم)
 ترجمہ: فرمادے مجھے! میں تمہارے ضرر اور نفع کا مالک نہیں ہوں۔

لَا أَمْلِكُ لَكُمْ مِنَ اللَّهِ شَيْئًا (بخاری و مسلم)
 ترجمہ میں تمہارے لیے اللہ تعالیٰ سے کسی چیز کا مالک نہیں ہوں۔

تحقیق مسئلہ ”فُخْتَارِ كُلِّ“ الموسوم بہ

دل کا سرور

جس میں

قرآن کریم صحیح احادیث، عقائد صحابہ کرامؓ اور جمہور سلف و خلف سے ثابت کیا گیا ہے کہ بخیر اور شرعی طور پر حاکم اور فُخْتَارِ كُلِّ امر اللہ تعالیٰ کی ذات ہی ہے کسی دوسرے کو نہ ذاتی طور پر اختیار حاصل ہے اور نہ عطائی طور پر، فریق مخالف نے جن آیات و احادیث، استدلالات کیے ہیں نہایت تحقیق سے ان کے جوابات بھی عرض کر دیئے گئے ہیں

ابو الزاهد محمد سر فراز خاں صفدر گلشن مندی

﴿جملہ حقوق بحق مکتبہ صفدریہ گوجرانوالہ محفوظ ہیں﴾

فروری ۲۰۱۰ء

۱۸
۵

طبع

نام کتاب		دل کا سرور
تالیف		امام اہلسنت حضرت مولانا محمد سرفراز خان صفدر رحمۃ اللہ علیہ
تعداد		گیارہ سو (۱۱۰۰)
قیمت		۹۵/- (پچانوے روپے)
مطبع		کمی مدنی پرنٹرز لاہور
ناشر		مکتبہ صفدریہ نزد مدرسہ لہرۃ العلوم گوجرانوالہ

﴿..... ملنے کے پتے﴾

☆ مکتبہ رحمانیہ اردو بازار لاہور	☆ مکتبہ قاسمیہ اردو بازار لاہور
☆ مکتبہ سید احمد شہید اردو بازار لاہور	☆ مکتبہ الحسن اردو بازار لاہور
☆ دارالکتاب اردو بازار لاہور	☆ بک لینڈ اردو بازار لاہور
☆ مکتبہ سلطان عالمگیر اردو بازار لاہور	☆ ادارہ اسلامیات انارکلی لاہور
☆ مکتبہ امدادیہ ٹی بی ہسپتال روڈ ملتان	☆ مکتبہ حقانیہ ملتان
☆ کتب خانہ مجیدیہ بوہڑ گیٹ ملتان	☆ مکتبہ علمیہ اکوڑہ خشک
☆ مکتبہ سید احمد شہید اکوڑہ خشک	☆ مکتبہ رحمانیہ قصہ خوانی پشاور
☆ کتب خانہ رشیدیہ راجہ بازار راولپنڈی	☆ مکتبہ فریدیہ اسلام آباد
☆ مکتبہ رشیدیہ کوئٹہ	☆ ادارہ الانور بنوری ٹاؤن کراچی
☆ اقبال بک سنٹر جہانگیر پارک کراچی	☆ کتب خانہ مظہری گلشن اقبال کراچی
☆ مکتبہ فاروقیہ حنفیہ اردو بازار گوجرانوالہ	☆ والی کتاب گھر اردو بازار گوجرانوالہ
☆ ظفر اسلامی کتب خانہ جامع مسجد بوہڑ والی لکھنؤ	

فہرست مضامین

۲۲ {	سید سڈ کی عبارت سے	۸	دیباچہ
	غلط استدلال کا جواب	۹	مقدمہ
۲۵ و ۲۶	سید شریف اور امام رازی کا حوالہ	۱۲	مختار کل کا معنی
۲۶	ابن تیمیہ کا حوالہ	۱۳	مختار کل صرف اللہ تعالیٰ ہی ہے
۲۸	البشیہی کا حوالہ	۱۳	مختار صرف اللہ تعالیٰ ہی ہے
۲۹	خان صاحب کا عقیدہ	۱۴ و ۱۳	قرآن و حدیث
۳۱	خان صاحب کا ایک شیدائی	۱۵ {	امام ابن ہمام اور علامہ باری سے
۳۲	پیر جماعت علی شاہ صاحب شیدائی	۱۵ {	توضیح، شرح، تخریر، منہاج الاصول
۳۳ تا ۳۵	بعض دیگر شعراء	۱۵ {	ابو جعفر اور شاہ ولی اللہ سے
۳۷ {	عطائی طور پر مختار کل کا عقیدہ	۱۶ {	رسول اور مجتہدین کی طرف تحلیل و
	کن لوگوں کا تھا؟		تحریم کی نسبت کا مطلب؟
۳۷ تا ۳۸	حدیث اور حجتہ اللہ سے	۱۸ و ۱۷	علامہ عینی اور شاہ عبدالغفر سے
۳۸	بدور بازغہ سے	۲۰	تفویض احکام و افض کا عقیدہ ہے
۳۹	شاہ رفیع الدین سے	۲۲	امام جعفر تفویض کے قائل نہ تھے
۴۰	انجیل کا حوالہ	۲۳	مفوضہ کا مسک

- ۶۲ { ۴۲ } ڈاکٹروں اور حکیموں سے علاج کرانا
شرک نہیں
- ۶۵ { ۴۳ } احادیث سے ثبوت
وَإِنْ كَانَ كِبَرُ عَلَيْكَ
اعراضہم سے استدلال
- ۶۶ { ۴۴ } تدبیر و نکل کے خلاف نہیں
وَلَا تَطْوَِدِ الَّذِينَ الْآيَةِ
- ۶۸ { ۴۵ } مافوق الاسباب سے مراد؟
اساری بدر کا معاملہ
- ۶۹ { ۴۶ } تکوینی اور شرعی امور سے مراد؟
اجازت منافقین و مجاہد منافقین پر تنبیہ
- ۷۱ { ۴۷ } مزنیہ بڑھانے سے بھی شرک لازم آتا ہے
مسجد ضرار کا قصہ
- ۷۲ { ۴۸ } قبولیت عامہ کی انوکھی بحث
ابو طالب کھیلے دے غئے مغفرت
- ۷۳ { ۵۵ } اس کتاب کے دلائل کا معیار
جس کو خدا پکڑے اس کو کوئی نہیں
چھیڑا سکتا
- ۷۴ { ۵۶ } نافع اور نثار صرف خدا تعالیٰ ہے
ترمیم قرآن آپ کا منصب نہ تھا
- ۷۵ { ۵۸ } قرآن حدیث شیخ محمد افتادہ اور
مجازات کا اصدار بھی آپ کے بس میں تھا
- ۷۶ { ۶۰ } ملا علی القاری
شہد کی تحریم اور اندھے صحابی کا واقعہ
- ۷۷ { ۶۰ } حدیث کی سند اور اس کے کلمات
وحی میں تعہیل کا واقعہ
- ۷۸ { ۶۲ } مشکل کشا صرف خدا تعالیٰ ہے
باب سوم
- ۷۹ { ۶۳ } حضور صلی اللہ علیہ وآلہ وسلم غدار کل نہ تھے
آپ اپنے اور امت کے لیے نفع و ضرر
کے مالک نہ تھے

ت حق علی کے لیے جویریہ سے نکاح کرنے کا سبب؟ ۹۶

مولف نور ہدایت کی دلیل علمی خیانت ۹۹

وَمَا أَنتَ كَوَالِ السُّؤْلِ سَ اسدلال ۱۰۰
کا جواب

اس کی تفسیرِ حدیث سے ۱۰۱

وَلَا يُحَرِّمُونَ الْآيَةَ سَ اسدلال کا جواب ۱۰۲

قَضَى اللَّهُ وَرَسُولُهُ ۱۰۴

وَمَا أَنْتُمْ إِلَّا بَشَرٌ مِّثْلُكُمْ ۱۰۵

أَفَتَأْتُونَ اللَّهَ وَرَسُولَهُ ۱۰۶

مجاہد تحریف مولوی محمد عمر صاحب کی کارستانی ۱۱۱

وَمَا رَمَيْتَ إِذْ رَمَيْتَ سَ اسدلال ۱۱۱

کا جواب

وَاللَّهُ وَرَسُولُهُ أَحَقُّ أَنْ يُرْمَوْهُ ۱۱۳

سے اسدلال کا جواب

يَدُ اللَّهِ فَوْقَ أَيْدِيهِمْ سَ اسدلال ۱۱۴

کا جواب

کسی کے دل میں شفقت ڈالنا آپ کا کام نہ تھا ۸۰

قیامت کو بھی آپ کسی کے شود و زباں کے مالک نہ ہوں گے۔ ۸۱

اور نہ عزیز ترین ہشتادوں کے لیے ۸۲

مخلوق کی حفاظت آپ کے بس میں نہیں ۸۳

بلندی اور پستی کی ترازو اللہ تعالیٰ کے پاس ہے ۸۴

آپ خود بھی اللہ ہی سے بھلائی کا سوال کرتے تھے ۸۵

قلبی محبت پر بھی آپ کو اختیار نہ تھا ۸۶

باب چہارم

يُحِلُّ لَهُمُ الطَّيِّبَاتِ ۸۹

اسدلال کا جواب

مولف نور ہدایت کی نادانی ۹۱

لَسْتُ أَحَرِّمُ كِي نَفْسِ بَحْث ۹۳

مولف نور ہدایت کی جہالت ۹۶

بابت پنجم

دسویں حدیث اور اس کا جواب ۱۵۹، ۱۶۰

مؤلف نور ہدایت کا مغالطہ اور اس کے رد ۱۶۱

گیارہویں حدیث اور اس کا جواب ۱۶۵، ۱۶۶

بارہویں حدیث اور اس کا جواب ۱۶۶

تیرہویں حدیث اور اس کا جواب ۱۶۸، ۱۶۹

چودھویں حدیث اور اس کا مفصل جواب ۱۶۹

پندرہویں حدیث اور اس کا مفصل جواب ۱۷۱

مؤلف نور ہدایت اور مفتی احمد یار خان ۱۷۷

صاحب کی کم فہمی

سولہویں حدیث اور اس کا جواب ۱۹۰

سترہویں حدیث اور اس کا جواب ۱۹۲

اٹھارہویں حدیث اور اس کا جواب ۲۰۱

مؤلف نور ہدایت کی کج روی کا جواب ۲۰۴

حضرت عثمان رضی اللہ عنہ کی غنیمت لینے

کا جواب ۲۰۸

حضرت معاذ رضی اللہ عنہ کے لیے تحفہ کا جواب ۲۰۸

کُنْتُ سَمِعَ الْحَدِيثَ ۲۰۹

اَلَمْ يَأْتِ اَنَا بِسَمٍّ كِي حدیث کا جواب اول ۱۲۰

دوم " " " ۱۲۸

سوم " " " ۱۳۱

دوسری حدیث کا جواب اول ۱۳۳

دوم " " " ۱۳۴

سوم " " " ۱۳۴

تیسری حدیث کا جواب اول ۱۳۶

دوم " " " ۱۳۷

چوتھی حدیث کا جواب اول ۱۳۸

دوم " " " ۱۴۰

پانچویں حدیث اور اس کا جواب ۱۴۲

چھٹی حدیث اور اس کا جواب اول ۱۴۲

جواب دوم " " ۱۴۵

ساتویں حدیث اور اس کا جواب ۱۴۷

اٹھویں حدیث اور اس کا مفصل جواب ۱۴۹

نہویں حدیث اور اس کا جواب ۱۵۹

۲۱۶	استدلالات کا جواب	۲۱۰	حلول ختم نبوت اور نزول مسیح
۲۱۶	خان صاحب بریلوی کا حوالہ	۲۱۱	کا عقیدہ
۲۱۶	شیخ امام عبدالوہاب شمرانی رحمہ اللہ کا حوالہ	۲۱۲	اس حدیث کا صحیح مطلب
	حضرت شیخ عبدالقادر جیلانی کا حوالہ		باب ششم
۲۲۰		۲۱۶	بزرگان دین کے اقوال سے

دیباچہ

رب العزت کی بڑی نوازش اور مہربانی ہوئی کہ مسئلہ مختار کی یہیں کو تاہ علم و عمل نے جو سرسری طور پر ایک کتاب دل کا سرور لکھی تھی اس کو بوجد شہرت اور مقبولیت حاصل ہوئی، طلبہ کرام اور عامۃ المسلمین کے علاوہ بڑے بڑے جید علماء عظام نے اس سے فائدہ اٹھایا اور اس میں جمع کردہ دلائل کی تعریف کی اللہ تعالیٰ اس کو قبول فرمائے۔

اس امر کی اشد انتظار تھی کہ کوئی صاحب علم اور ہمت اس کتاب پر کچھ تنقید کریں تاکہ غلطی کی صورت میں تصحیح کا موقع میسر ہو جائے اور نیز ان کے دلائل اور تنقید کا معیار بھی معلوم ہو جائے، ایک صاحب نے ”نور ہدایت“ کے نام سے ایک کتاب بھی لکھی ہے مگر ان کو علم سے کوئی مس نہیں ہے۔ یوں محسوس ہوتا ہے کہ وہ بالکل مبتدی ہیں تاہم ان کی کتاب میں جو امور قدرے قابل جواب تھے ہم نے ان کے مسکت جوابات ”راہ ہدایت“ میں دے دیئے ہیں اور اس کتاب میں بھی بعض مقامات پر ان کے مغالطات کے جوابات لکھ دیئے گئے ہیں اور باقی پھر باتوں کی طرف مطلقاً دھیان ہی نہیں کیا گیا۔

ابوالزہاد
محمد سرفراز خاں صفدر ۱۶ شوال ۱۳۷۹ھ ۱۱ اپریل ۱۹۶۰ء

مقدمہ

اَلْحَمْدُ لِلّٰهِ رَبِّ الْعٰلَمِيْنَ لَا شَرِيْكَ لَكَ وَبَدَّلْكَ اَمْرًا وَاَتَا مِّنَ
الْمُسْلِمِيْنَ وَالْمُتَوَلِّئِيْنَ وَالسَّلَامَ عَلٰی مَنْ اَرْسَلَهُ لِامَّا طَةِ الشِّرْكِ
وَالْيَدْعَةِ مِنَ الْعَرَبِ وَالْعَجَمِ وَعَلٰی اٰلِهٖ وَاَصْحَابِهٖ الَّذِيْنَ سَعَوْا فِیْ
اِشَاعَةِ التَّوْحِيْدِ وَالسُّنَّةِ مُقْتَرِبِيْنَ بِقَوْلِهِ تَعَالٰی فَاَعْبُدُوْا اللّٰهَ
مُخْلِصِيْنَ لَهُ الدِّيْنَ - اَمَّا بَعْدُ

ایک زمانہ وہ تھا کہ کلمہ پڑھنے والوں نے شرک اور کفر کی وجہیں قضا اعمالی
پر یوں بکھیری کہ دنیا بھر کے تمام رفوگر جمع ہو کر بھی ان کے جوڑنے سے عاجز
آگئے اور اہل توحید نے باطل اور شرک کے لباس کے بجائے اس طرح اُٹھیرے
کہ نہ روم و فارس کی مضبوط حکومتیں ان کو پیوند لگا سکیں اور نہ اجار و رہبان سے
ہی کچھ بن سکا۔ مگر امتدادِ زمانہ کی وجہ سے جب اسلام کا نام لینے والوں میں
یقینِ محکم کی جگہ اوہامِ پرستی، قبر پرستی، پیر پرستی حتیٰ کہ درخت پرستی اور نسل پرستی
نے لے لی تو مختلف طریقوں سے شرک کے جراثیم ان میں گھس گئے اور اس انداز

سے گھسے کہ اس سخت جان مریض نے اس مرض کو اپنی لاعلاج بیماری کا تریاق سمجھا اور جس شرک سے بچنے کے لئے اللہ تعالیٰ نے حضرت آدم علیہ السلام سے لے کر امام الانبیاء خاتم النبیین حضرت محمد مصطفیٰ صلی اللہ علیہ وآلہ وسلم تک پیشمار بنی اور رسول مبعوث فرمائے تھے، بہت سے کلمہ پڑھنے والوں نے اسی شرک کا جام پنی کر توجید پرستوں کے پیچھے لٹھ لے کر دوڑنا شروع کر دیا اور بڑے بڑے فرزانے بھی دیوانے بن گئے۔ **قَالَ اللَّهُ الْمُسْتَكِي**

الغرض وہی شرک جس کی تردید کے لیے اللہ تعالیٰ نے حضرت نوح علیہ السلام کو بھیجا تھا، وہی شرک جس کو مٹانے کے لیے حضرت ہود علیہ السلام مبعوث ہوئے تھے، وہی شرک جس کو ختم کرنے کے لیے حضرت صالح علیہ السلام تشریف لائے، وہی شرک جس کو نیست و نابود کرنے کے لیے حضرت ابراہیم علیہ السلام آگ میں ڈالے گئے، وہی شرک جس کو محو کرنے کے لیے حضرت شعیب علیہ السلام نے انتھاکے کوشش کی، وہی شرک جس کو پامال کرنے کے لیے حضرت عیسیٰ علیہ السلام نے پیدا ہوتے ہی **إِنِّي عَبْدُ اللَّهِ** کی ضرب کاری لگائی اور وہی شرک جس کا قلع قمع کرنے کیلئے اللہ تعالیٰ نے خاتم النبیین رحمۃ اللعالمین حضرت محمد رسول اللہ صلی اللہ علیہ وسلم کو مبعوث فرمایا۔ اسی شرک سے کلمہ گو جاہل اور سادہ لوح مسلمان دوچار ہو گئے اور اس کو ایسا سینے سے لگایا کہ جان بلب آئی اور اس کو نہ چھوڑا۔ ابلیس لعین شرک کے دلربا گھونٹ اور ابلیسا نہ بام جیسے حضرت نوح علیہ السلام اور دیگر

جلیل القدر پیغمبروں کے زمانہ میں پلٹنا رہا آج بھی وہ پلار رہا ہے، شرک کا بدبودار اور گدلا پانی تو وہی ہے البتہ زمانے کی ترقی کے ساتھ ساتھ اس کے حکم کا رنگ ضرور بدلا ہوا نظر آتا ہے۔ علامہ اقبال مرحوم نے کیا ہی خوب فرمایا ہے :-

بدل کے بھیس زمانے میں پھر سے آتے ہیں

اگرچہ پیر ہے آدم، جواں ہیں لات و منات

اور اس ابلیس لعین نے شرک کی ترویج کی بڑی بڑی درس گاہیں اور کالج سمجھاتے ہیں اور ایسے ایسے مہمکنڈے اپنی ذریت کو سکھلاتے ہیں، کہ سادہ لوح کا تو کہنا ہی کیا بڑے سے بڑا منطقی اور فلسفی بھی الجھ کر رہ جائے، انہی کے بارہ میں اللہ تعالیٰ کا ارشاد ہے :-

وَلَا تَكُن مِّن مَّكَوْهَةٍ تَسْخَرُ
مِّنْهُ الْجِبَالُ (پل، ابراہیم)

کہ اس سے پہاڑ بھی اپنی جگہ سے ہٹ جائیں

تو بعید نہیں۔

(آخری رکوع)

لیکن اللہ تعالیٰ نے اپنے فضل و کرم سے ان کے اس ابلیسازہ دوا کو بیکار کر کے رکھ دیا، جس دین اسلام کو پھیلانا تھا اس کو پھیلایا اور جس آفتاب توحید کی چمک مک کو دنیا پر ظاہر کرنا تھا، ہر شے اس کو خوب ظاہر کیا۔ دنیا کی کوئی قوت اس کو روک نہ سکی۔ وَاللّٰهُ مُتِمِّتُ فُرُوجِهِ وَلَكُ الْكَافِرُونَ

اس سے قبل کہ ہم اصل مقصد کو بیان کریں، چند ضروری باتوں کا ظاہر کرتا

مناسب معلوم ہوتا ہے۔

۱۔ یہ کتاب ہم نے اس مضمون پر لکھی ہے کہ مختار کُل صرف اللہ تعالیٰ ہی کی ذات ہے، لیکن ضروری معلوم ہوتا ہے کہ مختار کُل کا معنی بھی بیان کر دیا جائے تاکہ محل نزاع متعین ہو جائے، مہندی طالب علم بھی جانتے ہیں کہ مختار اسم فاعل کا صیغہ بھی ہو سکتا ہے اور اسم مفعول کا بھی، اگر اسم فاعل کا صیغہ ہو تو اس کا معنی ہوگا اختیار رکھنے والا، اور اگر اسم مفعول ہو تو اس کے دو معنی ہو سکتے ہیں ایک یہ کہ اختیار دیا گیا اور دوسرا یہ کہ چُنا ہوا اور انتخاب کیا ہوا۔

اگر حضرت محمد رسول اللہ صلی اللہ علیہ وآلہ وسلم کے لیے مختار کُل کا جملہ بولا جائے اور اس سے مراد اسم مفعول کا دوسرا معنی ہو تو میرا اور میرے تمام اکابر کا یہ عقیدہ ہے کہ اللہ تعالیٰ نے تمام کائنات سے علوم تربت اور جلال شان اور ختم نبوت کے لیے صرف حضرت محمد رسول اللہ صلی اللہ علیہ وآلہ وسلم کو ہی چنا اور انتخاب فرمایا ہے اور اس شان اور صفت میں آپ کا کوئی ہم پلہ نہیں، اور اختصاراً ایوں کہا جا سکتا ہے کہ ع

بعد از خدا بزرگ توئی قصہ مختصر

اور یہی سچے مومن کی خوبی ہے کہ خدا کو خدا سمجھے اور رسول کو رسول اس میں توہین نہیں، بلکہ عین محبت ہے اور حقیقت یہ ہے کہ سچے مومن سے جناب رسول اکرم صلی اللہ علیہ وآلہ وسلم کی محبت کو جدا کرنا ناخن سے گوشت کو جدا کرنے کے

مترادف ہے اور اگر اسم مفعول کا پہلا معنی (کہ جملہ جہان کے اختیارات آپ کو دیئے گئے تھے) مراد لی جاتے یا اسم فاعل کا یہ معنی قصد کیا جائے کہ آنحضرت صلی اللہ علیہ وآلہ وسلم تمام جہان کے اختیارات رکھنے والے ہیں تو میرا اور میرے تمام اکابر بلکہ حضرات صحابہ کرامؓ، تابعینؓ، اتباع تابعینؓ اور تمام ائمہ اہل السنۃ والجماعت کا اتفاق عقیدہ ہے کہ بخوبی اور شرعی طور پر حاکم اور مختار صرف اللہ ہی ہے اس نے مافوق الاسباب اختیارات کسی کو نہیں دیتے اس مسئلہ کی پوری تفصیل تو آگے کتاب میں آئے گی، لیکن مقدمہ میں بعض دلائل کا ذکر نا ضروری معلوم ہوتا ہے تاکہ مقصد کے سمجھنے میں کوئی دشواری پیش نہ آئے۔

۲۔ قرآن کریم کا یہ دعویٰ ہے کہ مومن تو بہر حال اس کا اقرار کرتے ہی ہیں کہ مالک کل اور مختار کل صرف اللہ تعالیٰ ہی ہے لیکن قرآن کریم کا یہ بھی دعویٰ ہے کہ مشرکین عرب کا یہ عقیدہ تھا کہ وہ تمام کائنات کا مدبر (مدبر امر) صرف اللہ تعالیٰ ہی کو مانتے تھے، سورہ یونس وغیرہ میں اس کی پوری تشریح موجود ہے اور کلدستہ توحید میں اس مسئلہ کو نہایت بسط سے بیان کیا گیا ہے، یہاں صرف ایک ہی آیت پیش کی جاتی ہے۔

قُلْ مَنْ يَمْلِكُ مِنْ بَيْنِ يَدَيْهِ مَلَكُوتُ كُلِّ شَيْءٍ وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ
 آپ یہ بھی کہتے کہ وہ کون ہے جس کے ہاتھ میں تمام چیزوں کا اختیار ہے اور وہ پناہ دیتا ہے اور اس کے مقابلہ میں کوئی کسی کو پناہ نہیں دے

سَيَقُولُونَ لِلّٰهِ (پے مومنوں رکوع) سکتا۔ اگر تم جانتے ہو وہ ضرور کہیں گے کہ یہ سب صفتیں بھی اللہ ہی کی ہیں۔

اس آیت سے روز روشن کی طرح واضح ہوا کہ مشرکین عرب کا بھی یہی عقیدہ تھا کہ تمام چیزوں کا اختیار رکھنے والا صرف اللہ تعالیٰ ہی ہے اس کا کوئی شریک نہیں اور حضرت محمد رسول اللہ صلی اللہ علیہ وسلم نے ارشاد فرمایا ہے۔

فَإِنِّي لَا أَمْلِكُ لَكُمْ مِنَ اللَّهِ شَيْئًا (بخاری ص ۱۷۷، مسلم ص ۱۸۷، ابوعوانہ ص ۹۷، مسند احمد ص ۱۸۷)

کہ بے شک میں تمہارے لیے اللہ تعالیٰ سے کسی چیز کا مالک نہیں ہوں

اس حدیث کی پوری عبارت کا ترجمہ اپنے موقع پر ذکر کیا جائے گا یہاں صرف اتنا ہی بتلانا مقصود ہے کہ اللہ تعالیٰ اور اس کا آخری پیغمبر قرآن کریم اور صحیح حدیث اس بات پر متفق ہیں کہ مختار کل اور مالک کل صرف اللہ تعالیٰ ہی ہے، حضرت محمد رسول اللہ صلی اللہ علیہ وسلم بھی مالک کل اور مختار کل نہیں ہیں۔

۳۔ آئمہ اہل سنت و الجماعت کے چند اقوال اور عبارتیں ملاحظہ فرمائیے۔
تمام اہل سنت و الجماعت کا اشیاء کی حلت اور حرمت کے باب میں تحقیقی مسلک یہ ہے کہ یہ تنہا خدا تعالیٰ کے اختیار کی چیز ہے، کسی چیز کو حلال یا حرام کرنا صرف اسی کا کام ہے وہ اس میں متفرد ہے، اور یہ خالص اسی کا

حق ہے کسی دوسرے کو اس میں کسی نوع سے دخل نہیں ہے نہ بالذات کسی کو یہ اختیار حاصل ہے اور نہ ہی اللہ تعالیٰ نے یہ اختیار کسی کو تفویض کیا ہے چنانچہ شیخ محقق کمال الدین ابن الہمام الحنفیؒ تحریر فرماتے ہیں۔

الحاکم لا خلاف فی انہ اللہ رب العالمین (تحریر ۲ ص ۲۹) والا صرف اللہ تعالیٰ ہی ہے۔

اور علامہ محب اللہ سہاری الحنفیؒ مسلم الثبوت میں لکھتے ہیں۔

لا حکم الا من اللہ صلا حکم صرف اللہ تعالیٰ کی جانب سے ہی ہوتا ہے

یہی عبارت کم و بیش اصول فقہ کی مشہور کتاب التوضیح والتلویح ص ۳۵ پر بھی ہے اور اسی مضمون کو علامہ ابن امیر الحاجؒ نے شرح تحریر الاصول ۲ ص ۲۹ پر

اور علامہ اسنوی شافعیؒ نے شرح منہاج الاسول ص ۲ پر نہایت بسط اور شرح کے ساتھ ذکر کیا ہے کہ حکم تشریعی صرف اللہ تعالیٰ ہی کی طرف سے ہوتا ہے

رہا حکم رسول حکم اہل اجماع اور حکم مجتہد، تو وہ صرف اللہ تعالیٰ کے حکم کا مظہر اور کاشف ہوتا ہے حاکم صرف اللہ تعالیٰ ہی ہے اور علامہ ابو جعفر النخاس (المتوفی ۳۲۸ھ) اپنی مشہور کتاب التلویح والفسوخ میں لکھتے ہیں۔

وهكذا سبيل الاحكام اما تكون احكام کا یہی طریق ہے کہ وہ اللہ تعالیٰ ہی کی جانب سے ہوتے ہیں۔

اور حضرت شاہ دلی اللہ صاحب محدث دہلویؒ اپنی مشہور اور بے نظیر

کتاب حجۃ اللہ البالغہ میں لکھتے ہیں :-

وسر ذلک ان التحلیل والتحریم
عبادة عن تکوین ناکذ فی الملکوت
ان الشئ الفلانی یؤخذ یأو
لا یؤخذ به فیکون هذا التکوین
سبباً للمواخذة ونزکها وهذا من
صفات اللہ تعالیٰ واما نسبة التحلیل
والتحریم الی النبی صلی اللہ علیہ وسلم
فمعنی ان قوله اماردة قطعیت
لتحلیل اللہ وتحریمہ واما نسبتہا
الی المجتہدین من ائمتہ قیمة معنی
روایتہم ذلک عن الشرع من نص
الشارع او استنباط معنی من کلامہ

اور اس کا راز یہ ہے کہ تحلیل و تحریم اس تکوین
کا نام ہے جو عالم ملکوت میں نافذ ہوتا ہے
کہ فلاں شخص پر مواخذہ ہوگا یا نہ ہوگا پس
یہی تکوین اللہ تعالیٰ کی صفات سے ہے
ربہی تحلیل و تحریم کی نسبت آنحضرت صلی اللہ
علیہ وآلہ وسلم کی طرف نودہ اس معنی میں
ہے کہ آپ کا قول قطعی نشانی ہے اللہ
تعالیٰ کے حلال و حرام کرنے کی اور مجتہدین
کی طرف تحلیل و تحریم کی نسبت اس معنی
میں ہے کہ وہ اس کو نص شارع سے
روایت کرتے ہیں یا کلام شارع سے
استنباط کر کے بتاتے ہیں۔

حضرت شاہ صاحبؒ کی اس عبارت سے مندرجہ ذیل امور نہایت
صاف طور پر معلوم ہوتے ہیں۔

۱۔ کہ احکام شرعی امور تکوینی کی طرف راجح ہیں اور تکوین اللہ تعالیٰ کی
صفات میں داخل ہے اور اس صفت میں دیگر صفات کی طرح اس کا

کوئی بھی شریک و سہیم نہیں۔

۲۔ شرعی امور میں حلفت اور حرمت کی نسبت آنحضرت صلی اللہ علیہ وآلہ وسلم کی طرف اس معنی میں ہے کہ آپ اللہ تعالیٰ کے مبلغ ہیں اور آپ کا کسی چیز کو حلال یا حرام کہنا اس بات کی قطعی نشانی ہے کہ اللہ تعالیٰ نے اس چیز کو حلال یا حرام فرمایا ہے نہ یہ کہ آپ کو حلال اور حرام کرنے کا اختیار حاصل تھا۔

۳۔ ائمہ مجتہدین کی طرف بھی تحلیل اور تحریم کی نسبت اس معنی میں ہے کہ وہ نص شارع سے اس چیز کے حلال اور حرام ہونے کو پیش کرتے ہیں اور یا شارع کے کلام سے اجتہاد اور استنباط کرتے ہیں مجتہدین کی طرف تحلیل اور تحریم کی نسبت اس معنی میں نہیں کہ وہ از خود کسی چیز کو حلال یا حرام کر سکتے ہیں اور نہ یہ کہ ان کا قول ایک نئی شریعت کے مراد ہے جیسا کہ سمجھنے والوں نے غلطی سے سمجھ رکھا ہے۔ مؤلف نور ہدایت کی جہالت ملاحظہ ہو وہ لکھتا ہے کہ ”اور اگر محض مبلغ ہونے کی وجہ سے آپ کو محلل و محرم (حلال و حرام کرنے والا) کہا جاتا ہے تو کیا ہر مولوی کو مبلغ ہونے کی وجہ سے محلل و محرم کہہ سکتے ہیں؟ ص ۱۷۱“

ہاں ضرور کہہ سکتے ہیں مگر صرف مجازاً جیسے مجتہدین کو مجازاً یہ کہہ سکتے ہیں اور حافظ بدر الدین عینی الحنفیؒ نے تو صاف کہا کہ تحلیل اور تحریم میں کسی بشر کا دخل نہیں۔ فیہ ان التحلیل والتحریم من عند اللہ لا مدخل لبشر وہی (رد المحتار ص ۲۵۷) یعنی اس حدیث سے ثابت ہوتا ہے کہ تحلیل اور تحریم خدا تعالیٰ ہی کی طرف سے ہوتی

ہے اس میں کسی بشر کا کوئی دخل نہیں ہے۔

اور حضرت شاہ عبدالغفر صاحب محدث دہلوی تحفہ انشا عشریہ میں تحریر فرماتے ہیں۔

مذہب صحیح آنست کہ اثر شریع
مفوض بہ پیغمبر نبی باشد زیرا کہ منصب
پیغمبری منصب رسالت و لپیچی گزیت
نہ نیابت خداوند نہ شرکت در کار خانہ
خدائی آنچہ خدائے تعالیٰ حلال و حرام
فرماید آن را رسول تبلیغ می کند و بس
از طرف خود اختیارے ندارد ۳۳۵

صحیح مذہب یہ ہے کہ شریعت بنانے کا امر پیغمبر
کو سپرد نہیں کیا جاتا کیونکہ پیغمبری کا منصب
رسالت اور پیغام رسانی کا منصب قرار پایا
ہے نہ یہ کہ خدا تعالیٰ کی نیابت اور نہ کار خانہ
خداوندی میں شرکت جو کچھ اللہ تعالیٰ نے حلال و
حرام فرمایا ہے نبی اس کی تبلیغ کرتا ہے اور بس
اپنی طرف سے کوئی اختیار نہیں رکھتا۔

اسی کتاب میں دوسری جگہ فرماتے ہیں ص ۳۹۱

”یہی است کہ امام بلکہ نبی نیز شارع
نیست شارع حق تعالیٰ است“

اور حضرت شیخ عبدالحق رحمہ کی ایک عبارت بابت نجم حدیث ص ۵ کے تحت
آئے گی، انشاء اللہ الغفرین اور اس سے ان کی اس عبارت کہ احکام مفوض است
بالنخست الذی کا مطلب بھی واضح ہو جاتا ہے جس سے مؤلف نور ہدایت ص ۱۸
میں غلط استدلال کیا ہے۔

حضرات! آپ ائمہ اہل السنۃ والجماعت کی بعض عبارتیں ملاحظہ فرمائی
ہیں کہ کسی چیز کے حلال و حرام کرنے کا شرعی امور میں بھی تقی صرف اللہ تعالیٰ
کی ذات بابرکات کے ساتھ مختص ہے امام اور نبی بلکہ حضرت محمد رسول اللہ صلی
اللہ علیہ وآلہ وسلم بھی کسی چیز کو حلال اور حرام نہیں کر سکتے تھے آپ کا کام صرف
یہی تھا کہ اللہ تعالیٰ کے احکام کو وضاحت کے ساتھ پیش فرما دیتے تھے چنانچہ
اللہ تعالیٰ نے صاف ارشاد فرمایا ہے۔

يَا أَيُّهَا الرَّسُولُ بَلِّغْ مَا أُنْزِلَ
إِلَيْكَ مِنْ رَبِّكَ۔
اے رسول! (آپ کا کام صرف یہ ہے کہ جو کچھ
اللہ تعالیٰ کی طرف سے احکام نازل کئے گئے ہیں
ان کی تبلیغ کر دیجئے۔)

(پ، مانہ، ۱۰، ع)

۴۔ اہلسنۃ والجماعت کا اس بات پر تو پہلے ہی اتفاق تھا کہ تکوینی امور میں
اللہ تعالیٰ کا کوئی بھی شریک نہیں اگر عوام الناس یا سادہ لوح مسلمانوں کو شبہ ہو
سکتا تھا تو صرف اس بات میں کہ شرعی امور میں شاید انبیاء عظام علیہم الصلوٰۃ
والسلام اور مجتہدین کرام کا کچھ دخل ہو تو ائمہ کرام نے اس بات کو بھی واضح کر
دیا ہے کہ شرعی امور میں بھی انبیاء عظام علیہم السلام اور مجتہدین کرام بلکہ خود
جناب حضرت محمد رسول اللہ صلی اللہ علیہ وسلم کا کسی نوع سے بھی دخل نہیں
اور اس مسئلہ کی تفصیل کی ضرورت ان حضرات کو اس لیے پیش آئی کہ رافضیوں
کا یہ عقیدہ ہے کہ اللہ تعالیٰ نے دین کے تمام معاملات آنحضرت صلی اللہ علیہ وسلم

اور آئمہ کے سپرد کر دیئے ہیں چنانچہ شیعہ حضرات کی مشہور اور مستند کتاب "اصول کافی" میں باب التفویض الی رسول اللہ صلی اللہ علیہ وسلم الی الامۃ علیہم السلام فی امر الدین ایک باب قائم کیا ہے اور اس کی تائید کے لیے امام جعفر سے چند حدیثیں پیش کی ہیں ایک حدیث یہ ہے:-

ان الله عز وجل فوض الی نبیہ
 علیہ السلام امر خلقہ لینظر کیف
 طاعتہم و تلافی هذه الآية "مَا
 اَمَرَ الرَّسُولُ فَاَتَوْهُ وَمَا
 نَهَاكَ عَنْهُ فَانْتَهُوا"
 بیشک اللہ تعالیٰ نے اپنی مخلوق کے معاملہ
 اپنے نبی حضرت محمد رسول اللہ صلی اللہ علیہ وسلم
 کے سپرد کر دیئے ہیں تاکہ وہ دیکھے کہ ان کی اطاعت
 کیسی ہے؛ پھر آیت پڑھی کہ جو چیز
 تمہیں رسول سے اس کو لے لو اور جس چیز سے
 تمہیں منع کرے اس سے رک جاؤ۔
 (اصول کافی، باب ۵)

جب علامہ قزوینی کو یہ اشکال پیش آیا کہ باب میں تو امر الدین کی قید
 ہے اور حدیث میں امر خلقہ کے الفاظ ہیں دعویٰ خاص ہے اور دلیل علم
 تو انہوں نے شرح میں یوں گلو خلاصی کرائی کہ امر خلقہ میں تعمیم کی بجائے
 بعض کا غلو قین سے تخصیص کر دی چنانچہ لکھتے ہیں:-

"بدستیکہ اللہ عز وجل واکداشت بسو
 نبی خود صلی اللہ علیہ وآلہ وسلم بعض کا غلو قین
 بے شک اللہ تعالیٰ نے مخلوق کے بعض کام اپنے
 نبی حضرت محمد صلی اللہ علیہ وآلہ وسلم کو سپرد کر دیئے
 خودنا امتحان کنندگان
 ہیں تاکہ وہ امتحان کرے الخ
 (صافی شرح کافی ج ۳ حصہ اول ص ۲۳۵ طبع نولکشور)

اس حدیث سے تو یہی ثابت ہوا کہ اللہ تعالیٰ نے حضرت محمد رسول اللہ صلی اللہ علیہ وآلہ وسلم کو مخلوق کے تمام امور کا (جیسا کہ لفظ امر خلق سے بظاہر معلوم ہوتا ہے) یا بعض امور کا جیسے کہ باب کے الفاظ فی امرا الدین سے اور علامہ قزوینی کی عبارت سے معلوم ہوتا ہے) مختار بنادیا اور ان امور کی تفویض آپ کی طرف کردی ہے لیکن ایک دوسری حدیث معلوم ہوتا ہے کہ یہ تفویض تمام ائمہ کو بھی حاصل تھی چنانچہ اصول کافی ہی میں لکھا ہے۔

ان الله تبارك وتعالى لم يزل متفرقا
بوحدة ائنته ثم خلق محمداً وعليّاً
وفاطمة ثم فمكتوا الف دهر ثم خلق
جميع الاشياء فاشهد هو خلقهم
اجرى طاعتهم عليهم اوقض اموا
اليهم فهو يحلون ما يشاءون و
يحرمون ما يشاءون (اصول کافی
کتاب الحجۃ باب مولد النبی صلی اللہ
علیہ وسلم دو فائتہ مع الصافی ج ۱ حصہ
۱۲۹ نولکشور)

میشک اللہ تعالیٰ اپنی وحدانیت میں متفرق
رہا۔ پھر اس نے حضرت محمد صلی اللہ علیہ
وسلم اور حضرت علیؑ اور حضرت فاطمہؑ کو پیدا
کیا۔ ایک ہزار سال تک سلسلہ ہوئی رہا۔
پھر اللہ تعالیٰ نے تمام اشیاء کو پیدا کیا اور
ان کو اشیاء کے پیدا کرنے وقت حاضر
کیا اور ان کی فرمانبرداری ان اشیاء پر فرض
کی اور ان تمام اشیاء کو ان کے سپرد کر دیا۔
سو وہ جو چاہتے ہیں حلال کرتے ہیں اور جو
چاہتے ہیں حرام کرتے ہیں۔

اس حدیث سے معلوم ہوا کہ سوا فیض کے نزدیک آنحضرت صلی اللہ علیہ وسلم

کے علاوہ حضرت علیؑ اور حضرت فاطمہؑ کو بھی اللہ تعالیٰ نے اختیار دے دیا تھا کہ وہ جو چاہتے حلال کہتے اور جو چاہتے حرام کہتے اور یہی منصب غالباً ان کے تمام ائمہ کو حاصل تھا شیعوہ حضرات کی ان حدیثوں سے یہ امور ثابت ہوئے۔

۱۔ کہ تشریعی امور (یا تمام امور بخوبی ہوں یا تشریعی) اللہ تعالیٰ نے حضرت محمد صلی اللہ علیہ وسلم اور دیگر ائمہ کو تفویض کر دیئے ہیں۔

۲۔ یا کابر جس چیز کو چاہیں حلال کر دیں اور جس چیز کو چاہیں حرام کر دیں۔

۳۔ حضرات شیعہ نے مَا أَنْكُرُوا التَّوَسُّلَ فَحَدُّوْهُ وَمَا هَلَكَوْا عَنْهُ

فَأَنْتَهُوْا کی آیت سے اپنے اس دعویٰ پر استدلال کیا ہے اور یہی دعویٰ اور یہی دلیل آج کل بریلوی حضرات کی طرف سے پیش ہوتی ہے۔

اصول کافی کی یہ روایت تو اس طرح ہے مگر حضرت امام اعظم ابو حنیفہؒ

کی روایت حضرت امام جعفر صادقؑ سے اس کے خلاف ہے چنانچہ

مرویسیت کہ امام ابو حنیفہؒ از امام جعفرؑ حضرت امام ابو حنیفہؒ سے روایت ہے کہ انہوں نے

صادق رضی اللہ عنہ پر سید بابی رسولؑ امام جعفر صادقؑ سے دریافت کیا کہ اے ابن رسولؑ

اللہ ھَلْ فَوَّضَ اللّٰهُ الْاَمْرَ اِلٰی عِبَادٍ اللہ صلی اللہ علیہ وسلم کیا اللہ تعالیٰ نے اپنا

قَالَ اللّٰهُ تَعَالٰی اَجَلَ مِنْ اَنْ يَقُوْضَ کام اپنے بندوں کے سپرد کر دیا ہے؟ انہوں نے فرمایا

التَّوْبِيَّتِيْ اِلَى الْعِبَادِ (مکتوبات) (توبہ) اللہ تعالیٰ کی ذات اس سے بہت بلند ہے کہ وہ توبہ بت اپنے بندوں کو سپرد اور تو قرض کرتے

معصومیتہ ۳ مکتوبہ ۱)

اس سے صاف طور پر یہ معلوم ہوا کہ حضرت امام جعفر صادقؑ کی طرف نسبت ہرگز صحیح نہیں ہے کہ وہ اس عقیدہ پر تھے کہ اللہ تعالیٰ نے آنحضرت صلی اللہ علیہ وسلم کو امر عباد سپرد اور مقرر کر دیا تھا۔ تعالیٰ اللہ عَزَّوَالِہُ عَلَیْہِ اَکْبَرُ ہاں اصلاح اور رشد و ہدایت کا معاملہ جو رسول کا فریضہ ہوتا ہے وہاں نزاع نہیں ہے لیکن اس میں اختیار کا سوال ہی پیدا نہیں ہوتا۔

شیعہ حضرات کا ایک خاص گروہ ہے جس کو المفوضہ سے تعبیر کیا جاتا ہے چنانچہ حضرت سیدنا شیخ عبدالقادر جیلانیؒ باطل فرقوں کے نام لکھتے ہوئے ارشاد فرماتے ہیں کہ:-

المفوضۃ فہما القائلون ان اللہ قوض تدبیر الخلق الی الامۃ وان اللہ اعاد والنبی صلی اللہ علیہ وسلم علی خلق العالم وتدبیرہ الخ (غنیۃ الطالبین طبع رفیق علم لاہور)

ان باطل فرقوں میں سے ایک فرقہ مفوضہ بھی ہے جو یہ کہتا ہے کہ اللہ تعالیٰ نے مخلوق کے مصلحتاً ائمہ کو تفویض کر دیئے ہیں اور یہ کہ اللہ تعالیٰ نے آنحضرت صلی اللہ علیہ وسلم کو جہان کے پیدا کرنے اور اس کی تدبیر کرنے کی قدرت عطا کر دی ہے۔

اہلسنت والجماعت کے مشہور محدث، فقیہ فلسفی اور متکلم سید شریف جرجانی الحنفی شرح مواقف میں لکھتے ہیں:-

المفوضۃ قالوا ان اللہ قوض خلق الدنیا الی محمد صلی اللہ علیہ وسلم کو پیدا کیا، اور

علیہ وسلم ای اللہ خلق محمدًا دنیا و ما فیہا کی پیدائش آپ کے سپرد اور
 و فوض الیہ خلق الدنیا فہو تفویض کردی چنانچہ اب دنیا و ما فیہا کو
 الخلاق لہا و بما فیہا۔ آنحضرت صلی اللہ علیہ وآلہ وسلم نے ہی
 (شور مواء ۵۸ طبع نولکشنور) پیدا کیا۔

الحاصل آئمہ اہل سنت و الجماعت اس بات پر متفق ہیں کہ جس فرقہ نے
 حضرت محمد صلی اللہ علیہ وآلہ وسلم و دیگر آئمہ حضرات کو مختارِ کل تسلیم کیا ہے وہ اہل
 اور گمراہ فرقہ ہے اور اہل سنت اہل التوحید سے ان کا کوئی تعلق نہیں ہے۔

بعض کج بحث اور کھنم لوگوں نے (جن میں مؤلف نور ہدایت بھی ہی
 دیکھتے ص ۱۹) یہ کہا ہے کہ سید سید آنحضرت صلی اللہ علیہ وآلہ وسلم کو شارعِ تسلیم کرتے
 ہیں تو معلوم ہوا کہ تفویض احکام کا قول اہل سنت کا عقیدہ ہے، نیز یہ بھی لکھا
 ہے کہ ہم مفوضہ فرقہ کو گمراہ تصور کرتے ہیں اور ہمارا یہ عقیدہ نہیں ہے کہ آنحضرت
 صلی اللہ علیہ وآلہ وسلم خالق ہیں لہذا یہ عبارت ہماری ترویج میں نہیں پیش ہو
 سکتی (محصلہ)

الجواب: کسی اہل سنت کا یہ عقیدہ نہیں تھا اور نہ ہے کہ احکام میں آپ کو
 علتِ حرمت کا منصب تفویض کیا گیا تھا، آپ کو جس معنی میں شارع کہا
 گیا ہے وہ صرف مجازی ہے اور غیر منصوص احکام میں آپ بھی اجتہاد کر
 سکتے تھے جیسا کہ مجتہدین کیا کرتے تھے۔ یہ جدا بات ہے کہ مجتہدین کے

اجتہاد میں خطا باقی رہ سکتی ہے اور آپ کو اللہ تعالیٰ کی طرف سے آگاہ کر دیا جاتا تھا، شارع حقیقی صرف اللہ تعالیٰ ہی ہے اور بس، راقم کی اس پیش نظر کتاب دل کا سرور کے علاوہ ازالۃ الريب عن عقیدۃ علم الغیب اور راہ ہدایت میں اس کی بحث ملاحظہ کیجئے مولف "نور ہدایت" حضرات شیخ جیلانیؒ کی عبارت میں سے وتذیرہ کے مجملہ کو شیر مادر سمجھ کر مفہم کر گیا ہے علاوہ ازیں سید شریفؒ کی مذکورہ عبارت کا یہ مطلب لینا یا سمجھنا کہ مفوضہ فرقہ مستقل طور پر آنحضرت صلی اللہ علیہ وآلہ وسلم کو خالق عالم سمجھنا تھا یا سمجھنا ہے انتہائی جہالت پر مبنی ہے کیونکہ جب اس عبارت میں اس کی تصریح ہے کہ اللہ تعالیٰ نے آپ کو یہ اختیار تفویض کیا ہے تو پھر مستقل اور ذاتی کا کیا سوال؟ بلکہ وہ اس معنی میں آپ کو خالق سمجھنا ہے جس معنی میں بریلوی حضرات آپ کو امور کونیہ میں متصرف مانتے ہیں یعنی محض سبب کے طور پر کیونکہ حسب تصریح سید شریفؒ ایسا کافر اور بُت پرست دنیا میں کوئی آیا ہی نہیں جس نے اللہ تعالیٰ کے بغیر کسی اور کو واجب الوجود تسلیم کیا ہو، وہ جن کی بھی تعظیم کرتے تھے محض اس لیے کرتے تھے کہ وہ خدا تعالیٰ کے قُرب کا ذریعہ ہیں، چنانچہ وہ خود صاف اِتمام فرماتے ہیں کہ

فَاَهْوَلُ اَيَقُولُونَ بِوُجُودِ الْهَيْئِ
 وَاجِبِ الْوُجُودِ لَا يَصِفُونَ لَافِئَاتِ
 بُتْ پَرست و واجب الوجود الہوں کے
 قائل نہیں اور نہ وہ ان اوثان کو صفات
 الہیہ سے متصف مانتے ہیں اگرچہ ان پر

بصفات الالہیۃ وان اطلقوا

علیہا اسم الہیۃ بل اتخذوها علی
 انما تمثال الانبیاء اور الہاد او
 الملائکۃ او الکواکب شغلوا بتعظیمها
 علی وجہ العبادۃ تو صلابا الی ماہو
 الحقیقۃ (انتہی بلفظہ شرح مواقف^{۵۸})
 وہ اس طریقہ سے الہ حقیقی ہمکسانی حاصل
 کر سکیں۔ (طبع نورمشرور)

اور امام رازمی کی عبارت بھی اس کے قریب ہے کہ اللہ تعالیٰ کے
 ساتھ وجود، قدرت علم اور حکمت میں برابر شریک تسلیم کرنے والا آج تک کوئی
 پیدا ہی نہیں ہوا۔ ملاحظہ کیجئے تفسیر ج ۳۳

اور یہی عقیدہ اور عمل ہے بریلوی حضرات کا کہ وہ محض تقرب الہی کحیے
 اللہ تعالیٰ کے بندوں کو مافوق الاسباب سبیلہ بناتے ہیں اعادنا اللہ منہ
 شیخ الاسلام ابن تیمیہ (المتوفی ۷۲۸ھ) لکھتے ہیں کہ:-

ولا اعتقد احد من بنی آدم ان
 کوکبا من الکواکب خلق السموات
 ولا ارض وكذلك الشمس والقمر
 ولا كان المشركون قوم ابلا هیو
 يعتقدون ذلك الى ان قال و
 اولاد آدم میں کوئی بھی اس کا قائل نہیں کہ
 کسی ستارے نے آسمان وزمین پیدا کیے
 ہیں اور نہ یہ عقیدہ ہے کہ سورج اور چاند ان
 کے خالق ہیں اور نہ مشرکوں کا یہ عقیدہ تھا
 جو اپنے آپ کو حضرت ابراہیم علیہ السلام کے

قوم ابراہیم کا نام قرین بالصانع و مذہب پر تاق تھے (پھر آگے فرمایا) بلکہ حضرت
 قال وکانوا یصلون الی القطب الشمالیؑ ابراہیم علیہ السلام کی قوم اللہ تعالیٰ کو صانع یقین
 (شرح حدیث المنزول ص ۹۸، ۹۹) کرتی اور قطب شمالی کی طرف نماز بھی
 طبع امر تسر) پڑھتی تھی۔

اس کا مطلب اس کے سوا اور کیا ہو سکتا ہے کہ وہ حضرات انبیاء
 علیہم السلام، زہاد، ملائکہ اور کواکب وغیرہ کو منظر فواتِ خداوندی کہہ کر ان کو
 تقرب الہی کا ذریعہ سمجھتے تھے اور یہی عقیدہ آج بھی موجود ہے اور قطب شمالی
 کی طرف منہ کر کے نماز پڑھنے والے اور نیک لوگوں کے ذریعہ سے ایسا
 تقرب چاہنے والے آج بھی موجود ہیں پھر کئی کس چیز کی ہے، زبان سے تو
 کبھی کسی قوم نے اس کا اقرار نہیں کیا کہ ہم مشرک ہیں کیا یہو اور نصاریٰ بلکہ عرب
 کے مشرکوں نے کبھی اس کا اقرار کیا ہے کہ ہم مشرک ہیں؟ مگر کیا وہ واقعی مشرک
 نہ تھے؟ کیا اللہ تعالیٰ نے اور حضرت محمد صلی اللہ علیہ وآلہ وسلم نے ان
 کو مشرک نہیں کہا؟ حق یہ ہے کہ دولتِ ایمان کی زندہ جاوید کیفیت
 بغیر قسمت کے کسی کو نہیں مل سکتی۔

قسمت ہی سے ملتا ہے کسی اہل وفا کو

وہ سوز دروں جس کا کوئی نام نہیں ہے!

مسلمان کا یہ ایک بنیادی عقیدہ ہے کہ کارخانہ خداوندی میں کوئی

پتہ اور ذرہ بغیر اس کے حکم کے حرکت نہیں کرتا اور نہ کر سکتا ہے قرآن مجید
 صحیح احادیث اور بزرگان دین کی صد عبارتیں اس پر موجود ہیں جو ذلّم الحرف
 کی اس کتاب دل کا سرور، راہ ہدایت اور گلہ نشہ توجہ وغیرہ میں آپ کو مل
 سکتی ہیں وہ نوواں ہی ملاحظہ فرمیں صرف ایک عبارت (عَلَّامُ الْغُیُوبِ)
 المتوفی سنہ ۱۸۵۷ء کی ہم یہاں عرض کرتے ہیں ملاحظہ فرمائیں۔

مرید للکائنات مدبر للمحادثات اللہ تعالیٰ کے ارادہ سے تمام کائنات وجود
 لا یجری فی ملکہ قلیل ولا کثیر پذیر ہوئی ہے اور وہی تمام حوادث کا مدبر ہے
 ولا جلیل ولا حقیر خیرا وشر اس کے ملک میں کوئی حقوڑی اور بڑا کوئی
 نفع او ضرر الا بقضائہ وقد سیر چھوٹی اور بڑی کوئی خیر اور شر اور کوئی نفع اور
 وحکمہ و مشیتہ (المستطوب) ضرر جاری نہیں مگر ضرر اس کے فیصلہ اس کی تقدیر
 فی کل فن مستظرف لہ مک اس کے حکم اور اس کی مشیت سے (اس میں اور کسی
 کسی لحاظ سے کوئی دخل نہیں ہے)

غرضیکہ کائنات کے ایک ایک ذرہ میں تصرف مالک حقیقی اور خالق
 کائنات ہی کا نافذ اور ساری ہے کسی اور کا اس میں ذرہ برابر اختیار نہیں ہے
 اور سب نظام عالم اسی کے حکم کا پابند ہے اور بس یہ
 بہستی کا ہر نظام ہے مجبور اضطراب
 وہ ذرہ کون سا ہے نہ ہم دل کہیں جسے!

۵۔ آپ نے مفوضہ اور روافض وغیرہ کا عقیدہ نوٹس نہ لیا اب اس فرقہ کا عقیدہ بھی نوٹس لیں جو بزعم خود نہ صرف مسلمان ہی ہے بلکہ اہل سنت والجماعت کا لقب اُن کے خیال سے صرف انہی کے لیے وقف اور ریزرو ہے۔ اور جو لوگ صحیح توحید اور رسالت کے قائل ہیں وہ اکابر اس فرقہ کے نزدیک کافر، گستاخ بے ادب اور وہابی ہیں۔ میری ملاوٹ اس فرقہ سے بریلوی حضرات ہیں جن کے پیشوائے اعظم اور مقتدی مولوی احمد رضا خاں صاحب بریلوی ہیں وہ لکھتے ہیں۔

”حضور ہر قسم کی حاجت روائی فرما سکتے ہیں دنیا و آخرت کی ملاویں سب حضور کے اختیار میں ہیں۔“

(برکات الہد لامہ وملفوظ حصہ چہارم ص ۷)

حضرات! روافض اور مفوضہ کا عقیدہ تو اتنا ہی تھا کہ امور دین یا بعض کے نزدیک امور تشیرعی و امور تنجیہی آنحضرت صلی اللہ علیہ وآلہ وسلم اور ائمہ کرام کو اللہ تعالیٰ نے تفویض کر دیئے ہیں لیکن مجھے ان کی کوئی ایسی عبارت نہ مل سکی جس سے دنیا اور آخرت کے تمام امور مراد لی جائے لیکن مقابلہ میں خالص صاحب بریلوی نے مفوضہ اور روافض کو بھی چند قدم پیچھے چھوڑ دیا کہ دنیا کے علاوہ آخرت کی بھی تصریح کر دی اور ہر قسم کی حاجت روائی، دنیا اور آخرت کی سب مرادیں کہہ کر تشیرعی اور تنجیہی امور اور معاملات جو مخلوق خدا کو دنیا و آخرت میں پیش آ سکتے ہیں سب ملاوٹے لیے افسوس کہ

خالصاحب اسی پر انتقاد فرماتے تو بھی ایک حد ہوتی، مگر خالصاحب پر جب
بزرگ خود فنا فی الرسول اور فنا فی الاولیاء کا غلبہ ہوا تو یہ بھی ارشاد فرمایا کہ

ذی تصرف بھی ہے ماذون بھی مختار بھی ہے

کارِ عالم کا مدبّر بھی ہے عبد القادر

(حدائق بخشش حصہ ۱۹)

اور دوسری جگہ فرماتے ہیں

احد سے احمد اور احمد سے تنجھ کو

کن اور سب کن ممکن حاصل ہے یا غوث

(حدائق بخشش حصہ ۱۵)

یعنی اللہ تعالیٰ کی طرف سے کن اور ممکن کے تمام اختیارات حضرت
محمد رسول اللہ صلی اللہ علیہ وآلہ وسلم کو حاصل ہوئے اور آنحضرت صلی اللہ علیہ
وسلم کی طرف سے تمام کن اور ممکن کے اختیارات سیدنا شیخ عبدالقادر جیلانی
کو حاصل ہو گئے۔ جب تمام اختیارات حضرت شیخ صاحب کو حاصل ہو چکے ہیں
تو پھر لیل و نہار کی کیا مجال ہے کہ حضرت موصوف سے اجازت لیے بغیر ان کی
آمد ہو سکے، چنانچہ خالصاحب نے ہی لکھا ہے کہ:-

”آفتاب طلوع نہیں کرتا جب تک کہ حضور سیدنا غوث اعظم

پر سلام نہ کر لے۔“ (الامن والاعلاء ۱۵)

افسوس! صد افسوس!! کہ اگر یہ سلسلہ سیدنا شیخ عبدالقادر جیلانی پر
 ہی ختم ہو جاتا تو بھی ایک حد تھی، لیکن خانصاحب بریلوی کا ایک شیدائی
 یوں ارشاد فرماتا ہے۔

مشکلیں میری آساں فرمائیے میرے مُشکل کُشا شاہِ احمد رضا
 ایسا ہے مُرشد میرا احمد رضا سب کا ہے مُشکل کُشا احمد رضا
 کون دیتا ہے مجھے کس نے دیا جو دیا تم نے دیا احمد رضا
 بات ہے ایمان کی خن کی قسم آپ سے ایمان ملا احمد رضا
 دل ملا آٹھیں طیس ایمان ملا جو ملا تم سے ملا احمد رضا

(مدائح اعلیٰ حضرت ص ۲۱، ۲۵، ۲۷، ۲۸، ۲۹)

اس کی تفصیل اسی کتاب میں اپنی جگہ پر آئے گی کہ آنحضرت صلی اللہ
 علیہ وسلم اپنے چچا ابوطالب کو بھی ایمان اور ہدایت نہ دے سکے مگر شاعر
 موصوف کے نزدیک خانصاحب میں اتنی طاقت اور قوت ہے کہ لوگوں کو ایمان
 بھی دے سکتے ہیں اور آخری شعر میں تو شاعر نے حد ہی کو دی کہ دل آٹھیں ایمان
 غرضیکہ جو کچھ بھی ملا وہ احمد رضا خاں صاحب سے ہی ملا۔ حالانکہ اللہ تعالیٰ
 کا ارشاد ہے۔

قُلْ إِنْ أَخَذَ اللَّهُ سَعَكُمْ وَ
 أَبْصَادَكُمْ وَخَقَّمَ عَلَى قُلُوبِكُمْ
 آپ کہہ دیجئے کہ اگر اللہ تعالیٰ تمہارے کان اور
 تمہاری آنکھیں سلب کر دے اور تمہارے دلوں

مَنْ إِلَهَ غَيْرِ اللَّهِ يَأْتِيكَ بِهِ پر مرگا دے تو وہ کون الہ ہے جو نہیں یہ
(پ، انعام ع ۵) چیزیں واپس کر دے۔

اس آیت سے معلوم ہوا کہ دل اور آنکھیں وغیرہ عطا کرنا صرف الہ کا کام ہے، اس میں اس کا کوئی بھی کسی نوع سے شریک نہیں لیکن شاعر موصوف کے نزدیک دل، آنکھیں اور جو بھی ملا ہے وہ سب احمد رضا خاں صاحب کی طرف سے ملا ہے۔

حضرات! اگر یہ تمام اختیارات احمد رضا خاں صاحب پر ہی ختم ہو جاتے تو بھی ایک حد ہوتی لیکن وہاں سے بھی الماٹ درالاٹ اور منتقل ہو کر اب یہ اختیارات پیر جماعت علی شاہ صاحب کو حاصل ہو چکے ہیں چنانچہ ان کا ایک مخلص مرید لکھتا ہے۔

تجھے میں تو مشکل کشا ہی کہوں گا مری تجھ سے مشکل کشائی ہوئی ہے
(رسالہ انوار الصوفیہ بابت ماہ جون ۱۹۲۹ء)

پھر ایک دوسری جگہ کہنے والے نے یوں ارشاد فرمایا ہے ۔
تم ہو مختار دو عالم دافع رنج و بلا دین و دنیا میں شہا ہے بادشاہی آپ کی
تم ہو حل المشکلات اور دافع رنج و بلا بے دو عالم میں شہا عقدہ کشائی آپ کی
(نقل از اشعار شائع کردہ ناظم انجمن حزب النعمان لاہور در مدح پیر جماعت علی شاہ صاحب)
شاعر موصوف نے دین اور دنیا کی تمام بادشاہی پیر صاحب کے لیے ثابت کی

ہے اور ان کو دونوں جہانوں (دنیا و آخرت) کا مختار مقرر بنایا ہے جب پیر صاحب
 کا یہ درجہ ہوا تو آپ کی جگہ اور مسکن کا کیا درجہ ہوگا؟ سینے سے
 مدینہ بھی ملے ہوئے ہے مقدس ہے علی پور بھی
 ادھر جاؤ تو اچھا ہے ادھر جاؤ تو اچھا ہے

(رسالہ انوار الصوفیہ ص ۱۹۲ تا ۱۹۳)

اس شعر میں شاعر نے پیر صاحب کے مسکن علی پور (ضلع سیالکوٹ) کو
 مدینہ مطہرہ کے برابر بتلایا ہے کہ جانے والوں کی مرضی علی پور یا مدینہ طیبہ
 دونوں کا مرتبہ ایک ہی ہے (العیاذ باللہ) یہاں ایک شبہ اور اشکال ہو سکتا
 تھا کہ پیر صاحب موصوف کو اختیارات تو خدائی حاصل ہیں لیکن ان کے مسکن ضرور
 مدینہ طیبہ کے ہم پلہ ہی ہوا ہے تو شاعر نے اس کو بھی حل فرما دیا ہے، سمجھتے ہیں؟
 تیسرا آستان ہے وہ آستان کہ حریف بیتِ حرام ہے
 تری بارگاہ ہے وہ بارگاہ کہ جو قبلہ گاہِ انام ہے

اس شعر میں شاعر صاحب نے علی پور کو بیتِ الحرام (جو کہ باری تعالیٰ عز و جلال
 کا جلالی تخت گاہ ہے) کا حریف اور مد مقابل اور مخلوق کا قبلہ فرمایا ہے اور
 کیوں نہ ہو جب پیر صاحب کو خدائی اختیار حاصل ہیں تو علی پور کیوں نہ بیتِ الحرام
 ہو؟ آخر وزیر کو وزیر کی اور بادشاہ کو بادشاہ کی کوٹھی اور محل ہی ملا کر تا ہے تو
 قصرِ خداوندی اس الاٹ منٹ سے کیونکر نہ بچ سکتا تھا۔ مشہور ہے کہ دنیا

گذشتنی و گذشتنی ہے (العیاذ باللہ ثم العیاذ باللہ)
 پھر اس غالی فرقہ نے خدا اور رسول کو ایسا گڈمڈ کر دیا ہے کہ امتیاز ہی
 جاتا رہا۔ ایک شاغر کہتا ہے ۔

احمد نے صورتِ احمد میں اپنا جلوہ دکھلایا
 بھلا پھر کس طرح سے کوئی اس کا مرتبہ جانے
 افسوس کہ اگر اسی پر اکتفا کی جاتی تو بھی ایک حد تھی، مگر سنئے کیا ارشاد
 ہوتا ہے ۔

اللہ کے پلے میں دھرا وحدت کے سوا کیا ہے
 لینا ہے جو ہم نے وہ لے لیں گے محمد سے
 ایک اور شیدائی اٹھتا ہے اور وہ خدا اور رسول کو آپس میں ایک دے دے
 کا رقیب ثابت کرتا ہے اور حج جیسی مستقل عبادت کو آنحضرت صلی اللہ علیہ
 وآلہ وسلم کے روضہ مبارک کا وسیلہ اور بہانہ سمجھتا ہے ۔
 طوافِ کعبہ شتاقِ زیارت کا بہانہ ہے
 کوئی ڈھب چاہیئے آخر قیہوں کے عنانے کا

دیکھا آپ نے کہ اس غالی فرقہ کے نزدیک اللہ تعالیٰ جل شانہ کی
 ذات کی کوئی اہمیت ہی نہیں اور اس قادر مطلق کا کس بے باکی سے مذاق
 اڑایا جا رہا ہے (العیاذ باللہ) ایک اور مشوریدہ سر اٹھتا ہے اور

وہ یوں لب کشائی کرتا ہے کہ

خدا سے میں نہ مانگوں گا کبھی فردوسِ اعلیٰ کو
مجھے کافی ہے یہ ثریت معین الدین چشتی کی

جنت کا مالک صرف اللہ تعالیٰ ہے اور کوئی بڑی سے بڑی سستی بھی
اللہ تعالیٰ کے فضل و کرم کے بغیر جنت میں داخل نہیں ہو سکتی (بخاری و مسلم وغیرہ)
اور حدیث میں ہے کہ اللہ تعالیٰ سے جنت الفردوس کا سوال کیا کرو کیونکہ وہ
سب سے اعلیٰ اور افضل جنت ہے (بخاری وغیرہ) مگر یہ عاشق اللہ تعالیٰ سے
کبھی بھی جنت الفردوس مانگنے پر آمادہ نہیں ہے (العیاذ باللہ)
العیاذ باللہ) یہ ہیں خدا اور اس کے رسول اور بزرگان دین سے اس
فرقہ کے عشق اور عقیدت کے چند نمونے خوا اسفہاء۔

اس فرقہ نے اہل حق اور صحیح معنی میں اہل سنت و الجماعت کو بدنام کرنے
کے لیے ہزاروں اٹیم بم اور مینار اہل اپنے سینے میں رکھے ہوئے ہیں، کبھی
کہتے ہیں کہ یہ لوگ بزرگوں اور ولیوں کی توہین کرتے ہیں کبھی یوں لب کشائی
فرماتے ہیں کہ وہ پیغمبروں کے گستاخ ہیں لہذا یہ لوگ بے ادب اور
وہابی ہیں اور ع

بے ادب محروم گشت از فضل رب

آپ خود ہی فیصلہ فرمائیں کہ کیا ان اشعار میں جناب باری تعالیٰ

حضرت محمد رسول اللہ صلی اللہ علیہ وآلہ وسلم۔ بیت الحرام اور مدینہ طیبہ کی توہین نہیں ہے؟ اگر کسی کو دونوں جہانوں کی بادشاہی مل بھی سکتی تو صرف حضرت محمد صلی اللہ علیہ وآلہ وسلم کی ذات گرامی ہی ہوتی، آپ کی موجودگی میں جب کہ ان کے نزدیک آنحضرت صلی اللہ علیہ وآلہ وسلم حاضر و ناظر بھی ہیں) مختارِ دو عالم کا عہدہ اور دین و دنیا کی بادشاہی پیر جماعت علی شاہ صاحب کو کیسے مل گئی؟ کیا اس میں جناب رسول خدا صلی اللہ علیہ وآلہ وسلم اور حضرات صحابہ کرامؓ و تابعینؓ و اتباع تابعینؓ و دیگر ائمہ کرامؓ اور صلحائے امت کی توہین نہیں؟ لیکن کیا کیا جائے ان کا تو باو آدم ہی زوالا ہے۔ یہ لوگ شیش محل میں رہ کر دوسروں پر پتھر اوتار رہے ہیں۔

نہ تم صدمے پہیں دیتے نہ ہم فریاد یوں کرتے

نہ کھلتے راہِ سرستہ نہ یہ رسوائیاں ہوتیں

۴۔ بعض نے یہاں ایک الجھن پیدا کر دی ہے کہ حضرات انبیاء عظام علیہم السلام اور اولیاء کرام کو جو مختارِ کل کہا جاتا ہے تو اس کا معنی یہ ہے کہ ان کو یہ اختیار عطا فی طور پر حاصل ہوئے ہیں مستقل اور ذاتی طور پر صرف اللہ تعالیٰ ہی مختارِ کل ہے اور عطا فی طور پر کسی کو مختارِ کل کہنا شرک نہیں لیکن یہ بات اتنی بچر پوچ ہے کہ شاید ہی دنیا میں کوئی اور بات ایسی بودی اور نکمی ہوگی، اس بات کی تردید میں قرآن کریم کی بے شمار آیات اپنے موقع پر انشاء اللہ العزیز مذکور ہو چکی

مقدمہ میں ان کی گنجائش نہیں ہے اور اس کی پوری تفصیل ”گلدستہ توحید“ اور ”راہ ہدایت“ میں بھی بیان کر دی گئی ہے۔ یہاں مضمون کی مناسبت سے صرف چند اشارات ہی کافی ہوں گے۔

۱۔ یہود و نصاریٰ اور مشرکین عرب کا یہی عقیدہ تھا کہ اللہ تعالیٰ نے اپنے بعض بندوں کو جہان کے مخصوص خطوں میں تصرف کرنے کا اختیار دے دیا ہے چنانچہ مشرکین کا عقیدہ آنحضرت صلی اللہ علیہ وآلہ وسلم نے ایک حدیث میں یوں بیان فرمایا ہے کہ جب وہ کعبہ کا طواف کرتے تھے تو یہ تبلیغہ کہا کرتے تھے۔

لَبَّيْكَ لَا شَرِيكَ لَكَ إِلَّا
شَرِيكًا هُوَ لَكَ تَمْلِكُ
وَمَا مَلَكَ (مسلم ۱/۳۷۷)
ومشکوۃ ص ۲۴۲)

یعنی ہم حاضر ہیں تیرا (ذاتی اور مستقل طور پر)
کوئی شریک نہیں ہے مگر وہ شریک ہے (جس کو)
تو نے اختیارات دے رکھے ہیں اور تو اس
کا مالک ہے اور وہ ذاتی اور مستقل طور پر)

کسی چیز کا مالک نہیں ہے۔

ب۔ حضرت شاہ ولی اللہ صاحب محدث دہلوی لکھتے ہیں کہ مشرکین عرب کا یہ عقیدہ تھا کہ :-

ان اللہ هو السید وهو المبدی
لکنہ قد یخلق علی بعض عبیدہ

آقا تو خدا ہی ہے اور میری مدبر بھی ہے
لیکن وہ کبھی اپنے بعض بندوں کو بزرگی

لباس الشوف والتآله ويجعله
متصرفا في بعض الامور الخاصة
يقبل شفاعته في عبادة بنزلة
ملك الملوك يعث على كل قطر
ويقلده تدبير تلك المملكة
فيما عند الصور العظام
(حجة الله البالغة ج ۱ ص ۱۷۷)

اور الوہیت کا لباس پہنا دیتا ہے اور ان
کو بعض خاص کاموں میں تصرف کرنے
کا اختیار دے دیتا ہے اور ان کی اپنے
بندوں کے حق میں شفاعت قبول کرتا
ہے جیسے شہنشاہ جو بڑے کاموں کے
علاوہ خاص خاص صوبوں میں اپنے نائب
مقرر کرتا ہے اور ان خاص صوبوں کے کچھ
اختیار ان کے سپرد کر دیتا ہے۔

اور دوسری کتاب میں لکھتے ہیں کہ مشرکین کا عقیدہ تھا کہ جہان کا دبیر تو
خدا تعالیٰ ہی ہے لیکن وہ اپنے بندوں کو
و يجعله موثرا متصرفا في قسط من
العالم (بدور بازغة ص ۱۲۳)

جہان کے مخصوص سطحوں میں تصرف کرنے کا
اختیار دے دیتا ہے۔

اور پھر شاہ صاحب نام لے کر فرماتے ہیں کہ یہو ونساری اور مشرکین
کا یہی عقیدہ تھا، بلکہ فرماتے ہیں کہ:-

والخلاصة من مناقبي دين محمد صلى
الله عليه وسلم في يومنا هذا:-
حضرت محمد صلی اللہ علیہ وآلہ وسلم کے دین کا نام
لینے والے اعلیٰ درجہ کے منافقوں کا بھی
یہی عقیدہ ہے ہم اے اس زمانہ میں۔

(بدور بازغة ص ۱۲۴)

حضرت شاہ صاحب کے بیان سے معلوم ہوا کہ یہود نصاریٰ اور مشرکین عرب کا یہ عقیدہ ہرگز نہ تھا کہ اجار اور ربان اور حضرات انبیاء کرام علیہم الصلوٰۃ والسلام اور اولیاء اللہ کو ذاتی اور مستقل طور پر یہ اختیارات حاصل تھے بلکہ ان کا عقیدہ تھا کہ عطائی اور غیر مستقل طور پر سائے جہاں کے بھی نہیں بلکہ امور خطاب کے علاوہ چھوٹے چھوٹے امور میں ان کو تصرف کا اختیار تھا، مگر باوجود اس عقیدہ کے یہود نصاریٰ اور مشرکین کو اللہ تعالیٰ نے قرآن کریم میں کافر اور مشرک کہا ہے اب فیصلہ آپ کے ہاتھ میں ہے کہ جو فرقہ دنیا اور آخرت تمام اختیارات غیر اللہ کے لیے ثابت کرے کیا مسلمان رہے گا یا نہیں؟ عیسائیوں نے تو صرف تین الہ تسلیم کئے تھے، اور وہ کافر ٹھہراتے گئے لیکن یہاں تو انہوں کی حد ہی نہیں۔ ہرنی، بولہام، ہرپر اور وئی ہر قبر اور گنبدان کے الہ ہیں۔ (العیاذ باللہ) اور ابھی تک معلوم نہیں کہ یہ عہد کہاں کہاں اور کسی کسی تک پہنچنے والا ہے۔

حضرت شاہ رفیع الدین صاحب کفر کی رسموں کا ذکر کرتے ہوئے لکھتے ہیں کہ ”وہ تصرف در کائنات جزئیہ مانند اور جزئی حادثات کے تصرف میں مثلاً کشادہ کردن رزق و دادن اولاد رزق کشادہ کرنا، اور اولاد دینا اور امراض دفع امراض و تسخیر ارواح مانند آن کا دور کرنا اور ارواح کو مسخر کرنا اور ان کی بکاری آمدن ایں خود شرک صریح است مانند اور شیبا میں ان رسوم پر عمل کرتے

دو دیکر مقامِ غدر سے نیست“ ہیں اور یہ کاروائی خود صریح شرک ہے اس
(فتاویٰ شاہِ فیض الدین صاحبؒ) مقام میں کوئی غدر نہیں ہے۔

گویا شاہ صاحبؒ کے نزدیک، بزدلی تصرف بھی شرک صریح ہے اور اس
میں کوئی شخص معذور نہیں ہو سکتا اور بریلوی حضراتؒ کے نزدیک تو دنیا و آخرت کے
تمام اختیارات، آنحضرتؐ صلی اللہ علیہ وآلہ وسلم، سیدنا شیخ عبدالقادر جیلانیؒ
مولوی احمد رضا خاں صاحب اور پیر بھاخت علی شاہ صاحبؒ وغیرہ کو مل
گئے ہیں اور یہ اُن کے نزدیک خالص ایمان ہے اس کے خلاف کہنے
اور لکھنے والا بے ادب، گستاخ اور دہانی ہے۔ ع

بہیں تفاوتِ راہ از کجا است تا بکجا

ج۔ عیسائی بھی اگر حضرت عیسیٰ علیہ السلام کو الہ اور مختارِ کل تسلیم کرتے
تھے تو صرف عطائی طور پر جیسا کہ اُوپر شاہ صاحبؒ کی عبارت سے واضح
ہو چکا ہے۔ اب ذرا ”انجیل“ کی عبارت بھی سن لیجئے۔
”میرے باپ کی طرف سے سب کچھ مجھے سونپا گیا۔“

(انجیل متی، باب ۱، آیت ۲۷)

”یسوع نے پاس آکر اُن سے باتیں کیں اور کہہ ا کہ آسمان اُو

زمین کا کل اختیار مجھے دیا گیا ہے۔“ (انجیل متی، باب ۲۸، آیت ۱۹)

”ہمارا تو یہ عقیدہ ہے کہ اصلی انجیل دنیا سے بالکل ناپید ہے، بلکہ

پادریوں کو بھی اس کا اقرار ہے، لیکن موجودہ دنیا کے عیسائیوں کا اسی
 محرف انجیل پر ایمان ہے جس کی دو آیتیں ہم نے آپ کے سامنے پیش کی ہیں
 کہ حضرت عیسیٰ علیہ السلام کے لیے عیسائی عطائی اختیار ہی تسلیم کرتے
 تھے اور اب بھی اُن کا یہی عقیدہ ہے، تو کیا عیسائی حضرت عیسیٰ علیہ
 السلام کے لیے عطائی اختیارات تسلیم کر کے مشرک ہونے سے بچ
 سکتے ہیں؟ اگر عیسائی نہیں بچ سکتے تو ان ہی جیسے بلکہ ان سے ظالم اور
 سنگین دعویٰ کرنے والے کیونکر مشرک ہونے سے بچ سکتے ہیں، لیکن
 کیا کیا جائے ع

ضد ہے جناب شیخ تقدس مآب میں
 د۔ آپ روافض اور مفوضہ کا عقیدہ پڑھ چکے ہیں لیکن باوجود اس
 آئمہ اہل سنت والجماعت ان فرقوں کو گمراہ اور باطل فرقوں میں شمار
 کرتے تھے، اس غلط عقیدہ کے رو سے ان حضرات کے نزدیک یہ ہیں
 ایمان ہونا چاہیے تھا، شرک تو جب ہوتا کہ وہ ذاتی اور مستقل طور پر ان
 کے لیے اختیارات ثابت کرتے مگر آئمہ اہل سنت والجماعت نہ صرف
 یہ کہ ان کو باطل فرقوں میں ہی شمار کرتے ہیں بلکہ ایسے لوگوں کی شہادت
 اور روایت سننے کے بھی روادار نہیں ع

قیاس کن ز کل تنان من بہار مرا

۷۔ ممکن ہے کہ کوئی کوڑمغز اور گمراہ کن یہ کہہ دے کہ جب اللہ تعالیٰ کے علاوہ کسی کو نفع اور ضرر پہنچانے کی طاقت نہیں تو پھر حکیموں اور ڈاکٹروں کے پاس غم کیوں بیماری کا علاج کرانے اور مشورہ لینے جاتے ہو؟ یہ بھی تو شرک ہوگا، اور بعض جاہلوں سے یہ بھی سنا گیا ہے کہ شربت فریادرس اور گولیاں قبض کشا ہو سکتی ہیں تو کیا وجہ ہے کہ ولی فریادرس اور مشکل کشا نہیں ہو سکتے تو اس کا جواب یہ ہے کہ سلسلہ اسباب و مسببات کے ماتحت شریعت حقہ کے دائرے میں رہتے ہوئے کوئی بھی تدبیر کرنی جائز اور صحیح ہے لیکن مافوق الاسباب طریق سے نفع کی امید اور ضرر کے ازالہ کا عقیدہ صرف اللہ تعالیٰ کے ساتھ ہی مخصوص ہے کسی دوسرے سے (اگرچہ وہ نبی ہو یا ولی) ایسا اعتقاد رکھنا خالص شرک ہے اللہ تعالیٰ نے سلسلہ اسباب و مسببات کی بعض چیزوں میں نفع اور بعض میں نقصان کی خاصیت رکھی ہے مثلاً روٹی میں یہ تاثیر رکھی گئی ہے کہ جھو کے کا پیٹ بھر دے گی پانی میں پیاس کو دور کرنے کا اثر رکھا گیا ہے اسی طرح ہوا، غذا اور لباس میں انسانی بقا کا راز مضمر رکھا گیا ہے اور زہر کی مختلف قسموں مثلاً سم الغار، سپکورا اور دارچینا وغیرہ میں ضرر کا مادہ رکھا گیا ہے اسی طرح ہندوق، توپ، بم، تلوار وغیرہ میں یہ خاصیت رکھی گئی ہے کہ جن کو ان سے مارا جائے گا وہ مر جائے گا۔ اسی کی اصل تاثیر تو یہی ہے لیکن اگر اللہ تعالیٰ ان اشیاء کے

ان کو زائل فرما دے تو اس کو اس پر بھی قدرت حاصل ہے، اسی طرح عالم اسباب میں ڈاکٹروں اور حکیموں کی طرف رجوع کرنا عالم اسباب میں داخل ہے آنحضرت صلی اللہ علیہ وآلہ وسلم کا ارشاد ہے۔

مَا أَنْزَلَ اللَّهُ دَاءً إِلَّا أَنْزَلَ لَهُ شِفَاءً (رواہ البیہقی ج ۲ ص ۴۸،
یعنی اللہ تعالیٰ نے کوئی بیماری نہیں نازل کی جس کے لیے اس نے کوئی دوا نہ پیدا کی ہو۔ (مشکوٰۃ ۳۸۷)

اور ارشاد فرمایا ہے۔

يَا عِبَادَ اللَّهِ تَدَاوُوا فَإِنَّ اللَّهَ لَيَضَعُ دَاءً إِلَّا وَضَعَهُ شِفَاءً غَيْرَ دَاءٍ
اے اللہ تعالیٰ کے بندو، علاج کیا کرو۔
کیونکہ اللہ تعالیٰ نے کوئی بیماری ایسی نہیں پیدا کی جس کے لیے شفا نہ پیدا کی ہو مگر ہاں بڑا پے کی بیماری اس کے مستثنیٰ ہے۔
ابوداؤد، مشکوٰۃ ص ۲۸۵ دروایہ الحاکم ج ۲ ص ۱۹۶ قال الحاکم الذہبی صحیح

بلکہ اصولِ شرعیہ کے ماتحت تدبیر کرنا توکل کے خلاف بھی نہیں، چنانچہ قرآن کریم میں حضرت یعقوب علیہ السلام کا واقعہ بیان کیا گیا ہے کہ انہوں نے اپنے بیٹوں کو مصر میں داخل ہونے کی یہ تدبیر بتلائی کہ ایک ہی دروازے سے داخل نہ ہونا بلکہ مختلف دروازوں سے داخل ہونا۔ یہ ان کی تدبیر تھی (تاکہ ان کے بیٹوں کو نظر نہ لگے یا لوگ حسد کا شکار نہ ہوں)۔

پھر ارشاد فرماتے ہیں :-

وَمَا أُخِذِي عَنْكُمْ مِنَ اللَّهِ مِنْ شَيْءٍ إِنْ أَمَرْتُكُمْ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ (پکا، یوسف ص ۷)

اور میں تم کو اللہ تعالیٰ کی کسی گرفت سے نہیں بچا سکتا، حکم تو وہی ہو گا جو اللہ صادر فرمائے میرے بھی اس پر توکل ہے اور دوسرے لوگوں کو بھی اسی پر توکل کرنا چاہیئے۔

اگر تدبیر توکل کے خلاف ہوتی تو حضرت یعقوب علیہ السلام اپنے بیٹوں کو یہ تدبیر نہ بتلاتے، صرف توکل کا ہی سبق پڑھادیتے لیکن حضرت نے تدبیر اور تقدیر دونوں کا ذکر کر دیا کہ بیٹو ہمارا اور تمہارا کام صرف تدبیر کرنا ہے تقدیر اللہ کے ہاتھ میں ہے، جیسا وہ مناسب سمجھے گا کرے گا۔

حضرت عمرو بن امیہ الضمری آنحضرت صلی اللہ علیہ وآلہ وسلم کی خدمت میں حاضر ہوئے اور عرض کی کہ حضرت میں اپنی سواری کو کھلا چھوڑ کر توکل کیا کروں؟ تو آپ نے ارشاد فرمایا :-

بَلْ قَبِّدْهَا وَتَوَكَّلْ (مسند رشیدؒ) بلکہ اس کو باندھ لے پھر توکل کر

۶۲۲ وقال الذہبی سندہ جید

یعنی ع بر توکل زانوئے اشتربہ بند

۸۔ مافوق الاسباب سے مراد یہ ہے کہ عالم اسباب کی چیزوں سے قطع نظر کر کے اگر کسی کو نفع یا نقصان پہنچے تو وہ صرف اللہ تعالیٰ ہی طرف سے ہوگا

مثلاً اگر کسی شخص نے کسی دوسرے کو زہر دے کر قتل کر دیا یا تلوار اور شمشیر سے اس کا کام تمام کر دیا، یا دریا میں ڈبو دیا یا لگ میں جھونکے یا اور وہ مر گیا تو یہ کہا جائے کہ یہ عالم اسباب کے ماتحت ہوا، اسی طرح جھوکے کو کھانا یا پیاسے کو پانی یا بیمار کو دوائی دے دی اور اس کی نظر ہر بالوس کن حالت سنور گئی تو یہی کہا جائے گا کہ یہ سلسلہ اسباب و مسببات کے مطابق ہوا۔ لیکن اگر ان تمام تر چیزوں کی عدم موجودگی میں جب کہ نظر ہر کوئی سبب نظر نہ آتا ہو اور ہم دیکھیں کہ کسی کو نفع یا نقصان ہو رہا ہے یا ہم اپنی تدبیر کے موافق نافع اور سود مند چیز ہی استعمال اور اختیار کرتے ہیں، لیکن وہ تمام ہمارے خلاف پڑتی ہیں تو یہ کہا جائے گا کہ یہاں ایک ایسی زبردست قدرت کا ماتخذ ہے جس کے سامنے کسی کا بس اور چارہ نہیں اور یہ معاملہ مافوق الاسباب کا ہوگا۔ خوب سمجھ لو، اور مافوق الاسباب تصورات کی تحقیق کے لیے راہ ہدایت ملاحظہ کیجئے۔

نکونین امور سے مراد زمین اور آسمان، انسان اور حیوان، چرند اور پرند اور مختلف کیڑے مکوڑے، بیماری و سندرستی، فقر و غنا، اولاد دینا یا سلب کرنا، لگا سے بادشاہ بنانا یا بادشاہ کو گداز کرنا، بچے کو جوان اور جوان کو بوڑھا بنانا، رزق دینا یا نہ دینا، مینہ برسانا یا روک لینا وغیرہ امور کو پیدا کرنا اور ظاہر کرنا ہے۔

اور تشریحی امور سے مراد نماز، روزہ، حج، زکوٰۃ ادا کرنا، سچ کہنا، جھوٹ سے بچنا، زنا اور خفلی سے اجتناب کرنا، گالیوں اور فحش گوئی سے گریز کرنا، صدقہ

خیرات کرنا، ماں باپ بہن بھائی، بیوی خاوند، استاد اور شاگرد کے حقوق کو ادا کرنا، توحید پر قائم رہنا، شرک سے بچنا، غرضیکہ شریعت حقہ نے جن اموار و کمائی کے بجالانے یا پرہیز کرنے کا مطالبہ مخلوق سے کیا ہے خواہ وہ امور دنیا میں مفید ہوں یا آخرت میں اُن امور کو اُمورِ شرعی سے تعبیر کیا جاتا ہے، اور اللہ تعالیٰ نے حضراتِ انبیاء و عظام علیہم الصلوٰۃ والسلام کو ان ہی اُمور کی تشریح اور تفصیل کے لیے عملی نمونہ بنا کر بھیجا ہے تاکہ اللہ تعالیٰ کے بندے اُن کے نقشِ قدم پر چل کر اللہ تعالیٰ کی رضا حاصل کر لیں اور اس کی ناراضگی سے بچ سکیں۔

۹۔ اس میں شک نہیں کہ دنیا کے بعض فرقے اللہ تعالیٰ کے پیغمبروں سے بغض اور عداوت کرنے کی وجہ سے فتارِ ایمانی سے محروم ہوئے جیسے یہودیے، یہود نے حضرت عیسیٰ علیہ السلام سے عداوت کی اور دوسرے کافراؤں مشرک فرقوں نے اپنے وقت اور زمانہ کے پیغمبروں سے غلو کر کے اللہ تعالیٰ کی ناراضگی مول لی، مگر اس میں بھی کسی شبہ کی قطعاً کوئی گنجائش نہیں کہ بیشتر قومیں اور فرقے ایسے بھی دنیا میں پیدا ہوئے اور آج بھی بکثرت موجود ہیں جنہوں نے غلط اور باطل محبت کی آڑ لے کر اپنے رسولوں اور بزرگوں کو الوہیت کا درجہ دیا ہے۔ آنحضرت صلی اللہ علیہ وآلہ وسلم کو اس دوسری شق سے زیادہ خطرہ تھا، اس لیے آپؐ نے کبھی تو یہ فرمایا کہ اللہ تعالیٰ کی لعنت ہو یہود اور نصاریٰ پر جنہوں نے اپنے پیغمبروں کی قبروں کو سجدہ بنا لیا تھا

اور یہ ارشاد اپنی امت کو آگاہ اور خبردار کرنے کے لیے فرمایا (بخاری ج ۲
 و سلم ج ۱ ص ۱۸۱) اور کبھی یہ ارشاد فرمایا کہ اے ابدا میری قبر کو دشمن (پرستش کی
 جگہ) نہ بنانا جس کی عبادت کی جائے اللہ تعالیٰ کا سخت غضب ہوا، اس
 قوم پر جس نے اپنے نبیوں کی قبروں کو مسجد گاہ بنالیا (مشکوٰۃ ص ۱۸۱) وقال
 دواع مالک مردسلّا اور کبھی امت کو یہ خطاب فرمایا کہ مجھے تم میرے درجہ
 اور میرے مرتبہ سے اوپر نہ بڑھانا جیسا کہ عیسائیوں نے حضرت عیسیٰ کو
 اوپر بڑھایا، میں تو خدا کا بندہ (اور اس کا رسول) ہوں سو تم بھی مجھے خدا کا بندہ
 اور رسول ہی کہو (ادکما قال دواع البنادی ج ۱ ص ۱۸۱ و طبع السی و شمائل
 ترمذی ص ۱۸۱) اور ایک مقام پر یوں ارشاد فرمایا۔

يَا أَيُّهَا النَّاسُ لَا تَرْفَعُونِي فَوْقَ
 قَدْرِي فَإِنَّ اللَّهَ اخْتَلَفَ فِي حَبْلِ قَبْلِ
 أَنْ يَخْتَلَفَ فِي نَبِيٍّ خَدَّكَ لِسَعِيدِ بْنِ
 الْمَسِيْبِ فَقَالَ وَبَعْدَ مَا اتَّخَذَهُ
 نَبِيًّا (مُسْتَدْرَكٌ ج ۱ ص ۱۸۱) قَالَ لِلْعَالَمِ
 وَالذَّهَبِي صَحِيحٌ
 اے لوگو تم مجھے میرے مرتبہ سے اوپر نہ بڑھانا
 کیونکہ اللہ تعالیٰ نے پہلے مجھے بندہ بنالیا ہے
 اور اس کے بعد نبی بنایا حضرت سعید بن
 المسیب تا یہی فرماتے ہیں کہ اللہ تعالیٰ
 نے نبی بنانے کے بعد بھی آپ کو بندہ ہی
 رکھا ہے (اللہ اور مختار کل نہیں بنایا)

ان روایات سے معلوم ہوا کہ آنحضرت صلی اللہ علیہ وآلہ وسلم کو یہود اور نصاریٰ
 کے عمل سے یہ خطرہ تھا کہ میری امت بھی کہیں مجھے نبوت اور رسالت کے رتبہ

سے بڑھا کر الوہیت تک نہ پہنچا دے، اسی لیے آپ نے اپنے متعلق بار بار تاکید فرمائی کہ نسا و فرمائے اور زیادہ خطرہ چونکہ درجہ سے بڑھانے کا تھا (اسی لیے اس پر زیادہ زور دیا، اور آپ کا یہ خطرہ بالکل صحیح نکلا اور کیوں صحیح نہ ہوتا جب کہ آپ نے وحی الہی کے مطابق ہی ارشاد فرمایا کہ تے تھے اور اگر نظریہ ہوتے بھی اللہ تعالیٰ کے پیغمبر کا نظریہ بھی آخر کچھ وقت لکھتا ہے۔ آپ نے دوسرے مقام پر ارشاد فرمایا کہ تم لوگ (میرے برائے نام امتی) پہلے لوگوں کے نقش قدم پر چلو گے حضرت صحابہ کرام نے عرض کیا یا رسول اللہ پہلے لوگوں سے مراد یہود اور نصاریٰ ہیں؟ تو آپ نے ارشاد فرمایا کہ ار کوں مراد ہے؟ (بخاری ج ۱ ص ۱۰۸۸ و مشکوٰۃ ج ۲ ص ۲۵۵)

۱۰۔ عوام الناس کے گمراہ ہونے یا کرنے کی ایک بڑی وجہ یہ بھی ہے کہ بہت سے لوگ جب اللہ تعالیٰ کے نیک بندوں سے دعا کرتے ہیں تو ان کی مرادیں ایسا اوقات پوری ہو جاتی ہیں، تو لوگوں کو یہ خیال پیدا ہوتا ہے کہ شاید انہوں نے یہ کام کیا یا کر لیا ہے لیکن اس میں چند باتیں سوچنے کی ہیں۔

۱۔ دعا کا یہ معنی ہے کہ کوئی بندہ خدا، خدا تعالیٰ سے درخواست اور التجا کرے کہ یا اللہ فلاں آدمی کا فلاں کام تو اپنے فضل و کرم سے کر دے، بندہ کا دخل اس میں صرف یہ ہے کہ اس نے اپنے پروردگار سے دعا اور التجا کی ہے نہ یہ کہ خود اس کام کے کرنے میں کسی نوع کا کوئی دخل ہے۔

ب۔ یہ بھی ضروری نہیں کہ اللہ تعالیٰ بندے کی بر غلہ کو قبول فرمائے یا وہ قبول فرمائے پر مجبور ہو (العیاذ باللہ) قرآن کریم سے بڑھ کر کوئی قطععی اور یقینی دلیل نہیں ہو سکتی اور حضرت انبیاء عظام علیہم السلام کی ذات اور ان کی مقدس ہستیوں سے بڑھ کر کسی کی ذات مقبول خدا نہیں ہو سکتی قرآن کریم میں اس کا بیان ہے کہ حضرت نوح علیہ السلام نے اپنے بیٹے کنعان کے واسطے طوفان سے نجات کے لیے دربار خداوندی میں دُعا مانگی لیکن اللہ تعالیٰ نے قبول نہ فرمائی (سورۃ ہود) حضرت زکریا علیہ السلام نے اولاد کے لیے دُعا مانگی اور عرصہ دراز تک وہ قبول نہ ہوئی پھر جب اللہ تعالیٰ نے حضرت یحییٰ علیہ السلام کی بشارت بواسطہ فرشتہ سنائی تو حضرت زکریا علیہ السلام نے اپنی اہلیہ محترمہ کے مانچہ چین اور اپنے بڑھاپے کی شکایت کی اور اس حالت میں اولاد ملنے پر تعجب کیا (سورۃ الاحقاف وغیرہا) حضرت محمد رسول اللہ صلی اللہ علیہ وسلم نے اپنے چچا ابوطالب کی نجات کے لیے دُعا مانگی تو اللہ تعالیٰ نے قبول نہ فرمائی اور آئندہ کے لیے دُعا سے منع کر دیا (سورۃ توبہ) اسی طرح آنحضرت صلی اللہ علیہ وسلم رئیس المنافقین عبداللہ بن ابی کی مغفرت کے لیے دُعا مانگی اور نماز جنازہ پڑھائی مگر اللہ تعالیٰ نے فرمایا کہ اگر آپ مقرر مرتبہ بھی اس کے لیے یا اس جیسے دوسرے منافقوں کے لیے دُعا مانگیں گے تو اللہ تعالیٰ ہرگز ان کو نہیں بخشے گا (سورۃ توبہ) اس کی پوری تشریح اپنے مقام پر آئے گی انشاء اللہ العزیز!

آنحضرت صلی اللہ تعالیٰ علیہ وآلہ وسلم نے اللہ تعالیٰ سے یہ دعا مانگی کہ میری امت آپس میں قتل اور مقتادہ نہ کرے تو اللہ تعالیٰ نے یہ دعا قبول نہ فرمائی تو مسلم
ظ ۳ مشکوٰۃ ط ۵۳ و ترمذی ج ۲ ص ۶۰ و قال حسن صحیح موارڈ الظمان ص ۵۴

خلاصہ کلام یہ ہے کہ اللہ تعالیٰ کسی کی دعا اگر چہ نبی ہی کیوں نہ ہو قبول کرنے پر مجبور نہیں جس طرح وہ مناسب سمجھتا ہے کرتا ہے اس کی حکمتیں اور مصلحتیں دوسروں کو کیا معلوم ہیں۔

ج۔ اگر وہ چاہتے تو ابلیس لعین کی بھی کوئی دعا قبول فرمالے تو اس کو کوں پوچھ سکتا ہے شیطان نے ایک ہی دفعہ یہ کہا تھا اے اللہ مجھے قیامت تک زندہ رہنے کی مہلت دے دے ارشاد ہوا کہ جانچھے قیامت تک کی مہلت مل گئی (قرآن کریم) خیر شیطان تو پھر بھی ذوی العقول اور مکلف مخلوق کا ایک فرد تھا اور عوام کے نزدیک چودہ علوم بھی اس کے سینہ میں محفوظ تھے لیکن ہمیں تو معلوم ہے کہ اللہ تعالیٰ اگر چاہے تو چیونٹی کی دعا بھی قبول فرمائے، چنانچہ آنحضرت صلی اللہ علیہ وآلہ وسلم نے ارشاد فرمایا کہ اللہ تعالیٰ کے نبیوں میں سے ایک نبی اپنے ساتھیوں کو لے کر صلوٰۃ استسفار (بارش کے لیے نماز پڑھنے) کے لیے نکلے راستہ میں دیکھا کہ ایک چیونٹی آسمان کی طرف پاؤں کھڑے کر کے دعا کر رہی ہے اللہ کے نبی نے فرمایا واپس چلے جاؤ، اللہ تعالیٰ نے اس چیونٹی کی دعا قبول فرمائی ہے (مسند راوی ج ۱ ص ۲۱۵)

ودارقطنیؒ قال الحاکم والذہبی صحیح) اور مسند احمد ج ۱ ص ۱۰
طحاوی ج ۱ ص ۱۰ وغیرہ میں روایت ہے کہ وہ اللہ کے نبی حضرت سلیمان
علیہ السلام تھے۔

(بحوالہ تعلیق المغنی ج ۱ ص ۱۸۸ والسوابع المینیر ج ۲ ص ۲۸۸ للعزیزی)

د۔ دُعا کے لیے یہی ضروری اور لازم نہیں کہ اپنے سے اعلیٰ اور افضل
انسان سے ہی کرائی جائے بلکہ اپنے سے ادنیٰ اور مفضول انسان سے
بھی دعا کرائی جاسکتی ہے صحیح مسلم میں حدیث موجود ہے کہ آنحضرت صلی اللہ
علیہ وآلہ وسلم نے حضرت عمرؓ کو فرمایا کہ اویس قرنیؓ سے اپنے لیے دعا کرنا۔
(مسلم ج ۲ ص ۳۱۸) حالانکہ حضرت عمرؓ صحابی تھے اور اویس قرنیؓ تابعی تھے۔
اور حضرت عمرؓ کا حضرت صحابہ کرامؓ میں جو درجہ تھا وہ بھی مخفی نہیں، حضرت
عمرؓ ایک مرتبہ عمر کرنے کے ارادے سے مکہ مکرمہ روانہ ہوئے تو آنحضرت
صلی اللہ علیہ وآلہ وسلم نے ارشاد فرمایا۔

اشركنا يا اخي في دعائك ولا اے میرے چھوٹے بھائی ہمیں اپنی
تُحسِنَا (لا مائدہ ۲۱) ورنہ تیری دعا میں یاد رکھنا اور قبول نہ جانا۔
۱۹۵ مسند طحاوی ص ۱۸۸ وابن سنی ص ۱۸۸

اس حدیث سے معلوم ہوا کہ آنحضرت صلی اللہ علیہ وآلہ وسلم نے
بہاؤ شاہ حضرت عمرؓ سے دُعا کے لئے استدعا فرمائی اور اپنے

کو بڑا بھائی اور حضرت عمرؓ کو چھوٹا بھائی ارشاد فرمایا۔ امام ترمذیؒ فرماتے ہیں یہ حدیث حسن اور صحیح ہے

لطیفہ

جو لوگ حضرت مولانا شاہ محمد اسماعیل شہیدؒ کو بڑے بھائی کے لفظ پر کوستے ہیں ہم مشکور رہوں گے کہ ان محدثین کو اچھ پر بھی برسیں کہ انہوں نے ایسی روایت کو اپنی کتابوں میں کیوں بلکہ دی ہے اور کیوں معاذ اللہ توہین کا ازکاب کیا ہے۔

ان حدیثوں کو سامنے رکھ کر نتیجہ صاف ظاہر ہے کہ اپنے سے ادنیٰ رتبے کے آدمی سے بھی دعا کرانی جا سکتی ہے، کیا میں پوچھ سکتا ہوں کہ قبر پرستوں نے (جو یہ کہہ کر نئے ہیں کہ ہم صرف دعا کرانے جاتے ہیں) کبھی اپنے سے ادنیٰ اور گنہگار انسان کی قبر پر بھی دعا کا مطالبہ کیا ہے؟ یا ایسی قبر پر بھی گنبد بنوایا ہے؟ یا چڑھاوے دیئے ہیں؟ یا پھولوں کا انبار لگایا ہے؟ یا ایسی قبر پر دُر دراز کی مسافت، طے کر کے گئے ہیں؟ آخر اعلیٰ اور افضل بزرگوں کی قبروں کی تلاش کیوں ہے؟ اور صاحبِ کرامت بزرگوں کی قبروں پر حاضر ہونا ہی کیوں شرط ہے؟

ہمیں تو دال میں کالا کالا ضرور نظر آتا ہے۔

کچھ تو ہے جس کی پردہ داری ہے

۵۔ میرے اس مضمون سے کوئی صاحب غلط فائدہ نہ اٹھائیں کہ خدا کے نیک بندوں کی کوئی دعا قبول نہیں ہوتی یا نیکیوں اور بدوں کی دعا کا ایک سا اثر ہوتا ہے۔ حاشا وکلاً میرا یہ مدعا ہرگز نہیں مطلب یہ ہے کہ یہ ضروری نہیں کہ صالح اور نیک بندوں کی دعائیں ہمیشہ قبول ہوتی رہیں اور اللہ تعالیٰ ان کی دعا کو قبول کرے نہ پر مجبور ہو (العیاذ باللہ) وہ نیکیوں کی دعا کو بھی قبول فرماتا ہے اور نسبتاً دوسرے لوگوں کی دعاؤں سے زیادہ لیکن وہ مجبور نہیں اور وہ بدکاروں کی دعائیں بھی قبول فرماتا ہے لیکن اس کو کوئی پوچھ نہیں سکتا، لَا يُسْئَلُ حَتَّىٰ يُفْعَلَ وَهُوَ يُسْئَلُونَ۔

۶۔ اگر کوئی زندہ بزرگ ہو تو اس کے پاس حاضر ہو کر دعا کرنا درست ہے لیکن کسی غائب بزرگ سے طلب دعا اس بات پر مبنی ہے کہ اس کو حاضر و ناظر اور عالم الغیب سمجھا گیا ہے اور فقہاء کرام نے اس کو کفر لکھا ہے۔ چنانچہ فتاویٰ بزازیہ ج ۳ ط ۱ وغیرہ میں ہے کہ جو شخص یہ کہے کہ بزرگوں کے ارواح حاضر ہیں اور وہ جانتے ہیں تو ایسا شخص کافر ہے۔ مردہ اور صاحب قبر سے دعا کرانے کے بارے میں خاصا اختلاف ہے، حافظ ابن تیمیہؒ تو لکھتے ہیں کہ اس کا کوئی ثبوت نہیں ہے چنانچہ وہ لکھتے ہیں کہ زندہ بزرگ سے دعا کرنا ثابت ہے، لیکن

مردہ سے اگرچہ وہ نبی اور ولی کیوں نہ ہو دعائے مانگنے کا ثبوت شریعتِ محمدیہ میں قطعاً نہیں نہ تو حضراتِ صحابہ کرامؓ اور تابعینؓ سے اس کا ثبوت ہے اور نہ اتباعِ تابعینؓ اور آئمہ دینؓ سے اور نہ ہی اس کے ثبوت میں کوئی صحیح حدیث ہی موجود ہے (رسالہ القبر و صلت) مگر حضرت مولانا رشید احمد صاحب گنگوہیؒ لکھتے ہیں کہ تیسرے یہ کہ قبر کے پاس جا کر کہے، اے فلاں تم میرے واسطے دعا کرو کہ خلی تعالیٰ میرا کام کر دیوے اس میں علماء کا اختلاف ہے مجتہد سماع موٹی اس کے جواز کے مقرر ہیں، اور تابعین سماع منع کرتے ہیں سو اس کا فیصلہ اب کرنا محال ہے، مگر انبیاء علیہم السلام کے سماع میں کسی کو اختلاف نہیں اسی وجہ سے ابنِ کومستثنیٰ کیا ہے الخ (فتاویٰ رشیدیہ ج ۹ ص ۹۹ طبع جدید برقی پریس دہلی) اور حضرت شاہ عبدالعزیز صاحب محدث دہلویؒ نے بھی اپنے فتاویٰ ج ۱۰ فارسی و مترجم اردو ج ۲ ض ۲۳) میں ایسا ہی لکھا ہے لیکن دعا کرنے کی وجہ سے آپ کو مختارِ کل ثابت کرنا بعید تر بات ہے یہاں تو یہ التجا ہے کہ وہ اللہ تعالیٰ سے دعا کریں کہ وہ میری مراد پوری کرے نہ یہ کہ معاذ اللہ آپ مشکل کشا حاجت روا اور فریاد رس ہیں کہ لوگوں کی مرادیں پوری کرتے ہیں، مرادیں پوری کرنا تو صرف اللہ تعالیٰ کا کام ہے اور بس، اس میں کسی اور کا قطعاً کوئی دخل نہیں ہے۔

۱۱۔ میرا استدلال صرف قرآن کریم کی آیات سے ہی ہوگا، احادیث اور بزرگانِ دین کی عبارات محض تائید اور تشریح کے لیے ہی پیش کی جائیں گی، الا ماشاء اللہ اور احادیث میں بھی اس امر کا التزام کیا گیا ہے کہ صحیح بخاری، مسلم اور صحاح ستہ و دیگر مستند کتابوں سے اخذ ہوں گی۔ بخاری اور مسلم کی صحت پر تو تمام اُمت کا اتفاق ہے ان کے علاوہ جس کتاب سے میں نے حدیث پیش کی ہے، اکثر اس کی تصحیح محدثین کرام سے بھی ساتھ ہی نقل کر دی ہے اور جہاں ضرورت محسوس کی ہے تو اسماء الرجال اور ان کی توثیق بھی کر دی ہے لیکن ہے کہ کوئی صاحب اس کتاب کا جواب لکھنے پر کمر ہمت باندھے، لیکن ان کو مذکورہ بالا اصول اور قاعدہ اچھی طرح سمجھ لینا چاہیے کہ یہاں قطعی الدلالتہ دلیل ہی حجت ہو سکتی ہے ضعیف اور مجمل حدیث یا کسی بزرگ کا غلبہ سکر کا کوئی فرمودہ حکم یہاں قبول نہیں ہو سکتا۔ اگر اس میں تاویل کی گنجائش ہوئی تو تاویل کر دی جائے، ورنہ اس کو رد کر دیا جائے گا، نہ یہ کہ اس پر عقیدہ کی دیوار قائم کی جا سکتی ہے۔ بعض اہم امور کا ذکر اسی کتاب میں کسی دوسرے اور مناسب مقام پر کر دیا جائے گا۔

(انشاء اللہ العزیز)

حضرات! سلسلہ کلام بڑھ رہا ہے مگر کیا کروں، مقدمہ میں ان

چیزوں کی زیادہ ضرورت تھی، اگرچہ بعض چیزیں ابھی تک باقی ہیں،
کیونکہ ۔

راہرواں را خستگی راہ نیست
عشق ہم راہ ہست ہم خود منزل است

احقر الناس

ابوالزاہد محمد سرفراز خطیب جامع گکھڑ

وصدر

مدیر مبدیہ نصرۃ العلوم گوجرانوالہ

باب اول

اس باب میں ہم قرآن کریم کی بعض ایسی آیات بیان کرنا چاہتے ہیں جن سے یہ ثابت ہوتا ہے کہ اللہ تعالیٰ کے بغیر کوئی نافع اور ضار اور مختار کل نہیں اور ان آیات کی تشریح میں بعض صحیح احادیث اور بزرگانِ دین کے بعض اقوال بھی نقل کر دیں گے تاکہ بات واضح ہو جائے۔

اللہ تعالیٰ انسان کو مخاطب کر کے ارشاد فرماتا ہے کہ اے انسان! اگر اللہ تعالیٰ تجھے کوئی ضرر پہنچانا چاہے تو اس کو اللہ تعالیٰ کے بغیر کوئی بھی فور نہیں کر سکتا اور اگر اللہ تعالیٰ کوئی انعام و احسان کرنا چاہے تو اس کو بھی کوئی روک نہیں سکتا۔ الحاصل جسمانی، روحانی، ظاہری، باطنی، جانی یا مالی، انفسی یا آفاقی جو بھی تکلیف یا مصیبت انسانوں اور دیگر مخلوق پر وارد ہوتی ہے اس کو اللہ تعالیٰ کے بغیر کوئی بھی دور نہیں کر سکتا اور اسی طرح اگر کوئی نعمت یا روزی اللہ تعالیٰ کی طرف سے مقدر ہو، تو اللہ تعالیٰ کے بغیر اس کو کوئی روک نہیں سکتا۔ قرآن کریم کا ارشاد ملاحظہ ہو۔

وَإِنْ يَمْسَسْكَ اللَّهُ بِضُرٍّ فَلَا شَيْءَ
لَكَ إِلَّا هُوَ وَإِنْ يَمْسَسْكَ بِخَيْرٍ
فَهُوَ عَلَى كُلِّ شَيْءٍ قَدِيرٌ۔
(پ، انعام، د کو ع ۲)

اگر تجھ کو اللہ تعالیٰ تکلیف پہنچائے تو اس کا
دور کرنے والا اللہ تعالیٰ کے سوا اور کوئی
نہیں اور اگر وہ تجھ کو کچھ نفع پہنچائے تو وہ ہر
چیز پر قدرت رکھنے والا ہے۔

اس آیت کریمہ میں اللہ تعالیٰ نے یہ خوب واضح کر دیا ہے کہ اللہ تعالیٰ کے
بغیر نہ تو کوئی نفع پہنچا سکتا ہے اور نہ ضرر یہ سب ایشیا محض اللہ تعالیٰ کی طرف سے
ہوتی ہیں، چونکہ مشرکین عموماً اس خیال سے کہ فلاں سے مجھے ضرر پہنچے گا یا
نفع، اس کو اس عقیدہ کے مطابق پکارا کرتے تھے، اس لیے اللہ تعالیٰ
نے اس کی بھی صاف ممانعت اور تردید کر دی ہے۔

وَلَا تَدْعُ مِنْ دُونِ اللَّهِ مَا
لَا يَنْفَعُكَ وَلَا يَضُرُّكَ فَإِنْ
فَعَلْتَ فَمَا تَكُ إِذًا مِنَ الظَّالِمِينَ
وَإِنْ يَمْسَسْكَ اللَّهُ بِضُرٍّ فَلَا
كَاشِفَ لَهُ إِلَّا هُوَ وَإِنْ يُرِدْكَ
بِخَيْرٍ فَلَا سَرَّادَ لِفَضْلِهِ
(پ، یونس، ۱۱ ع)

اور تو مت پکار اللہ تعالیٰ کے وے ان کو
جو نہ تجھے نفع پہنچا سکتے ہیں اور نہ ضرر اگر
تو نے ایسا کیا تو بیشک تیرا شمار الیسا کرنے
پر ظالموں میں ہوگا اور اگر اللہ تعالیٰ تجھ کو
ضرر پہنچائے تو اس کو اللہ تعالیٰ کے بغیر
کوئی بھی دور نہیں کر سکتا، اور اگر اللہ تعالیٰ
تجھ پر احسان کرنا چاہے تو اس کے فضل کو
کوئی بھی رو نہیں کر سکتا۔

اس مضمون میں اللہ تعالیٰ نے یہ بات نہایت وضاحت سے بیان فرما دی ہے کہ اللہ تعالیٰ کے لئے اور اس کے سوا کسی کو پکارنا صحیح نہیں اور اگر کسی نے غیر اللہ کو اس خیال سے پکارا کہ وہ میری تکلیف کو دور کر سکتے ہیں یا مجھے کچھ دے سکتے ہیں تو ایسا شخص ظالم ہوگا، کیونکہ اس نے اللہ تعالیٰ کا حق غیر کو دیا اور اس کی صفت غیر میں تسلیم کی ہے۔

مسند احمد بحوالہ مشکوٰۃ ج ۲ ص ۳۵۴ ترمذی ج ۱ ص ۱۳۱ اور ابن سنی ص ۱۳ وغیرہ میں حضرت عبداللہ بن عباسؓ سے روایت ہے، وہ فرماتے ہیں کہ میں ایک مرتبہ جب رسول اللہ صلی اللہ علیہ وآلہ وسلم کے ساتھ سوار تھا، آپ نے ارشاد فرمایا کہ اے پیارے اللہ تعالیٰ کے حقوق کی پابندی کرو۔ اللہ تعالیٰ تمہاری محافظت کرے گا جب بھی سوال کرنا ہو تو اللہ تعالیٰ ہی سے کرو، اگر اللہ تعالیٰ کی طرف سے تیرے لئے دکھ مقدر ہے تو تمام کائنات بھی جمع ہو کر اس کو نہیں مٹا سکتی اور اگر تیرے لیے آرام مقدر ہے تو تمام کائنات اس کو روک نہیں سکتی قلم تقدیر جو کچھ لکھ چکا وہی ہوگا اور تقدیر کے جبر پر بھی خشک ہو چکے ہیں۔ انتہی امام ترمذیؒ

فرماتے ہیں ہذا حدیث حسن صحیح
اس صحیح حدیث بھی آفتابِ نیم روز کی طرح یہ ثابت ہوا کہ نافع اور ضار اللہ تعالیٰ کے بغیر اور کوئی بھی نہیں وہی ہوتا ہے جو اللہ تعالیٰ کی طرف سے مقدر ہوتا ہے اور کائنات کا اس میں کچھ دخل اور بس نہیں علم اس سے کہ وہ

انسان ہوں یا فرشتے ہیں یا کوئی اور مخلوق۔

حضرت سیدنا شیخ عبدالقادر جیلانیؒ (المتوفی ۵۶۱ھ) اس حدیث کو نقل کر کے (فتوح الغیب ص ۱۱) لکھتے ہیں ”ہر مومن کو پتا چیتے کہ اس حدیث کو اپنے ظاہر اور باطن اور کردار کا آئینہ بنائے“

اور حضرت ملا علی القاسمیؒ اس کی تفسیر میں لکھتے ہیں کہ اللہ تعالیٰ کے بغیر کسی سے (ما فوق الاسباب طور پر) اسرار نہ کیا جائے کیونکہ غیر نہ تو دینے پر قادر ہے اور نہ منع کرنے پر اور نہ دینے ضرر پر اور نہ جلب نفع پر کیونکہ ”تو اپنی جان کے نفع اور ضرر کے مالک نہیں ہیں اور نہ موت اور حیات اور دوبارہ کی زندگی اُن کے اختیار میں ہے (مواقات علی مشکوٰۃ ج ۲ ص ۲۵۳) چونکہ یہ حدیث غیر شخص کی ہے (اس لیے اصول حدیث کے لحاظ سے ہمارا یہ فرض ہے کہ اس کے روایت کی توثیق کتب اسماء الرجال سے ذکر کر دیں تاکہ حدیث کی صحت بے غبار ہو جائے یہ حدیث مختلف اسانید مروی ہے ابن سنی کی سند اور اس کے روایت یہ ہیں۔

۱۔ ابو خلیفہ جمحیؒ جن کا نام فضل بن حباب تھا، علامہ ذہبیؒ ان کو الامام الثقف، محدث بصرہ، کثیر الحدیث اور معرفت حدیث کا کامل اور ماہر امام لکھتے ہیں (تذکرۃ الحفاظ ج ۲ ص ۲۱۸)

۲۔ ابو الولید طباطبائیؒ جن کا نام ہشام بن عبدالملک تھا۔ صحیحین کے مرکزی

روایت میں تھے۔ حافظ ابن حجر انہیں الحافظ الامام اور المجتہد کہتے ہیں۔ محدث
عجلیؒ انہیں ثقہ اور ثبت امام ابو حاتمؒ ان کو امام فقیہہ عاقل اور ثقہ اور امام
ابن قانعؒ ثقہ مامون اور ثبت اور علامہ ابن سعدؒ ان کو ثقہ ثبت اور محبت
کہتے تھے۔ (تہذیب التہذیب ج ۱ ص ۴۵۷ ۴۶۰ ملتقطاً)

۳۔ یسٹ بن سعدؒ ثقہ، ثبت، فقیہ اور مشہور امام تھے (تقریب ص ۳۱)
۴۔ قیس بن حجاجؒ ان میں کسی کا کلام منقول نہیں۔ حافظ ابن حجرؒ
ان کو صدوق اور امام ابو حاتمؒ اور ابن یونسؒ ان کو صالح کہتے ہوئے
ان کی توثیق کرتے ہیں۔ محدث ابن حبانؒ ان کو ثقات میں لکھتے ہیں
(تہذیب التہذیب ج ۱ ص ۴۸۷ و تقریب ص ۳۱)

۵۔ یونس صنعانیؒ امام ابو زرعةؒ۔ عجلیؒ۔ یعقوب بن سفیانؒ اور
ابن حبانؒ سب ان کو ثقہ کہتے ہیں ان پر بھی جریں کا کوئی حرف
منقول نہیں۔ (تہذیب التہذیب ج ۱ ص ۵۸۷)

۶۔ حضرت عبداللہ بن عباسؒ جلیل القدر صحابی ہیں۔ الغرض اس
روایت کا ایک ایک آوی اپنی جگہ فن روایت کا امام ہے۔

قرآن کریم میں اس بات کو صاف اور غیر مبہم الفاظ میں بیان کیا گیا
ہے کہ بے کس اور بے بس مجبور اور لاچار کی آہ و پکار اور فریاد کو سننے
والی ذات اور اس کی تکلیف کو رفع کرنے والی صرف اللہ تعالیٰ

ہی کی ہستی ہے اور بس۔ انشاد الہی ملاحظہ ہو۔

أَمَّنْ يُجِيبُ الْمُضْطَرَّ إِذَا
دَعَاہُ وَيَكْشِفُ السُّوءَ... کی آہ و پکار کو سنتی ہے اور اس کی تکلیف کو
...عَالِہٖ مَعَ اللّٰہِ دِیْنًا مُّغْلًی دور کرتی ہے... کیا اللہ تعالیٰ کے ساتھ
کوئی اور بھی الہ ہے۔

اس آیت سے معلوم ہوا کہ بے کس کی پکار کو سننا اور پھر اس کی تکلیف
کو دور کرنا صرف الہ کا کام ہے تو جو لوگ اللہ تعالیٰ کے بغیر کسی اور سے
یہ حسنِ ظنی رکھتے ہیں کہ وہ بھی تکلیف دور کر سکتے ہیں تو وہ اُن کو الہ نہاتے
ہیں اور یہی وہ بات ہے جس کی نفی روزِ اوّل سے مسلمان یوں کرتا ہے لَا
إِلٰہَ إِلَّا اللّٰہُ کہ اللہ تعالیٰ کے بغیر کوئی بھی الہ نہیں۔ نیز اس آیت کو قریم
سے بسراحت یہ بھی معلوم ہوا کہ الہ کا معنی فریادرس، حاجت روا اور
مشکل کشا بھی ہے اور اللہ تعالیٰ کے بغیر نہ کوئی فریادرس اور حاجت روا
ہے اور نہ مشکل کشا ہے۔ عَالِہٖ مَعَ اللّٰہِ؟ تو بہ۔ تو بہ۔ ہرگز نہیں
مگر آہ ہے۔

خرد نے کہہ بھی دیا لَا إِلَهَ إِلَّا اللَّهُ تو کیا حاصل
دل و نگاہ مسلمان نہیں تو کچھ بھی نہیں!

باب دوم

اس باب میں ہم قرآن کریم کی وہ آیات بیان کریں گے جن سے بالخصوص حضرت محمد رسول اللہ صلی اللہ علیہ وآلہ وسلم سے متعلق اس عقیدہ کی تردید ثابت ہوتی ہے کہ آپ مختار کل تھے اور جب یہ بتایا کہ تکمیل تک پہنچ جائے گی کہ آپ بھی مختار کل نہ تھے تو دیگران راچہ رسد، کیونکہ جب سید ولد آدمؑ اور افضل المرسل اور اللہ تعالیٰ کے بعد تمام مخلوقات اعلیٰ و افضل یعنی حضرت محمد رسول اللہ صلی اللہ علیہ وآلہ وسلم مختار کل نہ ہوئے تو اور کون ہو سکتا ہے؟ یہی قرآن کریم اور احادیث صحیحہ سے ثابت ہے اور یہی تمام حضرات صحابہ کرامؓ اور جمہور سلف و خلف کا اسلامی عقیدہ ہے۔

۱۔ صحیح بخاری ج ۱ ص ۱۵۵ وغیرہ میں مرقی ہے کہ جناب رسول اللہ صلی اللہ علیہ وآلہ وسلم نے حضرت صفوان بن امیہؓ حضرت سہیل بن عمروؓ اور حضرت حارث بن ہشامؓ کے لیے (جب کہ یہ تینوں حضرات کافر اور مشرک تھے) اور آپ کو تکلیف دینے میں کوئی دقیقہ فروگذاشت نہ کرتے

تھے) بددعا مانگی، چونکہ یہ حضرات خدا تعالیٰ کے علم میں مسلمان ہونے والے تھے اس لیے اللہ تعالیٰ نے آپ کو تنبیہ فرمائی کہ آپ کو یہ حق حاصل نہیں کہ ان کے لیے بددعا مانگیں، آیت ملاحظہ ہو:-

كَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ (پ، آل عمران غ ۱۳) وہ ظلم کر رہے ہیں۔

اس آیت سے معلوم ہوا کہ اگر آنحضرت صلی اللہ علیہ وآلہ وسلم کو اللہ تعالیٰ کی طرف سے مختار کل بنا دیا گیا تھا تو آپ کو ان کے لیے بددعا سے کیوں روکا اور منع کیا گیا؟ اور کیوں یہ فرمایا کہ آپ کو کوئی دخل نہیں؟

۲۔ مشرکین نے جب آنحضرت صلی اللہ علیہ وآلہ وسلم سے فرمائشی اور من مانے معجزات، سار رکرنے کا مطالبہ کیا تو چونکہ آپ کے دل میں شفقت اور رحمت کوٹ کوٹ کر عبور ہو گئی تھی اس لیے آپ نے بارہا اپنے دل میں یہ خیال کیا کہ اگر اللہ تعالیٰ اپنی قدرت کاملہ سے ان معجزات کو میرے ہاتھ پر صادر کر دے تو اس سے کیا چیز پیدا ہے اور مشرکین بھی نہ ساند کہ ان معجزات کو دیکھ کر ایمان لے آئیں لیکن اللہ تعالیٰ نے آپ کی صداقت پر اور بے شمار معجزات ظاہر کر دیئے تھے، کئی عظیم مصلحتیں اور حکمتیں اس کی متقاضی تھیں کہ مشرکین کے ایسے فرمائشی معجزات پورے نہ کئے جائیں،

اور جناب رسول اللہ صلی اللہ علیہ وآلہ وسلم کے دل مبارک میں ان کے ظاہر ہونے کا خیال کبھی کبھار پیدا ہو جایا کرتا تھا۔ اس پر اللہ تعالیٰ نے بطور تشبیہ کئی ایک آیات نازل فرماتیں جن میں سے ایک یہ ہے:

وَإِنْ كَانَ كِبَادُ عَلَيْكَ إِعْدَا ضِعْفًا
فَإِنْ اسْتَطَعْتَ أَنْ تَبْتَغِيَهُ فَتَنَّا
فِي الْأَرْضِ أَوْ سُلَّمًا فِي السَّمَاءِ
فَتَأْتِيَهُ بِآيَةٍ (پہلے انعام ۷۷)

اگر آپ کو ان کا اعراض گراں گزرتا ہے تو
اگر آپ کو یہ قدرت ہے کہ زمین میں کوئی
سڑنگ یا آسمان میں کوئی سیڑھی ڈھونڈ
رہیں گے تو کوئی معجزہ لے آؤ تو گھر۔

یہ آیت بھی اس بات پر شاہد عدل ہے کہ حضرت محمد رسول اللہ صلی اللہ علیہ وآلہ وسلم مختار کل نہ تھے ورنہ اللہ تعالیٰ کی طرف سے بلور و خطا و محنت کی یہ تنبیہ نازل نہ ہوتی اور آپ ان خود ہی کفار کا یہ مطالبہ پورا کر دیتے۔

۱۔ تفسیر معالم التنزیل ۲۔ سنن ابی داؤد ۳۔ تاریخ بغداد ۴۔ ج ۱۵
۵۔ دابن کثیر ۶۔ ش ۷۔ اور روح المسانی ۸۔ ج ۱۳ وغیرہ میں مسند احمد اور طبرانی کے
حوالہ سے حضرت عبداللہ بن مسعود سے مروی ہے کہ نبی اللہ صلی اللہ علیہ وآلہ وسلم کی خدمت اقدس میں حضرت صہیبؓ حضرت عثمانؓ حضرت بلالؓ اور حضرت جنابؓ بیٹے دولت ایمان سے ملا مال سیکن درخت دینا
سے تھی دستِ شہادت بیٹھے ہوئے تھے کہ مشرکین کے چند ایک ہزار آئے
اور انہوں نے یہ مطالبہ کیا کہ اگر آپ ان لوگوں کو اپنی مجلس بائزگار ہو گئے

تو ہم آپ کی تقریر پر رو غطاسن ہیں گے آپ کے دل میں یہ خیال ہی پیدا ہوا تھا کہ اگر یہ لوگ تیرے دشمن ہیں اور میں اپنے رفقاء کو اس مسئلہ کے لیے مجلس سے کھڑا کر دوں تو اس میں کیا منہ لاقہ ہے؟ مگر اللہ تعالیٰ کو غربائے سئے و محبت ہے جو عموماً سرمایہ داروں سے نہیں۔ اللہ تعالیٰ نے آپ کو تنبیہ فرمائی، کہ آپ ایسا ہرگز نہ کریں بلکہ انہی میں فرمایا کہ سب سے لوگ آپ کے پاس آئیں تو آپ ان کو السلام علیکم کہیں قرآن کریم کا ارشاد ملاحظہ فرمائیں۔

وَلَا تَقْرَأُوا آتِیْنَ یَدَیْهِمْ دَنَاقٌ اَوْدَانِ لَوْ كُنَّ سَکَایِیۡہِ بِرُجُوعِ وَثَامِ اِنِّیۡنِ
 بِالْعَدَاوَةِ وَالْعِشْيِ یُرِیْدُوْنَ بِرُجُوعِ وَثَامِ اِنِّیۡنِ
 وَجَعَلَهُ مَا عَلَیْكَ مِنْ حِسَابِ عِیۡدِ اس کی رضا ہی کا قصد رکھتے ہیں ان کا حساب
 مِّنْ شَیْءٍ وَمَا مِنْ حِسَابِكَ عَلَیْہِمْ ذرا بھی آپ سے متعلق نہیں اور نہ آپ کے حساب
 مِّنْ شَیْءٍ فَنَتَرِکُوْهُ فَنَكُوْنُ مِّنْ الشُّکَلِیۡنِ (پ، انعام ۱۸) میں سے ان پر کچھ ہے ورنہ آپ کا مناسب کام
 کر نیوالوں میں سے ہو جائیں گے۔

اس آیت سے بھی معلوم ہوا کہ جناب رسول اللہ صلی اللہ علیہ وآلہ وسلم مختارِ کل نہ تھے، ورنہ یہ تنبیہ نازل نہ ہوتی۔

۴۔ جناب رسول اللہ صلی اللہ علیہ وآلہ وسلم نے نبی تو سید رسالت کے منہ میں
 مشرکین عرب کے سامنے بیان فرماتے تو مشرکین نے ان کو ازبکی بات سمجھ کہ
 جناب رسول اللہ صلی اللہ علیہ وآلہ وسلم سے یہ مطالبہ کیا کہ اگر آپ واقعی اللہ تعالیٰ

کے رسول ہیں اور ہم آپ کی مخالفت کرتے ہیں تو آپ ہمارے اوپر (آسمان سے) پتھر یا کوئی دوسرا عذاب کیوں نہیں اتار دیتے؟ مشرکین کے اس متعصبانہ سوال کا جواب قرآن کریم میں مختلف الفاظ سے متعدد مقامات میں مذکور ہے۔ چنانچہ ایک مقام پر ارشاد ہوتا ہے۔

قُلْ اِنِّیْ عَلٰی بَیِّنٰتٍ مِّنْ رَبِّیْ وَ
 کَذَّبْتُمْ بِهٖ مَا عِنْدِیْ مَا تَسْتَعْجِلُوْنَ
 بِهٖ اِنِ الْحُكْمُ لِلّٰهِ مَا یَقْضِ
 السَّعۡیُ وَهُوَ خَیْرُ الْفَاصِلِیْنَ
 قُلْ لَّوْ اَنَّ عِندِیْ مَا
 تَسْتَعْجِلُوْنَ بِهٖ لَتَنۡبِیَ الْاٰمُرُ
 بَیۡنِیْ وَبَیۡنَکُمْ
 (رپ، انعام ۷۶)

آپ کہہ دیجئے کہ میں تو اپنے رب کی طرف سے واضح دلیل پر ہوں اور تم نے اس کو جھٹلادیا ہے جس چیز کا تم تقاضا کرتے ہو وہ میرے پاس نہیں حکم کسی کا نہیں بجز اللہ تعالیٰ کے وہ اپنی بات کو بتا دیتا ہے اور سب اچھا فیصلہ کرنے والا وہی ہے آپ کہہ دیجئے کہ اگر میرے پاس وہ چیز ہوتی جس کا تم تقاضا کرتے ہو تو میرا درگزر ہمارا معاملہ (کبھی) فیصلہ ہو چکا ہوتا

الحاصل قرآن کریم میں مشرکین کے اس مطالبہ کا جواب کئی اسالیب سے دیا گیا ہے۔

دوسری جگہ ارشاد ہوتا ہے

قُلْ اِنَّمَا الْاٰیٰتُ عِندَ اللّٰهِ
 (آپ، انعام، رکوع ۷)

آپ کہہ دیجئے کہ نشان تو سب خدا تعالیٰ ہی کے قبضہ میں ہیں۔

ان آیات سے ثابت ہوا کہ جناب رسول اللہ صلی اللہ علیہ وآلہ وسلم اللہ تعالیٰ کے احکام کے پابند تھے نشانات اور فیصلوں کا سادہ اور ظاہر کرتا صرف اللہ تعالیٰ ہی کے قبضہ قدرت میں ہے نبی کا اسی میں کچھ بھی دخل نہیں ہوتا۔

۵۔ ترمذی ج ۱۳ ص ۱۱۷ اور مسند رک ج ۲ ص ۲۲۹ میں حضرت عبداللہ بن عمروؓ وغیرہ سے مروی ہے جس کی تصحیح پر امام حاکمؒ اور علامہ ذہبیؒ دونوں متفق ہیں کہ جنگ بدر میں آنحضرت صلی اللہ علیہ وسلم کے لشکر نے بہتر کافرتہ تیغ کئے اور ستر گز گرفتار کیا، آنحضرت صلی اللہ علیہ وآلہ وسلم نے گرفتار قیدیوں کے متعلق سترات صحابہ کو ائمہ مشورہ طلب کیا، حضرت عمرؓ کے علاوہ باقی تمام صحابہ کو ائمہ نے ان سے جرمانہ وصول کر کے چھوڑ دینے کی رائے دی، چنانچہ آپ نے ایسا ہی کیا، اس پر اللہ تعالیٰ کی طرف سے تمہید نازل ہوئی۔

مَا كَانَ لِنَبِيٍّ أَنْ يَكُونَ لَهُ
أَسْرَىٰ حَتَّىٰ يُتَخَيَّرَ فِي الْأَرْضِ
تُرِيدُ مَنْ عَدَاكَ مِنَّا وَآلَهُ
يُرِيدُ الْأَيُّوَةَ وَاللَّهُ عَزِيزٌ
حَكِيمٌ لَوْ لَا كُتِبَ مِنَ اللَّهِ
سَبَقَ لَمَسَّكُمْ زَلِيلًا أَخَذْتُمْ

نبی کی شان کے لائق نہیں کہ ان کے
قیدی باقی رہیں جب تک کہ زمین پر
خون نہ بہا دیں، تم دنیا کا مال و اسباب
چاہتے ہو، اور اللہ تعالیٰ آفریت کو چاہتے
ہیں اور اگر اللہ تعالیٰ کا ایک نوشتہ مقدر
نہ ہو پکتا کہ جو امر تم نے اختیار کیا ہے

عَذَابٌ عَظِيمٌ (پ، انفال ۶) اس کے بارہ میں تم پر کوئی منہ راقع ہوتی
 مستدک پر ۲۱۹ میں سترجہ حدیث، مری ہے کہ اس آیت کے نزول کے
 بعد جناب رسول اللہ صلی اللہ علیہ وآلہ وسلم نے حضرت عمر کو فرمایا قریب تھا کہ
 تیری مخالفت کی وجہ سے ہمیں کوئی تکلیف پہنچتی۔ اس آیت سے یہی
 معلوم ہوا کہ اگر جناب رسول اللہ صلی اللہ علیہ وآلہ وسلم مختار کل ہوتے، تو
 آپ کو اللہ تعالیٰ کی طرف سے تنبیہ نہ ہوتی۔

۶۔ آنحضرت صلی اللہ علیہ وآلہ وسلم نے جب غزوہ تبوک کے سفر کی تیاری
 کی تو چند ایک منافقین نے باوجودیکہ وہ معذور نہ تھے، جناب رسول اللہ
 صلی اللہ علیہ وآلہ وسلم سے چھوٹی باتیں کہہ کر اپنے کو معذور کیا اور آپ کے ساتھ
 شریک جہاد نہ ہوئے آپ نے ان کو سچا تصور فرما کر ازراہ شفقت ان کو گھوڑوں
 میں بہنے کی اجازت دے دی اللہ تعالیٰ کی طرف سے مجتہد امیر لہجہ میں اشارہ
 عَفَا اللَّهُ عَنْكَ لِمَ أَذْنَتْ لَهُمْ حَتَّى يَتَبَيَّنَ لَكُمُ الْوَيْدِينَ سَدَقُوا
 ان کو اجازت کیوں دے دی تھی جب تک کہ
 آپ کے سامنے سچے لوگ ظاہر نہ ہوجاتے، اور
 وَتَعْلَمُوا السَّادِيقِينَ۔ جھوٹوں کو آپ معلوم نہ کر لیتے۔

(پ، توبہ ۶) اگر آپ مختار کل ہوتے تو جو آپ نے کیا تھا، اس پر آپ کو تنبیہ نہ ہوتی کیونکہ
 آپ نے جو کچھ کیا تھا حاصل شدہ اختیار سے ہی کیا تھا۔

۷۔ صحیح بخاری ج ۱ ص ۱۶۱ اور ترمذی ج ۱ ص ۱۲۱ وغیرہ میں حضرت عمرؓ سے مروی ہے کہ جب یہ بیس المانیتین عبداللہ بن ابی کا انتقال ہوا تو جناب رسول اللہ صلی اللہ علیہ وآلہ وسلم اس کے جنازے پر تشریف لکھا ہے تھے کہ حضرت عمرؓ نے آپ کو بہت روکا، لیکن آپ تشریف لے گئے اور جنازہ پڑھا ہی دیا، اللہ تعالیٰ کی رات سے مقبہ نازل ہوئی۔

وَلَا تَسْكِبْ عَلَى أَحَدٍ مِنْهُمَا مَاتَ
أَبَدًا وَلَا تَسْكِبْ عَلَى قَبْرِهِ ۝
اور ان میں سے کوئی مر جائے تو اس پر
کبھی نماز نہ پڑھیے اور نہ اس کی قبر پر کھڑے
ہو جائے۔ (پن، توبہ غ)

بلکہ یہاں تک ارشاد ہوا کہ :-

اسْتَغْفِرْ لَهُمْ أَوْ لَا تَسْتَغْفِرْ لَهُمْ
إِنْ تَسْتَغْفِرْ لَهُمْ سَبْعِينَ مَرَّةً فَلَنْ
يَغْفِرَ اللَّهُ لَهُمْ (پن، توبہ غ)
آپ خواہ ان کے لیے استغفار کریں یا ان کے لیے
استغفار نہ کریں اگر آپ ان کے لیے ستر بار بھی
استغفار کریں گے تب بھی اللہ تعالیٰ ان کو
ہرگز نہ بخشنے گا۔

یہ آیات بھی اس مدعی پر بالکل صریح دال ہیں کہ حضرت محمد رسول اللہ صلی اللہ علیہ وآلہ وسلم شرارِ کل نہ تھے بلکہ ہر حکم میں اللہ تعالیٰ کے ارشاد کے پابند تھے خود اس منافی کو جنت دے دینا تو درکنار، مغفرت کی دعا سے بھی منع کر دیا۔
۸۔ منافقین مدینہ نے مسلمانوں میں نفرت ڈالنے اور اسلام کے خلاف پیشہ درآینا

قَرَّبِي مِنْ بَعْدِ مَا نَبَيْتُكَ لَهُوَ أَتَمُّ رَشْتَهُ دَارِہی ہوں، اس امر کے ظاہر ہو جانے
اَصْلُوبُ الْحَيَاةِ (پا، توبہ، ص ۷۱) کے بعد کہ یہ لوگ دوزخی ہیں۔

آپ اسی آیت سے اندازہ کر لیں کہ جناب رسول اللہ صلی اللہ علیہ وآلہ وسلم
نے کسی غیر کے لیے نہیں بلکہ اپنے حقیقی اور فیسی چچا کے لیے دعا کی جس نے
آپ سے پچیس سال تک نہایت غمخواری اور بہدردی کی تھی مگر تازان
خداوندی مشرک کھلے دعا کو جائز نہیں سمجھتا، اس لیے دعائے مغفرت سے
بھی آپ کو روکا گیا۔

اس آیت سے بھی یہ بات بالکل صاف ہو گئی کہ جناب رسول اللہ صلی اللہ علیہ
آلہ وسلم مختار کل نہ تھے، اللہ تعالیٰ ایک دوسرے مٹا آئیں ارشاد فرماتا ہے:-
اَفَمَنْ حَتَّىٰ عَلَيْهِ كَلِمَةُ الْعَذَابِ بِجَلَدِ حَتَّىٰ شَخْصٍ پَر عَذَابِ کی بات ثابت ہو
اَفَاَنْتَ تَنْزِلُ سَنَ فِي التَّارِ بچی تو کیا آپ ایسے شخص کو جو دوزخ میں ہے
(پ ۲، زمزم، ص ۷۱) چھڑا سکتے ہیں؟

نیز ارشاد ہے کہ:-

وَمَنْ يُّؤَدِ اللّٰهَ فَنَحْنُ فَعَلًا اور جس کے متعلق اللہ تعالیٰ کسی قسم میں مبتلا
لَا مِنْ اللّٰهِ شَيْئًا کرنے کا ارادہ کرے آپ ہرگز اس کے لیے اللہ تعالیٰ
سے کسی چیز کے مالک نہیں ہیں۔ (پ ۱، مائدہ، ص ۷۱)

قارئین کرام! اللہ تعالیٰ تو یہ ارشاد فرماتا ہے کہ جس شخص پر اللہ تعالیٰ کی طرف سے

عذاب ثابت اور محقق ہو جائے تو اس کو حضرت محمد رسول اللہ صلی اللہ علیہ وسلم بھی نہیں چھڑا سکتے، لیکن مخالفین کی ستم نگرانی اور خوش فہمی دیکھتے کہ وہ اپنے بھروسے مجھوں اور جلسوں میں اصرار کے ساتھ یہ شعر پڑھا کرتے ہیں :-

خدا جس کو پکڑے چھڑا لے محمدؐ

محمدؐ جو پکڑے چھڑا کوئی نہیں سکتا، (معاذ اللہ)

۱۔ مشرکین کے سامنے جب قرآن کریم پیش کیا جاتا تھا تو وہ اس سے متعلق کئی ایک بیہودہ باتیں کہہ جاتے تھے، چنانچہ ایک مطالبہ ان کا یہ بھی تھا کہ آپ اس قرآن کے علاوہ کوئی اور قرآن (جس میں توحید کا ذکر نہ ہو اور ہمارے الہوں کی تردید نہ ہو) لے آئیں یا اسی میں کچھ ترمیم کر دیں اللہ تعالیٰ کی طرف سے ارشاد نازل ہوا

وَاِذَا تُلِيٰ عَلَيْهِمْ آٰیٰتُنَا بِحُجَّتٍ

قَالَ الَّذِيْنَ لَا يَرْجُوْنَ لِقَاَنَا

اِنَّتُمْ بِقُرْآنٍ غٰیْرِ هٰذَا اَوْ

بَدَّلْتُمْ قُلُوبَكُمْ مَّا يَكُوْنُ لِيْ

اَنْ اُبَدِّلَهُ مِنْ تِلْكَ اَنْتَیْ

نَفْسِیْ عَرٰ اَنْ اَتَّبِعُ اِلَّا مَّا

یُؤْتٰی اِلَیَّ

(پل، یونس، ۷)

پاس وحی کے ذریعے سے پہنچتا ہے۔

کروں بس میں تو اسی کا اتباع کروں گا جو میرے

اسی میں کچھ ترمیم کر دیجئے آپ یوں کہہ دیجئے کہ

ہم اس کے سوا کوئی دوسرا زبان لپیتے یا

ہمارے پاس آنے کا کھٹکا نہیں ہے یوں کہتے

ہیں جو بالکل صاف صاف ہیں تو یہ لوگ جن کو

اور جب ان کے سامنے ہمارے آئین پڑھی جاتی

اس آیت پر بھی ثابت ہوا کہ احکام میں تغیر اور تبدل اور ترمیم کو ناقص اللہ تعالیٰ کا خاصہ اور شانِ حساس میں پیغمبر کا کام صرف یہی ہو سکتا ہے نہ وہ وحی الہی کی پابندی کرے نہ یہ کہ وہ شمارِ کل ہو یعنی جو چاہے سو گئے (العیاذ باللہ)۔
 ۱۱۔ مشرکین نے کسی تحت جنابِ رسول اللہ صلی اللہ علیہ وآلہ وسلم سے ایک مطالبہ کیا تھا (مفسرین کرام نے متعدد قصے نقل کئے ہیں) درمستور اور اباب نقول وغیرہ میں دیکھ لیجئے) بظاہر آپ ان کے مطالبہ کی طرف کچھ مائل ہو رہے تھے اگر اللہ تعالیٰ آپ کی رہنمائی نہ فرماتا، چنانچہ ارشاد ہوتا ہے۔

وَلَوْلَا اَنْ نَّبْتَئِكَ لَقَدْ كِدْتُمْ تَزْكُنُوْنَ اوداگر ہم نے آپ کو ثابت قدم نہ بنایا ہوتا اَلَيْسَ شَيْئًا قَلِيلًا اِذَا لَا تَنْتَكُ نَفْعًا تو آپ ان کی طرف کچھ جھکنے کے قریب جا اَلْجَبَلُوعُ وَنَفْعُ الْمَمَاتِ ثُمَّ لَا تَنْفَعُ پھینچتے اگر ایسا ہوتا تو ہم آپ کو حالتِ حیات میں لَوْ عَلَيْكَ نَبِيْرًا اور موت کے بعد ہر عذاب چھانٹے پھر آپ ہمارے (پس، بنی اسرائیل، ع) مقابلہ میں کوئی مددگار نہ پاتے۔

یہ آیت بھی اپنے مدلول میں بالکل صاف ہے کہ جنابِ رسول اللہ صلی اللہ علیہ وآلہ وسلم بخارِ کل نہ تھے۔

۱۲۔ آنحضرت صلی اللہ علیہ وآلہ وسلم کی خدمتِ اقدس میں کچھ لوگ حاضر ہوئے اور چند ایک مسائل آپ سے پوچھے، آپ نے وحی کے بھروسہ پر زبان سے انشاء اللہ کہے بغیر وعدہ فرمایا، لیکن نین یا پندرہ روز تک مئی نازل نہ ہوئی اور آپ کو بڑا غم

ہوا، پھر ارشاد باری تعالیٰ یوں نازل ہوا۔

وَلَا تَقْرَأْ لَكَ لِشَآئِيْ اِتٰی قَاصِلٌ ۝ اور آپ کسی کام کی نسبت یوں نہ کہہ کیجئے کہ میں اس
ذٰلِكَ عَدَا۔ اِلَّا اَنْ يَّشَآءَ اللّٰهُ کوکل کریں گا، مگر خدا کے چاہنے (اپنی انشاء اللہ)
(چاہے کہتے تھے) کو ساتھ ملا دیا کیجئے۔

اس آیت سے بھی معلوم ہوا کہ آپ مختار کل نہ تھے (بلکہ آپ کو تو یہ حکم ملا کہ
آپ یہ بھی نہ کہیں کہ یس میں کل کروں گا جب تک کہ ساتھ یہ نہ کہہ میں کہ اگر
خدا تعالیٰ کو منظور ہوا تو ہو گا ورنہ نہیں ہو سکتا) کیونکہ مختار کل کسی کی مشیت
کا محتاج نہیں ہوتا۔

۱۴۔ صحیح بخاری ۲/ ۲۸۷ صحیح مسلم ۱/ ۲۸۷ اور ترمذی ۵/ ۱۸۷ وغیرہ میں مروی
ہے کہ جب ابوطالب کی وفات کا وقت قریب ہوا تو آنحضرت صلی اللہ علیہ
آلہ وسلم نے بڑی شفقت اور محبت سے ابوطالب کے سامنے کلمہ توحید پیش کیا،
لیکن اُس نے ابو جہل اور عبداللہ بن ابی امیہ کی ملامت کے خوف اور ڈر سے
کلمہ نہ پڑھا۔ اللہ تعالیٰ کا ارشاد نازل ہوا کہ:-

اِنَّكَ لَا تَهْدِيْ مَنْ اَحْبَبْتَ وَ لٰكِنْ اللّٰهُ يَهْدِيْ مَنْ يَّشَآءُ وَ اللّٰهُ عَلٰمُ الْغُیُوْبِ ۝ آپ جس کو چاہیں ہدایت نہیں کر سکتے بلکہ
اللہ تعالیٰ جس کو چاہے ہدایت کر دیتا ہے اور
هُوَ اَعْلَمُ بِالْمُهْتَدِيْنَ (پہنچائے) ہدایت پانے والوں کا علم اسی کو ہے۔

اس آیت سے بھی یہ ثابت ہوا کہ جب جناب سول اللہ صلی اللہ علیہ وآلہ

وسلم اپنے حقیقی چچا اور مجازی سرپرست اور طبعی طور پر محبوب کو بھی ہدایت نہیں دے سکتے تو اور کس کو ہدایت دے سکتے ہیں؟ حضرات انبیاء عظام علیہم السلام والسلام کا کام تو صرف یہ ہوتا ہے کہ وہ ہدایت کا راستہ لوگوں کو بتلائیے جو ہدایت دینا یا نہ دینا صرف اللہ تعالیٰ کا کام ہے، جب آپ ہدایت دینے والے نہ ہوئے تو حتماً کُل کیسے ہو گئے؟

۱۴۔ صحیح بخاری ج ۱ ص ۷۷ اور صحیح مسلم ج ۱ ص ۷۷ میں مروی ہے جس کا خلاصہ یہ ہے کہ آنحضرت صلی اللہ علیہ وآلہ وسلم نے ایک موقع پر بعض حضرات اندراج مطہرات کی رضا جوئی کے لیے اپنے اُوپر شہد حرام کر دیا۔ اللہ تعالیٰ نے محنت آمیز لہجہ میں فرمایا۔

يَا أَيُّهَا النَّبِيُّ لِمَ تُحَرِّمُ مَا أَحَلَّ
اللَّهُ لَكَ تَبْتَغِي مَرْضَاتِ أَزْوَاجِكَ
اَلْاِيَةِ (پ ۲۸، تحريم ط)

اے نبی! آپ کیوں حرام کرتے ہیں جو چیز اللہ تعالیٰ نے آپ کے لیے حلال کی ہے، آپ اپنی عورتوں کی رضا مندی چاہتے ہیں۔

ان آیات کے نازل ہونے کے بعد اپنے شہد استعمال کیا اور قسم کا کفارہ ادا کیا اس آیت سے معلوم ہوا کہ کسی چیز کا حلال یا حرام کرنا صرف اللہ تعالیٰ کا خاصہ ہے حضرت محمد رسول اللہ صلی اللہ علیہ وآلہ وسلم بھی کسی چیز کو حرام نہیں کر سکتے تھے ۱۵۔ مستدرک ج ۱ ص ۱۵ (وقال الحاكم والذهبي صحيح) و تفسیر ابن کثیر ج ۱ ص ۱۵ اور روح المعانی ج ۱ ص ۱۵ وغیرہ میں مذکور ہے کہ آنحضرت صلی اللہ علیہ وآلہ وسلم کے

پاس مشرکین مکہ کے سردار غنہ، شبیبہ ابو جہل، امیہ بن خلف اور ولید بن المغیرہ وغیرہ
حاضر ہوئے، آپ نے موقع مناسب سمجھ کر ان کو اسلام کی دعوت دی، اتنے میں
ایک نابینے صحابی حضرت عبداللہ بن اسم مکتوم تشریف لائے اور انہوں نے
اپنا کوئی سوال پیش کر دیا۔ ظاہر ہے کہ ان کا کوئی فرضی سوال ہی ہو سکتا تھا
اور مقابلہ میں چونکہ مشرکین تھے، آپ ان کو توجید رسالت اور معاد وغیرہ کے
اصولی مسائل سمجھاتے ہوں گے، اس لیے آپ نے مصلحت سوچی کہ یہ تو چونکہ
مسلمان ہے پھر بھی آتا ہے گا اور یہ مشرکین اتفاقاً آگئے ہیں، آپ نے صحابی
کو کوئی جواب نہ دیا اور اپنی توجہ مشرکین کی طرف پھیر دی، اللہ تعالیٰ کی طرف سے
سورہ عبس نازل ہوئی جس کی ابتدائی آیات مع ترجمہ یہ ہیں۔

عَبَسَ وَتَوَلَّىٰ ۖ اَنْ جَاءَكَ الْاَعْمٰی
وَمَا يَذُرْ بِكَ لَعَلَّهٖ یَكُوْنُ ۙ
یَذْكُرْ فَتَنَفَخَهُ الْوَدَّ كُوْنُ ۙ اَمَّا
مَنْ اَسْتَغْنٰی ۙ وَاَنْتَ لَهٗ تَصَدَّقُ
وَمَا عَلَیْكَ الْاَلٰی كُوْنُ ۙ
(پتہ، عبس، غ)

پیغمبر ترش رہ ہو گئے اور متوجہ نہ ہوئے
اس بات کو کہ ان کے پاس اندھا آیا اور آپ
کو کیا خبر شاید وہ سنو جانا یا نصیحت قبول کرنا
معاں اس کو فائدہ ہوتا جو شخص لیے بچے والی کو نہا
آپ اس کی فحش میں پڑنے میں حالانکہ آپ پر
کوئی الزام نہیں کہ وہ دسنورے۔

اس مضمون میں اس کی پوری وضاحت ہے کہ جناب رسول اللہ صلی اللہ علیہ
والہ وسلم اگر فحشاء کر رہے تھے تو جو مصلحت آپ نے سوچی تھی، اس کا بھی آپ کو

اختیار ہوتا؟ اور اللہ تعالیٰ کی طرف سے یہ تنبیہ نازل نہ ہوتی۔

۱۶۔ صحیح بخاری ج ۱ ص ۱۰۰ وغیرہ میں مروی ہے کہ حضرت محمد رسول اللہ صلی اللہ علیہ وآلہ وسلم کے پاس جب حضرت جبرائیل علیہ السلام وی لائے تو آنحضرت صلی اللہ علیہ وآلہ وسلم بھی ساتھ ساتھ بڑھتے باٹے تھے تاکہ حضرت جبرائیل علیہ السلام کے چلے جانے کے بعد محسوس نہ جائیں اللہ تعالیٰ نے آپ کو تنبیہ فرمائی کہ:-

لَا تُخَوِّدْ بِهِ لِسَانَكَ لِتَعْجَلَ
بِهِ إِنَّا عَلَيْكَ جَمْعٌ وَقَدْ أُنْذِرُكَ
فَإِذَا قَرَأْتَ فَاتَّبِعْ قُرْآنَهُ
(پ ۲، قیامت ع)

اے پیغمبر آپ قرآن پر اپنی زبان نہ ہلایا
کوئیں تاکہ آپ اس کو جلدی جلدی میں اس کا
جمع کرنا اور پڑھو ادینا تو ہمارے ساتھ ہے تو جب
ہم (یعنی ہمارا فرشتہ) اس کو پڑھنے لگیں تو
آپ اس کے تابع ہو جایا کیجئے۔

ان تمام آیات و واقعات سے مؤرخین کی طرح یہ ثابت ثابت ہو گئی ہے
کہ حضرت محمد رسول اللہ صلی اللہ علیہ وآلہ وسلم مختارِ کل نہ تھے کہ جو چاہتے سو
کہتے، جس چیز کو چاہتے سلال یا حرام کہتے، بلکہ ہر حکم میں اللہ تعالیٰ کے
ارشاد کے مکلف تھے اور اس کی پابندی کو اپنا فرض منجسبی سمجھتے تھے۔

باب سوم

اس باب میں ہم قرآنِ کریم کی دو آیتیں اور سات بیہشتیں بیان کرنا چاہتے ہیں جن سے یہ سرِ بخربنی روشن ہو جائے گا کہ حضرت محمد رسول اللہ صلی اللہ علیہ وآلہ وسلم نہ اپنے لیے نفع اور ضرر کے مالک تھے اور نہ اپنے عزیز ترین رشتہ داروں کے لیے اور نہ ہی امت کے لیے۔
اللہ تعالیٰ کا ارشاد ہے کہ:-

قُلْ لَا إِلَهَ إِلَّا أَنَا ۖ فَاعْبُدْنِي وَأَعْبُدُوا بِلَدِّكُمْ مَا شَاءَ اللَّهُ ۚ
اور نفسان کا اختیار نہیں رکھتا مگر جو خدا
(پ، اعراف، ۳۷) تعالیٰ چاہے وہی ہوتا ہے۔

اور دوسری جگہ ارشاد ہوتا ہے کہ:-

قُلْ إِنِّي لَا أَمْلِكُ لَكُمْ ضَرًّا وَلَا رَشَدًا ۚ
آپ کہہ دیجئے کہ بے شک میں تمہارے لیے
(پ، بقرہ، ۱۷۲) ضرر اور نفع کا مالک نہیں ہوں۔

یہ دو باتیں اس بات کی قطعی دلیل ہیں کہ حضرت محمد رسول اللہ

صلی اللہ علیہ وآلہ وسلم اپنے لیے بھی اور اپنی امت کے لیے بھی نفع اور نقصان کے مالک اور مختار نہیں جو کچھ اللہ تعالیٰ کو منظور ہوتا ہے سو وہی کچھ ہوتا ہے۔ حقیقتاً اور مافوق الاسباب طریق سے نفع اور نقصان پہنچانا صرف اللہ تعالیٰ جل مجدہ کا خاصہ و نشان ہے۔

قرآن کریم کی متعدد آیات آپ ﷺ کے ہیں اب جناب رسول کریم صلی اللہ علیہ وآلہ وسلم کی چند احادیث سن لیجئے۔

۱۔ بخاری ج ۱ ص ۸۸ اور مسلم ج ۲ ص ۲۵۷ وغیرہ میں حضرت عائشہ رضی اللہ عنہا سے روایت ہے کہ ایک اسرائیلی آنحضرت صلی اللہ علیہ وآلہ وسلم کی خدمت میں حاضر ہوا اور اس نے آنحضرت صلی اللہ علیہ وآلہ وسلم کو نخصہ بچوں سے پیار کرتے ہوئے دیکھا اور پوچھنے لگا کہ کیا آپ بچوں سے (ازراہ شفقت) پیار کرتے ہیں؟ ہم تو ایسا نہیں کرتے، اس دیہاتی کے اس سوال پر جناب رسول اللہ صلی اللہ علیہ وآلہ وسلم نے ارشاد فرمایا۔

أَوَإِنَّكَ إِذَا نَزَعَ اللَّهُ مِنْ قَلْبِكَ الرَّحْمَةَ
یعنی اگر اللہ تعالیٰ نے تیرے دل سے شفقت نکال دی ہے تو کیا میں تیرے جیسے اس کا

مالک ہوں۔

اس حدیث سے بھی ثابت ہوا کہ اگر کسی کے دل سے اللہ تعالیٰ رحمت اور شفقت نکال دے تو جناب محمد رسول اللہ صلی اللہ علیہ وآلہ وسلم بھی اس کا اختیار

نہیں رکھتے کہ اس کے دل سے شفقت نہ نکلنے دیں یا اس کے دل میں رحمت اور شفقت بھریں، اگر مختار کل سمجھتے تو یہ بات آپ کے بس میں ہوتی۔

۲۔ بخاری ج ۲ ص ۲۳۲ اور مسلم ج ۱ ص ۱۲۲ وغیرہ میں حضرت ابوہریرہؓ سے روایت ہے جس کا خلاصہ یہ ہے کہ حضرت محمد رسول اللہ صلی اللہ علیہ وآلہ وسلم نے حقوق عامۃ المسلمین (مثلاً غنیمت وغیرہ) میں خیانت کرنے سے منع فرمایا اور ارشاد فرمایا کہ جس نے اونٹ، بکری، گھوڑے، کپڑے وغیرہ میں خیانت (اور چوری) کی تو یہ تمام اشیاء قیامت کے دن اس کی گھون پر ہوں گی اور اپنی اپنی آواز ظاہر کرتی ہوں گی اور ایسا خائن وٹاں کسے گا۔

يَا رَسُولَ اللَّهِ اَخْتَنِي فَاَقُولُ اے اللہ کے رسول میری مدد کیجئے اور میں
لَا اَمْلِكُ لَكَ شَيْئًا فَتَنِي کہوں گا میں تیرے لیے کسی چیز کا مالک نہیں میں
تجھے تبلیغ کر چکا تھا۔

یہ حدیث بھی اپنے مدلول پر بالکل واضح حجت ہے کہ جناب رسول اللہ صلی اللہ علیہ وآلہ وسلم کا کام تبلیغ مسائل اور تبلیغ دین ہے آپ کسی کے سود اور ریاں کے مالک نہیں ہیں اور نہ قیامت کو ہوں گے۔

۳۔ بخاری ج ۲ ص ۲۳۲ مسلم ج ۱ ص ۱۲۲ ابوعوانہ ج ۱ ص ۱۹۳ اور مسند احمد ج ۱ ص ۸۵ وغیرہ میں مروی ہے کہ جب اللہ تعالیٰ کی طرف سے حکم نازل ہوا کہ آپ اپنے قریبی رشتہ داروں کو خدا کے عذاب سے ڈالیے، تو آپ نے اپنے تمام غائبانہ

اور برادری کو جمع کر کے فرمایا۔

اے خاندانِ قریش! اپنے آپ کو جہنم کے عذاب سے (توحید رسالت وغیرہ عقائد قبول کر کے)، بچالو، میں اللہ تعالیٰ کے عذاب سے تمہیں نہیں بچا سکتا، اے خاندانِ بنو عبد مناف! اپنی جانوں کو عذاب سے بچالو، میں تمہیں خدا کے عذاب سے نہیں بچا سکتا، اے عباسؓ بن عبد المطلب اور اے میری چھٹی صغیرہ اپنے بچاؤ کا انتظام کر لو، میں تمہیں خدا کی گرفت سے نہیں بچا سکتا۔ آگے ارشاد ہوتا ہے۔

يَا فَاطِمَةُ سَلِينِي مَا شِئْتُ اے (میری لختِ جگر بیٹی) فاطمہ جس مال کا
 مِنْ مَالِي لَا اغْنِي عَنْكَ مِنَ اللَّهِ میں مالک ہوں اس سے جتنا تو چاہے مجھ سے
 شَيْئًا مالک لے کر اللہ تعالیٰ کی گرفت سے میں تجھے
 نہیں بچا سکتے۔

اس حدیث سے ثابت ہوا کہ جب آپ اپنی پیاری بیٹی، چھوٹی، عزیز چچے اور قریب ترین رشتہ داروں کو خدا کی گرفت سے نہیں چھڑا سکتے تو دوسروں کے لئے مصائب اور تکالیف اور خداوندی عذاب سے بچانے کا اختیار بھی آپ کو نہیں اگر آپ مختارِ کل ہوتے تو آپ کو دوسروں کے لیے نہ سہی خود اپنے رشتہ داروں کے لئے تو اختیار حاصل ہی ہوتا۔

۴۔ مشکوٰۃ ۶/۲۸۳، ابوداؤد ۶/۲۲۳ اور مستدرک ۶/۲۲۵ وغیرہ میں

حضرت عبداللہ بن حوالہ سے روایت ہے، (جس کی تصحیح پر امام حاکم اور علامہ ذہبی وغیرہ متفق ہیں) کہ ایک مرتبہ جناب رسول اللہ صلی اللہ علیہ وآلہ وسلم نے ہمیں مدینہ کے قریب پیدل روانہ کیا تاکہ ہم کفار سے ہمارے گمراہی کا مال حاصل کر کے لائیں چنانچہ ہم گئے لیکن ہم غنیمت کے مال سے بالکل محروم رہے، آنحضرت صلی اللہ علیہ وآلہ وسلم نے ہمارے چہروں سے ہمارے تکلیف اور غم کو اندازہ کر لیا، اور آپ نے ایک خطبہ ارشاد فرمایا جس میں یہ بھی فرمایا۔

اللہم لا تكلهم الى فاضع
 اے اللہ! ان کو میرے سپرد نہ کرنا کیونکہ میں
 عنہم ولا تكلهم الى انفسهم
 ان کی حفاظت سے قاصر ہوں گا اور ان کو ان
 فيعجزوا عنها ولا تكلهم الى
 سپرد بھی نہ کرنا کیونکہ یہ بھی اپنی حفاظت سے قاصر
 العاس فيستأثروا عليها
 جائیں گے اور ان کو دوسرے لوگوں کے
 سپرد بھی نہ کرنا کیونکہ وہ اپنے نفوس کو ان پر
 (الحدیث)

تزیج دیں گے۔

اس صحیح حدیث سے ثابت ہوا کہ آنحضرت صلی اللہ علیہ وآلہ وسلم نے اللہ تعالیٰ سے دعا مانگی ہے کہ چونکہ میں اپنی امت کی حفاظت کرنے سے قاصر ہوں، اس لیے ان کی حفاظت اے بارِ الہا تو خود کر، آنحضرت صلی اللہ علیہ وآلہ وسلم کے اس ارشاد نے صاف بتا دیا ہے کہ مخلوق کی حفاظت کرنا صرف اللہ تعالیٰ کا خاصہ ہے اور وہی مختارِ کل ہے۔

۵۔ مستدرک چر ۵۲۵ وغیرہ میں ایک حدیث آتی ہے جس کی تفصیح پر امام حاکمؒ اور علامہ بیہقیؒ دونوں متفق ہیں (جس میں یہ الفاظ بھی موجود ہیں کہ جناب رسول اللہ صلی اللہ علیہ وآلہ وسلم نے فرمایا کہ :-

والمیزان بید الرحمن یرفع یعنی بلندی اور پستی کی ترازو اللہ تعالیٰ کے اقواماً ویخفض آخرین الیٰ ہاتھ میں ہے کئی قوموں کو وہ بلند کرنا ہے اور یوم القیامت کئی قوموں کو پست کرنا ہے قیامت تک یونہی ہوتا ہے گا۔

اسی طرح ایک حدیث مسلم چر ۲۷۲ اور مشکوٰۃ ص ۱۸۲ میں آتی ہے کہ جناب رسول اللہ صلی اللہ علیہ وآلہ وسلم نے فرمایا کہ

ان اللہ یرفع ۱۱ الکتاب اللہ تعالیٰ اس کتاب (قرآن کریم) کی وجہ سے بعض قوموں کو باہر مروج تک پہنچانا ہے اقواماً ویضع بہ آخرین۔ اور بعض دوسروں کو پستی کے گڑھے میں ڈال دیتا ہے۔

اس سے ثابت ہوا کہ اقوام عالم کی بلندی اور پستی ترقی اور تنزل کی میزان اور ترازو صرف اللہ تعالیٰ کے قبضہ قدرت میں ہے اور اس میں کسی دوسرے کو کسی طرح بھی کوئی دخل نہیں اسی طرح قرآن کریم پر عمل کرنے والوں کو ظاہری اور باطنی جسمانی اور روحانی ترقیوں سے نوازنا بھی صرف

اللہ تعالیٰ کا کام ہے اور قرآن کریم پر عمل نہ کرنے والوں کو قعرِ مذلت میں ڈال دینا بھی صرف اللہ تعالیٰ کا کام ہے اگر جناب محمد رسول اللہ صلی اللہ علیہ وسلم مختارِ کل ہوتے جیسا کہ بعض لوگوں کا باطل عقیدہ ہے تو آپ فرمادیتے کہ اب بامِ عروج پر کسی کو چڑھا دینا اور قعرِ مذلت میں ڈال دینا تو میرا منصب ہے اور میں مختارِ کل ہوں۔ (العیاذ باللہ)

۶۔ مستدرک ج ۵۲۵ میں حدیث آتی ہے کہ جناب رسول اللہ صلی اللہ علیہ وآلہ وسلم نے فرمایا کہ :-

اللّٰهُمَّ اِنِّیْ اَسْئَلُكَ مِنْ کُلِّ خَیْرٍ خَلاَ شَئْءٌ بِیْدِکَ وَاَعُوْذُ بِکَ مِنْ کُلِّ شَرٍّ خَلاَ شَئْءٌ بِیْدِکَ اے اللہ تعالیٰ میں تجھ سے ہر بھلائی کا سوال کرتا ہوں جس کے خزانے تیرے ہاتھ میں ہیں اور تیری مدد سے ہر برائی سے پناہ چاہتا ہوں جس کے خزانے تیرے پاس ہیں۔

اس حدیث سے معلوم ہوا کہ ہر بھلائی اور برائی، نیکی اور بدی کے خزانے صرف اللہ تعالیٰ کے پاس ہیں اور آنحضرت صلی اللہ علیہ وآلہ وسلم بھی بایں عز و شان خدا تعالیٰ ہی سے برائی سے بچنے اور نیکی کرنے کا مطالبہ اور سوال کرتے رہے ہیں مختارِ کل کو ہر موقع پر سوال کی کیا حاجت ہے؟

اس حدیث کے تمام ماویٰ ثقہ ہیں البتہ حافظ ذہبی تلخیص میں لکھتے ہیں کہ ابوالصہبہؓ سے بخاری میں روایت موجود نہیں اور امام حاکمؒ نے

اس حدیث کو بخاری کی شرط پر صحیح کہا ہے۔

اگرچہ ابوالصہبہ بخاری کے روایت میں نہیں، لیکن صحیح مسلم ج ۱ ص ۷۸ میں ان کی روایت موجود ہے، امام ابوزرعہ ان کو ثقہ کہتے تھے اور ابن جہان ثقات میں لکھتے ہیں (تہذیب ج ۳ ص ۳۹) اور حافظ ابن حجر ان کو مقبول لکھتے ہیں (تقریب ص ۱۷)۔

۷۔ ترمذی ج ۱ ص ۱۳، ابوداؤد ج ۲ ص ۲۹ نسائی ج ۱ ص ۷۸ ابن ماجہ ج ۱ ص ۱۲ مشکوٰۃ ج ۱ ص ۲۷ اور مستدرک ج ۲ ص ۱۷۸ میں روایت ہے جس کی علی شرط مسلم تصحیح پر امام حاکم اور علامہ ذہبی دونوں متفق ہیں اور حافظ ابن کثیر رحمہ لکھتے ہیں کہ اسناد صحیحہ و رجالہ کلہم ثقات (ابن کثیر ج ۲ ص ۱۷) کہ جناب رسول اللہ صلی اللہ علیہ وآلہ وسلم حضرات ازواج مطہرات میں برابری کرتے تھے اور یہ فرمایا کرتے تھے۔

اللہم هذا قسمی فیما املك یعنی اے اللہ جس ظاہری تقسیم کا میں مالک تھا
فلا تتواخذنی فیما تملك میں اس کو ادا کر چکا اور جس چیز کا تو مالک ہے
ولا املك قال الترمذی افما اور میں مالک نہیں (یعنی حضرت عائشہ رضی اللہ تعالیٰ عنہا)
یعنی الحب المودۃ تو اس میں تو میرا مواخذہ نہ کرنا۔

اس حدیث سے معلوم ہوا کہ آپ اپنے دل کی محبت کے بھی مالک نہ تھے اگر مختارِ کل ہوتے تو کم از کم اپنے فعلِ قلب کو مالک ہوتے؟

فائدہ:- آنحضرت صلی اللہ علیہ وآلہ وسلم کی گیارہ بیبیاں تھیں حضرت خدیجہ، حضرت زینب ام المساکین، حضرت عائشہ، حضرت جویریہ حضرت حفصہ، حضرت ام سلمہ، حضرت زینب بنت جحش، حضرت ام حبیبہ، حضرت صفیہ، حضرت شہودہ، حضرت میمونہ رضی اللہ تعالیٰ عنہن (مزقات ج ۱ ص ۱۷) اور دو لونڈیاں تھیں حضرت ماریہ قبطیہ جن کے بطن سے حضرت ابراہیم پیدا ہوئے (مستدرک ج ۱ ص ۳۸) اور حضرت ربیعہ رضی اللہ تعالیٰ عنہا (مستدرک ج ۱ ص ۱۷) حضرت خدیجہؓ اور حضرت زینب ام المساکینؓ آپ کی زندگی میں وفات پاگئی تھیں بقیہ حضرات ازواج مطہراتؓ آپ کے بعد زندہ رہیں ان کے بارے میں آپ کو خاصی پریشانی تھی، آپ نے فرمایا کہ:-

إِنَّ أَمْرَكُمْ لِمَتَابٌ عِنْدِي بَشِكُّ نَهَارًا مَعَالَهُ مَجْهُ لِنِي بَعْدَ بَرَانِ الْحَدِيثِ (ترمذی ج ۲ ص ۲۱۶) وقال حدیث کر رہا ہے۔

حسن صحیح غریب موارد الظمان ص ۵۲

اور عالم اسباب کے تحت یہ پریشانی ایک فطری بات تھی کیونکہ آپ نے جو کچھ چھوڑا تھا اس میں وراثت نہیں جاری ہو سکتی تھی وہ سب کا سب صدقہ تھا (ما تزکنا صدقۃ) اور قرآن کریم کے ارشاد کے مطابق آپ کی بیبیاں مومنوں کی مائیں ہیں (وَأَزْوَاجُهُ أُمَّهَاتُهُمْ) آپ کی وفات کے بعد ان کا نکاح کسی سے جائز نہ تھا اور بعض ازواج مطہراتؓ آپ کے بعد قریباً

پچاس سال تک زندہ رہیں اس طویل عرصہ میں نان و نفقہ اور دیگر ضروریات کے سلسلہ میں آپ کی پریشانی بجا تھی اگر آپ مختار کل ہوتے یا آپ کے خزانے مل چکے ہوتے تو پھر یہ پریشانی ہرگز نہ ہوتی زندگی کے آخری ایام میں بھی آپ نے اہل خانہ کے خرچہ کے سلسلہ میں پریشانی اٹھائی لو الشھم نامی یہودی سے (مسند شافعی ص ۷۱) آپ نے خانگی ضروریات کے لیے (لا اھلہ ابن ماجہ ص ۷۱) تینیں صاع جو ادھار لئے تھے اور اپنی لوہے کی زراہیں یہودی کے پاس کہیں رکھی تھی (بخاری ج ۱ ص ۶۲) جو آپ کی وفات کے بعد حضرت ابو بکرؓ نے چھڑائی تھی (موارد القمان ص ۲۵) کیا مختار کل اور خزانوں کے مالک کا یہی حال ہوتا ہے؟ مخالفین کچھ تو خیال کریں۔

ہم سروسٹ انہی احادیث پر اکتفا کرتے ہیں وَفِيهَا كُفَايَةٌ
لِمَنْ لَهُ هِدَايَةٌ۔

باب چہارم

مناسب معلوم ہوتا ہے کہ ہم فریق مخالف کے استدلالات کے جوابات بھی لکھیں تاکہ غلط فہمی نہ رہے۔

ان حضرات نے اپنے باطل عقیدہ کے اثبات کے لیے قرآن کریم اور احادیث سے استدلال کرنے کی ناکام کوشش کی ہے ہم پہلے قرآن کریم کی آیات کا صحیح محمل اور ان حضرات کے جوابات پیش کرتے ہیں پھر احادیث کے استدلال کے جوابات لکھیں گے انشاء اللہ العزیز۔

۱۔ اللہ تعالیٰ قرآن کریم میں ارشاد فرماتا ہے :-

الَّذِينَ يَتَّبِعُونَ الرَّسُولَ النَّبِيَّ	یعنی جو لوگ پیروی کرتے ہیں اس نبی اُتی
الْأَوَّلِ الَّذِي يُحْدِثُ لَهُ مَا كُنْتُمْ	کی جس کو مکھا پاتے ہیں اپنے نزدیک
عِنْدَهُ هُمْ فِي التَّوْرَةِ وَالْإِنْجِيلِ	توریت اور انجیل میں جو ان کو حکم دیتا
يَأْمُرُهُمْ بِالْمَعْرُوفِ وَيَنْهَاهُمْ عَنِ	ہے نیکی کا اور روکتا ہے ان کو بُرائی سے
الْمُنْكَرِ وَيُحِلُّ لَهُمُ الطَّيِّبَاتِ	اور حلال کرتا ہے اُن کے لیے پاکیزہ

وَيَحْرِمُهُ عَلَيْهِمُ الْخَبَائِثُ وَيَنْصُرُهُمْ صُرَهُمُ وَالْأَعْلَالُ الَّتِي كَانَتْ عَلَيْهِمُ (پ، اعراف، ۱۹) بوجھ اور وہ طوق جو ان پر تھے۔

فریق مخالف کا کہنا ہے کہ اس سے ثابت ہوا کہ جناب محمد رسول اللہ صلی اللہ علیہ وآلہ وسلم حلال اور حرام کیا کرتے تھے، اور اُمت سے شاق اور گراں بوجھ اتار پھینکتے تھے، اور مختارِ کل کا یہی معنی ہے اور مؤلف ”نور ہدایت“ نے لکھا ہے کہ اس آیت کریمہ سے بھی معلوم ہوا کہ آنحضرت صلی اللہ علیہ وآلہ وسلم مختارِ نبی ہیں، آپ نے افع البلاء مشکل کشا لوگوں کے بوجھوں کو اتارنے والے ہیں اور آپ حلال و حرام فرمانے والے ہیں (ص ۱۷)

جواب :- یہ آیت سورۃ اعراف کی ہے جو مکہ مکرمہ میں نازل ہوئی ہے (تفسیر القرآن علامہ سیوطی ج ۱ ص ۱۷۱) اگر اس آیت کا یہی مطلب ہوتا کہ آنحضرت صلی اللہ علیہ وآلہ وسلم کو حلال اور حرام کرنے کا اختیار اس آیت سے مل چکا تھا تو آپ ہی فیصلہ کریں کہ سورۃ تحریم جو مدینہ طیبہ میں نازل ہوئی ہے، اس میں اس کے خلاف کیوں ارشاد ہوتا ہے کہ :-

لَا يَأْتِيهَا النَّبِيُّ لَوْ تَحَدَّمُ مَا أَحَلَّ اللَّهُ لَكَ الْخ (پ، قصص، ۱۷) اے نبی! تو کیوں حرام کرتا ہے اس چیز کو جو اللہ تعالیٰ نے آپ کے لیے حلال کی ہے۔

اگر آنحضرت صلی اللہ علیہ وآلہ وسلم کو مکہ مکرمہ میں حلال اور حرام کرنے کا حق دیا جا چکا ہوتا، اور اس آیت سے اس کا ثبوت ہوتا جیسا کہ فریق مخالف کا زعم باطل ہے تو محال تھا کہ مدینہ طیبہ میں حکم نازل ہوتا کہ اپنے وہ چیز کیوں حرام کر دی جو اللہ تعالیٰ نے آپ کے لیے حلال کی ہے قرآن کریم میں تو قطعاً تعارض اور مخالف کے احتمال ہی نہیں اور جو معنی قرآن کریم کی مذکورہ آیت کا فریق مخالف نے بیان کیا ہے اس سے صریح تعارض لازم آتا ہے لہذا وہ مطلب اور معنی بالکل مردود اور ناقابل قبول ہے۔

مؤلف "نور ہدایت" نے تحریم شہد کے سلسلہ میں بڑی فاحش غلطی کی اور ٹھوکر کھائی ہے وہ لکھتے ہیں کہ:-

"کیونکہ نبی پاک علیہ الصلوٰۃ والسلام نے شہد کو حرام نہیں سمجھا تھا بلکہ شہد کے آئندہ نہ کھانے کا عزم فرمایا تھا تو سورہ تحریم نازل ہوئی" (لیفظ ملے)

مگر ان کا یہ نظریہ برا جا بلانہ ہے اولاً اس لیے کہ اگر آپ نے شہد کو حرام نہیں قرار دیا تھا تو پھر کیا تھا لَیْسَ لَکُمُ الْیَتٰی لِمَ تُحٰدِّثُوْنَ الْفَاطَکَہِ ساتھ تبصرہ کس کو ہوئی؟ اور کیوں ہوئی؟ بلا شک یہ آپ کی ایک اجتہادی لغزش تھی جو نہ صغیرہ میں داخل ہے اور نہ کبیرہ میں اور نہ اس صحت کے مسئلہ پر فہرہ برابر کوئی حرف آتا ہے، مگر تحریم کی نسبت تو آپ کی طرف کی

گئی ہے، یہ مؤلف ”نور ہدایت“ کی اشد حماقت ہے کہ وہ یوں لکھتا ہے کہ ”اگر شہد کو اپنے حرام قرار دیا ہوتا تو حلال قطعی کو حرام سمجھنے سے آپ کی طرف گناہ کبیرہ اور وہ بھی کفر کی نسبت لازم آتی ہے، کیونکہ کتب مقبرہ میں یہی لکھا ہے کہ حلال کو حرام سمجھنا کفر ہے“ (محصلہ ص ۷) لیکن یہ مؤلف مذکور کی انتہائی نادانی اور جہل عظیم ہے (العیاذ باللہ تعالیٰ العیاذ باللہ) جو چیز کتب عقائد وغیرہ میں لکھی ہے وہ واقعی ٹھیک ہے کہ حلال کو حرام سمجھنا اور بالعکس کفر ہے مگر یہ وہ مقام نہیں ہے۔ آخر محدثین کو حرام اور فقہاء عظام کی تصریحات اور کتب فقہ میں مستقل ابواب موجود ہیں کہ اگر کوئی شخص غصہ اور طیش وغیرہ میں اپنی بیوی کو حرام کر دے یا کھانے پینے کی اشیاء کو حرام کہہ دے تو اس پر کفارہ اور طلاق وغیرہ کے احکام تو جاری ہوں گے مگر وہ کافر نہ ہوگا، کیونکہ اس نے اس معہود چیز کو ساری دنیا کے لیے غصہ ہی حرام سمجھا اور کہا ہے اور نہ سمجھا ہے کہ واقعی فی نفسہ یہ چیز حرام ہو گئی ہے بلکہ اُس نے اپنے لیے اُس کو حرام سمجھا ہے جو ہمیں اور قسم کی مد میں داخل ہے اور دونوں میں بڑا فرق ہے یہی وجہ ہے کہ اللہ تعالیٰ نے آپ کو قَدْ فَرَضَ اللَّهُ لَكُمْ تَحْلَةَ لَیْسَانِكُمْ کے الفاظ سے اس کا کفارہ ادا کرنے کا حکم دیا اور اس فعل کو ہمیں اور قسم سے تعبیر فرمایا ہے۔

وَمَا نِیَا خَوْذِ قُرْآنِ کریم میں اور متعدد احادیث میں اس کا دینی پر تحریم کا

اطلاق ہوا ہے چنانچہ حافظ ابن کثیرؒ بہت سی مختلف احادیث کا حوالہ دے کر لکھتے ہیں کہ:-

والصحيح ان ذلك كان في قحويجہ صحیح بات یہ ہے کہ جب آپؐ شہد کو حرام
العسل (تفسیر ۳۸۵) کو دیا تو یہ سورت نازل ہوئی۔

باقی آیت میں تحلیل اور تحییم کی جو نسبت آنحضرت صلی اللہ علیہ وسلم کی طرف کی گئی ہے تو اس کا صحیح محمل یہی ہے کہ آپؐ ان اشیاء کی حلیت اور حرمت کو بیان کیا ہے جیسا کہ ہم مقدمہ میں باحوالہ وضاحت لکھ آئے ہیں
وہاں ہی ملاحظہ فرمائیے اعلیٰ کی ضرورت نہیں ہے۔

آنحضرت صلی اللہ علیہ وسلم نے کسی مرتبہ اپنا منصب صاف الفاظ میں بیان فرمایا ہے چنانچہ روایت آتی ہے کہ ایک مرتبہ حضرت علیؓ نے بوہل کی ٹوکی
حضرت جویر ثقیف سے نکاح کرنے کا ارادہ کیا۔ آنحضرت صلی اللہ علیہ وسلم کو جب اطلاع ہوئی تو آپؐ نے ایک یلیغ خطیبہ ارشاد فرمایا جس میں یہ الفاظ
بھی قابل غور ہیں۔

واني لست احرم حلالاً ولا احل حراماً ولكن والله لا تلتصع
یعنی اور بلاشبہ میں حلال کو حرام اور حرام کو حلال نہیں کرتا (اور نہ کہہ سکتا ہوں) لیکن بخدا رسول
بنت رسول الله و بنت عد والله
اللہ کی بیٹی اور دشمن خدا کی بیٹی دونوں کبھی
ابدًا۔ (بخاری ج ۲ ص ۲۳۹ و مسلم ج ۲ ص ۲۹) یکجا نہیں ہو سکتیں۔

حضرت شاہ عبدالحق محدث دہلویؒ اس حدیث کی شرح میں لکھتے ہیں۔
 "گفت من حرام نمی گردانم حلال او حلال نمی گردانم حرام او یکن ہرگز
 جمع نشود دختر و دست خدا و دختر دشمن خدا و یکجا"۔ (انشعۃ المعانی ص ۳۸)

اس حدیث میں آنحضرت صلی اللہ علیہ وآلہ وسلم نے یہ بات واضح کر دی
 کہ اگرچہ شرعی لحاظ سے حضرت جویریہؓ کا نکاح حضرت علیؓ کے لیے حرام نہیں
 بلکہ حلال ہے اور اس حلال کو میں حرام نہیں کرتا اور نہ میں حرام کر سکتا ہوں،
 کیونکہ یہ میرے منصب میں داخل نہیں لیکن چونکہ حضرت فاطمہؓ میرے لگا
 ٹکڑا ہے اس لیے اس کو جس چیز سے تکلیف ہوگی لامحالہ وہ چیز میرے
 لیے بھی موجب پریشانی ہوگی اس لیے میں اس کو پسند نہیں کرتا کہ میری او
 ابو جہل کی بیٹی بیک وقت یکجا ہوں، بلکہ ایک روایت میں تو اس کی بھی تصریح
 فرمادی کہ اگر حضرت علیؓ جویریہؓ سے نکاح کرنا ہی چاہتے ہیں تو میری لڑکی
 کو طلاق دے دیں (بخاری ج ۷ ص ۷۸)

آنحضرت صلی اللہ علیہ وآلہ وسلم نے مرض الموت میں حضرات صحابہ کرامؓ
 کو جہاں اور چند ضروری اور مفید نصائح کیے ایک وصیت یہ بھی ارشاد فرمائی
 کہ حلال اور حرام کرنے کی نسبت میری طرف نہ کی جائے میں نے صرف
 وہی چیز حلال کی ہے جو خدا تعالیٰ نے اپنی کتاب (اور وحی) میں حلال
 کی ہے اور وہی چیز حرام کی ہے جو خدا نے حرام کی ہے (مسند امام شافعیؒ ص ۱۰۷)

باب استقبال القبلة و طہنات ابن سعد باب فات نبوی ما خود از نابرخ اسلام
 یل ملک امرتہ شاہ معین الدین احمد ندوی

جب آنحضرت صلی اللہ علیہ وآلہ وسلم نے تھوم کھا کر مسجد میں آنے سے منع
 فرمایا تو لوگوں کو یہ وہم ہوا کہ شاید تھوم حرام ہو چکا ہے، آپ کو جب یہ خبر پہنچی تو
 آپ نے ارشاد فرمایا کہ:-

ایہا الناس انہ لیس لی اے لوگو جو چیز اللہ تعالیٰ نے میرے لیے حلال
 تحریم ما احل اللہ لی ولکنہا کی ہے مجھے اس کے حرام کرنے کا کیا حق ہے؟
 شجرة اکوہ ریحہا الخ (مسلم بن لیکن میں تھوم کی بو کو پسند نہیں کرتا۔

اور دوسری روایت میں یوں ارشاد ہوتا ہے کہ:-

ایہا الناس انہ واللہ مالی ان اے لوگو! خدا کی قسم جو چیز اللہ تعالیٰ نے
 احرم ما احل اللہ ولکنی اکوہ ریحہ حلال کی ہے مجھے اس کے حرام کرنے کا کوئی
 (الحديث ابو عوانہ بر ص ۱۱۱) حق نہیں لیکن میں اسکی بو کو مکروہ سمجھتا ہوں۔

ان صحیح اور صریح روایتوں سے بھی یہ معلوم ہوا کہ آنحضرت صلی اللہ علیہ
 وآلہ وسلم کو حلال و حرام کرنے کا حق حاصل نہ تھا اور نہ میں منصب نبوت میں
 داخل ہے، اور محدثین کو اہم کا یہ طے شدہ قاعدہ ہے کہ الحدیث یفسد
 بعض بعضاً ان حدیثوں کو سامنے رکھ کر لست احرم حلالاً (الحديث)
 کا اور کیا مطلب ہو سکتا ہے بجز اس کے کہ میں حلال کو حرام نہیں کر سکتا

اور نہ مجھے یہ حق حاصل ہے طبعی طور پر بازشنوں یا حضرت فاطمہؑ کی اذیت کے
دور سے کسی چیز کا پسند نہ ہونا بات ہی الگ ہے یہ محل نزاع نہیں ہے۔

صاحب نور ہدایت ص ۷۷ کا یہ کہنا کہ اس میں کہاں موجود ہے کہ مجھے
حلال و حرام کا اختیار نہیں یا میں حلال کو حرام نہیں کر سکتا الخ تو یہ ان کا
صریح اور صحیح احادیث اور دلائل قطعیہ کے پیش نظر ناجائز جواب ہے
اسی طرح ان کا یہ لکھنا کہ ”فقیر پر تفصیر احادیث کے مطالعہ سے جہاں
نک سمجھا ہے وہ یہ ہے کہ مولائے کائنات حضرت علیؑ کو م اللہ وجہ الکریم
کے لیے حضرت جویریہؓ سے نکاح ممنوع تھا الخ (ص ۷۷ نور ہدایت) تو یہ
بھی نرا فقیرانہ اور واقعی تفصیرانہ جواب ہے۔ محدثین کو ارام اس نظریہ کے
بالکل خلاف ہیں اور حدیث کے ظاہری الفاظ بھی اس کے موید نہیں
ہیں چنانچہ امام نوویؒ تحریر فرماتے ہیں کہ :-

قالوا وقد اعلم صلی اللہ علیہ وسلم باجۃ نکاح بنت ابی جہل
علیہ وسلم نے کہا ہے کہ آنحضرت صلی اللہ
لعلی بقولہ صلی اللہ علیہ وسلم
لست احرم حللاً الخ
علی کے لیے ابو جہل کی بیٹی حضرت جویریہؓ
سے نکاح حلال ہے۔
(شرح مسلم ج ۲ صفحہ ۲۹)

پھر آگے لکھا ہے کہ بھی عن النکاح کی دو مخصوص علتیں خود اس

حدیث میں بیان کی گئی ہیں۔ اول یہ کہ حضرت فاطمہؓ کی ایذا آنحضرت صلی اللہ علیہ وآلہ وسلم کی اذیت کا موجب ہوگی، اس لیے آپ نے منع کر دیا، تاکہ حضرت صلیؐ اور حضرت فاطمہؓ کسی فتنہ میں مبتلا نہ ہوں دوم یہ کہ حضرت فاطمہؓ کی غیرت کی وجہ سے فتنہ کا خوف تھا اس لیے منع فرمایا۔ باقی اس کے خلاف قول کو امام نوویؒ نے قیل کے لفظ سے نقل کر کے اس کا ضعف واضح کیا ہے وہ یہ کہ آپؐ امر واقعی کی طرف اشارہ فرما کر یہ بات واضح کی ہے کہ حضرت فاطمہؓ اور جویریہؓ دونوں ایک شخصہ نکاح میں جمع نہیں ہو سکتیں اور یہ وہی جواب ہے جو صاحبِ نورِ ہدایتؒ ملک میں نور دار الفاظ میں بیان کیا ہے مگر حدیث میں منصوص علت کو چھوڑ کر کون قیل کے مرجوح قول کو لیتا ہے اور وہ بھی مختار کل کے مسئلہ پر جس میں نصوص قطعیہ موجود ہیں۔ باقی نورِ ہدایتؒ ملک والے کا یہ جواب کہ اس حدیث کا یہ مطلب ہے کہ اللہ تعالیٰ کے مقابلے میں اس کے حرام و حلال محکم کو میں تبدیل نہیں کر سکتا الخ تو اس کا احتمال ہے اور امام نوویؒ نے محتمل کے ساتھ اس کو قدسے وضاحت پیش کیا ہے مگر اس سے فریق مخالف کو ایک حجتہ کا فائدہ بھی نہیں ہو سکتا، اس لیے کہ جب دلیل قاطعہ اور براہین ساطعہ سے یہ امر ثابت ہو چکا ہے کہ اللہ تعالیٰ نے آپ کو حلال حرام کرنے کا منصب عطا ہی نہیں کیا تو جو چیز خدا تعالیٰ نے حرام کی ہے

وہ حرام ہی ہے گی اور جو حلال کی ہے وہ حلال ہی ہوگی۔ خدا تعالیٰ کی حرام کو
 چیز کو حلال کہنا یا حلال کی ہوئی چیز کو حرام کہنا ہی خدا کے مقابلہ میں حلال و
 حرام کرنا ہے اسی لیے آپ نے اپنا منصب بیان کر دیا ہے کہ لست احرم
 حلالاً اور حلال کو حرام کرنے کا مجاز نہیں ہوں اگر آپ مختار کل ہوتے
 یا آپ کو حلال و حرام کرنے کا منصب مَفْضُول ہوتا جیسا کہ فریق مخالف کا
 باطل دعویٰ ہے تو آپ ہرگز یہ نہ فرماتے کہ لست احرم حلالاً الخ اور
 لیس لی تحريم ما احل الله الخ اور والله مالي ان احرم ما احل الله الخ
 ان میں ایک ایکے ایت اس بات کو واضح سے واضح تر کر رہی ہے کہ
 حلال و حرام کرنا صرف اللہ تعالیٰ کا کام ہے اور آنحضرت صلی اللہ علیہ وآلہ
 وسلم کو اس کا کوئی حق اور اختیار نہیں ہے یہ بھی ملاحظہ کیجئے اور مؤلف
 ”نور ہدایت“ کا یہ بے بنیاد دعویٰ بھی دیکھئے کہ ”اور صحیح یہی ہے کہ آپ کو
 حلال و حرام کرنے کی اجازت تھی“ لَكِ لَاحْوَلُ وَلَا قُوَّةَ إِلَّا بِاللَّهِ۔
 باقی جن شواہد کو مؤلف ”نور ہدایت“ نے شک میں حضرت جویریہ رضی
 کے ساتھ نکاح کے ممنوع ہونے پر پیش کیا ہے وہ ان کی اپنی
 اصطلاح میں صرف فقیرانہ اور تفصیرانہ ہیں کیونکہ یہی قرآن اور شواہد
 محدثین کرامؒ نے نکاح کی حاکمیت کے لیے بیان اور پیش کئے ہیں، نووی
 شرح مسلم وغیرہ میں اس کو ملاحظہ کر لیجئے طبیعت صاف ہو جائے گی

انشاء اللہ العزیز اور پھر یہ بھی پڑھ لیجئے کہ ع
 ”میں الزام اُن کو دیتا تھا قصور اپنا کل آیا“

مؤلف نور ہدایت کی دلیل علمی خیانت

مؤلف نے ایک طویل حدیث کا یہ ٹکڑا جو ان کے لیے مفید ہو سکتا تھا
 پیش کر دیا ہے کہ :-

وان محرم رسول اللہ كما حرم اللہ بے شک جسے رسول پاک نے حرام
 (الحديث) (المشکوٰۃ ص ۲۹) ابن ماجہ کیا، وہ اس چیز کی طرح ہے جسے
 (نور ہدایت ص ۱۶۲) اللہ نے حرام کیا ہے الخ

مگر اس حدیث کا ابتدائی حصہ جس سے اس کی تشریح ہوتی ہے
 اس کو شبیرِ مادر سمجھ کر مفہم کر گئے ہیں، افسوس اور حیرت اس بیان پر اس
 حدیث کا ابتدائی حصہ یہاں سے شروع ہوتا ہے کہ آنحضرت صلی اللہ علیہ
 وآلہ وسلم نے فرمایا کہ :-

أَلَا إِنِّي أُدْتَبِجُ التَّرَانِ وَمِثْلُهُ خبردار! مجھے قرآن کریم بھی غطا کیا گیا ہے
 معه (الحديث) ابوداؤد ص ۲۶ اور اس کے ساتھ اس کی مثل اور بھی
 ومشکوٰۃ ص ۱۶۲

وہ ”اور“ جناب رسول اللہ صلی اللہ علیہ وآلہ وسلم کی حدیث ہے جس میں
 حلال و حرام سب کچھ بیان کیا گیا ہے چنانچہ ابن ماجہ ص ۳ کی مفصل بلکہ اسی

روایت میں مجدد ثبوت حدیث من حدیثی کے الفاظ موجود ہیں اور ترمذی
 ۶۷ ص ۱۹ میں اسی حدیث کے لفظ ہیں مِیْلَعُ الْحَدِیْثِ عَنِیْ لَمْ یُکْرِ اَفْسُوْسٌ مَوْتٌ
 نور ہدایت کی مطلب پرستی اور دیانت پر کہ وہ یہ سب کچھ سمجھ کر گئے ہیں۔
 ۲۔ اللہ تعالیٰ ارشاد فرماتا ہے۔

وَمَا اَنْتُمْ بِالرَّسُوْلِ فَاْخَذُوْهُمَا وَ مَا
 فَهَنَكُمْ عَنْهُ فَاَنْتَهُوْا۔
 اور جو چیز تمہیں نبیؐ کے سوا کریم صلی اللہ علیہ
 وآلہ وسلم دیں اس کر لے لو، اور جس چیز سے
 تمہیں منع کریں اس سے رک جاؤ۔
 (چپ، احشور، ۷)

ان بزرگوں کا کہنا ہے کہ اس آیت سے ثابت ہو کہ جنابِ رسول کریم صلی
 اللہ علیہ وآلہ وسلم تمام چیزیں امت کو دینے میں اور چاہیں تو نہ بھی دیں، تو
 ثابت ہو کہ آپ مختارِ کل ہیں۔

جواب :- ہم نے مقدمہ میں یہ بات باحوالہ عرض کی ہے کہ وافیض کا بھی
 یہ دعویٰ ہے کہ آنحضرت صلی اللہ علیہ وآلہ وسلم اور آئمہ کرام مختارِ کل ہیں،
 انہوں نے بھی اپنے اس دعویٰ پر قرآن کریم کی اسی آیت کو پیش کیا ہے
 لیکن یہاں یہ بات قابلِ غور ہے کہ کیا اس آیت سے مَا اَنْتُمْ بِالرَّسُوْلِ فَاْخَذُوْهُمَا فَهَنَكُمْ
 سے کون سے امور مراد ہیں تکوینی یا تشرعی؟ اگر تکوینی امور اس مراد ہیں تو
 بعض چیزیں اس سے قبل گزر چکی ہیں اور بعض آئندہ باحوالہ انشاء اللہ اپنے
 موقع پر مذکور ہوں گی کہ تکوینی امور میں مخلوق کا کچھ دخل نہیں علاوہ بریں اگر

تکوینی امور مراد سمجھتے تو **وَعَلَّامُ** کا جملہ اللہ تعالیٰ نے کیوں ارشاد فرمایا؟ یہی لفظ اور اس کے محل استعمال کو ایک مبتدی طالب علم بھی جانتا ہے کہ امور تشریعی سے اس کا تعلق ہوتا ہے آپ مندرجہ ذیل اس حدیث کو ملاحظہ فرمائیں جو جناب محمد رسول اللہ صلی اللہ علیہ وآلہ وسلم نے اسی آیت کی تفسیر میں ارشاد فرمائی ہیں۔

مَا هَيْبَتَكُمْ عَنِ مَا تُحِبُّونَ وَمَا أَنْتُمْ بِهِ فَاعِلُونَ مَا اسْتَطَعْتُمْ
 جس چیز سے میں تمہیں نہیں رکڑا اس سے رک جاؤ اور جس چیز کا میں تمہیں امر اور حکم کر رہا ہوں کرو لیکن اپنی استطاعت کے مطابق۔

اور ایک حدیث کے الفاظ یہ ہیں :-

وَأَفْعَلُوا مَا أَمَرْتُمْ بِهِ وَأَنْتَهُوَ أَعْمَا غَيْبَتُمْ عَنْهُ (مسند دارقطنی ۲/۲۸۹)
 اور کرو جس چیز کا تمہیں امر کیا گیا ہے اور رک جاؤ جس چیز سے تمہیں نہیں کی گئی ہے۔
 وقال الحاكم صحيح

اور ایک روایت کے الفاظ یہ ہیں :-

ذَرُونِي مَا تَرَكْتُكُمْ فَأَمَّا هَلَاكُ مَنْ كَانَ قَبْلَكُمْ فَبِئْسَ الْهَوَىٰ وَاخْتَلَفُوا عَلَى أَنْبِيََاءِهِمْ فَإِذَا أَمَرْتُكُمْ بِشَيْءٍ فخذوا منه مَا اسْتَطَعْتُمْ وَ

یعنی مجھ سے سوال و بحث چھوڑ دو جب تک کہ میں خود تمہیں کچھ نہ کہوں تم سے پہلی (اکثر) امتیں اسی لئے ہلاک ہوئی ہیں کہ اپنے پیغمبروں سے بچا سوال اور اختلاف کرتی تھیں

اذا فھیتکم عن شئ فانتھوا۔ سو جب میں نہیں کسی چیز کا امر کروں تو اسے اپنی
(ابن ماجہ و مسند احمد ج ۲) ^{۳۵۵} استطاعت کے مطابق کرو اور جس چیز سے میں
نہیں منع کروں تو اس سے رک جاؤ۔

یہ حدیث مسند احمد ج ۲ ص ۳۱۳ و ۲ ص ۴۷۵ و ۲ ص ۲۸۲ و ۵ ص ۵۰۸ میں متعدد
الفاظ کے ساتھ مروی ہے کسی میں اذا امرتکم بامرفائتم و آتا ہے کسی
میں فانتھوا اور کسی میں فدعوہ اور کسی میں ذروہ وغیرہ کے الفاظ
ہیں ان عام روایات میں امر اور نہی کو ایک دوسرے کے مقابل بیان کیا گیا ہے
اور پھر امر میں ایثار اور اتباع کا حکم دیا گیا ہے اور استطاعت کی قید
لگائی گئی ہے اور نہی میں اجتناب اور گریز کا حکم دیا گیا ہے۔

الغرض ان احادیث سے واضح ہوا کہ دینے اور منع کرنے سے امور شرعی
مراد ہیں نہ کہ تکوینی جیسا کہ فریق مخالف نے سمجھا ہے بلکہ ایک حدیث میں صاف
الفاظ موجود ہیں۔ آنحضرت صلی اللہ علیہ وآلہ وسلم نے فرمایا۔

لیسین عمل یقرب الی الجنة الا قد کوئی عمل ایسا نہیں ہے جس سے جنت کا
امر نکو بہ ولا عمل یقرب قرب حاصل ہوتا ہو مگر میں نے اس عمل کا نہیں
الی النار الا قد فھیتکم عنہ۔ حکم کیا ہے اور کوئی عمل ایسا نہیں جس سے
(مسند رک ج ۲ ص ۱۷۷ و سکنا عنہ) دوزخ کا قرب حاصل ہوتا ہو مگر میں نے نہیں
اس سے منع ہی کیا ہے۔

الغرض آنحضرت صلی اللہ علیہ وآلہ وسلم کا منصب امور دین بیان کرنا تھا اور اس آیت سے بھی یہی مراد ہے جیسا کہ مسلم ۲ ص ۲۶۲ میں حدیث آتی ہے آپؐ نے فرمایا کہ جب میں تمہیں امور دین کا حکم کروں تو اس کو تم بہر حال کیا کرو، آگے ارشاد ہوتا ہے۔ یعنی دنیا کے کاموں کو تو تم (مجھ سے) انتہا علم یا مرد دنیا کہو۔ نیا وہ بہتر جانتے ہو۔

تو اس آیت سے صاف طور پر معلوم ہوا کہ آپؐ کے جو امور دین اُمت کو پہنچائے ہیں ان کو کرنا چاہیئے، اور جن نو اہی سے روکا ہے ان سے لُکنا چاہیئے اس آیت سے ہر چیز کا دینا اور منع کرنا ہرگز مراد نہیں جیسا کہ روافض اور فرقہ بریلویہ نے سمجھا ہے نیز اس آیت سے مراد نہیں کہ آپؐ نے ہر چیز کا دینا اور منع کرنا ہرگز مراد نہیں جیسا کہ روافض اور زالعیں نے سمجھا ہے جو بالکل باطل ہے کیونکہ نبی اور رسول کا منصب تبلیغ احکام ہوتا ہے نہ کہ تحلیل و تحریم کا مقام حاصل کر کے شائع ہونا، حکم تو یہ ہے يَا أَيُّهَا الرَّسُولُ بَلِّغْ مَا أُنْزِلَ إِلَيْكَ الْآيَةَ۔ ہاں مجازی طور پر شارع کا اطلاق محل نزاع نہیں ہے (دیکھئے راہ ہدایت ص ۱۸) مگر اس سے فریق مخالف کو کوئی فائدہ نہیں ہے کما لایخفی۔

۳۔ اللہ تعالیٰ اہل ایمان کو ارشاد فرماتا ہے کہ اے مومنو! ان لوگوں سے جہاد کرو جو اللہ تعالیٰ پر اور قیامت کے دن پر ایمان نہیں لاتے آگے ارشاد ہوتا ہے:-

وَلَا يُحَرِّمُونَ مَا حَرَّمَ اللَّهُ وَرَسُولُهُ (پ، توبہ: ۳۱)
اور جس چیز کو اللہ تعالیٰ اور اس کے رسول نے
حرام کیا ہے اس کو وہ حرام نہیں سمجھتے
اس آیت سے بھی فریقِ مخالف نے آنحضرت صلی اللہ علیہ وآلہ وسلم
کو مختارِ کل ثابت کیا ہے۔

جواب :- اس آیت کا بھی وہی مطلب ہے جو پہلی آیت کا تھا کہ آنحضرت
صلی اللہ علیہ وآلہ وسلم کی طرف تحلیل اور تحریم کی نسبت اس معنی کے اعتبار سے ہے کہ آپ
رسول اور مبلغ تھے اور حضرت شاہ ولی اللہ صاحب کی مفصل عبارت پہلے گذر چکی ہے
۴۔ اللہ تعالیٰ ارشاد فرماتا ہے :-

مَا كَانَ لِمُؤْمِنٍ وَلَا مُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ (پ، احزاب: ۳۶)
کسی مومن مرد اور مومن عورت کو یہ حق نہیں پہنچتا
کہ جب اللہ تعالیٰ اور اس کا رسول کسی معاملہ کا
فیصلہ صادر فرمائیں تو وہ اپنے معاملہ میں
اپنی رائے اور اختیار کو دخل دیں۔

اس آیت سے بھی مخالفین آنحضرت صلی اللہ علیہ وآلہ وسلم کے مختارِ کل
ہونے پر استدلال کیا کرتے ہیں۔

جواب :- اس آیت سے تو صرف اتنا ہی ثابت ہے کہ اللہ تعالیٰ جو
فیصلہ کرے اور اس کا رسول برحق صلی اللہ علیہ وآلہ وسلم اس فیصلہ کو بیان
اور ظاہر کرے تو اس معاملہ میں کسی مومن اور مومنہ کو لب کشائی کا حق ہی نہیں

پہنچتا، فریق مخالف نے اس سے یہ کیوں کو سمجھ لیا ہے کہ تو فیصلہ آنحضرت صلی اللہ علیہ وآلہ وسلم از خود کریں جس سے آپ کا مختار کل ہونا ثابت ہو جائے فریق مخالف کے معتمد منسٹر مولوی عبدالحی صاحب اس آیت کی تفسیر میں لکھتے ہیں۔

(تفسیر اکیلل ج ۲ ص ۲۸)

بان قضاء رسول اللہ صلیو یعنی رسول اللہ کا فیصلہ خدا کا فیصلہ ہے
قضاء لان قضاء الرسول بامر اس لیے کہ رسول اللہ کا فیصلہ خدا تعالیٰ
اللہ ووجہ وما یبطل من الہوی کے حکم اور وحی سے ہی ہوتا ہے کیونکہ وہ
ان ہو الا وحی یوحی۔ اپنی طرف سے کچھ نہیں فرمایا کرتے جو فرماتے ہیں
وحی کے ذریعہ ہی سے فرماتے ہیں۔

الغرض حقیقت فیصلہ تو خدا تعالیٰ ہی کرتا ہے، جناب رسول اللہ صلی اللہ علیہ وآلہ وسلم کا کام یہ ہے کہ وہ اس کو بیان فرماویں، اس میں آپ کی نافرمانی خدا تعالیٰ کی نافرمانی ہے جو سراسر کفر ہے۔

۵۔ اللہ تعالیٰ نے منافقین مدینہ کی بے عنوانی ذکر فرمائی ہے کہ:-

وَمِنْهُمْ مَّنْ يَلْزِمُكَ فِي الصَّدَقَاتِ اور ان میں بعض وہ لوگ ہیں جو صدقات کے
فَإِنْ أُعْطُوا مِنْهَا دَرَسُوا وَإِنْ بارہ میں آپ پر طعن کرتے ہیں سو اگر ان صدقات
لَمْ يُعْطُوا مِنْهَا إِذَا هُمْ میں سے ان کو کچھ مل جاتا ہے تو وہ ماضی ہو
يَسْتَخْطُونَ وَكَوْا لَهُمْ دَرَسُوا جاتے ہیں اور اگر ان صدقات میں سے ان کو نہیں

مَا أَشْهَدُ اللَّهَ وَرَأْسُؤْلَهُ لَمَّا تَوَدَّ نَارِاضٌ هُوَ جَانِيٌ هِيَ وَأَرْجَانُ كُنْتِ
وَقَالُوا حَسْبُنَا اللَّهُ سَيُؤْتِينَا بَهْتَرُنَا أَرَدَ لَوْ كَسِ بِرِاضِي هُوَ جَانِيٌ هُوَ كُنْتِ
اللَّهُ مِنْ فَضْلِهِ وَرَأْسُؤْلُهُ إِنَّا كَوَالِدُكَ أَرَسَ رَسُولُ نَبِيَّانَا هُوَ لَوْ
إِلَى اللَّهِ رَغَبُونَ ه كُنْتِ كَهَمُ كَوَالِدُكَ كَفِي هِيَ أَمْدَهُ اللَّهُ تَعَالَى لَبِنِ
(بَ، تَوْبَهُ - ع)

ہم اللہ ہی کی طرف اغب ہیں۔
اس آیت سے بھی فریق مخالف نے آنحضرت صلی اللہ علیہ وسلم کے مختار کل
ہونے پر احتجاج کیا ہے اور لکھا ہے کہ ہمیں اس آیت سے سنی ملتا ہے کہ عقیدہ
لکھنا چاہیے کہ اللہ اور رسول عطا فرمائے گا امدہ دیکھئے ”نور ہدایت“ ص ۱۰ وغیرہ
جواب: یہ آیت اپنے مدلول پر خود ظاہر ہے کہ صدقات اور غنیمت کے مال
کی تقسیم پر دنیا پرست اور خود غرض منافقین نے اعتراض کیا، اگر ان کو حصہ
مل جاتا تو اعتراض نہ کرتے کہ جناب رسول اللہ صلی اللہ علیہ وسلم ہم کو
کیوں نہیں دیتے اللہ تعالیٰ ان کی تردید فرمانا ہے کہ اگر وہ منافق اس پر راضی
ہو جاتے جو اللہ تعالیٰ نے حقیقتہً اور جناب رسول اللہ صلی اللہ علیہ وسلم
نے غنیمت اور صدقات کی تقسیم پر ان کو دیا تھا، تو یہ ان کے لیے بہتر تھا کہ اللہ
تعالیٰ اور اس کے رسول کے فرمانبردار ہو جاتے اور اگر اس وقت ان کو پورا حصہ
نہ مل سکا تھا تو یہ کہہ کر تسلی کر لیتے کہ آئندہ بھی اللہ تعالیٰ سے توقع اور امید ہے

کہ کسی غنیمت کے موقع پر ہمیں بہت کچھ دے گا جس کو جناب رسول اللہ صلی اللہ علیہ وآلہ وسلم تقسیم فرمائیں گے اور ہم کو بھی دے دیں گے۔

الغرض اس آیت میں صدقات (وغیرہ) کی تصریح موجود ہے اس سے ثابت کرنا کہ دنیا کی ہر چیز جناب رسول اللہ صلی اللہ علیہ وآلہ وسلم دیتے ہیں یا یہ دنیا مافوق الاسباب طریق پر تھا جو متنازع فیہ ہے قرآن کریم سے صریح بغاوت ہے (العیاذ باللہ)

۶۔ اللہ تعالیٰ منافقین کی اسلام اور جناب رسول اللہ صلی اللہ علیہ وآلہ وسلم سے بے پروائی کا ذکر کرتے ہوئے ارشاد فرماتا ہے۔

وَمَا فَتَنَّمَا إِلَّا أَنْ أَخْطَهُمُ
اللَّهُ وَرَسُولُهُ مِنْ فَضْلِهِ۔
(نیل، توبہ، غ)

مخالفین اس آیت سے بھی یہ ثابت کرتے ہیں کہ جناب رسول اللہ صلی اللہ علیہ وآلہ وسلم بھی غنی کر سکتے ہیں، لہذا مختار کل ہوئے۔ (دیکھئے نور ہدایت ص ۶۵ وغیرہ)

جواب :- قاضی بیضاویؒ (تفسیر بیضاوی ج ۱ ص ۱۱) میں لکھتے ہیں کہ اکثر اہل مدینہ محتاج اور غریب تھے، جب جناب رسول اللہ صلی اللہ علیہ وآلہ وسلم ہجرت کر کے مدینہ طیبہ تشریف لے گئے تو جہاد کا حکم ہوا اور غنیمت حلال ہو گئی اور آنحضرت صلی اللہ علیہ وآلہ وسلم نے غنیمت تقسیم کر کے لوگوں کو دی اور ان

کے حلاوت سدھر گئے تو ان منافقین کو چاہیے تھا کہ اللہ تعالیٰ کا شکریہ ادا کرتے اور دینِ حق میں صحیح طور پر داخل ہو کر حضرت محمد رسول اللہ صلی اللہ علیہ وآلہ وسلم کی اعانت کرتے لیکن انہوں نے برخلاف اس کے اسلام کے خلاف پیشہ وائیاں شروع کر دیں اللہ تعالیٰ فرماتا ہے کہ کیا اسلام کے خلاف انہوں نے محاذ اسی لیے قائم کیا ہے کہ اللہ تعالیٰ نے ان کو بذریعہ غنیمت (وغیرہ) اور جناب رسول اللہ صلی اللہ علیہ وآلہ وسلم نے بذریعہ تقسیم غنیمت غنی کر دیا ہے؟

صحیح بخاری کی ایک روایت اس امر کی تشریح کرتی ہے کہ غنی کرنے کی نسبت آنحضرت صلی اللہ علیہ وآلہ وسلم کی طرف محض ظاہری سبب ہونے کی وجہ سے ہے چنانچہ آپؐ غنیمت کی تقسیم کی تو بعض نوجوان انصار نے کچھ اعتراضات کئے، اس موقع پر آپؐ نے ان سے بول خطاب فرمایا کہ:-

یا معشر الانصار! اہلِ اجد کہ
 ضَلَلْنَا لَهْدًا كَمَا لَهَدَ اللَّهُ بَنِي وَكُنْتُمْ
 متفرقین فاللہکم اللہ بی وعالہ
 فاغنکم اللہ بی۔ (الحديث)
 (بخاری جلد ۲ صفحہ ۶۲)
 اے انصار کے گروہ کیا میں نے تمہیں گمراہ نہ پایا تھا؟ سو تمہیں اللہ تعالیٰ نے میری وجہ سے ہدایت کی اور تم متفرق نہ تھے؟ پس اللہ تعالیٰ نے میری وجہ سے تمہارے درمیان الفت ڈالی اور تم محتاج نہ تھے؟ سو اللہ تعالیٰ نے میری وجہ سے تمہیں غنی کر دیا۔

یہ صحیح روایت اس امر کی واضح ترین دلیل ہے کہ آپؐ ان لوگوں کی غنی کا

سبب اور ذریعہ تھے اور اس میں کس مسلمان کو اختلاف ہو سکتا ہے ؟
 چنانچہ اس آیت کی تفسیر میں حافظ ابن کثیر المتوفی ۷۴۰ھ لکھتے ہیں کہ :-
 ای وما للہ رسول عندہم ذنب یعنی جناب رسول اللہ صلی اللہ علیہ وآلہ وسلم کا
 الا ان اغنہم اللہ ببرکتہ و بعم ان کے ہاں اور کیا قصور ہو سکتا ہے کہ
 وہ فقیر تھے، سو اللہ تعالیٰ نے آپ کی برکت اور
 سعادت و الخ
 (تفسیر ج ۳ ص ۳۷ طبع مصر) بہترین سعاد کی بدلت ان کو غنی کر دیا۔

یعنی آپ اور تو کوئی قصور اور عیب نہیں، اگر کوئی ہے تو صرف یہ ہے
 کہ آپ کی برکت اللہ تعالیٰ نے ان کو غنی کر دیا ہے اور اس کو کون احسن ذنب
 اور قصور کہتا یا کہہ سکتا ہے ؟ لہذا آپ سر سے قصور ہی کوئی نہیں، وہی منافق
 محض نمک حرام ہیں حافظ ابن کثیر لکھتے ہیں کہ :-

وهذه الصیغۃ تقول حیث ذنب اور یہ وہاں فقہوا الایۃ کا صیغہ و ماں بولا
 (ج ۲ ص ۳۷۳)

جاتا ہے جہاں کوئی گناہ نہ ہو۔
 اس آیت سے یہ ثابت ہوتا ہے کہ جناب رسول اللہ صلی اللہ علیہ وآلہ وسلم
 مافوق الاسباب طریق پر بھی کسی کو غنی کر سکتے ہیں بلکہ قرآن کریم میں ہی مذکور
 ہے کہ ایک مرتبہ کچھ لوگ جناب رسول اللہ صلی اللہ علیہ وآلہ وسلم کی خدمت میں
 حاضر ہوئے کہ آپ ہمارے لیے سواری کا انتظام کریں ہم آپ کے ساتھ جہاد میں
 شریک ہوتے ہیں آپ نے اس سے اپنی مجبوری کا اظہار فرمایا،

قُلْتُ لَا أَجِدُ مَا أَحْمَدُكُمْ آپ نے فرمایا کہ میرے پاس تو کوئی چیز نہیں جس
عَلَيْهِ (پنا، توبہ، صلح) پر میں تم کو سوار کروں۔

اگر اللہ تعالیٰ نے جناب رسول اللہ صلی اللہ علیہ وآلہ وسلم کو تمام چیزوں کے
خزانے دے کر مالک و مختار بنادیا تھا، جس طرح کہ فریق مخالف کا خام خیال ہے
تو آپ نے یہ کیوں فرمایا کہ میرے پاس کچھ بھی نہیں؟ کیا رسول خدا صلی اللہ علیہ
وآلہ وسلم تمام خزانوں پر قابض ہونے کے باوجود بھی خلاف واقع بات کہتے
رہے ہیں کہ میرے پاس کچھ بھی نہیں کہ میں نہیں دوں؟ (العیاذ باللہ)

یہاں تک ہم نے فریق مخالف کی طرف سے جتنی آیات پیش کی ہیں
وہ اس امر پر معنی نہیں کہ خدا اور رسول کے درمیان فرق اور امتیاز باقی تھا
اب بعض ایسے دلائل بھی سن لیجئے جن میں یہ امتیاز بالکل کا فور نظر آتا ہے
خدا اور رسول کو گڈ مڈ کر کے پیش کیا جاتا ہے اور یہ فرقہ یہ کہا کرتا ہے کہ
أَحَدٌ أَوْ أَحْمَدٌ میں کوئی فرق نہیں ہے

وہی جو عرضیں کریں پر تھا خدا ہو کہ

مدینہ میں اُنزا وہ مصطفیٰ ہو کہ (معاذ اللہ)

اور مجاہد تحریف مولوی محمد عمر صاحب نے تو حد ہی کو دی ہے وہ آیت:-

وَيُرِيدُ أَنْ يَفْقَهُوا بَيْنَ
اللَّهِ وَرُسُلِهِ وَيَقُولُوا نُؤْمِنُ
اور وہ ارادہ کرتے ہیں کہ اللہ تعالیٰ اور
اس کے پیروں میں (بدایمان) تفریق کرتے

رہی (پ، انفال ع) پھینکی، لیکن اللہ تعالیٰ نے وہ پھینکی۔

اس سے فریق مخالف یہ ثابت کیا کرتا ہے کہ حقیقتہً تو خاک کی مٹی
جناب رسول اللہ صلی اللہ علیہ وآلہ وسلم نے پھینکی تھی، لیکن اللہ تعالیٰ فرماتا ہے
کہ آپ نے نہیں پھینکی بلکہ اللہ تعالیٰ نے پھینکی ہے معلوم ہوا کہ حضرت محمد صلی
اللہ علیہ وآلہ وسلم بھی خدا ہیں تو اَحَدٌ اور اَحَدٌ میں کیا فرق رہا۔ نیز جب خدا
ہو گئے تو مختارِ کل ہوئے۔ (اعاذنا اللہ من تلك الخرافات)

جواب اول :- اگر اس آیت کے دو سر ٹکڑے سے جناب رسول اللہ صلی
اللہ علیہ وآلہ وسلم کا خدا ہونا ثابت ہوتا ہے تو اول حصہ سے حضرات صحابہ کرامؓ
کا خدا ہونا بھی ثابت ہوگا، کیونکہ ارشاد ہوتا ہے کہ تم نے دشمنوں کو قتل نہیں
کیا بلکہ خدا نے قتل کیا ہے اور ظاہر ہے کہ جنگ بدر وغیرہ میں کافروں کو حضرت
حمزہؓ، حضرت علیؓ، حضرت عمرؓ وغیرہ صحابہ کرامؓ ہی نے قتل کیا تھا، لہذا وہ سا
خدا ہوئے، فرق کیا رہا؟ (العیاذ باللہ ثم العیاذ باللہ)

جواب دوم :- انسان کے کام چونکہ عالم اسباب میں ایک خاص قوت اور
طاقت سے ظاہر ہوتے ہیں اگر انسان کی طاقت سے زیادہ کام ہوا جو عام طور
پر عالم اسباب میں انسان سے نہیں ہوا تو ایسے کام میں اللہ تعالیٰ کے فعل کا
خاص دخل ہوتا ہے چونکہ جنگ بدر میں آنحضرت صلی اللہ علیہ وآلہ وسلم کا کام
یہ تھا کہ ایک مٹی بھر کر دشمنوں کی طرف پھینک دیں اس خاک کی مٹی کو

نزدیک اور دور سامنے اور پیچھے، دائیں اور بائیں غرضیکہ ہر آدمی کی آنکھ میں اپنا محض اللہ کی قدرت تھا، اس لیے ارشاد ہوا کہ جو مٹی خاک کی اپنے پھینکی تھی اس کو ہر ہر دشمن کی آنکھ تک پہنچانا آپ کا کام نہ تھا، بلکہ اللہ تعالیٰ کا کام تھا،

جس طرح تین ستونبرہ کی تعداد میں بے سرو سامان حضرات صحابہ کرام کا ایک ہزار مسلح اور ساز و سامان والوں پر غالب جانا اور ان میں بڑے بڑے سرداروں کو قتل کر دینا عادتاً انسان کی طاقت سے باہر ہے لیکن اللہ تعالیٰ کے سامنے یہ مشکل نہیں اسی لیے یہ ارشاد ہوا ہے۔ الغرض اللہ تعالیٰ نے حالات اور اسباب ایسے پیدا کئے کہ مسلمانوں کے ہاتھوں ان کو قتل کروا دیا۔
آیت: اللہ تعالیٰ ارشاد فرماتا ہے کہ منافق جھوٹی قسمیں کھا کر نہیں راضی کہنے کی کوشش کرتے ہیں حالانکہ:-

وَاللّٰهُ وَرَسُولُهُ أَحَقُّ أَنْ يُرَٰدَّهُ إِنْ كَانُوا مُؤْمِنِينَ ۝
یہ لوگ اس کو راضی کرنے لگے کہ یہ لوگ سچے مسلمان ہیں۔ (پ، توبہ ۸)

فریق مخالف کہا کرتا ہے کہ اس آیت میں یُوْذُوْکَ میں مفرد کی ضمیر اللہ اور اس کے رسول کی طرف ساجح ہے جس سے معلوم ہوا کہ اللہ اور رسول ایک ہی ہیں اُن میں کوئی فرق نہیں۔ (تَعُوْذُ بِاللّٰهِ مِنْهُ)
جواب: جمہور مفسرین نے لکھا ہے کہ چونکہ اللہ تعالیٰ اور اس کے رسول کی

رضا ایک ہی ہے یعنی اگر کوئی شخص اللہ تعالیٰ کی اطاعت کرنا چاہتا ہے تو اس کے لیے ضروری ہے کہ حضرت محمد رسول اللہ صلی اللہ علیہ وآلہ وسلم کی اطاعت کرے اور جو شخص رسول اللہ کی نافرمانی کرتا ہے تو وہ خدا کا بھی نافرمان ہے اور اللہ تعالیٰ کی رضا بدین آنحضرت صلی اللہ علیہ وآلہ وسلم کی رضا کے حامل نہیں ہو سکتی اور نہ آپ کی رضا بدین رضا الہی حاصل ہو سکتی ہے۔

جب اللہ اور اس کے رسول کی رضا ایک اور آپس میں لازم ملزوم ٹھہری تو اس لئے مفرم کی ضمیر لائی گئی نہ یہ کہ خدا اور رسول ایک ہی ہیں (عِبَادًا بِاللّٰهِ) آیت :- اللہ تعالیٰ نے بیعت رضوان (جو ۶ھ میں خدیجہ کے مقام پر ہوئی تھی) کا ذکر بیان فرمایا ہے :-

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ ۖ الْآيَةُ (پ ۲، فتح، ط) لہذا ان کے ماتحتوں پر ہے۔

فیرقی مخالف بیان کرتا ہے کہ اس آیت سے معلوم ہوا کہ جناب رسول اللہ صلی اللہ علیہ وآلہ وسلم کا ماتحت خدا کا ماتحت ہے، کیونکہ حضرات صحابہ کرام نے تو آنحضرت صلی اللہ علیہ وآلہ وسلم کے دست مبارک پر بیعت کی تھی تو اعداد و احماد میں کیا فرق رہا؟ (مثلاً دیکھئے منقیاس خفیت ص ۳۳ وغیرہ)

لہ دیکھو احکام القرآن علامہ ابو بکر رازی حنفی ۳ ص ۱۲۳ وغیرہ

فیرق مخالف کے بعض مولوی صاحبان اس آیت کے بعد قرآن کریم کی آیت پڑھ کر (یعنی صغریٰ اور کبریٰ ملا کر) نتیجہ نکالا کرتے ہیں :-

تَبَارَكَ الَّذِي بِيَدِهِ الْمُلْكُ وَهُوَ بَرَكْتُ إِلَىٰ هَذِهِ ذَاتِ جِسْمٍ كَمَا تَحْتَمِلُ فِيهَا كُلُّ شَيْءٍ قَدِيرٌ (پہلا ملا لیا) سلطنت ہے اور وہ ہر چیز پر قادر ہے۔

فیرق مخالف کا یہ طریقہ کہا کرتا ہے کہ پہلی آیت ثابت ہوا کہ جناب رسول اللہ صلی اللہ علیہ وسلم کا ماتہ خدا کا ماتہ ہے اور دوسری آیت سب ثابت ہوا کہ اس کے ماتہ میں تمام ملک ہے اور وہ ہر چیز پر قادر ہے تو دونوں آیتوں ثابت ہوا کہ خدا اور رسول ایک ہی ہیں اور جناب رسول اللہ صلی اللہ علیہ وسلم مختارِ کل اور ہر چیز پر قادر ہیں (اعاذاً باللہ من هذه المغرقات)

جواب اول :- حضرت محمد رسول اللہ صلی اللہ علیہ وسلم چونکہ اللہ تعالیٰ کے رسول ہیں اس لیے آپ کے حکم اور ارشاد سے ہی ہوا کرتا تھا، چونکہ حدیثیہ کے مقام پر آپ نے حکم خداوندی کے مطابق حضرات صحابہ کو احکام سے اس بات کی بیعت لی کہ وہ راہِ خدا میں شہادت گم نہ نہیں کریں گے تو گویا جنہوں نے بواسطہ جناب رسول اللہ صلی اللہ علیہ وسلم کو ان کے حکم کو مانا اور تسلیم کیا انہوں نے اللہ تعالیٰ سے بیعت کی اور اللہ تعالیٰ کا دستِ قدرت نصرت اور مدد دینے میں ان کے ساتھ تھا تو اس آیت میں اللہ تعالیٰ اور اس کے رسول برحق کی اطاعت اور حکم برداری کا

تلازم ثابت ہوا نہ یہ کہ جناب رسول اللہ صلی اللہ علیہ وآلہ وسلم کا ماتم حقیقتہً خدا تعالیٰ کا ماتم ہے (العیاذ باللہ)۔ کیسے کمثلہ شئی اور جب پہلی آیت کا معنی ہی صاف ہے تو دوسری آیت کو پہلی سے ملا کر وہ نتیجہ نکالنا جو فرق مخالف نے نکالا ہے، نہ حریف قرآن زندہ اور الحاد ہے (عیاذ باللہ) جواب ۴م :- قرآن کریم اور احادیث میں اس کی بکثرت مثالیں موجود ہیں کہ جو آدمی کسی محتاج کو کچھ دیتا ہے تو گویا وہ خدا تعالیٰ کو دیتا ہے اس کا یہ معنی تو ہرگز نہیں کہ خدا تعالیٰ محتاج اور فقیر ہو گیا (العیاذ باللہ) بلکہ مراد یہ ہے کہ اللہ تعالیٰ اس کے کام سے راضی اور خوش ہے گویا وہ فقیر کو نہیں دیتا بلکہ خدا کو دیتا ہے ہم بطور مثال کے صرف ایک ہی آیت اور ایک ہی حدیث عرض کرتے ہیں۔ ملاحظہ فرمیں۔

وَأَقْرِضُوا اللَّهَ قَرْضًا حَسَنًا یعنی اللہ کو اچھی طرح قرض دو۔
(دپٹا، المزمّل ۲)

اس آیت میں یہ بیان کیا گیا ہے کہ جو چیز تم برائے خدا فقیر اور محتاج کو دیتے ہو، تو وہ گویا تم خدا کو دے رہے ہو، اس کا یہ معنی تو نہیں کہ وہ فقیر جس کو تم دیتے ہو وہی خدا ہو گیا (نعوذ باللہ)

صحیح مسلم ج ۳ ص ۳۱۵ مشکوٰۃ ج ۳ ص ۱۳۴ و مسند احمد ج ۳ ص ۱۳۱ میں حدیث ہے حضرت ابو ہریرہؓ جناب رسول اللہ صلی اللہ علیہ وآلہ وسلم سے روایت کرتے

ہیں جس کا خلاصہ یہ ہے کہ اللہ تعالیٰ قیامت کے دن بعض اولادِ آدم کو کہے گا کہ میں بیمار ہو گیا تھا تو نے میری بیمار پرسی نہیں کی؟ بندہ کہے گا اے اللہ! تو تو رب العلیین ہے میں تیری بیمار پرسی کس طرح کرتا، جواب ملے گا فلاں میرا بندہ بیمار تھا تو نے اس کی بیمار پرسی نہیں کی، اگر تو اس کی بیمار پرسی کرتا تو مجھے اس کے پاس پانا یعنی میں تجھ سے راضی ہوتا اور ثواب دیتا، اللہ تعالیٰ ارشاد فرمائے گا، اے ابنِ آدم! میں نے تجھ سے کھانا طلب کیا، لیکن تو نے مجھے نہ دیا، بندہ کہے گا، اے میرے رب! تو تو رب العلیین ہے میں تجھے کس طرح کھلاتا۔ ارشاد ہوگا کہ میرے ایک بندے نے تجھ سے کھانا طلب کیا تھا، لیکن تو نے اس کو نہ دیا، اگر تو اس کو دیتا تو مجھے اس کے پاس پاتا، اے ابنِ آدم! میں نے تجھ سے پانی طلب کیا لیکن تو نے مجھے پانی نہ دیا، بندہ عرض کرے گا، اے بارِ الہا! تو خود رب العلیین ہے میں تجھے کس طرح پانی پلاتا ارشاد ہوگا، میرے فلاں بندے نے تجھ سے پانی طلب کیا تھا، لیکن تو نے اس کو نہ دیا، اگر تو اس کو پانی پلاتا تو مجھے اس کے پاس پاتا، روایت کے بعض الفاظ بھی ملاحظہ فرمائیں :-

ان الله تعالى يقول يومئذ يا ابن آدم مريضت فلم
 يشك الله تعالى قیامت کے دن ارشاد

تعدنی قال یارب کیف اعوذک
وانت رب العلمین قال اما
علمت ان عبدی فلانا موص
فلم تعدہ اما علمت انک
لو عدتہ لوجدتہ عندہ۔
لیکن تو نے میری تیمارداری نہ کی، بندہ کچھ
لے اللہ تعالیٰ میں کس طرح تیری تیمارداری
کرتا حالانکہ تُو تو رب العلمین ہے، ارشاد ہوگا
تجھے معلوم نہ تھا کہ میرا فلاں بندہ بیمار ہوا تو تُو
نے اس کی خبر گیری نہ کی، اگر تو اس کی بیمار
پرسی کرتا تو یقیناً مجھے اس کے پاس پاتا۔
(الحديث)

اس حدیث سے ثابت ہوا کہ بیمار کی خبر گیری کرنا یا بھوکے کو بوٹی
کھلانا، یا پیاسے کو پانی پلانا یا اس بیمار سے یا بھوکے کو روپیہ سے کچھ
نہیں کرنا بلکہ خدا تعالیٰ سے کرنا ہے اس کا یہ مطلب تو ہرگز نہیں کہ اللہ تعالیٰ
بھی بیمار ہو جاتا ہے یا بھوکا اور پیاسا ہو جاتا ہے (الحیاذ باللہ)
لیکن ید اللہ فوق اید بھوکے سے جناب محمد رسول اللہ صلی اللہ علیہ
آلہ وسلم کے ہاتھ مبارک کو خدا کا ہاتھ کہنے والوں کے نزدیک گویا ہر بیمار
خدا ہو جائے گا، ہر بھوکا خدا ہوگا اور ہر پیاسا خدا بن جائے گا پھر بخود
باللہ منہ) قرآن کریم نے نصاریٰ کو اس لیے کافر کہا ہے کہ وہ تین
الہ مانتے ہیں، لیکن ان بریلوی حضرات کے نزدیک منطق بالالہ کی رو سے تو
ہر بیمار، ہر بھوکا اور ہر پیاسا خدا ہو جائے گا اور آج کل اس بیماری اور
تھک سالی کے دور میں گویا ہر آدمی خدا کہلائے گا (عیاذ باللہ) اللہ

تعالیٰ ایسے گندے اور نجس عقیدہ سے محفوظ رکھے، امین۔

فریق مخالف نے اپنے اسی باطل مدعی پر اور بھی کئی آیات پیش کی ہیں مثلاً ملاحظہ ہو ”جاء الحق“ ص ۱۸۴ و مقیاس حقیقت ص ۹۳، اور نور ہدایت ص ۷ وغیرہ) مگر ان میں ایک آیت بھی اُن کی دلیل نہیں ہو سکتی اور نہ مافوق الاسباب کے طور پر ان سے استعانت اور استمداد ثابت ہوتی ہے، اور کسی سمجھدار آدمی کے لیے وہ باعث اشکال بھی نہیں ہو سکتیں، اس لیے ہم نے اُن کے جوابات کی سرے سے ضرورت ہی محسوس نہیں کی۔

ہم نے اختصاراً قرآن کریم کی بعض آیات کا صحیح محل عرض کر دیا ہے اور فریق مخالف کو تسلی بخش جوابات بھی عرض کر دیئے ہیں، ہم نے طوالت سے اجتناب کرتے ہوئے حضرات مفسرین کرامؒ کے اقوال نقل نہیں کیئے اب مخالفین کی پیش کردہ احادیث اور اُن کے جوابات ہدیہ نظر بن ہوں گے، انشاء اللہ العزیز۔

باب پنجم

اس باب میں ہم وہ احادیث نقل کریں گے جن سے فریق مخالف نے جناب رسول اللہ صلی اللہ علیہ وسلم کے متنازعہ ہونے پر استدلال کیا ہے ہم ان احادیث کا صحیح محل عرض کر کے فریق مخالف کے استدلال کی خامی بھی بیان کریں گے، غور سے ملاحظہ فرمائیں۔

پہلی حدیث :- بخاری و مسلم وغیرہ میں حضرت امیر معاویہؓ سے روایت ہے، وہ فرماتے ہیں کہ جناب رسول اللہ صلی اللہ علیہ وسلم نے فرمایا کہ :-

مَنْ يُرِدِ اللَّهُ بِهِ خَيْرًا يُفْقَهُهُ
فِي الدِّينِ وَاتِّمَامِ الْأَنْفَاسِ
واللّٰهُ يُعْطِي (مشکوٰۃ ص ۳۲)
جس کے بارے میں اللہ تعالیٰ بھلائی کا ارادہ کرتا ہے تو اس کو دین کی سمجھ عطا فرماتا ہے سوائے اس کے نہیں کہ میں تو

بانتا ہوں خدا تعالیٰ دیتا ہے۔

فریق مخالف کے محدث جماعت مولوی محمد نذیر صاحب کوٹلی لوہارا "اربعین نبویہ" ص ۳۵ میں اس حدیث سے متعلق یوں لب کشائی فرماتے ہیں :-

”اس حدیث سے معلوم ہوا کہ اللہ تعالیٰ ہر چیز کا دینے والا ہے اور رسول کریم صلی اللہ علیہ وآلہ وسلم تقسیم کرنے والے ہیں پس جو کچھ کسی کو اللہ تعالیٰ دیتا ہے وہ رسول کریم کی تقسیم سے ملتا ہے یہاں یُعْطٰی کا مفعول مذکور نہیں جس سے معلوم ہوا کہ وہ ہر چیز جس کا دینے والا خدا ہے اس کی تقسیم کرنے والا رسول کریم صلی اللہ علیہ وآلہ وسلم ہیں“ انتہی بلغظہ اور ایسا ہی مولوی محمد عمر صاحب نے ”مقیاس حنفیت“ ص ۲۸ میں لکھا ہے۔

جواب اول :- فریق مخالف قرآن کریم کی کوئی آیت اس بات پر کہ خباب رسول اللہ صلی اللہ علیہ وسلم ہر چیز کے تقسیم کرنے والے ہیں پیش کرنے سے قطعاً قاصر اور یقیناً عاجز ہے، تقسیم رزق وغیرہ پر ان کے پاس صرف یہی حدیث ہے جو صحیح اور ان کے خیال سے صریح الفاظ سے مری ہے اور مسئلہ صراحت اور وضاحت کے ساتھ کتابوں میں لکھا ہوا ہے کہ خبر واحد اگرچہ کیسی ہی صحیح کیوں نہ ہو اثبات عقیدہ کے لیے ناکافی ہے چنانچہ شرح مواقف ص ۷۲ شرح فقہ اکبر ص ۶۷ مسابہ ص ۸۷ شرح عقائد ص ۱۸ اور نووی شرح صحیح مسلم ص ۲۲ میں مذکور ہے۔

علامہ نووی فرماتے ہیں کہ جمہور مسلمانوں کا جن میں حضرات صحابہ کرامؓ و تابعینؓ، محدثینؓ، فقہاء اور اصحابِ اصول داخل ہیں، اس بات پر اتفاق ہے کہ خبر واحد صحیح سے عمل تو ثابت ہو سکتا ہے لیکن علم (یعنی عقیدہ) ثابت

نہیں ہو سکتا۔ اور قرآنِ کریم کے مقابلہ میں خبر واحد کا پیش کرنا تو بالکل ناجائز ہے۔ چنانچہ مولوی احمد رضا خاں صاحب بریلوی القیوض الملکیہ ص ۱۵۵ اور انباء المصطفیٰ ص ۱ پر لکھتے ہیں کہ عموماً آیاتِ قطعیہ قرآنیہ کی مخالفت میں اخبارِ احاد سے استناد محض ہرزہ بانی ہے۔

آپ قرآنِ کریم کی بے شمار آیات جو ان کے اس عقیدہ کی نفی پر دل ہیں صرف نظر کرتے ہوئے صرف ایک ہی آیت ملاحظہ فرمائیں۔ اللہ تعالیٰ ارشاد فرماتا ہے کہ:-

ثُمَّ قَسَمْنَا لَبَنَتَهُمْ مَّعِيشَتَهُمْ فِي الْحَيَاةِ الدُّنْيَا ۖ الْآيَةُ ۚ
ہم ہی نے مخلوق کے درمیان دنیا کی زندگی میں معیشت تقسیم کی ہے۔
(پ، نہدوف، ص ۷)

اللہ تعالیٰ نے تھن کی ضمیر کو مقدم ذکر فرما کر اور قَسَمْنَا ماضی کا صیغہ ارشاد فرما کر یہ بات واضح کر دی ہے کہ ہم نے ماضی ہی میں معیشت اور روزی وغیرہ کی تقسیم کا بندوبست کر دیا ہے اور معیشت کا لفظ بول کر انسانوں اور حیوانوں کی تمام تر ضروریات (مثلاً خوراک، پوشاک، پانی، ہوا وغیرہ جن اشیاء پر عالم اسباب میں مخلوق کی زندگی موقوف ہے) کی تقسیم بیان کر دی ہے، اگر بالفرض حدیثِ مذکور کا (جو کہ خبر واحد میں شامل ہے) کی تقسیم کیونکہ نبذ کو جہاں تک معلوم ہے یہ حدیث مختلف الفاظ کے ساتھ صرف

تین حضرات صحابہ کرامؓ سے مروی ہے حضرت امیر معاویہؓ سے جیسا کہ بخاری و مسلم کے حوالہ سے ان کی روایت گزر چکی ہے، حضرت جابرؓ سے امام حاکم نے مستدرک ۲/۲۷۷ میں نقل کی ہے اور حضرت ابو ہریرہؓ سے مستدرک ۲/۲۷۷ میں ہے پچھلے روایت کا تو کہنا ہی کیا ہے، حضرات صحابہ کرامؓ کے الفاظ بھی آپس میں متفق نہیں الغرض محدثین کرامؓ کی اصطلاح میں یہ حدیث خبر واحد سے اُدھر کسی طرح نہیں بڑھ سکتی۔ مطلب یہی ہوتا ہے جو فریق مخالف نے سمجھا ہے کہ رزق وغیرہ کی تقسیم مراد ہے تو بھی یہ روایت خبر واحد ہونے کی وجہ سے قرآن کریم کی مذکور روایت کے مقابلہ میں پیش نہیں کی جاسکتی تھی بلکہ خالصاً صاحب کے نزدیک اس کو قرآن کریم کی قطعی الدلالتہ آیت کے مقابلہ میں پیش کرنا محض ہرزہ بانی ہوتا۔ اس حدیث کا صحیح مطلب تو عنقریب عرض کر دیا جائے گا (انشاء اللہ العزیز) لیکن اس سے قبل چند ایک حدیثیں ملاحظہ فرمائیے۔

۱۔ حضرت سلمان فارسیؓ فرماتے ہیں کہ آنحضرت صلی اللہ علیہ وسلم نے ارشاد فرمایا کہ جس دن اللہ تعالیٰ نے آسمانوں اور زمینوں کو پیدا کیا، اسی دن اس رحمت اور شفقت کے تسو حصے متعین کئے۔

فَقَسَمَ مِنْهَا دَحْمَةً بَيْنَ
الْخَلَائِقِ بِهَا تَعَطَّفَ الْوَالِدَةُ
الْأُحْمَىٰ حَقَّهُ رَحْمَتِ كَامِ الْمَخْلُوقَاتِ فِي خُودِ تَقْسِيمِهَا

علیٰ ولدھا و بہا یشوب الوحش
والطیر الماء و بما یتراحم الخلائق
فاذا کان یوم القیمة قصرھا
علی المتّقین و زاد عسّ قسعاو
تسعین (مسند رک بحم ۲۴۶)
قال الحاکم والذہبی علی
شمرط مسلم)

دیا ہے اسی کا نتیجہ ہے کہ والدہ اپنے بچوں کو
شفقت کی نگاہ سے دیکھتی ہے اور اسی رحمت
کا اثر ہے کہ وحشی جانور اور پرندے پانی پیتے
(اور اپنے بچوں کو ملاتے) ہیں اور اسی وجہ سے
مخلوق آپس میں شفقت کرتی ہے، جب
قیامت کے دن ہوگا تو اس رحمت کو اللہ تعالیٰ
صرف پرہیزگاروں کے لیے وقف کر دے گا اور
بقیہ بنائے حصول میں بھی اُن کو عنایت
فرمائے گا۔

اس حدیث سے معلوم ہوا کہ دنیا کی بقا کا دار و مدار جس چیز پر ہے یعنی رحمت
اور شفقت اس کو آنحضرت صلی اللہ علیہ وآلہ وسلم کے ارشاد کے مطابق خود
اللہ تعالیٰ نے مخلوقات میں تقسیم کر دیا ہے اسی مضمون کی حدیث بخاری اور
مسلم میں بھی مروی ہے (مشکوٰۃ ص ۲) اور اسی مضمون کی ایک حدیث
حضرت ابو ہریرہؓ سے بھی مروی ہے جس کے بعض الفاظ یہ ہیں کہ آنحضرت
صلی اللہ علیہ وسلم نے ارشاد فرمایا۔

اِنَّ لِلّٰہ مائۃ رحمۃ یقسمنھا
رحمۃ بین اہل الدنیا فوسعہم
بیشک اللہ تعالیٰ کی رحمت کے سوحقے ہیں،
اس ایک ہی حصہ تمام اہل دنیا میں خود تقسیم

الی اجالہ وما خیر تسعة وتسعين کیا ہے ان کو آخرت تک نہ کافی ہے اور
 لاولیاءہ (الحديث) (مستندك) ننانوے حقہ رحمت اللہ تعالیٰ نے اپنے
 پر ملا قال الحاكم الذہبی علی پاس ہی اپنے نیک بندوں کے لئے رکھ
 شرطہما) چھوڑے ہیں۔

حضرات! ان احادیث سے معلوم ہوا کہ رحمت کو تقسیم کرنے والا صرف اللہ
 تعالیٰ ہی ہے۔ آنحضرت صلی اللہ علیہ وآلہ وسلم کا بھی اس میں کچھ دخل نہیں جیسا
 کہ پہلے گزر چکا ہے کہ آپ نے ایک اعرابی صحابی کو اَوْ اَمْلِكُ لَكَ اَنْ تَزَعَ اللّٰہُ
 (الحديث) سے جواب دیا اور تقسیم اور عدل ازواج کے متعلق بھی صاف فرمایا
 کہ لَا تَوَاحِدُنِي فِيْهَا تَمْلِكُ وَلَا اَمْلِكُ، اگر اس سے مزید بھی سُنا چاہتے
 ہیں تو وہ بھی سُن لیجئے کہ خود حضرت محمد صلی اللہ علیہ وآلہ وسلم نے پیش کردہ
 بالا حدیث کی کیا تفسیر بیان فرمائی ہے۔

حضرت عبداللہ بن مسعود فرماتے ہیں کہ آنحضرت صلی اللہ علیہ وآلہ وسلم
 نے ارشاد فرمایا کہ۔

ان اللّٰہ قَسَمَ بَيْنَكُمْ اَخْلَاقَكُمْ بیشک اللہ تعالیٰ نے تمہارے درمیان اسی طرح
 کما قَسَمَ بَيْنَكُمْ اَرْزَاقَكُمْ وان خود اخلاق تقسیم کر دیئے ہیں جس طرح کہ اس نے
 اللّٰہ يعطى الدّنيا من يحب تمہارے درمیان رزق تقسیم کر دیئے ہیں اور بیشک
 ومن لا يحب ولا يعطى الايمان اللہ تعالیٰ دنیا اس کو بھی دے دیتا ہے جس سے

الامن یحب (مسند احمد و اس کو محبت ہوتی ہے اور اس کو بھی دے دیتا
 شعب الایمان، مشکوٰۃ ص ۲۲۵) ہے جس سے اس کی محبت نہیں ہوتی، اور
 ایمان صرف اسی کو دیتا ہے جس سے اس کو
 محبت ہوتی ہے۔

اس حدیث کو امام حاکم نے مسند رک ۳ ص ۲۲۶ و ۲۲۷ میں منقل
 سند کے ساتھ نقل کیا ہے اور سند ات بھی تین ہیں اور ہر سند کی تصحیح پر امام حاکم
 اور تافرن رجال علامہ بیہ دونوں متفق ہیں اس حدیث میں حرفان جو ناکید کھینے
 آتا ہے اور لفظ قسّم جو ماضی کا صیغہ ہے ارشاد فرما کر آنحضرت صلی اللہ علیہ وآلہ وسلم
 نے یہ بات واضح سے واضح نہ کر دی بلکہ کوئی شک و شبہ رہا کہ جیسے اللہ تعالیٰ نے
 تمہارے درمیان رزق تقسیم کر دیا ہے اسی طرح اس نے خود تمہارے درمیان اخلاق بھی
 تقسیم کر دیئے ہیں آنحضرت صلی اللہ علیہ وسلم نے رزق کی تقسیم کو اصل قرار دے کر
 (حرف کما) سے اخلاق کی تقسیم کو بطور تفریع ارشاد فرمایا ہے اور آگے
 اس کی بھی تشریح کر دی ہے کہ دنیا کا معطی دینے والا صرف خدا تعالیٰ
 ہی ہے وہ مومنوں اور کافروں کو بلا تفریق دیتا ہے، اور ایمان دینے والا بھی
 صرف ہی ہے لیکن وہ صرف اپنے محبوب بندوں کو دیتا ہے وہ ایمان
 اور ہدایت سے کافروں، مشرکوں اور اپنے دشمنوں کو کبھی نہیں نوازا کرتا، کیونکہ
 اس کو ہر ایمانی کے لیے ان کے دل میں کوئی تڑپ اور آرزو نہیں ہوتی اور

بغیر اس کے وہ دیتا نہیں ہے

گھر جو دل میں نہاں ہیں خدا ہی دے تو ملیں

اسی کے پاس ہے مفتاح اس خزانے کی

اس روایت کو پیش نظر رکھ کر حضرت امیر معاویہؓ کی سابقہ حدیث کا مطلب آسانی سے سمجھ میں آسکتا ہے کہ جس کے متعلق اللہ تعالیٰ بھلائی کا ادا فرماتا ہے اس کو دین کی فقہانیت اور سمجھ عطا کر دیتا ہے میرا کام تو صرف احکام کو بیان کرنا اور ان کا تمہائے درمیان تقسیم کرنا ہے کہ مالدار کے حصے میں زکوٰۃ دینا، حج کرنا، قربانی و صدقہ وغیرہ ادا کرنا آتا ہے اور غریب کے حصے میں یہ چیزیں نہیں آتیں، تندرست اور مقیم کے حصے میں فلاں فلاں حکم آتا ہے اور بیمار و مسافر کے حصے میں فلاں حکم آتا ہے، خاوند کے حق میں فلاں حکم ہے اور بیوی کے لیے فلاں امیر لشکر کے لیے فلاں حکم ہے اور فوجیوں کے لیے فلاں حاکم کے لیے فلاں ہے اور محکوم کے لیے فلاں غیر وغیرہ۔
 اِنَّمَا اَنَا قَاسِمٌ وَاللّٰهُ يَعْطِيْهِ كِي شَرْحِ مِیْنِ عَلَیْمِیْنِی سَہِ جَوَ مَطْلَبِ تَرْکِی
 ص ۱ کے حاشیہ میں نقل کیا گیا ہے کہ آپ پر منجانب اللہ جو کچھ نازل ہوتا تھا، اس کو آپ وحی الہی کے مطابق لوگوں میں تقسیم کرتے تھے اور جس شرف و فضل کے وہ اہل تھے اس کی تقسیم نیز غنیمت کی تقسیم یہ سب قاسم کے مفہوم میں داخل ہیں، تو یہ سب کچھ صحیح اور ہماری تائید ہے،

نہ جیسا کہ نور ہدایت والے کو غلط فہمی ہوئی (دیکھئے نور ہدایت ص ۱۲۷)
 اسی طرح مرقات کا حوالہ بھی ہمارا موید ہے نہ کہ ان کا۔ ملاحظہ ہو
 مشکوٰۃ ج ۲ ص ۲۷ وغیرہ

جواب دوم :- محدثین کرامؒ نے یہ حدیث باب العلم اور باب الغنیمت
 وغیرہ میں پیش کر کے یہ ثابت کر دیا ہے کہ غنیمت اور علم وغیرہ حقیقتہً
 اللہ تعالیٰ کی طرف سے حاصل ہونا ہے اور جناب رسول اللہ صلی اللہ علیہ
 آلہ وسلم اس کو لوگوں میں تقسیم کرتے تھے اور غنیمت کی تقسیم میں بھی آپ
 اللہ تعالیٰ کے حکم کے ہر وقت پابند رہتے تھے۔ چنانچہ ایک مرتبہ حضرت
 خولہ بنت عکیمؓ نے آنحضرت صلی اللہ علیہ آلہ وسلم سے عرض کی کہ اگر
 طائف فتح ہو تو آپ مجھ کو فلاں عورت کا زیور دے دیجئے گا، آنحضرت
 صلی اللہ علیہ آلہ وسلم نے فرمایا، اگر خدا تعالیٰ اس کی اجازت نہ دے تو
 پھر میں کیا کر سکتا ہوں؟ (اصناد ج ۱ ص ۷۷) اور منہاج حدیث بھی یہی
 معنی بیان کرتے ہیں چنانچہ نواب قطب الدین خان صاحبؒ مظاہر حق
 ج ۸ ص ۸۷ میں لکھتے ہیں۔

یعنی میں حدیث وغیرہ بیان کر دیتا ہوں سمجھ اور فکا اور عمل اس
 پر جتنا جناب باری تعالیٰ چاہتا ہے عطا فرماتا ہے۔
 طبرانی میں یہ روایت مرفوعاً حضرت امیر معاویہؓ سے یوں مروی ہے۔

انما انا صبيغٌ والله يهدي و سويات یہ ہے کہ میں تو مبلغ ہوں ہدایت
اقما انا قاسمٌ والله يعطى قال دینا اللہ تعالیٰ کا کام ہے اور میں تو صرف
الشیخ حدیث صحیحہ (السراج قاسم ہوں اور دینا صرف اللہ تعالیٰ
المنیر ج ۲ ص ۲۷) ہی ہے۔

علامہ عزیزیؒ علامہ منادیؒ کے حوالہ سے اس کی شرح کرتے ہوئے
لکھتے ہیں:-

فلا تشكروا التفاضل ای کوئی یعنی اگر میں تم میں سے بعض کو کم اور بعض کو
أفضل بعضکم علی بعض فانبأمر زیادہ دیتا ہوں تو قابل انکار امر نہیں کیونکہ میں
الله او المراد اقسام العلم بینکم واللہ خدا تعالیٰ کے حکم سے ایسا کرتا ہوں یا اس کی
يعطى الفهم من يشاء (شرح جامع مراد یہ ہے کہ میں تو تم میں علم تقسیم کرتا ہوں اور اس
الصغیر ج ۲ ص ۲۷) کی سمجھ دیتی خدا تعالیٰ پناہنا ہے دیتا ہے۔
اور علامہ الحنفیؒ اس کی شرح میں لکھتے ہیں:-

اقسم بینکم ما امر فی اللہ بقسمتم میں تمہارے درمیان اموال غنائم اور تبلیغ
من اموال الغنائم ونحوها وادعوا حکام وغیرہ سے وہی کچھ تقسیم کرتا ہوں
کتبلیغ الاحکام (ہامش جس کا اللہ تعالیٰ نے مجھے حکم دیا ہے۔
عزیزی ج ۲ ص ۲۷)

الغرض علمائے اُمت بھی اس حدیث سے یہی کچھ سمجھتے ہیں، مگر اس

حدیث میں قاسم سے ہر چیز کی تقسیم کرنے والا مراد نہیں ہے بلکہ مالِ غنیمتِ علم اور احکام وغیرہ کی تقسیم مراد ہے۔

اس حدیث سے صرف یہی ثابت ہوا کہ آنحضرت صلی اللہ علیہ وسلم علم وغیرہ تقسیم فرماتے ہیں اس پرمیل وغیرہ کی توفیقِ ستی اللہ تعالیٰ کو منظور ہوتی ہے دے دیتا ہے نہ اس حدیث میں تقسیم اخلاق کا ذکر ہے اور نہ تقسیم رزق کا بلکہ قرآن کو ہم اور صحیح حدیث کا فیصلہ آپؐ ہی چکے ہیں کہ اخلاق اور رزق تقسیم کرنے والا صرف اللہ تعالیٰ ہی ہے اس میں کسی دوسری ذات اور ہستی کو کوئی دخل نہیں اور یہ خدا تعالیٰ ہی کی صفت ہے کہ جس کو چاہے دے جس سے چاہے چھین لے کیونکہ تُوْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتَرْزُقُ مَنْ تَشَاءُ بِغَيْرِ حِسَابٍ اسی کا خاصہ لا ریب ہے مگر شرک کا بُرا ہو کہ سمجھنے نہیں دیتا۔

مولف نورِ ہدایت کا یہ حیا سوز جملہ بھی ملاحظہ کریں کہ:-

”بلکہ یہ وجہ بھی ہے کہ حقیقتاً کائنات میں آپؐ قاسمِ نعم الہی ہیں

اس پر خود حدیث شاہد ہے۔“ (بلفظ ص ۱۲۳)

کوئی حدیث؟ کن الفاظ سے؟ اور کہاں اس میں نعم الہی کا ذکر؟ مگر

سچ ہے کہ ع بے حیا باش و ہرچہ خواہی گن

جواب سوم :- یہ بات ثابت شدہ ہے کہ جناب رسول اللہ صلی اللہ علیہ وآلہ وسلم اللہ تعالیٰ کے احکام کے مکلف اور پابند شریعت تھے یہی وجہ ہے کہ جب آپ اپنے اُوپر شہد حرام کر دیا تھا تو اللہ تعالیٰ کی طرف سے تنبیہ نازل ہوئی مگر اللہ تعالیٰ کسی حکم اور قانون کا پابند نہیں لَا یَسْئَلُ عَمَّا یَفْعَلُ وَهُوَ یَسْئَلُونَ۔

لیکن گزارش ہے کہ جب اس بد عقیدہ کے بموجب ہر چیز جناب رسول اللہ صلی اللہ علیہ وآلہ وسلم تقسیم کرتے ہیں تو کیا آپ پابند شریعت ہو کہ شراب جھوٹا زنا، چوری، ڈاکہ اور دنیا کی تمام داسیات چیزیں تقسیم کرتے ہیں یعنی شرابی کو شراب تقسیم کر کے دیتے ہیں۔ جھوٹے کو جھوٹ حقہ رسد دیتے ہیں، اغیونی اور چرسی کو اغیون اور چرس دیتے ہیں اور مسلمانوں پر تو آپ نے العباد باللہ ان ایام میں سخت ظلم کیا کہ بنگال، آسام اور مشرقی پنجاب بھی تقسیم کر کے غیر مسلموں کے حوالے کر دیتے تمام مساجد ان کو دے دیں بلکہ مسلمانوں کی بہو بیٹیاں، بہنیں اور بیویاں بھی آپ نے تقسیم کر کے سکھوں اور ڈوگرہوں کے حوالے کر دیں (العباد باللہ) آپ نے تو اس عقیدہ کے بموجب بونڈری کمیشن سے بھی زیادہ مسلمانوں پر ظلم و ستم کیا (نعوذ باللہ من ہذہ العقیدۃ ثم نعوذ باللہ ولا حول ولا قوۃ الا باللہ)

اب آپ را سوچیں کہ اس عقیدہ کی جناب رسول اللہ صلی اللہ علیہ وآلہ

وسلم کی طرف نسبت کر کے آپ کی تعظیم لازم آتی ہے یا تو یہی ہوتی ہے
(عَبَّادُ ابْنِ اللَّهِ) خدا تعالیٰ ایسے بے وقوف مجھوں اور عاشقوں سے
بچائے۔ آمین!

اللہ تعالیٰ چونکہ کسی قانون اور حکم کا مکلف نہیں لہذا اس پر فی اعتراض
نہیں ہو سکتا۔ لَا يَسْتَلُ عَمَّا يَشْعَلُ وَهُوَ يُسْئَلُونَ

دوسری حدیث :- صحیح بخاری ص ۹۷ میں حضرت ابو ہریرہؓ سے
روایت ہے وہ جناب رسول اللہ صلی اللہ علیہ وآلہ وسلم سے روایت کرتے ہیں
قَالَ لَا يَأْتِي ابْنَ آدَمَ النَّذْرُ بَشَرًا فَرَأَى أَنَّهُ نَذْرٌ لِمَنْ تَسْتَبِئُ آدَمَ كَوْنِي فَادَّعَى
لَهَا كُنْ قَدَرْتَهُ۔
پہنچا سکتی جو میں اس کے لیے مقرر نہ کیا ہو۔

کوٹلی لوہاراں کے محدث اس حدیث کو نقل کر کے فرماتے ہیں کہ اس
حدیث سے معلوم ہوتا ہے کہ تقدیر بھی حضور علیہ السلام کے اختیار میں ہے
یعنی جو کچھ کسی کی تقدیر میں لکھا ہے وہ حضور علیہ السلام نے ہی مقرر کیا ہے
(اربعین نبویہ ص ۳) لَا حَوْلَ وَلَا قُوَّةَ إِلَّا بِاللَّهِ۔

پھر محدث صاحب یوں بھی فرماتے ہیں کہ اگرچہ محدثین اس کو حدیث
قدسی بتلاتے ہیں لیکن حدیث قدسی میں اللہ تعالیٰ کی طرف نسبت
ہوتی ہے اور اس حدیث کی کسی سند میں تصریح نہیں آئی، کہ اللہ
تعالیٰ نے فرمایا ہے :-

جواب اول :- قرآن کریم میں اللہ تعالیٰ فرماتا ہے کہ :-

وَلَمْ يَكُنْ لَهُ شَرِيكٌ فِي الْمُلْكِ وَخَلَقَ كُلَّ شَيْءٍ فَقَدْ رُءَا

تَقْدِيرًا۔ (پہلے خزانہ)

کیا ہے اور ہر چیز کو اسی نے مقدر کیا ہے

قرآن کریم کی اس آیت سے صاف طور پر معلوم ہوا کہ جو کچھ کسی کی تقدیر میں

مقدر ہوتا ہے وہ اللہ تعالیٰ ہی نے مقدر کیا ہے، اور صحیح مسلم وغیرہ میں جناب

رسول اللہ صلی اللہ علیہ وآلہ وسلم کا ارشاد موجود ہے :-

كتب الله مقادير الخلائق قبل ان يخلق السموات والارض بخمسين

الف سنة (مشکوٰۃ ج ۱ ص ۱۹ مسلم ج ۳ ص ۳۸۸)

لکھ دیا تھا۔

اس صحیح حدیث سے بھی معلوم ہوا کہ تقدیر کو لکھنے اور مقدر کرنے والا

صرف اللہ تعالیٰ ہے اور عامۃ المسلمین ایمان مفصل میں یہ پڑھتے ہیں کہ

وَالْقَدَرُ خَيْرٌ وَشَرٌّ مِنْ سَبِّ اُجْبِي اور بُرئ تقدیر اللہ تعالیٰ کی

اللہ تعالیٰ طرف سے ہوتی ہے

مگر فریق مخالف کے محدث فرماتے ہیں کہ اس کو یوں پڑھنا چاہیے کہ :-

وَالْقَدَرُ خَيْرٌ وَشَرٌّ مِنْ هَمْدِ سَبِّ اُجْبِي اور بُرئ تقدیر حضرت محمد رسول اللہ

رسول اللہ صلی اللہ علیہ وسلم۔ صلی اللہ علیہ وآلہ وسلم کی طرف سے ہے۔

اگر بالفرض اس حدیث کا وہی معنی ہوتا جو محدث جماعت نے پیش کیا ہے کہ تقدیر جناب رسول اللہ صلی اللہ علیہ وسلم نے تقدیر کی ہے تو اس کو قرآن مجید کی مذکورہ آیت کے مقابلہ میں پیش کرنا قاعدہ جماعت بریلوہ کے نزدیک محض ہرزہ بانی ہوتا۔ حالانکہ اس حدیث کا وہ معنی ہرگز نہیں جس کو محدث جماعت نے پیش کیا ہے۔

جواب دوم:- جمہور محدثین اس حدیث کو حدیث قدسی بیان کرتے ہیں اور محدثین کرام کے نزدیک یہ ایک اتفاقی امر ہے لیکن محدث جماعت بڑا تعجب آتا ہے کہ انہوں نے بخاری شریف کا ایک نسخہ تو لے لیا ہے اور دوسرے نسخہ کی طرف مراجعت کرنے کی ذرا بھی تکلیف گوارا نہیں کی، بخاری شریف میں دو نسخے ہیں ایک نسخہ میں ہے لَهَا كُنْ قَدْ دُتْ جوہیں نے انسان کے لیے مقدر نہ کیا اور دوسرا نسخہ یہ ہے لَهَا كُنْ قَدْ دُتْ جو چیز ابن آدم کے لیے مقدر نہ کی گئی ہو۔

محدث صاحب نے پہلا نسخہ تو لے لیا ہے کیونکہ اس سے ان کا باطل مدعا ثابت ہوتا ہے اور دوسرے نسخے کو بیان تک نہیں کیا تاکہ ان کی محدثیت کی قطعی نہ کھل جائے، حالانکہ دیانت کا تقاضا تو یہ تھا کہ دوسرے نسخہ کو بھی لکھ دیتے مگر شرک اور بدعت کا خدا ستیا ناس کرے کہ حق بات کہنے نہیں دیتے

جواب سوم:- یہی روایت صحیح مسلم ج ۲ ص ۱۷۱ اور مستدرک حنفی میں

مروی ہے جس کی تصریح پر امام حاکم اور علامہ ذہبی دونوں متفق ہیں۔
 ان التذلل لا یقرب ابن آدم شیئاً کہ نذر اور منت ابن آدم کو کسی چیز کے قریب
 لم یکن اللہ عز وجل قد رکعاً۔ نہیں کر سکتی جو کہ اللہ تعالیٰ نے اس کھیلے
 مقدر نہ کی ہو۔

لیجئے اس حدیث میں صاف طور پر اس کی تصریح موجود ہے کہ جو چیز
 اللہ تعالیٰ نے مقدر نہ کی ہو، نذر اور منت سے وہ حامل نہیں ہو سکتی۔ محدث
 جماعت نے بڑے طمطراق سے یہ عوامی کیا تھا کہ اس حدیث کی کسی سند میں
 اس کی تصریح نہیں کہ یہ اللہ تعالیٰ نے فرمایا ہے یہ ہے فریق مخالف کے
 چوٹی کے فقیہ اور محدث کا استدلال۔ ع

ایں کار از تو آید و مرداں چہیں گنند

تبیسری حدیث :- محدث جماعت نے ابو داؤد و دیگر ملاح کی
 حدیث نقل کی ہے، عبد اللہ بن فضالہ نے اپنے باپ فضالہ بن عبید
 سے روایت کیا ہے کہ جناب رسول اللہ صلی اللہ علیہ وآلہ وسلم سے جو
 معلومات میں نے حاصل کئے ان میں ایک یہ بھی تھا کہ آپ نے فرمایا باپوں
 نمازوں کی حفاظت کرنا، میں نے کہا حضرت میں تو دنیا کے گوشت و مصلول
 میں مبتلا رہتا ہوں شاید مجھ سے پہلے نمازوں کی حفاظت نہ ہو سکے، آپ نے
 فرمایا پھر صبح اور عصر کی نماز کی پوری پابندی کرنا، محدث جماعت فرماتے

ہیں کہ اس حدیث سے معلوم ہوا کہ قرآن مجید میں پانچ نمازوں کی تاکید تھی مگر آنحضرت صلی اللہ علیہ وآلہ وسلم نے اس صحابی کو صرف دو نمازوں کا حکم دیا اس سے معلوم ہوا کہ آنحضرت صلی اللہ علیہ وآلہ وسلم کا بڑا وسیع اختیار تھا جو چاہتے فرما دیتے۔

جواب اول :- اس حدیث کی سند میں داؤد بن ابی ہند نامی راوی ہے جو اگرچہ بعض محدثین کے نزدیک ثقہ ہے لیکن امام احمد بن حنبلؒ فرماتے تھے کہ وہ کثیر الانسراب اور کثیر الخلاف تھا یعنی دیگر روایت کی مخالفت کرنا تھا، اسانید اور متون دونوں میں (تہذیب ۳ ص ۳) اور حافظ ابن حجرؒ لکھتے ہیں کہ ان کی حدیث کی سند میں اختلاف ہے (تہذیب ۲ ص ۲۹۹) ہم پہلے عرض کر چکے ہیں کہ اثبات عقیدہ کے لیے خبر واحد صحیح بھی کافی ہوتی ہے چہ جائیکہ جس حدیث کی سند میں کلام ہو اور ہو بھی وہ قرآن مجید کے مقابلہ میں اللہ تعالیٰ کا ارشاد ہے۔

حَافِظُوا عَلَى الصَّلَوَاتِ الصَّلَاةِ کہ تمام اور ساری نمازوں کی پابندی کو واو الؤسطی خصوصاً عصر کی جو دمیانی نماز ہے

اس آیت میں تمام مسلمانوں کو ساری نمازوں کی پابندی کا حکم ہے تو اس کے مقابلہ میں خبر واحد کیونکر حجت ہو سکتی ہے؟ اور اس سے جناب رسول اللہ صلی اللہ علیہ وآلہ وسلم کا مختار کل ثابت کرنا قرآن مجید اور احادیث

متوازنہ کے ساتھ کھلی بغاوت ہے، کیونکہ قرآن مجید میں ارشاد ہے،
يَبِيدُ مَلَكُوتُ مُجَلِّ شَيْءٍ تَبَايُرُ اخْتِلَافَاتِ اللّٰهِ تَعَالٰی ہي کے قبضہ

میں ہیں،

اس کا کوئی شریک اور متنازع فیہ معنی میں مختار کُل نہیں ہے۔

جواب دوم :- اس حدیث میں یہ کہاں سے ثابت ہوتا ہے کہ اس
صحابی کو تین نمازیں معاف کر دی گئیں اور صرف وہ گئی تھیں آخر قرآن مجید
میں صلوٰۃ وسطیٰ کی فریضہ تاکید فرمائی گئی ہے اور احادیث میں عصر وغیرہ کی نماز
کے بارہ میں تاکید آئی ہے، اس کا مطلب تو صرف یہ ہے کہ اس کو اپنے
وقت اور دیگر شرائط کے ساتھ ادا کرو، البتہ ہو کہ سورج غروب ہو یا ہو
اور تم منافق کی طرح سستی اور کاہلی کے ساتھ دیر کے جلدی جلدی نماز
پڑھتے جاؤ۔ تو جس طرح قرآن مجید اور احادیث صحیحہ سے عصر کی نماز کی خاص طہ
پر پابندی سے دیگر نمازوں کی معافی کا سمجھنا غلط اور باطل ہے اسی طرح
اس حدیث سے دو نمازوں کی پابندی سے باقی نمازوں کی معافی سمجھنا
بھی باطل ہے چونکہ صبح اور عصر کی نماز کے وقت نگران فرشتوں کی ڈیوٹی
بدلتی ہے اور وہ اللہ تعالیٰ کے دیباہ میں بندوں کی ڈائریل پیش کرتے
ہیں، اس لئے ان دو نمازوں کی تاکید مزید وارد ہوتی ہے تاکہ سرکاری
گواہوں کی شہادت سے انسان محروم نہ ہو جائے، الغرض صبح اور

عصر کی نماز کی خصوصیت سے پابندی اور محافظت سے دوسری نمازوں کی معافی مراد لینا قطعاً باطل اور سراسر غلط ہے۔

چوتھی حدیث :- محدث جماعت اربعین نبویہ میں اور محدث کچھو چھوی (التحقیق البارع ص ۳۰ میں) ایک حدیث نقل کرتے ہیں جس کا مضمون یہ ہے کہ جناب رسول اللہ صلی اللہ علیہ وآلہ وسلم کی خدمت میں ایک شخص حاضر ہو کر اس شرط پر مسلمان ہوا کہ میں صرف دو نمازیں پڑھوں گا۔ حضور صلی اللہ علیہ وآلہ وسلم نے اس کو قبول فرمایا تھا، کتنے ہیں کہ اس سے معلوم ہوا کہ آپ مختار کل تھے، یہ حدیث مسند احمد ص ۲۵ ط ۳۶۱ اور طبقات ابن سعد (ج ۵ ق ۱) میں مذکور ہے، فریق مخالف کے اس سے یہ استدلال کیا ہے کہ جناب نبی کریم صلی اللہ علیہ وآلہ وسلم کو اختیار تھا کہ جس کو چاہیں اور جس حکم سے چاہیں مستثنیٰ فرمادیں اور مختار کل سے بھی مراد ہے۔

جواب اول :- اس حدیث کی (جہاں تک مجھے علم ہے) تمام اسانید میں عن رجل منہما نہ آئی النبی صلی اللہ علیہ وسلم موجود ہے۔ اب آئیے کہ ہم محدثین کے اقوال دیکھ لیں جن سے یہ بات بخوبی معلوم ہو جائے کہ عن رجل من الصعاۃ جس سند میں موجود ہو وہ قابل قبول ہے یا نہیں؟

۱۔ توجیہ النظر ۱۶۶ اور التنقید و الايضاح ۱۲۵ میں ہے کہ جناب رسول اللہ صلی اللہ علیہ وسلم کے زمانہ میں منافق اور مرتد بھی ہوتے تھے اور جس روایت میں راوی یہ کہے کہ عن رجل من الصحابة یا عتق سمع رسول اللہ صلی اللہ علیہ وسلم (یا عن رجل منہم) تو ایسی سند اور حدیث قابل قبول نہیں تا وقتیکہ وہ راوی اس کا نام نہ بتلا اور جب تک کہ اس کا صحابی ہونا معلوم نہ ہو جائے اس کی بات توجیہ التفات کے قابل ہی نہیں۔

ب۔ امام نووی جمہور مسلمہ میں اور حافظ ابن حجر شرح نخبة الفکر میں اور علامہ جزائری توجیہ النظر میں اور امام حاکم معرفت علوم الحدیث میں صحیح حدیث کی یہ تعریف لکھتے ہیں۔ واللفظ الآخر۔

وصفة الحديث الصحيح ان يوقد عن رسول الله صلى الله عليه وسلم صحابي ذائل عند اسم الجھالة روايت کرے جو مجہول نہ ہو۔

الغرض جب تک یہ ثابت نہ ہو جائے کہ صحابی کا کیا نام تھا، آیا صحابی تھا یا منافق یا مرتد (العباد باللہ) تو اس وقت تک کہ حدیث صحیح نہیں کہلا سکتی، اور جب یہ ثابت ہو جائے کہ اس کا فلاں نام ہے اور وہ واقعی صحابی ہے تو پھر کسی کو ان پر جرح کرنے کا حق نہیں ہے کیونکہ الصحابة

کلمہ عدول۔

ج۔ امام بیہقیؒ نے سنن الکبریٰ ج ۱ ص ۱۹ میں اور علامہ خطابیؒ نے معالم السنن ج ۱ ص ۱۹ میں اور امام بن خرمؒ نے محلی ج ۱ ص ۲۱۶ و ج ۲ ص ۳۳۸ میں اور نواب صدیقی حسن خانؒ نے مسک الختام ج ۱ ص ۳۴۷ میں اور علامہ سیوطیؒ نے تدریب الراوی ص ۱۵ میں اور علامہ عراقیؒ نے ایضاح ص ۵۸ میں دجل من الصحابةؒ کی سند پر کلام کیا ہے اور ایسی سند کو مجہول کہا ہے۔

د۔ جب تک لائل اور براہین سے یہ نہ ثابت ہو جائے کہ عن دجل منهم کون تھا؛ کیسا تھا؛ صحابی تھا یا منافق یا فرند؟ تو ایسی حدیث ہرگز صحیح نہیں ہو سکتی، بلکہ مجہول اور مستور ہوگی، ایسی حدیث سے اعمال کا ثابت کرنا بھی صحیح نہیں چہ جائیکہ ایسی حدیث سے قرآن کریم اور احادیث متواترہ کے مقابلہ میں عقیدہ ثابت ہو سکے۔

۱۔ قرآن کریم کی یہ آیت کریمہ وَرَبُّكَ يَخْلُقُ مَا يَشَاءُ وَيَخْتَارُ (الایہ) اور دیگر متعدد صریح آیات قطعی طور پر یہ ثابت کرتی ہیں کہ خدائی اختیار صرف اللہ تعالیٰ کے پاس ہے، وہ اس نے مخلوق میں سے کسی کو نہیں دیا تو ایسی احادیث سے اس کا رد کیسے ہو سکتا ہے؟

جواب دوم :- اس حدیث میں تو اس کا ذکر تک نہیں کہ آنحضرت صلی اللہ علیہ وسلم نے اس کو باتی نبین ثنائیں معاف کر دی تھیں بلکہ اس کا

ذکر ہے کہ اس شخص نے کہا کہ میں مسلمان اس شرط پر ہونا چاہتا ہوں کہ صرف دو نمازیں پڑھوں گا، چونکہ اسلام قبول کرنا افضل ترین عبادت میں داخل ہے، اور نماز وغیرہ تمام عبادات پر مقدم ہے اس لئے آنحضرت صلی اللہ علیہ وآلہ وسلم نے نرمی اختیار کی کہ پہلے مسلمان ہو جائے، پھر یہ خود بخود انشاء اللہ پانچوں نمازیں پڑھنا ہے گا اور اگر پہلے ہی اس کو پانچ نمازیں منوائی جائیں تو ممکن ہے کہ یہ اسلام ہی سے نہ بھاگ جائے اور مسلمان ہونے کے بعد وہ نماز جیسی بہترین عبادت کو کبھی ترک نہ کرے گا اور جہاں لوگ پہلے مسلمان ہو چکے تھے وہاں آپ نے اس قسم کی کوئی شرط قبول نہیں فرمائی، چنانچہ قبیلہ ثقیف جب مسلمان ہو کر آیا اور نماز کی معافی کا انہوں نے مطالبہ کیا تو آپ نے فرمایا کہ جس دین میں نماز نہ ہو اس میں کیا بھلائی ہو سکتی ہے؟ چنانچہ مسند طیبی ص ۱۲۶ میں ہے۔

ولا خیر فی دین لیس فیہ رکوع یعنی جس دین میں نماز نہ ہو اس میں کیا بھلائی ہو سکتی ہے؟

غرضیکہ ان کو نماز معاف نہ ہوئی۔

اور ایک روایت میں ہے :-

فلا خیر فی دین لا صلوة فیہ جس دین میں نماز نہ ہو اس میں کیا بھلائی (البدایۃ النہایۃ ج ۳) ہو سکتی ہے؟

ابوداؤد شریف ج ۲ ص ۷۷ کی روایت میں ہے کہ قبیلہ بنو ثقیف نے یہ شرط بھی پیش کی کہ ہم مسلمان تو ہوتے ہیں مگر نہ تو زکوٰۃ دیں گے اور نہ جہاد کریں گے آپ نے اس کے بعد فرمایا۔

سَيَتَصَدَّقُونَ وَيَجَاهِدُونَ اِذَا يَجِبُ مُسْلِمَانِ هُوَ كَتَمَ تَوْكَؤَةً يَهِى دِيْ كَ اسلُوا (البداية والنہایہ ج ۳ ص ۳) اور جہاد بھی کریں گے۔

اسی طرح حضرت یحیرہ بن عامر فرماتے ہیں کہ ہم آنحضرت صلی اللہ علیہ وسلم کی خدمت میں حاضر ہو کر اسلام لائے اور یہ درخواست کی کہ ہم سے عشاء کی نماز معاف کر دیجئے کہ اس وقت ہم اونٹنیوں کا دودھ دوا کرتے ہیں۔ آنحضرت صلی اللہ علیہ وسلم نے فرمایا، انشاء اللہ تم دودھ بھی دو ہو گے اور نماز بھی پڑھو گے (جمع الزوائد ج ۲ ص ۲۹) غرضیکہ جو لوگ پہلے مسلمان ہو چکے تھے ان کو نماز معاف نہ ہو سکی۔

پانچویں حدیث:- بعض حضرات نے حدیث پیش کیا کہ نے ہیں جس میں حضرت ابراہیم علیہ السلام کی طرف تحجیم مکہ کی اور حضرت محمد رسول اللہ صلی اللہ علیہ وسلم کی طرف تحجیم مدینہ کی نسبت آئی ہے ان ابراہیم حرم مکہ کہ حضرت ابراہیم علیہ السلام نے مکہ کو حرم کر دیا، دانی حرم المدینہ اور میں نے مدینہ کو حرم بنا دیا ہے۔
جواب:- صحیح بخاری ج ۲ ص ۲۲۷ اور مسلم ج ۲ ص ۲۳۷ وغیرہ میں مذکور ہے۔

ان مکتہ حرمتاً للہ ولم یؤمہا کہ مکتہ کو اللہ تعالیٰ نے حرم بنایا ہے لوگوں
التاس (الحديث) نے اس کو حرم نہیں بنایا۔

اور حرم مدینہ کے بارہ میں صحیح بخاری ج ۱ ص ۵۱۲ و مسلم ج ۱ ص ۲۲۲ و ابن
ماجرہ ص ۲۳۲ اور مستدرک ج ۱ ص ۵۴۲ اور مسند احمد وغیرہ میں ہے (واللفظ
للبخاری) حرم ما بین لابتی المدینة علی لسانی یعنی مدینہ کے دو
سنگستانوں کے مابین کی حرمت کا میری زبان سے اعلان کرا یا گیا
ہے اور مسند احمد میں ہے۔

ان الله حرم علی لسانی۔ اللہ تعالیٰ نے میری زبان سے اس
(الحديث) کو حرام کیا ہے۔

اور حافظ بدرالدین عینی حنفی (عمدة القادی ج ۱ ص ۵۲۹) میں لکھتے ہیں
کہ تحریم کی نسبت حضرت ابراہیم علیہ السلام (وغیرہ) کی طرف اس معنی میں ہے
کہ انہوں نے اس کی حرمت کو بیان فرمایا ہے اور شاہ عبدالحق محدث
دہلوی لکھتے ہیں کہ:-

”اسناد تحریم ابراہیم علیہ السلام حضرت ابراہیم علیہ السلام کی طرف تحریم کی
از جہت اہل باشد کہ اُسے سنا ید نسبت اس جہ سے ہے کہ انہوں نے
واعلام کو حکم الہی زیر کہ حاکم شریعہ اللہ تعالیٰ کا حکم پہنچایا ہے کیونکہ شریعہ و
واحکام خدا تعالیٰ است حکم دے احکام کا حاکم خدا تعالیٰ ہے اور اس کا حکم

قدیم است انبیاء علیہم السلام قدیم ہے اور حضرت انبیاء کرام علیہم السلام
 رسالہ آں احکام اند۔ ان احکام کو پہنچانے والے ہیں۔

(اشعۃ اللمعات ج ۲ ص ۷۸)

چھٹی حدیث :- صحاح میں آتا ہے کہ جب آنحضرت صلی اللہ علیہ
 وسلم نے حرم مکہ کے درختوں اور کانٹوں کی نسبت فرمایا کہ ان کا ٹٹا
 حرام ہے تو حضرت عباسؓ نے اذخر (ایک قسم کی گھاس ہے) کو مستثنیٰ
 قرار دینے کی درخواست کی چنانچہ آپ نے اس کو مستثنیٰ کر دیا۔ مخالفین کا کہنا
 ہے اگر جناب رسول اللہ صلی اللہ علیہ وسلم مختار مطلق نہ تھے تو آپ نے
 اذخر کو کیوں مستثنیٰ کیا؟ اس سے معلوم ہوا کہ آپ مختارِ کل تھے۔
 جواب اول :- ارشادِ ربانی یہ ہے کہ :-

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ (پ، نجم، غ) ہے اللہ کی طرف سے وحی پا کر فرماتا ہے۔
 قرآن مجید کی یہ آیت صاف بتلا رہی ہے کہ جناب رسول اللہ صلی اللہ
 علیہ وسلم خدا سے وحی پا کر احکام بیان فرمایا کرتے تھے اور داری ص ۷۷
 اور فتح الباری ج ۲ ص ۲۸۱ میں حضرت حسان بن عطیہ تابعی سے منقول ہے
 کہ جناب رسول اللہ صلی اللہ علیہ وسلم پر حضرت جبرائیل علیہ السلام جس
 طرح قرآن لایا کرتے تھے، اسی طرح وہ احکام بھی لاتے تھے جو حدیثوں

میں بیان کرتے ہیں، بلکہ مشکوٰۃ ص ۲۱ میں ابو داؤد، ابن ماجہ اور دارمی (اور
 موارد الظمآن ص ۵۵) وغیرہ کی روایت مروی ہے جناب رسول اللہ صلی اللہ
 علیہ وآلہ وسلم نے خود ارشاد فرمایا کہ جس طرح مجھے اللہ کی طرف سے قرآن عطا
 ہوا ہے اسی طرح حدیث بھی ملی ہے (ادکما قال) تو جب یہ اصول اور قاعدہ
 ہمارے پاس موجود ہے کہ جناب رسول اللہ صلی اللہ علیہ وآلہ وسلم جو احکام اپنی
 اُمت کو دیا کرتے تھے وہی الہی ہی سے ہوتے تھے، تو پھر آپ کو مختارِ کل
 کہنا بالکل بے پنی اور تحریفِ شریعت ہے رہا آپ کا اجتہاد، تو وہ بھی حق
 اور وحی کی ایک قسم ہے، کیونکہ اللہ تعالیٰ نے خطاب پر آپ کو ہرگز برقرار نہیں
 رکھا۔ اس مسئلہ کی مزید باحوالہ تشریح از اللہ الرب اور راہ ہدایت میں ملاحظہ ہو
 جواب دوم:- اس حدیث کی شرح میں امام نوویؒ ج ۲ ص ۲۸ میں
 لکھتے ہیں کہ

هذا محمول على انه صلى الله عليه . . . یہ اس بات پر مبنی ہے کہ جناب رسول اللہ
 وسلم اوحی الیہ فی الحال باستثناء . . . صلی اللہ علیہ وسلم پر اذخر کے بارہ میں اسی
 وقت وحی نازل ہوئی تھی۔

رہی یہ بات کہ انہی جلدی وحی آ کیسے گئی؟ تو اس کا جواب امام
 طحاوی حنفی نے مشکل الآثار ج ۲ ص ۱۱۱ میں اور علامہ ابوالحسن دمشقی نے
 المغنصر ص ۱۲۵ میں یہ دیا ہے کہ اتنے فوری طور پر وحی کے نازل ہونے کا

وہی شخص انکار کر سکتا ہے جو ملحد اور زندقہ بنی ہوگا۔

اسی طرح حافظ ابن حجر فتح الباری ج ۳ ص ۳۱۱ میں اور علامہ عینی عمدة القاری ج ۱ ص ۱۸۱ میں لکھتے ہیں کہ جو شخص نزول وحی میں ممتاز زمانہ کا قائل ہے وہ وہم کا شکار ہے۔

فائدہ :- یہی جواب ہماری طرف سے مندرجہ ذیل احادیث کا سمجھ لیجئے۔

۱۔ کہ جب حج فرض ہوا اور آنحضرت صلی اللہ علیہ وآلہ وسلم نے اس کا اعلان فرمایا تو ایک صحابی نے پوچھا کہ کیا ہر سال حج فرض ہے؟ آپ نے فرمایا کہ اگر میں (وحی پا کر) ہاں کہہ دیتا تو ہر سال فرض ہو جاتا۔

ب۔ چھ ماہ کی بکری کی قربانی جائز نہیں، لیکن صحاح ستہ میں آتا ہے کہ جناب رسول اللہ صلی اللہ علیہ وسلم نے حضرت ابو بردہؓ کے لیے چھ مہینے کی بکری کی قربانی جائز قرار دی۔

ج۔ شریعت نے دو مردوں کی گواہی کو حجت قرار دیا ہے لیکن آنحضرت صلی اللہ علیہ وسلم نے تنہا حضرت غزیمہ بن ثابت انصاری کی گواہی دو مردوں کے قائم مقام ٹھہرائی وغیرہ وغیرہ

ان سب کا جواب یہ ہے کہ جناب رسول اللہ صلی اللہ علیہ وآلہ وسلم اگر وحی پا کر ہاں کہہ دیتے تو ہر سال حج فرض ہو جاتا، آپ نے حکم خدا

حضرت ابو برفہؓ کو چھ ماہ کی بھری کی قربانی کی اجازت دی اور حکم خداوندی
 پاکہ حضرت خزیمہ کی گواہی کو دو مردوں کی گواہی کے قائم مقام ٹھہرایا کیونکہ
 جناب رسول اللہ صلی اللہ علیہ وآلہ وسلم اپنی طرف سے کچھ بھی نہیں فرمایا
 کرنے تھے، اللہ تعالیٰ کی وحی اور حکم ہی سے فرماتے تھے عالم اس
 کہ وحی حقیقی ہو یا حکمی (جو اجتہاد سے ہوتی تھی) وَ اَيُّنَ طُنُّنِ
 الْهَدَىٰ اِنْ هُوَ اِلَّا وَحْيٌ يُؤْتٰی۔

ساتویں حدیث :- ایک روایت آتی ہے جس کا مضمون یہ ہے
 کہ نوحہ (بین کرنا) سب کے لیے حرام تھا، لیکن آنحضرت صلی اللہ علیہ وسلم
 نے حضرت ام عطیہؓ کے لیے ایک جگہ نوحہ کرنے کی اجازت دی۔
 اس روایت کی شرح میں فریق مخالف امام نوویؒ کا یہ قول بھی نقل کیا
 کرتا ہے۔ وللشارع ان یخس من العمومات ما شاء اذ کما
 قال کہ شارع کو حق پہنچتا ہے کہ عمومات میں سے جو چاہے خاص کر لے
 جواب :- اس روایت سے حضرت ام عطیہؓ کی خصوصیت اور جناب
 رسول اللہ صلی اللہ علیہ وآلہ وسلم کا مختار کل ثابت کرنا مندرجہ ذیل دلائل
 کے رُو سے باطل اور غلط ہے۔

۱۔ حافظ ابن حجرؒ نے فتح الباری ج ۱ ص ۲۵۱ میں اور زرہ انہی نے شرح
 مواہب ج ۳ ص ۳۲۵ میں اور حافظ بدر الدین حنفیؒ نے حمدہ القاری ج ۲ ص ۲۹

میں اس حدیث کا بہترین جواب یہ دیا ہے کہ نوح پہلے مباح تھا، پھر مکروہ تنزیہی ہوا اور اسی اشار میں حضرت ام عطیہؓ وغیرہ کو اجازت ملی پھر نوح بالکل حرام ہو گیا اور اس پر وعید شدید نازل ہوئی۔

ب۔ یہ تمام اکابر امام نوویؒ کی تعلیل کرتے ہیں اور فرماتے ہیں کہ حضرت ام عطیہؓ کو نوح کی اجازت اس وقت نہیں ملی جب نوح حرام ہو گیا تھا بلکہ اجازت اس وقت ملی تھی جب کہ نوح مکروہ تنزیہی تھا۔

ج۔ جب یہ بات طے شدہ ہے کہ جناب رسول اللہ صلی اللہ علیہ وسلم اللہ تعالیٰ سے وحی پا کر لوگوں کو احکام بتلایا کرتے تھے تو جو چیز اللہ تعالیٰ خاص کر دیتا تھا اس کو آپ بیان فرما دیا کرتے تھے، اپنی طرف سے کسی کو مستثنیٰ نہیں کیا کرتے تھے۔

د۔ نوح کی اجازت صرف ام عطیہؓ کو نہیں ملی تھی بلکہ بعض اور بیویوں کے لیے بھی نوح کی اجازت منقول ہے (فتنہ الباری و ذوقانی)

۵۔ امام نوویؒ کے قول و للشارع سے علی التبعین جناب رسول اللہ صلی اللہ علیہ وسلم کی ذات گرامی کو مراد لینا باطل ہے کیونکہ حقیقۃً شارع تو اللہ تعالیٰ ہی ہے وہ جو چاہے سو کرے، مقدمہ میں اس کی پوری بحث گزر چکی ہے ہاں مجازی طور پر آپ کو شارع کہنا جائز اور صحیح ہے اور اسی معنی میں امام نوویؒ وغیرہ یہ لفظ استعمال کر رہے ہیں اور نزاع اہل بدعت

سے مجازی معنی میں نہیں حقیقی میں ہے۔

آٹھویں حدیث :- صحاح وغیرہ میں ایک روایت آتی ہے، جس کا مضمون یہ ہے کہ رمضان مبارک میں ایک صحابی نے اپنی بیوی سے دن کے وقت جماع کر لیا تھا، اُس نے آنحضرت صلی اللہ علیہ وسلم سے پوچھا کہ میں اب کیا کروں؟ آپ نے فرمایا کہ غلام آزاد کرو، وہ کہنے لگا کہ میرے پاس نہ غلام نہ غلام خریدنے کی رقم۔ آپ نے فرمایا کہ پھر ساٹھ روزے رکھو۔ اس شخص نے اس سے بھی معذوری کا اظہار کیا، آپ نے فرمایا تو ساٹھ مسکینوں کو کھانا کھلا دو۔ اس نے کہا مجھے اس کی بھی استطاعت نہیں، آپ نے فرمایا، اچھا بیٹھو! اتنے میں ایک شخص (پندرہ صاع) ایک صاع ساڑھے تین سیر کا ہوتا ہے) کھجوریں لایا، آپ نے فرمایا یہ کھجوریں لے لو اور ان کو صدقہ کر دو۔ وہ صحابی بولا کہ مدینہ بھر میں مجھ سے زیادہ کوئی محتاج نہیں، تب آپ نے فرمایا کہ اپنے گھر کے لوگوں کو کھلا دو، تمہارا کفارہ ادا ہو گیا۔

فریق مخالف نے اس روایت کو پیش کر کے یہ نتیجہ نکالا ہے کہ جناب رسول اللہ صلی اللہ علیہ وآلہ وسلم نے اس شخص سے کفارہ ساقط کر دیا تھا، تو آپ مختارِ کل ہوئے۔

جواب :- آپ مندرجہ ذیل امور پر غور اور فکر کے ساتھ نگاہ ڈالیے

اور پھر غور فرمائیے کہ حقیقت کیا ہے۔

۱۔ یہ حدیث مندرجہ ذیل کتب احادیث میں موجود اور مروی ہے
بخاری ج ۱ ص ۲۵۹، مسلم ج ۱ ص ۲۵۵، ابوداؤد ج ۱ ص ۳۳۳، ترمذی ج ۱ ص ۶، ابن ماجہ
ج ۱ ص ۱۲، مؤطا امام مالک ص ۹، طحاوی ج ۱ ص ۳۲۵، مسند احمد ج ۲ ص ۲۸، سنن الکبریٰ
ج ۲ ص ۲۳۷، تلخیص الجبر ص ۱۹۵ اور مشکوٰۃ ص ۱۷ وغیرہ لیکن ان میں سے کسی کی
روایت میں یہ جملہ نہیں کہ جانیر اکفارہ ادا ہو گیا۔

ب۔ زہریؒ سے یہ جملہ منقول ہے کہ جانیر اکفارہ ادا ہو گیا، اور زہریؒ
سوا کسی کو بھی یہ جانز نہیں لیکن علامہ زبلیؒ نصب الدرایہ ج ۲ ص ۲۵۳ میں لکھتے
ہیں کہ یہ الفاظ حدیث کی کسی کتاب میں مجھے نہیں مل سکے اور حافظ ابن
حجرؒ لکھتے ہیں کہ یہ الفاظ حدیث کے کسی طریق اور سند میں موجود نہیں۔
(الدرایہ ص ۱) علامہ منذریؒ فرماتے ہیں کہ امام زہریؒ کا یہ قول کہ یہ سقوط
کفارہ) اس شخص کی خصوصیت تھی اور یہ محض اس کے لیے مجازت تھی
تو یہ نرا دعویٰ ہے اور اس پر کوئی دلیل قائم نہیں ہو سکی (زبلی ج ۲ ص ۲۵۳
و فتح القدیر ج ۲ ص ۷۷)

شیخ الاسلام ابن قیم العبد المذنب اہلک کے جملہ کی کئی توجیہات
نقل کرتے ہیں ایک یہ کہ:-

منہا انہ خاص بمثلہ اہلک سقوط کفارہ اس شخص کے ساتھ خاص تھا

اور دوسری یہ کہ :-

منہا ادعاء انہ منسوخ و هذا
ضعیفان اذ لا دلیل علی التخصیص
اور یہ بھی کہا گیا ہے کہ یہ منسوخ ہے، مگر یہ
دونوں قول ضعیف ہیں کیونکہ نہ تو تخصیص
پر کوئی دلیل موجود ہے اور نہ نسخ پر۔
ولا علی النسخ الخ

پھر آگے لکھتے ہیں کہ لا قتراب یہ ہے کہ :-

تكون الكفارة مرتبة في الذم مثلا
ثبت وجوبها في الحديث الخ (احکام)
کفارہ اس کے ذمہ واجب تھا،
کیونکہ اس کا وجوب حدیث سے
الاحکام یلزم الخ ثابت ہے الخ

اور مثلاً علی القاریؒ فرماتے ہیں کہ امام زہریؒ نے کہا ہے کہ یہ اس
شخص کی خصوصیت تھی اور یہ بھی کہا گیا ہے کہ یہ منسوخ ہے پھر آگے ارشاد
فرماتے ہیں کہ یہ دونوں قول قابل انتفات نہیں ہیں کیونکہ ان پر کوئی دلیل
موجود نہیں ہے۔ اذ لا دلیل علیہما (مرقات ہامش مشکوٰۃ ج ۱ ص ۱۷۷)
اور امام نوویؒ نے بھی ان توجیہات کو شرح مسلم ج ۱ ص ۳۵ میں ضعیف
کہا ہے۔

الغرض نہ تو یجزئک ولا یجزئ احدًا بعدک کے الفاظ میں
روایت کی رو سے ثابت ہیں اور نہ امام زہریؒ کے تخصیص والے
قول کو اکثر نے قبول کیا ہے جن حضرات نے تخصیص کا دعویٰ کیا ہے

تو اس کی ایک دلیل امام زہریؒ کا یہ قول بھی تھا۔ لہذا تخصیص کا قول واقعی بلا دلیل ہے جیسا کہ معلوم ہو چکا ہے۔

ج۔ دارقطنیؒ ج ۲ ص ۱۵۱ میں حضرت علیؓ کی روایت میں یہ جملہ موجود ہے فقد كفر الله عنك کہ اللہ نے نیر کفارہ ساقط کر دیا ہے لیکن اس حدیث کی سند میں منذر بن محمد نامی ایک اوی ہے علامہ بیہقیؒ نیز الانس والابرار ج ۲ ص ۲۱۱ میں لکھتے ہیں کہ قوی نہیں ہے۔ اور امام دارقطنیؒ نے بھی اس کی تضعیف کی ہے اور حافظ ابن حجرؒ بھی فقد كفر الله عنك کی زیادت کو ضعیف قرار دیتے ہیں (تلخیص الحیید ص ۱۶۱ و فتح الباری ج ۱ ص ۱۳۴) علاوہ انہیں یہ جملہ ضعیف ہونے کے علاوہ مخالفین کو مفید بھی نہیں، کیونکہ اس میں اس کی تصریح موجود ہے کہ اللہ تعالیٰ نے اس کا کفارہ ساقط کر دیا ہے، تو اس سے جناب رسول اللہ صلی اللہ علیہ وآلہ وسلم کا مختار کل ثابت کرنا باطل اور غلط ہوا۔

د۔ حافظ ابن حجرؒ فتح الباری ج ۱ ص ۱۳۴ میں اور حافظ بدر الدین حنفیؒ حنفی ج ۱ ص ۱۵۱ میں اور امام نوویؒ شرح مہذب ج ۱ ص ۳۲۴ اور شرح مسلم ج ۱ ص ۳۵۴ میں اور علامہ ریاضی الجوہر النقی ج ۱ ص ۳۱۱ میں اور شمس الاممہ بیہقیؒ ج ۱ ص ۱۵۱ میں اور حافظ ابن ہمامؒ فتح القدییر ج ۱ ص ۲۱۱ میں اور شمس الحق عظیم آبادیؒ عون المعبود ج ۱ ص ۲۸۱ میں تاخیر کفارہ کا ذکر کرتے ہیں اور

علامہ عثمانی فتح الملہم ۱۲۳۰ھ میں اس کی تصریح کرتے ہیں کہ اس شخص سے جمہور کے نزدیک کفارہ ساقط نہیں ہوا، چونکہ وہ جھوٹا اور محتاج تھا، اس لیے اس وقت اس کو مہلت مل گئی کہ جب ہوا دے دے گا اور فی الحال ان کج رویوں سے اپنا وقت پاس کر لے۔

”دل کا سرو“ میں خط کشیدہ جملہ کناہت سے چھوٹ گیا تھا جس کی وجہ سے مؤلف ”نور ہدایت“ کو یوں ہی بلاوجہ فتح القدر وغیرہ کی عبارت میں خیانت کرنے کا الزام تراشنا پڑا اور خوب دل کھول کر جلی گلی سناڑے پرنٹل آئے، جو اہل علم اور منصف مزاج لوگوں کی شان سے بالکل بعید ہے۔ خط کشیدہ جملہ کو ملاحظہ کر لیں اور پھر بنظر انصاف دیکھیں کہ کیا ان کتابوں میں تاخیر کفارہ کا ذکر موجود ہے یا نہیں؟ باقی ان میں سے بعض حضرات کا ذاتی نظریہ اور میلان کیا ہے؟ تو اس کا دل کا سرو میں سر سے کوئی سوال ہی نہیں اٹھایا گیا تھا، مؤلف ”نور ہدایت“ کا یہ کہنا کہ سقوط کفارہ جمہور کا قول نہیں، یہ یونہی لکھ دیا ہے، تو اس کا جواب یہ ہے کہ ذیل کی چند عبارات ملاحظہ کر لیں، اور پھر لب کشائی فرمائیں کہ کیا اکثر علماء اور جمہور کا یہ قول ہے یا نہیں؟

۱۔ علامہ عثمانی جہ لقل کرتے ہیں کہ:-

وقال الجمہور لا تسقط الکفارۃ جمہور کہتے ہیں کہ تشکک سنی کی وجہ سے کفارہ

بالاعسار والذى اذن له فى التقصير ساقط نہیں ہوتا اور جس شخص کو تقصیر کرنے
 لیس علی سبیل الکفارة ادا کی اجازت دی گئی تھی تو وہ بطور کفاره
 (فتح الملہم ۳/۱۳۳) نہ تھی۔

یہ جمہور کا قول نقل کیا گیا ہے اور دل کا سرور میں اس کا حوالہ درج
 ہے مگر تعصب کا غدا برا کرے کہ وہ حق کے سمجھنے سے مانع ہوتا ہے
 اس حوالہ کو مؤلف نور ہدایت غالباً شربت صندل سمجھ کر پی گئے ہیں اور
 اس کا نام تک نہیں لیا یا شاید شیر مادر ہی سمجھ لیا ہو۔

۲۔ علامہ ابن رشد المالکی اسی حدیث سے استدلال کرتے ہوئے
 لکھتے ہیں کہ:-

فان الجمہور علی ان الواجب القضاء الکفارة لما ثبت من حدیث
 ابی ہریرۃ انہ جاء رجل الی رسول اللہ صلی اللہ علیہ وسلم فقال هلکت
 یا رسول اللہ الخ (بدایۃ المجتہد ۱/۱۹۱) جمہور اس کے قائل ہیں کہ اس شخص پر قضاء
 کفاره دونوں لازم ہیں کیونکہ حضرت ابو ہریرہ کی حدیث سے ثابت ہے کہ آپ نے اس شخص کو
 یہی حکم دیا تھا جس نے کہا تھا کہ حضرت

۳۔ شیخ الاسلام ابن قیم العینہ اسی حدیث کی شرح میں لکھتے ہیں کہ:-
 جمہور الامۃ علی ایجاب الکفارة بافطار المجامع عامدا الخ
 جمہور امت اس پر متفق ہے کہ عمداً جماع کر کے روزہ افطار کرنے والے پر کفاره لازم آئے

(احکام الاحکام پرمش) واجب ہے۔

۴۔ امام نوویؒ اسی حدیث کی شرح کرتے ہوئے اور یہ تشریح کرتے ہوئے کہ وبقیت الکفارة فی الذمة آگے لکھتے ہیں کہ:-

فهذا الذي ذكرته من تأويل الحديث اس حدیث کا جو مطلب اور معنی میں نے
ومعناه هو الصواب الذي قاله بیان کیا ہے وہی صحیح ہے اور محققین اور
المحققون والاكترون (شوخ مذهب) اکثر علماء کا یہی قول ہے۔

۵۔ حضرت ملا علی القاری فرماتے ہیں کہ:-

فلما تصدق عليه صادقا دأب امره جب اس پر صدقہ کیا گیا اور وہ قادر ہو گیا تو
بالاطعام وهو قول اكثر العلماء اس کو کفارہ ادا کرنے اور کھلانے کا حکم دیا
اظهر قولي الشافعي فلما ذكر حاجته گیا اور یہی اکثر علماء کا قول ہے اور امام
اخره عليه الى الوجده (موقلت علی) شافعیؒ کا ظاہر قول بھی یہی ہے مگر جب اس
شخص نے اپنی حاجت کا ذکر کیا تو اس کا کفارہ
اس قادر ہونے تک موخر کر دیا گیا (محصلہ)

۶۔ اور حضرت شیخ عبدالحق صاحبؒ لکھتے ہیں کہ القول القويم زیادہ
درست بات صرف یہی ہے کہ جب اس شخص نے اپنی حاجت کا ذکر کیا تو۔
جعل في فسحة منه حتى يجد ما اس کو اس کی گنجائش دے دی گئی کہ جب
بوئيه (لمعاً بحوالہ هامش بخاری) ہو گا تو ادا کر دے گا۔

ان عبارات میں اکثر علماء محققین اور جمہور اُمت کا یہی قول بتایا گیا ہے کہ اس شخص سے کفارہ ساقط نہیں ہوا اور اُسی کو امام نووی الصواب اور شیخ عبدالحق القول القويم کہتے ہیں، چونکہ ان حضرات کے نزدیک بجزئک ولا یجزئ احدًا بعدک کی زیادت ثابت نہیں، نیز امام زہریؒ کا قول بھی ان کے نزدیک معمول یہ نہیں اس لیے یہ کابر اس وایت سے اس شخص کے لیے بھی اور دیگر اشخاص کے لیے بھی یہی سمجھے ہیں کہ کفارہ ساقط نہیں ہونا اور نہ ہوا ہے، ہاں معذوری کی وجہ سے اس کو ہملت ضرور مل گئی تھی اور یہی منصور قول ہے۔

حافظ ابن ہمامؒ کا ذاتی نظریہ یہ ہے کہ اُس شخص سے بقول امام زہریؒ کفارہ ساقط ہو گیا تھا اور یہ اس شخص کی خصوصیت تھی مگر چونکہ حسب تصریح محدثین کو ائمہ نہ تو امام زہریؒ کا قول بادل ہے اور زیادت مذکورہ ہی صحیح ہے اس لیے بالآخر حافظ ابن ہمامؒ بھی صاف الفاظ میں لکھنے پر مجبور ہوئے کہ:-

قلنا ان لم یثبت هذه الزیادة ہم کہتے ہیں کہ اگر یہ زیادت ثابت ہو اور غایۃ الامرانہ اخرہ عند الی المیسر واقعی ثابت نہیں، صفدر) تو آخری بات ہم کہہ سکتے ہیں کہ اس شخص سے کفارہ اس کے اذکان فقیرانی الحال۔ فقر وفاقہ کے پیش نظر مقرر کر دیا گیا تھا۔

(فتح القدیر ج ۲ ص ۷۲)

مؤلف نور ہدایت کو یہ عبارت بار بار پڑھنی چاہیے کہ وہ پھر اپنی دنیا اور
انصاف کا بھی جائزہ لینا چاہیے کیونکہ ع
ہم اگر عرض کریں گے تو شکایت ہوگی

اور امام خراسانی کہتے ہیں کہ بعض روایات میں یجوز انک ولا یجزئ
احدا بعد ان کی زیادت بھی مروی ہے، اگر یہ زیادت ثابت ہو جائے
تو نظریہ ظاہر یہ اس شخص کی خصوصیت ہو جائے گی، اور اگر یہ زیادت ثابت
نہ ہو تو اس سے کفارہ کا سقوط اور نسوخت ثابت نہیں ہو سکتی۔

ولکن عذره فی التاخیل للعراق لیکن اس شخص پر تنگدستی کی وجہ کفارہ مؤخر
(مبسوط ج ۱ ص ۷۷) کو دیا گیا تھا۔

ان صریح عبارت کو دیکھ کر مؤلف نور ہدایت پر لازم ہے کہ وہ عبرت
حاصل کرے اور خواہ مخواہ دوسروں کو خائن اور جاہل قرار دے کر دجل اور عین
سے کام نہ لے۔

نویس حدیث :- فیرق مخالف یہ واقعہ بیان کرتا ہے کہ حضرت قتادہ ثقی
آنکھ غزوہ احد میں بائبر کل گئی تھی حضرت قتادہؓ آنحضرت صلی اللہ علیہ وسلم کی
خدمت میں حاضر ہوئے اور کہنے لگے، حضرت میری نوجوان بیوی ہے اور
مجھے اس سے محبت ہے، ممکن ہے کہ میری اس آنکھ کو اس حالت میں دیکھ کر
وہ نفرت کرنے لگ جائے، آپ نے اس کی آنکھ کا ڈھیلا اٹھا کر اپنی جگہ دکھا دیا

آنکھ صحیح ہو گئی، حضرت قتادہ فرماتے ہیں کہ میری وہ آنکھ بھر کبھی دکھنے نہیں پائی۔

فریق مخالف اس روایت کو پیش کر کے اس پر حاشیہ چڑھایا کرتا ہے کہ دیکھو خدا کی دی ہوئی آنکھ تو دکھ اٹھایا کرتی تھی، لیکن حضرت محمد رسول اللہ صلی اللہ علیہ وسلم کی دی ہوئی آنکھ اس سے بہتر اور خوبصورت تھی اور کبھی نہ دکھتی تھی۔

جواب :- فریق مخالف خیانت اور تحریف میں یہود سے بھی سبق لے گیا ہے اگر اسی روایت کو اپنے صحیح الفاظ میں بیان کیا جائے تو کسی کو غلط فہمی نہیں ہو سکتی، اصل واقعہ یہ ہے کہ جب حضرت قتادہ آنحضرت صلی اللہ علیہ وآلہ وسلم کی خدمت میں درخواست کیے حاضر ہوئے تو آنحضرت صلی اللہ علیہ وآلہ وسلم نے اسے ارشاد فرمایا: اداں شئت رددتها و دعوت اللہ۔

اگر تو چاہے تو میں آنکھ کے ڈھیلے کو اس کی جگہ رکھ کر خدا سے دعا کروں کہ وہ صحیح کر دے حضرت قتادہ نے کہا حضرت یہی میری آرزو ہے چنانچہ آنحضرت صلی اللہ علیہ وآلہ وسلم نے آنکھ کے ڈھیلے کو اٹھا کر اس کی جگہ پر رکھ کر فرمایا۔ اللھم اکس جالادعدة القادی ۱۰ ص ۱۰۰ و کامل للبر ۱۰ ص ۱۰۰ طبع مصر۔ والبدایہ النہایہ ۱۰ ص ۱۰۰ یعنی اے اللہ اس کی آنکھ کو جمال اور روشنی عطا فرما، اللہ تعالیٰ نے آپ کی دعا منظور فرمائی اور حضرت قتادہ

کی آنکھ درست ہو گئی اور جناب رسول اللہ صلی اللہ علیہ وآلہ وسلم کی زبان اللہ تعالیٰ نے عا ایسی قبول فرمائی کہ ان کی وہ آنکھ کبھی نہ دکھی۔

اس روایت سے جناب رسول اللہ صلی اللہ علیہ وآلہ وسلم کا مقبول اللہ علم ہونا ثابت ہے اور اس میں کسی مسلمان کو اختلاف نہیں ہو سکتا، فریق مخالف کی جہالت ہے کہ وہ اس روایت اور واقعہ سے جناب رسول اللہ صلی اللہ علیہ وآلہ وسلم کا مختارِ کل ہونا ثابت کرتا ہے۔

ایک روایت میں ہے کہ حضرت افع بن مالک کی آنکھ جنگِ بدر میں ضائع ہو گئی، وہ فرماتے ہیں فصق فیہا رسول اللہ صلی اللہ علیہ وسلم ودعالی فما اذانی منه شیئ واسنادہ جید (البدایہ النہایہ ج ۳) آپ نے میری آنکھ میں لعاب مبارک لگا کر میرے لیے دعا کی سو میری اس آنکھ کو پھر کبھی تکلیف نہ ہوئی۔

دسویں حدیث: بخاری و مسلم وغیرہ میں روایت آئی ہے جناب رسول اللہ صلی اللہ علیہ وسلم نے فرمایا:-

أُعْطِيتُ مَفَاتِحَ خَزَائِنِ الْأَرْضِ یعنی مجھے زمین کے خزانوں کی چابیاں عطا کی گئی ہیں۔

فریق مخالف اس روایت پر یہ ثابت کیا کرتا ہے کہ اللہ تعالیٰ نے زمین کے تمام خزانے جناب رسول اللہ صلی اللہ علیہ وآلہ وسلم کو عطا فرمادیئے ہیں،

اور آپ ان کو لوگوں میں تقسیم کرتے ہیں۔

جواب :- قرآن مجید میں اللہ تعالیٰ ارشاد فرماتا ہے کہ اے پیغمبر صلی اللہ علیہ وسلم آپ اعلان کر دیجئے کہ :-

قُلْ لَا أَقُولُ لَكُمْ عِندِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ (پ انعام ۵) یہ کہتا ہوں کہ میں فرشتہ ہوں۔

اب اس آیت کو سامنے رکھ کر دیکھئے تو محال ہے کہ اللہ تعالیٰ قرآن کریم میں آپ سے یہ اعلان کروائے کہ آپ فرماویں کہ میرے پاس خدا تعالیٰ کے خزانے نہیں ہیں اور اس کے مقابلے میں جناب رسول اللہ صلی اللہ علیہ وآلہ وسلم یہ فرمائیں کہ مجھے زمین کے خزانے دیئے گئے ہیں۔ مولوی احمد رضا خان صاحب کے نزدیک تو اس خبر واحد کو آیت مذکورہ کے مقابلے میں پیش کرنا ہی محض ہرزہ بافی ہے، بلکہ اس حدیث کا صحیح مطلب یہی ہے جو شرح حدیث بیان فرمایا ہے چنانچہ امام نووی لکھتے ہیں کہ :-

فان معناه الاخبار بان الله اس حدیث کا یہ معنی ہے کہ اللہ تعالیٰ نے اپنے تملک خزانہ الارض وقد وقع ذلک (شرح مسلم ۲۵۸) نبی کو خبر دی ہے کہ آنحضرت صلی اللہ علیہ وآلہ وسلم کی امت زمین کے خزانوں کی مالک ہو کر رہے گی۔ چنانچہ ایسا ہی ہوا۔

اور علامہ عزیزیؒ کی حدیث اُعطیت مفاخر الارض کی شرح میں لکھتے ہیں کہ استعانة لوعده الله بفتح البلاد (السراج المبدیہ ص ۲۲۵) یعنی اس میں استعارہ اور کتاب یہ ہے کہ اللہ تعالیٰ نے شہروں کے فتح کرنے کا وعدہ کیا ہے، اور بذریعہ خواب آپ کو یہ بشارت سنائی گئی تھی، چنانچہ مسلم پر ص ۲۲۲ اور البوعوانہ پر ص ۳۹۵ وغیرہ میں بیانا انا نائم کی قید موجود و مذکور ہے۔

بلکہ خود جناب محمد رسول اللہ صلی اللہ علیہ وآلہ وسلم نے ارشاد فرمایا کہ اللہ تعالیٰ نے میرے سامنے زمین کے مشرق اور مغرب کو سمیٹا۔
واعطانی الكنزین الاحمر والابین اور اللہ تعالیٰ نے مجھے دونوں خزانے دے دیے
وان امنی سبیلہ ما زوی لی منها میں سُرخ اور سفید لہجے قیصر کسری کی حکومتیں
(الحديث) مستدرک ج ۲ ص ۴۹۹ قال مراد میں اور میری اُمت عمرو بن نمک پہنچ گئی
الحاکم والذہبی علی شرطہما۔ جہاں تک مجھے مشاہدہ کرایا گیا ہے۔

کیا حضرت عمر فاروقؓ کے زمانہ میں حضرات صحابہ کرامؓ نے قیصر کسری کے خزانے حاصل نہیں کئے تھے؟ اور کیا دوسرے خلفاء اسلام نے مختلف اوقات میں زمین کے مختلف خزانوں کو اپنا نہیں لیا تھا؟ اس حدیث میں تو آپؐ نے اپنی اُمت کو یہ خوشخبری سنائی ہے کہ تمام زمین کے خزانے تمہارے قدموں پہنچا دیے گئے، سو ایسا ہی ہوا اس حدیث

اگر جناب رسول اللہ صلی اللہ علیہ وآلہ وسلم کا مختارِ کل ہونا ثابت نہ ہوتا ہے تو حضرت عمر فاروقؓ تو درجہ اول پر مختارِ کل اثبات ہوں گے (العیاذ باللہ) کیونکہ قبصر و کسری وغیرہ کے خزانے تو انہی کی اسکیم اور حکم سے امت کو حاصل ہوئے تھے۔

بعض لوگوں کو بلا وجہ اس حدیث سے یہ مغالطہ ہوا ہے کہ اس حدیث سے ملکِ ظاہری کے علاوہ ملکِ باطنی بھی مراد ہے کیونکہ اگر محض ملکِ ظاہری ہی مراد ہو تو یہ آنحضرت صلی اللہ علیہ وآلہ وسلم کی حیثیت کیسے ہوئی؟ اگر اس سے عام دنیوی بادشاہت مراد ہو تو مسلمانوں سے گزر کر یہ تو کفار و مشرکین اور فارون کو بھی ملی ہے اور شاہ عبدالحق محدث دہلویؒ لکھتے ہیں کہ:-

اما در خزانِ معنوی مغانجِ آسمان البتہ خزانِ معنوی میں زمین و آسمان ملک و زمین و ملک و ملکوت است ملکوت کی گنجیاں آپ کو حاصل ہیں محض تخصیص زمین ندارد۔ زمین کی تخصیص نہیں۔

(اشعۃ اللمعات ج ۲ ص ۶۵) (محصلاً نور ہدایت ص ۱۵۵ تا ۱۵۷)

الجواب:- اس حدیث سے جناب نبی کریم صلی اللہ علیہ وآلہ وسلم کا مختارِ کائنات ثابت کرنا باطل ہے۔

اولاً: اس لیے کہ ملکِ باطنی اور خزانِ معنوی سے کیا مراد ہے؟ اگر

اس سے ایمان عمل صالح، نیکی اور اخلاقِ حسنہ وغیرہ دینا مراد ہو تو نصو
 قطعیہ سے ثابت ہے کہ ایمان اور ہدایت وغیرہ دینا تو صرف اللہ تعالیٰ
 کا کام ہے، جناب نبی کریم صلی اللہ علیہ وآلہ وسلم کا کام صرف تبلیغ ہے
 ہدایت دینا نہیں۔ اِنَّكَ لَا تَهْدِي مَنْ اَحْبَبْتَ (کافیۃ) پھر کیسے
 تسلیم کر لیا جائے کہ یہ خزانِ معنوی آپ کو عطا کر دینے گئے ہیں (العیاذ باللہ تعالیٰ)
 اور اگر خزانِ معنوی سے مراد یہ ہو کہ اللہ تعالیٰ نے آپ کو سب مخلوق سے بڑھ کر
 رتبہ اور درجہ فضائل اور مکارمِ اخلاق وغیرہ عطا فرمائے ہیں تو اس کا کون مسلمان
 منکر ہے؟ اور حفصہ شاہ عبدالحی کی عبارت کا بھی یہی مفاد ہے لیکن اس سے متنازع فیہ معنی
 میں مختارِ کل ثابت کہ ناکوہ کنندہ و کاہ بدآور دن کے مترادف ہے۔

وَنَبَايَا مُّؤْتَفٍ نُورِ هِدَايَةٍ وَغَيْرِهِ كَايَةِ مِغَالِطَةٍ كَهَاسِ حَدِيثٍ فِي تَوْ
 اَخْفَرَتْ صَلَّى اللّٰهُ عَلَيْهِ وَسَلَّمَ كَهَاسِ خِصَالِ بَيَانِ كَيْسَ كُنْتُمْ فِي اَوَّلِ اِذَا اَسْ
 اُمّت کی فتح و کامرانی مراد ہو تو یہ آپ کے خصائص میں کیسے داخل
 ہے؟ تو یہ فرما جا بلا نہ سوال اور اعتراض ہے کیونکہ امت کو جو کچھ ظاہری
 انوارِ باطنی کامیابیاں نصیب ہوئی ہیں تو وہ آپ ہی کی بدولت اور آپ
 جی وجہ سے اللہ تعالیٰ نے عطا کی ہیں، علماء و عقائد اس امر کی تصریح
 کرتے ہیں کہ آپ کی امت میں سے کسی بھی ولی کی کرامتِ آنحضرت
 صلی اللہ علیہ وآلہ وسلم کا معجزہ ہے کیونکہ آپ ہی کی اتباع سے ولی کو یہ

حاصل ہوئی ہے۔

ثالثاً جب خود جناب نبی کریم صلی اللہ علیہ وآلہ وسلم نے دائۃ امتی سیدبلغہ مازویؒ لایٰ منها سے اس کی تفسیر اور تشریح کر دی ہے۔ (جس کو مؤلف نور ہدایت بالکل پی گئے ہیں) تو پھر اس کی مزید تشریح کی کیا حاجت ہے؟ اور کسی اور کا بیان کردہ معنی اور مطلب کیونکر محبت ہو سکتا ہے اور آخر تشریح حدیث نے بھی تو یہی مطلب بیان کیا ہے، علاوہ ازیں امام نوویؒ اور علامہ غزیریؒ کے حوالجات بھی گزر چکے ہیں جو مؤلف نور ہدایت کے بالکل خلاف جاتے ہیں۔

رابعاً صحیحین وغیرہ کی ایک روایت میں آپؐ کے پانچ خصائص بیان ہوئے ہیں (دیکھئے بخاری ج ۲ ص ۲۸۸ و مسلم ج ۱ ص ۱۹۹ اور ابو عوانہ ج ۱ ص ۲۹۵) وغیرہ کی ایک روایت میں چھ بیان ہوئے ہیں، حافظ ابن حجرؒ نے مختلف احادیث کے پیش نظر سترہ خصائص بیان کئے ہیں اور لکھا ہے کہ علامہ ابوسعید نیشاپوریؒ نے آپؐ کے ساتھ خصائص بیان کئے ہیں (فتح الباری ج ۳ ص ۳۲۸) اور علامہ غزیریؒ نے ایک قول میں دو سو اور در سر قول میں تین سو خصائص نقل کئے ہیں (السراج المنیر ج ۳ ص ۳۲۸) ان میں وہ بھی ہیں جو آپؐ کے خصائص مگر امت ان میں برابر کی شریک ہے مثلاً ایک روایت میں یوں آتا ہے کہ :-

وجعلت لی الارض مسجداً و
 طهواً فایتما رجل من امتی (اور انھیں کاذبہ نبی بادی گئی ہے سو میری
 اور کتب الصلوۃ فلیصل (الحديث) امت میں سے جس شخص پر نماز کا وقت آ
 (بخاری ج ۲۸ و مسلم ج ۱۹) چلے تو وہ وہیں نماز پڑھے (محصلہ)

اس صحیح روایت میں یہ صراحت موجود ہے کہ ساری زمین آپ کے لیے
 مسجد اور انھیں کاذبہ نبی بادی گئی ہے مگر یہ صرف آپ کے لیے نہیں بلکہ آپ
 کی ساری امت بھی اس میں شامل ہے اور حافظ ابن حجرؒ ابن خزیمہ اور
 نسائی کی ایک روایت کی تشریح کرتے ہوئے رقمطراز ہیں کہ۔

واعطیت هذه الايات من انحر
 سورة البقرة من كنز تحت العرش آیات عرش کچھ سے ملی ہیں، اس سے
 بشیر الی ما احطہ اللہ عن امتہ من آپ کی مراد یہ ہے کہ آپ کی امت سے
 الصبر و تحیل ما لا طاقت لهم به بوجہ اور خطا اور نسیان وغیرہ معاف
 رفع الخطاء والنسیان (تفہیم الباری) ہوئے ہیں (محصلہ)

دیکھتے یہ خصوصیت تو آپ کی ہے مگر فائدہ امت اٹھا رہی ہے
 گیارہویں حدیث:۔ فرقی مخالف یہ واقعہ پیش کیا کرتا ہے کہ
 آنحضرت صلی اللہ علیہ وآلہ وسلم کے نام اور کنیت کو جمع کرنا صحیح نہیں،
 لیکن آپ نے صرف حضرت علیؑ کو اجازت دی تھی کہ وہ اپنے بیٹے کا

نام محمد اور کنیت ابوالقاسم رکھ لیں، کہتے ہیں کہ اس واقعہ سے معلوم ہوا کہ آپ مختارِ کل تھے۔

جواب :- بیشک ابتداء میں آپ نے ایسا فرمایا تھا، لیکن بعد کو یہ حکم منسوخ ہو گیا، اب محمد نام اور ابوالقاسم کنیت رکھنا جمہور اہل اسلام کے نزدیک صحیح ہے، چنانچہ علامہ بدر الدین حنفی رحمۃ اللہ علیہ عمدة القاری ج ۵ ص ۴۷۴ میں اور علامہ زرقانی شرح مواہب ج ۳ ص ۲۰۳ میں اس کی تصریح کرتے ہیں کہ ہو مذهب الجہود کہ جمہور کا یہی مذہب ہے۔ علاوہ بریں امام طحاوی حنفی نے اس پر بسط سے کلام کیا ہے کہ سب کے لیے ایسی کنیت اور نام رکھنا جائز تھا، حضرت علیؓ کے صاحبزادہ کی اس میں کوئی خصوصیت نہ تھی (طحاوی ج ۳ ص ۳۳) جو حکم اللہ تعالیٰ کی طرف سے جناب رسول اللہ صلی اللہ علیہ وسلم کو ملا وہ پہنچا دیا، اس میں آپ کے مختارِ کل ہونے کا کیا معنی؟ کیونکہ وما یَنطِقُ عَنِ الْهَوَى الْاَلْبَیۡتَہِ نَفْسٌ قَطْعٰی ہے۔

بارہویں حدیث :- مخالفین نے یہ واقعہ پیش کیا ہے کہ سونے کی انگوٹھی مردوں میں سے کسی کے لیے جائز نہیں، لیکن آنحضرت صلی اللہ علیہ وآلہ وسلم نے حضرت برادر بن عازبؓ کے لیے سونے کی انگوٹھی کو جائز قرار دیا، سو آپ مختارِ کل ہوتے۔

جواب :- اولاً تو اس حدیث کی سند صحیح نہیں، علامہ حازمی اپنی کتاب

الاعتبار ص ۲۳۲ میں لکھتے ہیں کہ اسنادہ ایس بذلک یعنی اس حدیث کی سند قابل اعتبار نہیں ہے

ثانیاً یہ روایت خود حضرت برادر بن عازبؓ کی دوسری متفق علیہ حدیث کے معارض ہے۔ اس لیے اس کے مقابلہ میں قابل استدلال نہیں۔ علامہ طحاویؒ۔ امام زہدین الدین عراقیؒ اور علامہ بدرالدین عینیؒ حنفی نے اس کی تصریح کی ہے۔

ثالثاً حافظ ابن حجر عسقلانی فتح الباری ج ۲ ص ۲۶۹ میں ابن ابی شیبہ کے طریق سے بسند صحیح یہ روایت نقل کرتے ہیں۔

فسور رسول الله صلى الله عليه وسلم فرما رسول الله صلى الله عليه وسلم نے کچھ مل و سکو قسمًا فالْبَسَنِيهِ فَمَتَالِ تَقْسِيمِ فرمایا پس یہ لگو ٹھی مجھے پہنائی اور ایس ما کساك الله ورسوله۔ ارشاد فرمایا کہ جو چیز تم کو خدا اور اس کے رسول نے پہنائی ہے اس کو پہنو۔ (مسند احمد ج ۱ ص ۱۹۷)

ان الفاظ نے آپ نے یہ واضح کر دیا ہے کہ یہ لباس تواباحت بوجہ الہی ہے اور میں اس کا مبلغ ہوں پہناتا اللہ تعالیٰ ہے مگر میرا مقصد یہ نہیں ہے کہ حدیث :- فریق مخالف کہا کرتا ہے کہ آنحضرت صلی اللہ علیہ وآلہ وسلم نے حضرت اسماء بنت عبدالمطلبؓ کو شوہر کی عدت کا سوگ معاف فرمادیا یعنی چار مہینے دس دن کے بجائے صرف تین دن سوگ رکھا، اس

سے معلوم ہوا کہ آپ مُختارِ کل تھے۔

جواب :- یہ روایت مندرجہ ذیل مضمون سے مروی ہے :-

۱۔ آج کے دن کے بعد سوگ نہ کر (مسند احمد ۶/۳۲۹ و فتح الباری ۹/۳۹۲)

۲۔ تین دن سوگوار رہو پھر جو چاہو کرو (مسند احمد ۶/۳۲۹ و فتح الباری ۹/۳۹۲)

(ص ۳۲ وغیرہ)

۳۔ تم تین دن سوگ کا لباس پہنو، پھر جو چاہو سو کرو (مسند احمد

فتح الباری وغیرہ)

اس حدیث میں سوگ کے معاف کرنے کا کوئی ذکر نہیں اور نہ ہی حضرت اسماءؓ کی خصوصیت کی طرف اشارہ ہے اب آئیے حنفیہ کے جلیل القدر امام فقہ و حدیث حافظ ابو جعفر طحاویؒ سے مطلب سن لیجئے، وہ فرماتے ہیں کہ :-

”پہلے ہر عورت کے لیے صرف تین دن سوگ کا لباس پہننا ضروری تھا اور عدت کے باقی دنوں میں سوگ کا حکم نہ تھا اور پھر حکم منسوخ ہو گیا اور حکم ہوا کہ اب چار مہینے اور دس دن سوگ کرنا ضروری ہے۔ (طحاویؒ ص ۳۲) دیکھا آپ نے کہ مخالفین ایک غیر مخصوص بلکہ منسوخ حکم سے جناب رسول اللہ صلی اللہ علیہ وآلہ وسلم کا مختارِ کل ہونا ثابت کرتے ہیں فیاللعجب !

چودھویں حدیث :- فریق مخالف اپنی تقاریر میں کہا کرتا ہے کہ قرآن مجید پہلے میں مذکور ہے کہ جب حضرت ابراہیم علیہ السلام نے غرود نے سامنے اللہ تعالیٰ کی الوہیت کی یہ دلیل پیش کی کہ میرا رب وہ ہے جو زندہ کرتا اور مارتا ہے تو غرود نے کہا کہ یہ کام تو میں بھی کر سکتا ہوں، جب حضرت ابراہیم علیہ السلام یہ سمجھے کہ یہ کور مغز اہل بات کو نہیں سمجھتا تو اس کے سامنے یہ دلیل پیش کی کہ میرا رب وہ ہے جو سورج کو مشرق سے نکالتا ہے اگر لے غرود تو بھی خدائی کا دعویٰ کرتا ہے تو سورج کو مغرب سے لے آ۔ اس پر وہ کافر جیران و شمشد رہ گیا، فریق مخالف کے مقرر کہا کرتے ہیں کہ اس سے معلوم ہوا کہ سورج کا مغرب سے نکالنا خدا کا کام ہے۔

اور ایک حدیث آئی ہے جس کا مضمون یہ ہے کہ ایک مرتبہ حضرت محمد صلی اللہ علیہ وآلہ وسلم حضرت علیؑ کی گود میں سر مبارک رکھ کر آرام فرما رہے تھے (یا وحی نازل ہو رہی تھی) کہ عصر کی نماز حضرت علیؑ نے پڑھ سکے، آپ نے حضرت علیؑ سے پوچھا کہ تم نے نماز نہیں پڑھی؟ حضرت علیؑ نے کہا، نہیں! سورج غروب ہو چکا تھا تو آنحضرت صلی اللہ علیہ وسلم نے پھر سے سورج کو مغرب کی طرف سے واپس لوٹا دیا۔ فریق مخالف کہتا ہے کہ معلوم ہوا کہ جناب رسول اللہ صلی اللہ علیہ وآلہ وسلم خدائی

صفات سے متصف تھے، لہذا مختارِ کل ہوئے۔

جواب اول: جہاں تک مجھے معلوم ہے، یہ حدیث مشکل لگانا ہے۔
 ص ۷۶ ص ۳۸۵ اور شفاء ص ۱۷۲ وغیرہ میں موجود ہے، امام طحاویؒ اور
 قاضی عیاضؒ اس حدیث کی تصحیح بھی کرتے ہیں، لیکن اگر آپ مندرجہ
 ذیل امور پر غور کریں گے تو آپ کو حقیقتِ حال سے آگاہی ہو جائے گی
 ۱۔ فتح المغیث ص ۱۲ پر محدثین کو ائمہ کا یہ اصول نقل کیا ہے کہ جب حلال
 و حرام میں وہ کوئی حدیث نقل کرتے ہیں تو حدیث کی سند میں قطعاً
 نرمی نہیں کیا کرتے اور اگر فضائل (اور معجزات وغیرہ) میں حدیث نقل
 کرتے ہیں تو سہل انگاری سے کام لیتے ہیں، امام حاکمؒ نے مندرک
 ج ۲ ص ۲۹ میں امام فن عبدالرحمنؒ بن مہدیؒ سے بھی اس کے قریب
 مضمون نقل کیا ہے۔

۲۔ شرح نخبۃ الفکر ص ۷ وغیرہ میں ہے کہ جب کوئی مبتدع ایسی
 حدیث پیش کرے جس سے اس کی بدعت میں تقویت ہوتی ہو تو
 اس کی وہ روایت قابلِ احتجاج نہیں ہو سکتی۔

۳۔ شرح مواقف ص ۲۷۱ اور شرح غفائد ص ۱۱ وغیرہ غفائد کی کتابوں
 میں مسئلہ متبصریح تمام لکھا ہوا ہے کہ خبر واحد اگرچہ صحیح ہو اس سے عقیدہ
 ثابت نہیں ہو سکتا اور خالص صاحب بریلوی کے نزدیک تو خبر واحد صحیح

کافر آن پاک کے مقابلہ میں پیش کرنا محض ہرزہ بافی ہے تو ان مذکورہ اصول سے معلوم ہوا کہ اگر ایسی حدیث کو جو خبر واحد ہو اور اس میں کچھ نفع بھی ہو، اگر محض فضائل وغیرہ میں پیش کیا جائے تو اس کو قبول کر لیا جائے گا۔ لیکن اگر ایسی حدیث سے عقیدہ ثابت کیا جانا ہو جیسا کہ فریق مخالف کرتا ہے تو اس کا ایک ایک راوی ثقہ ہونا اور اس حدیث کا متواتر اور قطعی ہونا ضروری ہے۔ لیکن حدیث مذکورہ میں دونوں چیزیں مفقود ہیں کہ نہ تو یہ حدیث متواتر اور قطعی ہے اور نہ ہی اس کی کوئی سند صحیح ہے، یہ روایت حضرت اسماء بنت عمیس سے مروی ہے جس کی پہلی سند کے روایت یہ ہیں :-

۱۔ ابوامیہ ۲۔ عبداللہ بن موسیٰ العباسی (جو شیعہ تھا) قانون الموضوعات (۲۷۵) و تقریب ص ۲۵۳ (۳) فضیل بن مرزوق میزان ج ۲ ص ۳۳۵ اور تہذیب التہذیب ج ۲ ص ۲۹۹ میں ہے کہ امام نسائی ج ۱ امام عثمان بن سعید اور حاکم ج ۲ کہتے تھے کہ یہ ضعیف ہے اور ابن جابر کہتے تھے، منکر الحدیث جداً (کہ کثرت سے منکر حدیثیں پیش کرتا تھا) اور ثقہ روا سے روایت کرنے میں خطا کرتا تھا اور عطیہ سے موضوع اور باطل روایات نقل کیا کرتا تھا، اور اس کے ساتھ کان معروف بالاعتشام من غیر سبب یعنی لوگوں میں بغیر سبب شیعہ مشہور تھا اور قانون الموضوعات

۲۱۵ میں ہے کہ امام حلیؒ بھی اس کو ضعیف کہتے تھے (نہج) حضرت اسماءؓ کی دوسری سند میں احمد بن صالح واقع ہے قالون الموضوعات ۲۳۵ میں ہے کہ محدثین نے اس میں طعن کیا ہے اور اس سند کا ایک راوی محمد بن موسیٰ ہے جو شیعہ تھا (تقریب ۲۳۹) اور میزان ۱۲ ط ۱۲۱ اور حضرت اسماءؓ کی تیسری سند میں عمار بن مسروق واقع ہے امام ابو حاتم رازیؒ کہتے ہیں کان یکذب جھوٹ کہا کرتا تھا اور ابن مہدیؒ فرماتے تھے کہ اس کی تمام حدیثیں باطل ہیں امام دارقطنیؒ کہتے ہیں کہ وہ ضعیف تھا۔

حضرات! یہ ہے وہ حدیث جس سے فریق مخالف مختار گل جیہ مسئلہ ثابت کرتا ہے، حالانکہ ہر روایت میں کوئی نہ کوئی ضعیف راوی موجود ہے اور شیعہ کا غلو حضرت علیؑ کے بارے میں ڈھکی چھپی بات نہیں، یہی وجہ ہے کہ امام احمد بن حنبلؒ فرماتے تھے لا اصل لاس حدیث کی کوئی صحیح اصل موجود نہیں اور محدث ابن جوزیؒ کہتے تھے کہ یہ حدیث موضوع اور باطل ہے۔ (موضوعات کبیر ملا علی القلندی الحنفی ص ۷۷)

شیخ الاسلام ابن تیمیہؒ منہاج السنۃ ۲ ط ۱۸۷، ۱۸۸ میں لکھتے ہیں کہ اگرچہ اس حدیث کو امام محامدیؒ اور قاضی عیاضؒ نے صحیح کہا ہے لیکن محققین بتاتے ہیں کہ انھوں نے اس حدیث کو کذب موضوع یہ حدیث (خالص) جھوٹا اور موضوع و باطل ہے نیز فرماتے ہیں کہ اس حدیث کا ایک راوی جو فریق حدیث

میں نہایت کمزور ہے عبدالرحمن بن شریک ہے اور ایک سادی ابن عقدہ فضی
ہے جو صحابہ کرام کی توہین کی احادیث بیان کیا کرتا تھا، حافظ ابن کثیرؒ
لکھتے ہیں کہ ہم اسے استاد حافظ مزنیؒ اور امام ذہبیؒ نے اس کے موضوع
ہونے کی تصریح کی ہے۔ (البدایہ النہایہ ج ۶ ص ۳۸۲)

حافظ ابن کثیرؒ نے اس حدیث پر البدایہ میں تفصیلاً بحث کی ہے
اور یہ فرمایا ہے کہ علی بن المہینی، محمد بن عبیدہ، یعلیٰ بن عبیدہ، ابن زنجویہؒ
علامہ ابوالحجاج، علامہ ابوالعباس، محمد بن صالح الہاشمیؒ علامہ جوزجانیؒ
علامہ محمد بن ناصر البغدادیؒ اور علامہ ذہبیؒ وغیرہ سب اس کو موضوع، باطل
اور محض ہیچ فرمانے ہیں حافظ ابن کثیرؒ کہتے ہیں کہ باوجود کثرتِ داعی کے
صرف ایک عورت اس کو نقل کرتی ہے۔ مچھولہ لا یعرف بها اور وہ بھی
مچھول جس کا حال معلوم نہیں ہے تو اس کا کیا اعتبار ہو سکتا ہے؟

فائدہ:- سورج کوٹنے کی حدیث بروایت ابو ہریرہؓ بھی مروی ہے
لیکن اس میں یزید بن عبدالملک نوفلی واقع ہے امام احمدؒ، امام بخاریؒ، امام
احمد بن صالحؒ، امام ابوزرغہؒ، امام ابن عدیؒ، امام بخاریؒ اور امام نسائیؒ وغیرہ تمام
اس کو ضعیف اور متروک الحدیث کہتے ہیں۔ (میزان الاعتدال ج ۲ ص ۳۱۵)

اور اس روایت کا ایک سادی بخاری بن یزید ہے علامہ ذہبیؒ لکھتے ہیں
کہ بہت ہی ضعیف اور کمزور تھا، واہ (میزان ج ۲ ص ۳۱۵)

اس کے علاوہ یہ بات بھی قابلِ توجہ ہے کہ یہ روایتیں جن کتابوں میں واقع اور مروی ہیں وہ یہ ہیں۔ ابن مندہ، ابن شاپین، طبرانی، مردویہ اور امام طحاوی کی مشکل الآثار وغیرہ اور حضرت شاہ ولی اللہ صاحب حجۃ اللہ علیہ السلام جلد ۳۳ میں اور شاہ عبدالعزیز عجلالہ نافعہ ص ۶۷ میں لکھتے ہیں کہ طبرانی اور امام طحاوی کی مجملہ تصانیف طبقہ ثالثہ میں داخل ہیں اور ان کے بابے میں مؤخر الذکر موصوف لکھتے ہیں کہ :-

”و اکثر اہل احادیث معمول بہ نزد فقہا نشدہ اند بلکہ اجماع بر خلاف
اس نہا منفعہ گذشتہ“

اور ابن مردویہ اور ابن شاپین وغیرہ کی کتابیں طبقہ رابعہ میں داخل ہیں اور شاہ عبدالعزیز صاحب لکھتے ہیں کہ :-

”اہل احادیث قابلِ اعتماد نیستند کہ در اثبات عقیدہ یا عمل
بآنها تمسک کردہ شود“ (عجلالہ نافعہ ص ۷)

الغرض یہ روایت جس غرض کے لیے پیش کی جاتی ہے وہ عقیدہ سے متعلق ہے اور یہ روایت خبر واحد ہونے کے ساتھ ان کتابوں میں آتی ہے جن کا حال آپ نے شاہ عبدالعزیز صاحب سے سُن لیا اور اس روایت کی کوئی سند شیعہ سے خالی نہیں۔ نیز ایسی بھی کوئی سند نہیں جس میں سائے اوی نقہ ہوں تو اس کو ایسے ہم مسئلہ پر پیش کرنا بالکل باطل اور بے بنیاد ہے۔

نوٹ :- اگر ان مذکورہ کُتب میں کوئی ایسی روایت ہو جو سنداً صحیح ہو اور قرآن کریم اور صحیح احادیث سے متعارض نہ ہو اور علی الخصوص جبکہ اکثر اہمیت اور جمہور اہل اسلام کا اس پر تعالٰی بھی ہو تو اس کی صحت میں کوئی کلام نہیں ہے اور نہ یہ بات محل نزاع ہے اس لیے غلط بحث کا شکار نہ ہوں اور نہ جاہل اور متعصب متضہین کی طرف توجہ کریں۔

لطیفہ :- اگر اس روایت سے فریق مخالف کے نزدیک جناب رسول اللہ صلی اللہ علیہ وآلہ وسلم کا خدا اور تختارِ گل ہونا ثابت ہوتا ہے حالانکہ حدیث کی صحت کا حال آپؐ سن ہی چکے ہیں تو فریق مخالف کی اس منطق کی رو سے حضرت یوشع بن نون علیہ الصلوٰۃ والسلام بھی خدا اور تختارِ گل ثابت ہوں (العباد باللہ) کیونکہ بخاری ج ۲، مسلم ج ۱، مسند احمد ج ۱، مشکوٰۃ ج ۲ مشکل الانارض اور الہدایہ النہایہ ج ۱، وغیرہ میں مروی ہے کہ حضرت یوشع بن نون علیہ السلام کے لیے سوچ روکا گیا اور غروب نہ ہو سکا، جب ضعیف حدیث سے مسئلہ ثابت ہو سکتا ہے تو صحیح حدیث سے کیوں ثابت نہیں ہو سکتا؟ رہا جنس اور رد کا فرق کرنا تو بے سود ہے، کیونکہ سوچ پر تسلط جنس کی صورت میں بھی ہے اور رد کی صورت میں بھی ہے لہذا اصولی طور پر اس میں کوئی فرق نہیں ہے۔

جواب دوم :- اگر ہم دو منٹ کے لیے اس ضعیف حدیث کو تسلیم بھی کریں

تو پھر بھی فریقِ مخالف کا دعویٰ اس حدیث سے ہرگز ثابت نہیں ہو سکتا، کیونکہ اس حدیث میں یہ الفاظ بھی (مفصل حدیث میں) موجود ہیں۔

قال رسول الله صلى الله عليه وسلم انما كان في طاعتك وطاعة الله تعالى بشك على نبي او تبرع نبي رسولك فادع عليه الشمس۔

(خصائص لکھنؤی ج ۸ ص ۸۷) ہو گئی، اے اللہ! تو سوچ واپس کر دے۔

اس روایت معلوم ہوا کہ جناب رسول اللہ صلی اللہ علیہ وآلہ وسلم نے صرف دعا مانگی تھی، اللہ تعالیٰ نے آپ کی دعا قبول فرمائی۔ اس حدیث سے آنحضرت صلی اللہ علیہ وآلہ وسلم کا مقبول الدعاء ہونا ثابت ہوا اور اس میں کسی کا کوئی اختلاف نہیں، اس حدیث سے مختار کل ہونا ہرگز ثابت نہیں ہوتا جو فریقِ مخالف کا باطل اور مردود دعویٰ ہے۔

پسند رہیوں حدیث ۱: فریقِ مخالف کہا کرتا ہے کہ ایک حدیث آتی ہے جس کا مضمون یہ ہے کہ حضرت ربیعہ بن کعب الاسلمی فرماتے ہیں کہ میں ایک ات جناب رسول اللہ صلی اللہ علیہ وآلہ وسلم کی خدمت میں رہا، اور آپ کو وضو کے لئے پانی اور جس چیز کی بھی آپ کو ضرورت تھی لا کر دی، آپ نے فرمایا اے ربیعہ مانگو کیا مانگتے ہو؟ انہوں نے کہا، حضرت میں تو یہی مانگتا ہوں کہ قیامت کے دن آپ کی رفاقت نصیب ہو آپ نے فرمایا

کیا کچھ اور بھی مانگتے ہو، حضرت بیٹہ نے فرمایا، بس حضرت ہی مانگتا ہوں
آپ نے فرمایا:

فَاعِثِي عَلَى نَفْسِكَ بِكَثْرَةِ ۱ پس تم کثرتِ سجدے (یعنی کثرتِ نماز
الستجد) (مسلم ج ۱۹ ص ۱۹۷ و مشکوٰۃ ج ۱) پڑھنے سے میری مدد کرو۔

فریقِ مخالف کا کہنا ہے کہ اس حدیث میں لفظ سجدہ مطلق ہے معنی یہ کہ
کہ جو چاہو مانگو، جب آنحضرت صلی اللہ علیہ وآلہ وسلم سے ہر قسم کا سوال کیا
جاسکتا ہے تو آپ مختار کل ہوئے۔

چنانچہ مفتی احمد یار خاں صاحب لکھتے ہیں کہ اس سے ثابت ہوا کہ حضرت
بیٹہ نے حضور سے جنت مانگی تو یہ نہ فرمایا کہ تم نے خدا کے سوا مجھ سے
جنت مانگی تم مشرک ہو گئے بلکہ فرمایا وہ تو منظور ہے کچھ اور بھی مانگو
غیر خدا سے مدد مانگنا ہے پھر لطف یہ ہے کہ حضور علیہ السلام بھی فرماتے
ہیں اِیْتِی اے بیٹہ تم بھی اس کام میں اتنی مدد کرو کہ زیادہ لواقل پڑھا
کرو۔ یہ بھی غیر اللہ سے طلبِ مدد ہے اسی حدیث پاک کے ماتحت اشعۃ
اللمعات میں ہے واذا اطلاق سوال کہ فرمود نسل و تخصیص نہ کر دے مطلوب
خاص معلوم می شود کہ کار ہمہ بدست ہمت کرامت اوست ہر چہ خواہد ہر گز
خواہد باذن پروردگار بدین (جاء الحق ص ۱۸۵)

اور مولف نورِ ہدایت تو اس روایت سے استدلال کرتے ہوئے اور خرب

مخالف پر برغم خود گرفت کرتے ہوئے عجیب و غریب شکوفے کھلانا ہے۔
چنانچہ لکھنا ہے کہ:-

”اس روایت صاف طور پر صحابہ کرامؓ کا عقیدہ معلوم ہو گیا کہ ان کے
عقیدہ میں نبی پاک علیہ الصلوٰۃ والسلام جنت عطا فرما سکتے ہیں اور نبی پاک
علیہ الصلوٰۃ والسلام سے جنت کا سوال کرنا شرک و کفر نہیں بلکہ عین ایمان
ہے (بلفظہ ۹۸/۹۹) پھر آگے لکھا ہے کہ میں دعویٰ سے کہتا ہوں کہ ہمارے
مدعا پر یہ روایت قطعی الدلالت ہے، الخ ص ۹۹

اور ما شاء اللہ راقم کی برغم خود غلطیاں بنا کہ تختی اونٹ کی طرح موج
میں آ کر عجیب ہوئی اور فضائی تقریر کی ہے جو زبان حال ان کی جہالت
اور کم فہمی کا رونا رو بہی ہے مفنی صاحب کی طرح انہوں نے بھی اشعۃ اللمعات
جلد ۱ کی مذکورہ عبارت نقل کی ہے اور ”جاء الحق“ کے حوالہ پر بنیاد رکھ کر
موقوفات جلد ۵ کی یہ عبارت بھی نقل کی ہے (اور پھر اس استدلال کیا ہے) کہ:-

یؤخذ من اطلاقہ صلی اللہ	یعنی نبی اکرم صلی اللہ علیہ وآلہ وسلم کا (ربیعین
علیہ وسلم الامر بالشوال	کعب کو) مانگنے کا حکم مطلق دیا جس سے
ان اللہ مکنۃ من اعطاء	نبی پاک علیہ الصلوٰۃ والسلام کو قدرت اور اختیار
کل ما اراد من خزائن الحق	بخشا ہے کہ اللہ تعالیٰ کے خزانوں سے جو چاہیں
الی ان نقل ان اللہ اقطعہ	عطا فرماویں اسی لیے ہمارے آئمہ نے آپ کے

ارض الجنة يعطى منها ما شاء لمن شاء اه
 خصائص سے شمار کیا ہے کہ حکم وغیرہ جس کی پائی

جس کے ساتھ مخصوص فرما دیں دیہات تک نقل
 فرماتے ہیں کہ (جنت کی زمین اللہ تعالیٰ نے

آپ کو قطع فرمادی اس سے جتنی جگہ چاہیں عطا
 فرمادیں) (ملفوظ نور ہدایت ص ۱۷۱)

الجواب :- مؤلف نور ہدایت وغیرہ وہ روایت جو رافضی نے مسند احمد
 اور البدایہ النہایہ کے حوالہ سے پیش کی ہے جس میں اس کی تصریح موجود ہے
 کہ حضرت ربیعہ بن کعبؓ فرمایا کہ حضرت میں آپؐ یہ سوال کرنا ہوں، کہ
 آپؐ میرے لیے اپنے پورے گار سے شفاعت اور سفارش کریں الخ شبیرؓ کو سمجھ کر
 ہضم کر گئے ہیں اور ڈکاؤ تک نہیں لیا، جب خود حدیث میں شفاعت اور
 سفارش کی تصریح موجود ہے تو پھر اس سے کچھ اور مراد لے کر پھولے نہ سمانا
 کہاں کا انصاف ہے؟ اور جب جناب رسول اللہ صلی اللہ علیہ وسلم خود اپنے
 لیے جنت کے مالک نہیں تو کسی اور کے لیے کیسے مالک ہو سکتے ہیں؟

اسی کتاب میں آگے یہ حدیث آ رہی ہے کہ جب آپؐ فرمایا کہ کسی شخص
 کو اس کا عمل جنت میں نہیں لے جا سکتا تو حضرات صحابہ کو اُم نے فرمایا کہ:-
 ولانت یا رسول اللہ قال حضرت آپؐ بھی محض عمل کی بنا پر جنت میں

۱۔ جس کا ذکر آگے ص ۱۸۵ میں آ رہا ہے۔

ولا انا الا ان يتخذني دبق
داخل نہیں ہو سکتے افرمایا ہاں میں بھی نہیں
برحمتہ۔

(بخاری ج ۱، ۱۵۶، مسلم ج ۲، ۳۷۴) آغوش میں لے کر مجھے داخل کرے۔

کیا ایسی صبح اور صبح احادیث کے ہوتے ہوئے اس حدیث کا
کوئی اور مطلب لیا جاسکتا ہے؟ چنانچہ علامہ ابن الملک الحنفیؒ حضرت
ربیعہ بن کعب کی حدیث کی شرح فرماتے ہیں کہ:-

وفیه إشارة الى ان هذه التوبة
العالیة لا تحصل بمجرد السؤال بل
مع دعائه عليه السلام لایاها من
الله تعالى۔ (یحوالہ فقہ الملہم ج ۲، ۹۷) اس میں اشارہ ہے کہ یہ بلند رتبہ محض سوال سے
حاصل نہیں ہو سکتا بلکہ سوال بھی ہو اور اس کے
ساتھ جناب نبی کریم صلی اللہ علیہ وآلہ وسلم اللہ تعالیٰ
سے دعا بھی کریں۔

الغرض اس حدیث کے اندرونی اور بیرونی قرآن اور دلائل اس امر کو متعین
کر دیتے ہیں کہ حضرت ربیعہ بن کعبؓ نے جناب رسول اللہ صلی اللہ علیہ وآلہ
وسلم سے جنت کا سوال نہیں کیا تھا بلکہ آپ کی شفاعت اور دعا کی برکت سے
اللہ تعالیٰ سے سوال کیا تھا۔ لہذا مفتی احمد یار خان صاحب کا یہ خیال کہ حضرت
ربیعہؓ نے حضور سے جنت مانگی انہ اور توفیق نور ہدایت کا یہ کہنا کہ اس روایت سے
صاف لور پر صحابہ کرامؓ کا عقیدہ معلوم ہو گیا کہ ان کے عقیدہ میں نبی پاک علیہ
الصلوة والسلام جنت عطا فرما سکتے ہیں اور نبی پاک علیہ الصلوٰۃ والسلام

سے جنت کا سوال کرنا شرک و کفر نہیں بلکہ عین ایمان ہے اور نیز ان کا یہ قول کہ میں دعویٰ سے کہتا ہوں کہ مجھے مدعی پر یہ وایت قطعی اللات ہے افریقہ حدیث سے بخبری اور مراد حدیث سے لا علمی پر مبنی اور زری چاہے اور مفتی صاحب کو معلوم ہونا چاہیے کہ آنحضرت صلی اللہ علیہ وآلہ وسلم نے اَعِیْتُ فرما کر جس امداد کا ذکر فرمایا ہے وہ مَا فَوْقَ الْاَسْبَابِ امداد نہیں، جو شرک اور کفر ہے عالم اسباب اور ماتحت الاسباب کی امداد و اعانت محل نزاع نہیں ہے۔ غلط بحث علماء اور دیانتدار اصحاب کی شان کے ہرگز لائق اور مناسب نہیں ہے، باقی بری اشغۃ اللغات اور موقات کی عبارتیں استدلال تو اس میں کلام ہے۔

اولاً اس لیے کہ نصوص قطعیہ اور احادیث صحیحہ و صریحہ کے مقابلہ میں غیر معصوم شخصیتوں کی لغزشوں کا نام عین ایمان نہیں ہے عین ایمان قرآن مجید اور احادیث متواترہ اور اجماع قطعی کا نام ہے علماء دین کی غلطیاں اور لغزشیں عین ایمان ہرگز نہیں ہوا کرتیں۔

ثانیاً صاحب اشغۃ اللغات اور صاحب موقات کی دوسرے مقامات پر صریح عبارات کے پیش نظر یہ عبارت خود تاویل کی مخرج ہے نہ یہ کہ اس پر عقیدہ کی بنیاد پر رکھی جاسکتی ہے اور تاویل یوں ہو سکتی ہے کہ آپ کی دعا اور سفارش کی برکت سے اللہ تعالیٰ کام کر دیتا ہے، لہذا

محض سبب ہونے کے لحاظ سے مجازی طور پر یہ کہا جاسکتا ہے کہ آپ نے ہی کر دیا ہے، یہ مطلب ہرگز نہیں کہ حقیقتہً جنت ہی آپ کے قبضہ میں ہے اور جس کو چاہیں دے دیں، ورنہ آپ کے ابوالباب اور عبداللہ بن ابی وغیرہ کو باوجود قطعی خواہش کے کیوں نہ جنت دے دی، عنقریب اس کی بحث آ رہی ہے، انشاء اللہ العزیز

وَقَالُوا لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَجْرَهُم بِأَمْرٍ مِّنْ عِندِنَا إِنَّهُمْ لَمِنَ الْكَافِرِينَ
 عمارتیں ہمارے اس بیان کردہ مطلب کی تائید کرتی ہیں مثلاً ایک ملاحظہ ہو بخاری و مسلم کی شفاعت کی طویل حدیث میں یہ بھی آتا ہے کہ جناب نبی کریم صلی اللہ علیہ وآلہ وسلم نے فرمایا، پھر میں سجدہ ریز ہوں گا سو مجھے کہا جائے گا اے محمد (صلی اللہ علیہ وآلہ وسلم) سر اٹھائیے اور فرمائیے آپ کی بات سنی جائے گی اور سوال پورا کیا جائے گا اور شفاعت کیجئے آپ کی شفاعت قبول ہوگی۔

فَاقُولِ يَا رَبِّ اِذْنِ لِي فِيمَنْ قَالَ لَا اِلٰهَ اِلَّا اللّٰهُ قَالَ لَيْسَ ذٰلِكَ لَكَ وَلٰكِنْ وَعِزَّتِي وَجَلَالِي وَكِبَرِيَّائِي وَعَظَمَتِي لَا اُخْرِجَنَّ مِنْهَا مَنْ قَالَ لَا اِلٰهَ اِلَّا اللّٰهُ -
 تو میں کہوں گا اے میرے رب مجھے اجازت دے اُن لوگوں کی سفارش کی جنہوں نے لَا اِلٰهَ اِلَّا اللّٰهُ پڑھا ہے اللہ تعالیٰ فرمائے گا یہ کام آپ کے بس کا نہیں ہے لیکن مجھے اپنی عزت جلال بڑائی اور عظمت کی قسم ہے میں جہنم سے

منفق علیہ (المشکوٰۃ ج ۲ ص ۲۸۹) ضرور ایسے لوگوں کو نکال دے گا جنہوں نے کلمہ پڑھا ہے۔

اس حدیث کی شرح میں حضرت ملا علی القاریؒ لکھتے ہیں کہ:-

لیس ذلک لك ای لیس هذاك لیس ذلک لك کا مطلب یہ ہے کہ یہ آپ کے اختیار میں نہیں ہے اس کو میں خود کوں اپنے نام کی تعظیم اور اپنی توحید کا جلال کے لیے ہمارے عقیدت مندوں میں سے ایک شایع نے یہ بیان فرمایا ہے کہ اس کا مطلب یہ ہے کہ لَا إِلَهَ إِلَّا اللَّهُ کہنے والے کا دوزخ سے نکالنا آپ کو تفویض نہیں کیا گیا اور نہ یہ آپ کے اختیار میں ہے اگرچہ آپ کو شفاعت کا حق ہے۔

(مشکوٰۃ ج ۲ ص ۲۸۹)

اور شیخ عبدالحقؒ تو اس حدیث سے جبری اور قہری شفاعت کی بھی نفی کرتے ہیں چنانچہ لکھتے ہیں کہ:-

”میں گوید پروردگار تعالیٰ نیست شفاعت کر دے مر کسے را

کہ گفت است لَا إِلَهَ إِلَّا اللَّهُ مرزا و نیست این

کار تو“ (اشعة اللمعات ج ۲ ص ۲۸۸)

حضرت ملا علی القاریؒ اور حضرت شیخ عبدالحق صاحبؒ کی ان صریح عبارات کے ہوتے ہوئے بھی اگر کوئی نادان یہ کہتا پھرے کہ دوزخ سے نکالنا اور جنت میں داخل کر دینا جناب نبی کریم صلی اللہ علیہ وسلم کو مفوض اور سپرد تھا اور اس میں آپ کو اختیار دیا گیا تھا تو ایسے نادان کا دنیا میں کیا علاج ہو سکتا ہے؟ غرضیکہ حضرت ربیعہ بن کعب کی حدیث سے جناب رسول اللہ صلی اللہ علیہ وسلم کے لیے شفاعت اور دعا سے بالاتر ہو کر جنت کا اختیار ثابت کرنا قرآن کریم، صحیح احادیث اجماع امت اور خود حضرت ربیعہ بن کعب کی مسند احمد وغیرہ کی روایت اور شرح حدیث بلکہ خود حضرت ملا علی القاریؒ اور حضرت شیخ عبدالحقؒ کی صریح عبارات کے بالکل مخالف اور زری جہالت ہے۔ نعوذ باللہ منہ۔

بات دراصل یوں تھی کہ چونکہ حضرت ربیعہ بن کعب ایک نوجوان صحابی تھے انہوں نے اپنی رات کی نیند پر قابو پا کر آنحضرت صلی اللہ علیہ وسلم کی خدمت کے لیے اپنے آپ کو پیش کیا، آنحضرت صلی اللہ علیہ وسلم نے اس صحابی کی عالم شباب میں اس قربانی سے متاثر ہو کر اپنے دل میں رقت آمیز محبت محسوس کی اور فرمایا جو سوال تم نے کرنا ہے وہ کرو کہ جو جو سوال تم کرو گے اس کے لیے جو دعا میں کروں گا وہ دل کی تہ سے ہوگی جو ایک خاص کیفیت کے بعد ہوا کرتی ہے، صحابی نے کہا میرا سوال یہی ہے

کہ جنت میں آپ کی مفاقت نصیب ہو آپ نے فرمایا کہ پھر تم میری مذکر
اس طرح کہ کثرت نماز پڑھا کر فنا کہ میں تمہارے لیے شفاعت کر سکوں
چنانچہ مسند احمد کی ہوایت میں ہے، حضرت ربیع بن کعب نے یوں سوال کیا کہ:-
یا رسول اللہ اسئال ان تشفع لی الی ربک فیعتقنی من النار میرے لیے اللہ تعالیٰ کے ہاں سفارش کریں تاکہ
(البدایہ والنہایہ ج ۲۵ ص ۲۲۵) اللہ تعالیٰ مجھے دوزخ سے نجات دے۔

اس صریح اور مفسر روایت سے معلوم ہوا کہ سوال جناب رسول اللہ صلی
اللہ علیہ وآلہ وسلم سے سوال یاں معنی تھا کہ آپ اللہ تعالیٰ کے ہاں شفاعت
کریں تاکہ اللہ تعالیٰ دوزخ سے نجات دے کر جنت میں حضور کی رفا
اور معیت نصیب کرے۔ بلکہ اس حدیث سے تو آنحضرت صلی اللہ علیہ
وآلہ وسلم کے مختار کل ہونے کی نفی ثابت ہوتی ہے، کیونکہ آپ نے اس
صحابی کو فرمایا کہ کثرت سجد سے تم میری مذکر و، اصل یہ ہے کہ حقیقت
میں مدد صرف اسی کی ہو سکتی ہے جو مختار کل نہ ہو، اور قرآن مجید میں جو
آیا ہے کہ تم اللہ تعالیٰ کی مدد کرو، تو اس سے مراد یہ ہے کہ تم اللہ تعالیٰ
کے دین کی مدد کرو۔

علاوہ بریں حضرات صحابہ کرام کی شان سے یہ بعید تھا کہ وہ نیانے دینی کا
اتنا خیال رکھتے کہ جناب رسول اللہ صلی اللہ علیہ وآلہ وسلم کے اس ارشاد

پر وہ اسی کا مطالبہ کرتے نیز اس باب (فضل السجود الخ) کی دوسری حدیث میں مذکور ہے کہ ایک اور صحابی نے سوال کیا کہ حضرت مجھے کوئی ایسا عمل بتلائیں کہ جس کے کرنے سے میں جنت میں داخل ہو سکوں، تو آپ نے ارشاد فرمایا کہ کثرت سے سجدہ (نماز) ادا کیا کرو (مسلم پر قتل) اس روایت معلوم ہوا کہ یہ سوال بھی مطلق نہ تھا، بلکہ ایسے اعمال کے ساتھ مقید تھا جن پر عمل پیرا ہو کر جنت حاصل ہو سکتی ہے، اور یہی آنحضرت صلی اللہ علیہ وآلہ وسلم کا منصب بھی تھا۔

رہا تنوینی امور کا سوال یا ہر ہر چیز کا سوال تو یہ باطل ہے، پہلے قرآن کی آیت گزر چکی ہے کہ غزوۂ تبوک میں چند حضرات صحابہ کرام اس لیے شریک نہ ہو سکے تھے کہ انہوں نے آنحضرت صلی اللہ علیہ وآلہ وسلم سے سواری کا مطالبہ کیا تھا، اور آپ نے فرمایا تھا۔

لَا آجِدُ مَا أَحْمِلُكُمْ عَلَيْهِ
کہ میں نہیں پانا کوئی ایسی سواری جس پر تمہیں سوار کر سکوں۔ (پٹ۔ توبہ ص ۱۲)

کیا مختار کل بھی یہ کہا کرتا ہے کہ میں نہیں پانا؟ اگر ہر ہر چیز آپ کے اختیار میں تھی تو پھر لَا آجِدُ الخ کا کیا مطلب ہو گا؟ کیا آپ نے عداً خلاف واقع بات ارشاد فرمائی؟ (عیاذاً باللہ)

ایک روایت آتی ہے جس کا مضمون یہ ہے کہ چند ایک آدمی آنحضرت

صلی اللہ علیہ وآلہ وسلم کی خدمت میں سوال کرنے کی غرض سے آئے آپ نے بیت المال سے ان کا سوال پورا کر دیا، وہ پھر دوبارہ آئے جو کچھ تھا آپ نے وہ اُن کو دے دیا، آگے الفاظ یہ ہیں۔

حتیٰ نقد ما عندہ فقال یہاں تک کہ جناب رسول اللہ صلی اللہ علیہ وآلہ ما یكون عندی من خیر فلن وسلم کے پاس جو مال تھا وہ سب ختم ہو گیا، اذ خیرہ عنکم (الحديث) بخاری آپ نے فرمایا، میرے پاس جو مال ہوا اُنو میں اس کو وغیرہ بنا کر نہ رکھوں گا کہ نہیں دے۔
۱۹۸، نسائی ج ۲، ابوداؤد ج ۱

سوال یہ ہے کہ اگر آپ مختار کل تھے اور تمام امور کام اور خزانے آپ کے پاس اور آپ کی ملک ہونے (کو عطائی ہی سی) تو آپ سے مال کیوں ختم ہو گیا؟ کیا مختار کل کے خزانے بھی خالی ہو سکتے ہیں اسی طرح ایک حدیث آتی ہے کہ آنحضرت صلی اللہ علیہ وآلہ وسلم کے پاس ایک سائلی آیا، آپ نے فرمایا۔ لَا اَجِدُ مَا اُحْطِیْکَ ایں مجھے دینے کے لیے کچھ بھی نہیں پاتا۔ وہ شخص بگڑ گیا اور کہنے لگا، آپ جن کو چاہتے ہیں اُن کو دے دیتے ہیں۔ آپ نے فرمایا:-

يَخْضَبُ عَلٰی اَنْ لَا اَجِدُ مَا اُحْطِیْکَ یا اس لیے ناراض ہوتا ہے کہ میرے پاس (نسائی ج ۲، ابوداؤد ج ۱) اس کو دینے کے لیے کچھ بھی نہیں۔

کیا مختار کل کی یہی شان ہوتی ہے؟ اب فہم تحقیقی مختار کل کی شان

بھی سُن لیجئے، حضرت ابو ذرؓ آنحضرت صلی اللہ علیہ وآلہ وسلم سے وایت کرتے ہیں کہ جناب باری تعالیٰ نے ارشاد فرمایا کہ اگر میری تمام مخلوق انسان اور جن اگلے اور پچھلے ایک ہی میدان میں کھڑے ہو کر مجھ سے سوال کریں اور میں ہر ایک کا ہر سوال پورا بھی کر دوں تو پھر بھی۔

ما نقص ذلك مما عندی الا كما
 ينقص الخيط اذا دخل البحر الحديث
 میرے خزانے میں اتنی کمی بھی نہیں ہو سکتی،
 جتنی کہ سُنی کو سمندر میں ڈوبنے سے
 (مسلم ۳۱۹۲، مستدرک ۲، جزء ۲، سند احمد ۲۲۵۰،
 ترمذی ۲۷۵۰، ابن ماجہ ۳۲۲۲، مشکوٰۃ ۲۵۵)

یہ ہے حقیقی مختارِ کل کہ تمام کائنات کے جملہ سوالات پورے ہو جائیں لیکن اس کے خزانوں میں کوئی کمی نہ آئے، اور آنحضرت صلی اللہ علیہ وآلہ وسلم ہیں کہ ایک موقع پر صرف ایک آدمی کا سوال بھی پورا نہ کر سکے اور فرمایا کہ میرے پاس کچھ بھی نہیں کہ میں تجھے دوں حتیٰ کہ وہ ناراض ہو کر چلا گیا۔

لطیفہ: اگر فریقِ مخالف کے استدلالات کا یہی عالم رہا تو نام نیک بندے بھی مختارِ کل ہو جائیں گے۔ حدیث میں آتا ہے کہ ایک شخص آنحضرت صلی اللہ علیہ وآلہ وسلم کی خدمت میں حاضر ہوا اور پوچھنے لگا، حضرت کیا میں سوال کر سکتا ہوں، تو آپؐ نے ارشاد فرمایا۔

لا وان كنت مسألاً لا بدّ نہیں، اور اگر خواہ مخواہ سوال کرنا ہی ہوتو

فَسَلِّ السَّالِحِينَ (نسائی پر حضرت ابو داؤد نیک بندوں سے سوال کیا کرو۔
جرحۃ ۲۳۳ و مشکوٰۃ ص ۱۶۳)

یہاں بھی سہل مطلق ہے اور فریق مخالف کی منطق کی رو سے تمام نیک بندے مختارِ کل ہو جائیں گے۔ (العباد باللہ)

حضرات! جب انسان صحیح راستہ سے بھٹک جاتا ہے تو قدم قدم پر اس کو ٹھوکریں کھانا پڑتی ہیں، اگر فریق مخالف کے محقق صاحب پہلے ہی سے یہ سوچ لیتے کہ سہل سے وہی مراد ہے جو آنحضرت صلی اللہ علیہ و آلہ وسلم کی شانِ اقدس کے لائق ہے، نہ وہ کہ جو شانِ باری تعالیٰ کے شایانِ شان ہے تو پے در پے اتنی لغزشیں اُن کو پیش نہ آئیں۔

الغرض منداحمد کے حوالہ سے شفاعت کی تصریح ہم نے نقل کر دی ہے اور مسلم ہی کے حوالہ سے دوسری روایت نقل کر دی گئی ہے کہ اس روایت میں سوال مقید ہے، ایسے اعمال کے ساتھ جن کے کرنے سے جنت حاصل ہو سکے تو اس روایت سے بھی معلوم ہوا کہ حضرت ربیعہ کی روایت میں بھی سوال مطلق نہ تھا بلکہ تحصیلِ جنت کے ساتھ مقید تھا اور آنحضرت صلی اللہ علیہ و آلہ وسلم کو اللہ تعالیٰ نے اسی لیے دُنیا میں بھیجا تھا کہ آپ ایسے اعمال بتلائیں جن کے کرنے سے مخلوق خدا جنت میں داخل ہو سکے اور آپ کی شفاعت اور دُعا اس پر مستزاد ہے اس حدیث سے تو نبی کریم صلی اللہ

علیہ وآلہ وسلم کا معلم، مبلغ، شفیع، مقبول الدعاء اور اللہ کا رسول ہونا ثابت ہوئے کہ مختارِ کُل ہونا جیسا کہ فریقِ مخالف کا باطل اور بے بنیاد دعویٰ ہے سولہویں حدیث:-

فریقِ مخالف کے فقیہِ اعظم نے اپنی کتاب اربعین نبویہ ص ۱۱ میں جناب رسول اللہ صلی اللہ علیہ وآلہ وسلم کے مختارِ کُل ہونے پر یہ حدیث بھی پیش کی ہے کہ آنحضرت صلی اللہ علیہ وآلہ وسلم نے اپنے چچا ابوطالب کی صوٹ لے لی دُعا فرمائی جب وہ اچھا ہو گیا، تو اس نے کہا:-

اِنَّ دِيكَ لِبَطِيْعِكَ کہ بیشک آپ کی اطاعت کرنا ہے۔

اس حدیث سے فریقِ مخالف نے یہ چیز ثابت کرنے کی کوشش کی ہے کہ آنحضرت صلی اللہ علیہ وآلہ وسلم کے اختیارات اتنے وسیع تھے کہ اللہ تعالیٰ بھی آپ کو راضی کرتا اور آپ کی اطاعت کیا کرتا تھا (عیاذ باللہ) جواب:- یہ حدیث مستدرک ج ۵ ص ۵۲۳ وغیرہ میں آتی ہے لیکن اس کی سند میں ایک لڑی ہے جس کا نام بیہیم بن جہاز ہے علامہ ذہبی تلخیص ص ۵۴۳ میں لکھتے ہیں ترکوہ کہ محدثین کو امام نے اس کو ترک کر دیا تھا یعنی اس کوئی محدث روایت نہیں لیا کرتا تھا۔

اور میزان ج ۳ ص ۲۶۳ میں ہے کہ امام ابن معینؒ فرماتے تھے وہ ضعیف ہے، امام احمدؒ فرماتے تھے کہ اس کی ہر حدیث محدثین نے ترک کر دی تھی،

اور امام نسائیؒ اس کو منکر الحدیث کہتے تھے۔

اور لسان المیزانؒ ص ۲۵ میں ہے کہ امام ابن عدیؒ فرماتے تھے کہ اس کی حدیثیں افراد، غرائب اور غیر محفوظ ہیں، امام ابو زرہؒ فرماتے تھے کہ وہ ضعیف تھا، امام ابو حاتمؒ اس کو ضعیف اور منکر الحدیث کہتے تھے محدث بزارؒ فرماتے تھے کہ اس کی وہ احادیث جن کو تنہا روایت کرنے والے قابل احتجاج نہیں ہیں، امام جوزجانیؒ فرماتے تھے وہ ضعیف ہے اور ثابت سے بے سرو پا روایات نقل کیا کرتا تھا، رافضی الحروف کہتا ہے کہ یہ روایت بھی اثبات ہی کے طریق سے ہے، محدث ساجیؒ کہا کرتے تھے کہ وہ پرلے دسجے کا متروک تھا، محدث برقیؒ اس کو جھوٹے اور کذاب اولیوں میں لکھتا اور شمار کرتے تھے۔

جواب دوم :- اگرچہ یہ روایت اپنی جگہ بے بنیاد اور محض زیچ ہے لیکن افسوس کہ محدث جماعت نے اس روایت کے پورے الفاظ ہی نقل نہیں فرمائے، ورنہ ہمیں جواب لکھنے کی بھی ضرورت نہ پڑتی، اس حدیث کے بعض الفاظ یہ ہیں :-

فقال ابو طالب ان ربك بعثك
ليطيعك قال انت باعم ان اطعت
الله ليطيعتك
ابو طالب نے کہا بیشک تیرا وہ رب جس نے تجھے نبی بنا کر بھیجا ہے وہ تو تیری اطاعت کرتا ہے، آپ نے فرمایا کہ اے چچا جان اگر آپ بھی اللہ تعالیٰ کی اطاعت

کیوں تو وہ ضرور آپ کی اطاعت کرے گا۔
 فریق مخالف کے فقیہ کی منطق کے رُوسے تو یہ ثابت ہے کہ ابو طالب
 بھی اگر ایمان لے آتا تو وہ بھی مختارِ کل ہو جاتا، اور ضرور ہوتا کیونکہ نونِ نقیہ
 کی تاکیدِ مبتدی طالبِ علم بھی جانتے ہیں کہ کیسی ہوتی ہے؟ نیز یہ بات بھی
 قابلِ لحاظ ہے کہ اگر ابو طالب کے اس قول سے کہ خدا تیری اطاعت
 کرتا ہے، آنحضرت صلی اللہ علیہ وآلہ وسلم کا مختارِ کل ہونا ثابت ہے تو جناب
 رسول اللہ صلی اللہ علیہ وآلہ وسلم کے اس قول سے کہ اے چچا جان تو بھی
 خدا کی اطاعت کرے تو اللہ تعالیٰ ضرور تیری اطاعت کرے گا، کیوں
 ابو طالب کا مختارِ کل ہونا ثابت نہیں ہونا؟ کیونکہ ابو طالب کے قول سے
 جناب رسول اللہ صلی اللہ علیہ وآلہ وسلم کا قول بہر حال زیادہ قابلِ قبول ہے
 اور وہ بھی اول میں لازمِ تاکید اور آخر میں نونِ تاکید سے متوکد اگر ایک انج
 کی کسر باقی نہ رہتی اور ابو طالب مسلمان ہو جاتا تو فریق مخالف کے مجتہدِ اعظم
 اور مجتہدِ زمان کے نزدیک تو وہ ضرور بالضرور مختارِ کل ہو جاتا۔
 (العیاذ باللہ ثم العیاذ باللہ)

سننِ بیہقی حدیث: ایک حدیث آتی ہے جس کا مضمون یہ
 ہے کہ آنحضرت صلی اللہ علیہ وآلہ وسلم نے ارشاد فرمایا کہ جو شخص مجھے اس
 چیز کی ضمانت دے کہ وہ اپنی زبان اور اپنی شہر گاہ پر قابو پالے تو میں

اس کے لیے اس چیز کی ضمانت دینا ہوں کہ وہ جنت میں جائے گا۔
 فریق مخالف کے فقیہہ اعظم کا کہنا ہے کہ اگر جناب رسول خدا صلی
 اللہ علیہ وآلہ وسلم جنت کے مالک نہیں تو آپ نے یہ ضمانت کیوں دی؟
 کیونکہ فضولی کی ضمانت کا کوئی اعتبار نہیں ہے۔

جواب اول: ہم پہلے عرض کر چکے ہیں کہ جناب رسول اللہ صلی
 اللہ علیہ وآلہ وسلم از خود کچھ نہیں فرمایا کرتے تھے، جو بھی فرماتے تھے وہ
 خدا تعالیٰ کا حکم اور امر ہوتا تھا۔

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ
 کہ حضرت محمد صلی اللہ علیہ وآلہ وسلم اپنی خواہش
 سے نہیں بولا کرتے بلکہ جو بھی فرماتے ہیں وہ

اللہ تعالیٰ کی طرف سے وحی ہوتی ہے

اور یہ بھی ہم لکھ آتے ہیں کہ احادیث بھی اللہ تعالیٰ کی طرف سے آپ پر
 نازل ہوتی تھیں تو ان قواعد کو ذہن نشین کرتے ہوئے اس میں کیا پیچیدگی
 پیدا ہو سکتی ہے کہ اللہ تعالیٰ نے بذریعہ وحی جناب نبی اکرم صلی اللہ علیہ
 وآلہ وسلم کو حکم پہنچایا کہ جو شخص اپنی زبان اور سرگاہ کو محفوظ رکھے گا وہ
 جنت کا مستحق ہے اور جناب رسول اللہ صلی اللہ علیہ وآلہ وسلم نے اللہ
 تعالیٰ کے اس حکم اور وعدہ پر کمال بھروسہ کرتے ہوئے اور تحصیل جنت
 کی رغبت دلاتے ہوئے یہ فرمایا کہ میں ضامن ہوں کہ جب سننے والے

اللہ تعالیٰ کے نبی کی زبان سے یہ سنیں گے تو اُن کو اس میں کوئی شک اور زبرد واقع نہ ہوگا، کیونکہ خدا تعالیٰ اور اس کے رسولِ برحق سے زیادہ صادق اور قابلِ اعتماد اور کوئی بھی نہیں جب اللہ تعالیٰ نے اپنے نبی کے ذریعہ یہ حکم پہنچایا اور جنابِ نبی اکرم صلی اللہ علیہ وآلہ وسلم نے اللہ تعالیٰ کے اس وعدہ پر پورا اور مکمل بھروسہ کرتے ہوئے ضمانت کی حاوی بھی بھری ہے، تو اس حکم کے سچا اور منہج ہونے میں کیا شبہ؟

تو اس حدیث سے اللہ تعالیٰ کے وعدہ کا سچا ہونا اور جنابِ رسول اللہ صلی اللہ علیہ وآلہ وسلم کا اللہ تعالیٰ کے حکم اور وعدہ پر بھروسہ کرنا اور مومنوں کا خدا اور اس کے رسول کا اعتبارِ محکم کے اپنی شرمگاہ اور زبان کو محفوظ کر کے جنت کے حاصل کرنے کا ثبوت ملتا ہے، نہ یہ کہ اس حدیث سے جنابِ رسول اللہ صلی اللہ علیہ وآلہ وسلم کا مختارِ کل اور جنت کا مالک ہونا ثابت ہوتا ہے (حبیباً ذاباً للہ)

جواب دوم: اگر جنابِ رسول اللہ صلی اللہ علیہ وآلہ وسلم جنت کے مالک ہیں تو آپ اپنے چچا ابوطالب کو کیوں نہ بخشوا سکے، بلکہ قرآنِ کریم اور صحیحین وغیرہ میں تو اس کی تصریح موجود ہے کہ اللہ تعالیٰ نے آپ کو چچا کی مغفرت کی دعا سے بھی منع فرمادیا تھا اور یہ حدیث بھی پہلے گزر چکی ہے کہ آنحضرت صلی اللہ علیہ وآلہ وسلم نے اپنی پیاری بیٹی حضرت

فاطمہؓ اور اپنی چھوٹی بھی حضرت صفیہؓ اور ان کے علاوہ اپنے خاندان کے دوسرے افراد کو تبصریح نام یہ فرمایا ہے کہ خود کو جہنم کے عذاب سے بچا لو، میں تمہیں اللہ تعالیٰ کے عذاب اور گرفت سے بچانے کا مالک نہیں ہوں، البتہ ایمان کے بعد قرابت کی وجہ سے شفاعت کرنا اور بات ہے، اگر جناب رسول اللہ صلی اللہ علیہ وآلہ وسلم جنت کے مالک تھے، پس اس کا فریق مخالف کا دعویٰ ہے، تو آپ فرمادیتے کہ اے میری پیاری بیٹی! میں جنت کا مالک ہوں، کوئی خطرہ کی بات ہی نہیں، نیکی کرو یا نہ کرو میں تمہیں جنت میں داخل کر دوں گا۔

حضرات! جو ذات جنت کی مالک ہے اس کو اس کی بھی قدرت ہے کہ ایک بازاری اور فاحشہ عورت کو اس لیے جنت میں داخل کر دے کہ اس نے ایک کتے پر ترس کھا کر پانی پلا دیا تھا، صحیح بخاری و مسلم وغیرہ) اور وہ اگر چاہے تو سو آدمیوں کو قتل کرنے والے کو بھی جنت میں داخل کر دے (صحیحین) اور اگر چاہے تو ایک شخص کو اس لئے جنت میں داخل کر دے کہ اس نے راستہ سے ایک درخت کو اس لیے کاٹ دیا تھا کہ گزرنے والوں کو اس سے تکلیف ہوتی تھی (صحیحین) اور اگر چاہے تو ساری عمر نیکی کرنے والے کو جہنم میں ڈال دے اور بدکار اور سیاح کار کو جنت دے دے، چنانچہ مسلم ج ۱ ص ۱۱۲ میں ایک روایت آتی ہے جس کا

مضمون یہ ہے کہ ایک آدمی نیک تھا اور دوسرا بدکار، نیک کے بدکار کی بدی کی انتہا، کو دیکھ کر کہا کہ خدا کی قسم، اس بدکار کی کبھی بھی مغفرت نہ ہوگی، اللہ تعالیٰ نے فرمایا کہ جنت کے مالک تم نہیں ہو میں ہوں، جاؤ میں نے اس بد کو جنت کا مستحق کر دیا اور تجھے جہنم کا (ادکما قال) یہ ہے جنت کا مالک اور اس کا وسیع اختیار کہ اس کے لیے جنت میں جانے والے کے لیے عمل کی بھی ضرورت نہیں، ہاں البتہ اس کی محنت کا شامل حال ہونا ضروری ہے فیرقی مخالف کا تو یہ دعویٰ ہے کہ جناب رسول اللہ صلی اللہ علیہ وآلہ وسلم لوگوں کے لیے بھی جنت کے مالک اور ضامن ہیں لیکن جناب رسول اللہ صلی اللہ علیہ وآلہ وسلم فرماتے ہیں کہ میں اپنے لیے بھی جنت کا مالک نہیں ہوں چنانچہ آپ نے ارشاد فرمایا کہ :-

ما من احد يدخله عمل الجنة
فقیل ولا انت يا رسول الله قال
ولا انا الا ان يتخمد في سابي
برحمته (بخاری ج ۲ ص ۹۵۶ مسلم ج ۲ ص ۲۴۶)

کوئی بھی ایسا نہیں جس کو اس کا عمل جنت میں
داخل کر دے کہا گیا کہ آپ کو بھی آپ کا عمل جنت
میں داخل نہیں کر سکتا؟ فرمایا کہ جب تک
مجھے بھی اللہ تعالیٰ اپنی رحمت کے سایہ میں لے کر
جنت میں نہ داخل کرے تو میں بھی جنت میں
نہیں جاسکتا (محصلہ)

اس حدیث سے معلوم ہوا کہ جنت کا مالک صرف خدا تعالیٰ ہے اور

جناب رسول اللہ صلی اللہ علیہ وسلم بایں غروشان جنت میں سب سے اعلیٰ مقام پر اللہ تعالیٰ کی رحمت ہی سے پہنچیں گے اور خود اپنے لئے بھی جنت کے مالک نہیں ہیں۔

جواب سوہم :- اگر فریق مخالف کے نزدیک ضامن مختار کل ہوتا ہے تو لازم آئے گا کہ حضرت عبداللہ بن مسعود بھی مختار کل ہوں چنانچہ داری میں ایک طویل حدیث ہے جس کا مضمون اور خلاصہ یہ ہے کہ کچھ لوگوں نے جمع ہو کر یہ بدعت شروع کر دی کہ حلقہ باندھ کر مسجد میں بیٹھ گئے ایک ان میں سے کہتا جاتا، سو مرتبہ اللہ اکبر پڑھو وہ سنگریزوں اور کنکریوں پر سو بار پڑھ لیتے، پھر وہ کہتا، سو بار لا اِلهَ اِلَّا اللہ پڑھو وہ سو بار تہلیل پڑھتے، پھر وہ کہتا سو بار سُبْحَنَ اللہ پڑھو وہ سُبْحَنَ اللہ پڑھتے، حضرت عبداللہ بن مسعود کو جب اس کی اطلاع ہوئی تو آپ نے ان سے پوچھا تم کیا کرتے رہے، انہوں نے کہا ہم حمد ثناء تکبیر و تہلیل پڑھتے رہے، اور ان سنگریزوں پر سو سو بار ان کو گنتے رہے، حضرت عبداللہ نے فرمایا :-

فَدَقَّ دَامِنْ سِتْيَا تَكُوْفَانَا
ضَامِنْ اَنْ لَا يَضِيْعَ مِنْ
حَسَنَاتِكَ شَيْءٌ
تم ان سنگریزوں پر اپنے گناہ گنوا اور شمار کرو
میں اس بات کا ضامن ہوں کہ اس بدعت
کو چھوڑنے سے تمہاری نیکیوں میں کچھ
کمی نہ ہوگی۔

اس حدیث کو پیش نظر رکھتے ہوئے فریقِ مخالف کے فقیہِ اعظم کی منطق کے رُوسے ثابت ہوا کہ حضرت عبداللہ بن مسعود بھی مختارِ کل تھے کیونکہ وہ فرماتے ہیں کہ میں اس بات کا ضامن ہوں کہ اس بدعت کو چھڑنے سے تمہاری ٹیکوں میں کچھ کمی نہ ہوگی۔

چونکہ یہ روایت صحیحین کی نہیں اور ہم نے اس کو بطور شاہد اور اغیار بھی نہیں پیش کیا بلکہ بطور احتجاج پیش کیا ہے، لہذا ہمارا فرض ہے کہ اس روایت کے راوی اور ان کی کتب اسماء الرجال سے توثیق بھی عرض کر دیں، روات یہ ہیں :-

- ۱۔ حکم بن مبارکؓ، محدث ابن مندہؒ اور ابنِ جبانؓ ان کو ثقہ اور ابنِ سمعانؓ ان کو ثقہ اور حافظ کہتے تھے۔ (تہذیب التہذیب ج ۲ ص ۴۳۸)
- ۲۔ عمرو بن بکلیؓ محدث ابو داؤدؒ امام ابو حاتمؒ اور امام نسائیؒ اور علاء ابن سعدؒ اور محدث عجمیؒ اور ابنِ نمیرؒ اور ابنِ معینؒ اور ابنِ جبانؓ وغیرہ سب ان کو ثقہ کہتے ہیں۔ (تہذیب التہذیب ج ۱ ص ۱۱۹)
- ۳۔ عمرو بن اپنے بای بکلیؓ بن عمارہؓ سے روایت کرتے ہیں۔ بکلی بن عمارہؓ کو ابنِ اسحاقؒ امام نسائیؒ محدث ابنِ خراشؒ اور امام ابنِ جبانؓ ثقہ کہتے ہیں۔ (تہذیب ج ۲ ص ۲۵۹)
- ۴۔ بکلی بن عمارہؓ اپنے والد عمارہؓ بن ابی حسن انصاریؒ سے روایت کرتے

ہیں، عمارہ بن ابی حسنؒ کو محدث ابن مندہ، ابو القاسم یحییٰؒ اور ابن جابرؒ صحابی بتلاتے ہیں (تہذیب ۲ ص ۱۲۷) اور حافظ ابن حجرؒ لکھتے ہیں، کہ صحابی تو نہیں ہیں لیکن ثقہ ضرور تھے۔ (تقریب ص ۲۷۶)

۵۔ حضرت عبداللہ بن مسعود جلیل القدر صحابی ہیں۔

دیکھتے ہم نے اس روایت کے تمام راوی اور ان کی ثقاہت کتب اسماء الرجال سے آپ کے سامنے بیان کر دی ہے اور ابو داؤد ج ۱ ص ۸۴ ترمذی ج ۲ ص ۱۲۱ اور مسند احمد ج ۱ ص ۱۲۱ اور طبرانی صغیر ج ۳ ص ۱۲۳ میں روایت ہے کہ آنحضرت صلی اللہ علیہ وآلہ وسلم نے فرمایا الامام ضامن امام ضامن ہوتا ہے، تو کیا اس کا معنی یہ ہوگا کہ امام مختار کل ہوتا ہے؟

مؤلف ”نور ہدایت“ کا اس سے بزرگم خود جواب دیتے ہوئے یہ کہنا کہ اس طرح ہر شخص کو حق پہنچتا ہے کہ لوگوں سے کہنا پھرے کہ تم نماز پڑھو، میں تمہارے لئے جنت کا ضامن ہوں تم بڑے کاموں سے بچو میں جنت کا ذمہ دار ہوں اھ (ص ۱۱۱) نری جہالت ہے۔

اولاً اس لیے کہ نبی معصوم کا ایسا فرمانا کچھ اور حقیقت اور حیثیت رکھتا ہے ایسا اعتماد اور کس کو حاصل ہے؟ اور غیر معصوم افراد اور بادشاہ کا کہنا اور حیثیت رکھتا ہے اور دونوں میں بڑا فرق ہے۔

ثانیاً خدا تعالیٰ اور اس کے رسول برحق (صلی اللہ علیہ وآلہ وسلم) کے

صحیح اور صریح ارشاد پر یقین ملو اور اعتقاد رکھ کر ہر مسلمان مسئلہ کے طور پر یہ کہہ سکتا ہے اور شرعاً اس میں کوئی قباحت معلوم نہیں ہوتی آخر حضرت ابن مسعودؓ نے بھی تو ایسے ہی موقع پر اناضامن الخ فرمایا ہے بانی کفر و ارتداد یاریا وغیرہ سے اعمال کا ضائع ہو جانا وغیرہ وغیرہ عوارض محل بحث نہیں ہیں، یہ اناضامن کا قول بصورت مذکور بھی درست ہو سکتا ہے کہ جب مجب طامور صادر نہ ہوں، نیز مؤلف مذکور کا یہ کہنا کہ الامام ضامن میں واقعی امام کو اس معاملہ میں ایک گونا گونا اختیار حاصل ہے کہ وہ تمام مقتدیوں کی نماز فاسد کر سکتا ہے لہذا یہ تو ہمارے دعوٰی کی دلیل ہے (محصلا ص ۱۱)

یہ بھی نرمی خوش فہمی یا جہل مرکب ہے کیونکہ نزاع عالم اسباب کے امور کا نہیں ہے کہ امام کی صحت و فساد نماز سے غلط استدلال کیا جاسکے۔ جھگڑا مافوق الاسباب امور میں ہے، کیا امام کو یہ اختیار حاصل ہے کہ مقتدیوں کی نماز کو بایں طور فاسد اور باطل کر دے کہ ان کو نماز کا ثواب نہ دے یا ان کی نماز کو قبول کر کے ان کو جنت میں داخل کر دے؟ اگر البسا ہی ہے تو واقعی یہ حدیث مؤلف مذکور کے دعوٰی کی دلیل ہے ورنہ نہیں، باقی ہمارا مدعی بہر حال ثابت ہے کہ ضامن کا لفظ مختار محل ہونے کو نہیں چاہتا، بلکہ امام صرف صحت نماز کا

ضامن ہے اور یہ صحت عالم اسباب کے امور میں سے ایک امر ہے۔
اٹھارہویں حدیث:-

فیرق مخالف کے فقیہہ اعظم نے اس حدیث سے بھی جناب رسول اللہ صلی اللہ علیہ وآلہ وسلم کے مختار کل ہونے پر استدلال کیا ہے حضرت عائشہؓ نے فرمایا کہ:-

مَا أَرَىٰ دَبَكَ الْإِسْلَامَ فِي هَوَاكَ یعنی میرا خیال یہی ہے کہ آپ پروردگار آپ کی
(بخاری ۲۷۷۷ و مسلم ۲۷۷۷) خواہش پر اکر دینے میں جلدی کرتا ہے۔

فیرق مخالف کے فقیہہ اعظم کا کہنا ہے کہ جناب رسول اللہ صلی اللہ علیہ وآلہ وسلم کے اختیارات اتنے وسیع تھے کہ اللہ تعالیٰ بھی آپ کی خواہشات پر اکر کرنے میں آپ کی رعایت کیا کرتا تھا۔

جواب: فیرق مخالف کے فقیہہ اعظم کی عجیب سی منطق ہے کہ حضرت عائشہؓ کے اس قول سے تو جناب رسول اللہ صلی اللہ علیہ وآلہ وسلم مختار کل ثابت ہو سکتے ہیں لیکن خود باری تعالیٰ کے ارشاد اور جناب نبی کریم صلی اللہ علیہ وآلہ وسلم کے ایک قول نہیں بلکہ کئی اقوال سے مختار کل ہونے کی نفی ثابت نہیں ہوتی، حالانکہ خدا تعالیٰ اور اس کے رسول برحق کا قول حق اور صحیح ہونے کے علاوہ مبالغہ سے بھی یکسر خالی ہوتا ہے بخلاف دوسروں کے کہ ان کے قول میں مبالغہ بھی ہو سکتا ہے۔

علاوہ ازیں حضرت عائشہؓ کا قول اور تقریری حدیث کا مطلب اپنی جگہ بالکل صاف ہے کہ اللہ تعالیٰ نے جناب رسول اللہ صلی اللہ علیہ وآلہ وسلم کی اکثر دعائیں اور خواہشات پوری کی ہیں جن میں سے ایک واقعہ یہ تھا کہ ازواجِ مطہراتؓ کے بارہ میں اللہ تعالیٰ نے وہی چیز نازل فرمائی، جس کو آپؐ پسند فرماتے تھے جس پر حضرت عائشہؓ نے فرمایا کہ اللہ تعالیٰ آپؐ کی خواہشات کا پورا لحاظ کرتا ہے چنانچہ امام نوویؒ اسی حدیث کی شرح میں ارقام فرماتے ہیں کہ:-

يُخَفِّضُ عَنْكَ وَيُوسِّعُ عَلَيْكَ یعنی اللہ تعالیٰ آپؐ کو بوجھ ہلکا کرتا اور آپؐ پر
فی الامور ولھذا اخیرک - معاملہ میں وسعت نازل کرتا ہے یہی وجہ ہے
(رفوہی ج ۱ ص ۷۳) کہ اس نے (ازواجِ مطہراتؓ کے بارے میں)

آپؐ کو اختیار دیا ہے۔

یعنی آپؐ کو اختیار ہے کہ جس زوجہ مطہرہؓ کو باری دیں اور جس کو چاہیں نہ دیں، مگر آپؐ بائیں ہمہ سب کو باری دیتے تھے مگر حضرت سودہ بنت زینبؓ نے اپنی باری خود ہی حضرت عائشہؓ کو بہہ کر دی تھی، یہ بات بھی اچھی طرح سمجھ لیجئے کہ اگرچہ حضرت صلی اللہ علیہ وآلہ وسلم کے کئی ایک مطالبات اللہ تعالیٰ نے پورے کئے ہیں مثلاً آپؐ نے قبلہ کی تحویل کے بارہ میں جب اس کو پسند فرمایا کہ بجائے بیت المقدس کے کعبہ ہی قبلہ مقرر

ہو جائے، تو اللہ تعالیٰ نے دوسرے پارہ کی ابتدا میں حکم نازل فرمایا کہ لے نبی، آپ جس قبلہ کو پسند کرتے ہیں اس کی طرف منہ پھیر لیں۔ (اگر آپ مختارِ کل ہوتے تو جب ارادہ فرمایا تھا، اسی وقت اپنی خواہش کو پورا کر گزرتے، لیکن چونکہ آپ مختارِ کل نہ تھے، اس لیے آپ نے حکم خداوندی کی انتظار کی) مگر اس کے باوجود جناب رسول اللہ صلی اللہ علیہ وآلہ وسلم کی ہر خواہش پوری نہیں کی گئی، چنانچہ ہم نے پہلے اس کی تفصیل عرض کر دی ہے کہ آپ نے مشرکین کے فراموشی معجزات کے مطالبات پر یہ خواہش کی کہ اگر اللہ تعالیٰ ان کو ظاہر فرمادے تو اس کے لیے کیا دشواری؟ لیکن اللہ تعالیٰ نے فرمایا کہ بعض مصالح کی بناء پر ایسا نہیں ہوگا، اگر آپ زمین میں سُرنگ لگا کر یا آسمان پر سیڑھی لگا کر لا سکتے ہیں تو لے آئیے، اسی طرح آپ نے یہ خواہش کی کہ میرے چچا کی مغفرت ہو جائے، لیکن مغفرت تو کیا ہوتی، اللہ تعالیٰ نے آپ کو دعا ہی سے منع فرمادیا۔

مؤلف ”نورِ ہدایت“ کی جہالت یا خیانت ملاحظہ ہو کہ وہ مسلم جرمہ کی اس روایت سے استدلال کرتے ہوئے لکھتے ہیں۔
 وجدُّہ فی خمرات من النار میں نے ابوطالب کو آگ میں ڈوبا ہوا پایا،
 فاخرجتہ الی خضاص۔ میں اُسے پاؤں تک کی آگ میں نکال لایا۔

اللہ اکبر! کیسا شان ہے اور کیسا تصرف ہے، مختار کائنات صلی اللہ علیہ وآلہ وسلم کا منکرین شان رسالت سے پوچھو کہ جو ایک فتنہ کا بھی مالک مختار نہ ہو۔ (العیاذ باللہ) اس کی یہی حالت ہوتی ہے کہ دوزخ کی آگ میں ڈوبے ہوؤں کو نکال لے، منکر کا خیال غلط اور باطل ہے لہ (بلفظ نور ہدایت ص ۱۷۹)

جواب :- یہ مؤلف مذکور کی اشد جہالت و خیانت ہے کیونکہ اگرچہ رسول اللہ صلی اللہ علیہ وآلہ وسلم مختار کائنات ہونے اور دوزخ سے مستحقین دوزخ کو نکالنا، آپ کے بس میں ہوتا، تو آپ ابو طالب کو بالکل ہی دوزخ سے کیوں نہ نکال لیتے اور اس کو ہلکے عذاب میں بھی کیوں چھوڑتے جس سے ابو طالب کا دماغ کھوٹتا ہے، اگر آپ کے اختیار اور تصرف میں ہوتا تو اس مہربان چچا کو جس نے زندگی بھر آپ کی پوری ہمدردی اور خدمت کی، آہوں عذاب میں بھی کبھی نہ چھوڑتے اور اگر آپ متنازع فیہ معنی میں مختار کائنات ہوتے تو ابو طالب کے لیے دعائے مغفرت آپ کو کیوں منع کیا گیا تھا؟ کیا اللہ تعالیٰ نے آپ کو دوزخ میں ڈوبے ہوؤں کو نکالنے کی اجازت و اختیار اور تصرف دے کر پھر آپ پر یہ پابندی عائد کر دی کہ آپ دعائے مغفرت بھی نہیں کر سکتے؟ یا یہ اختیار آپ سے چھین لیا گیا تھا؟ کچھ تو فرمائیے،

مطلب حدیث کا بالکل واضح ہے کہ اللہ تعالیٰ کے اٹل اور محکم قانون کے تحت مشرک کی دوزخ سے رہائی تو کبھی نہیں ہو سکتی۔ ہاں محض آپ کے سبب سے نیز ابوطالب کی آپ سے ہمدردی اور خدمت کی وجہ سے تخفیف عذاب ضرور ہوئی، چنانچہ اسی حدیث کی ابتداء میں ہے کہ ابوطالب آپ کے ساتھ شفقت اور ہمدردی کیا کرتا تھا اور آپ کی طرف سے مدافعت کرتا تھا الخ اور آپ نے فرمایا۔

لولا اذالکان فی الدار الاصلی اگر میں نہ ہوتا تو ابوطالب دوزخ کے نچلے من النار (مسلم ج ۱ ص ۱۱۵) طبقہ میں ہوتا۔

اور امام مسلم کے وکیل امام نوویؒ نے ان احادیث پر یہ باب قائم کیا ہے کہ:-

بلشفعت النبی صلی اللہ علیہ وسلم آپ کی شفاعت اور آپ کے سبب ابوطالب لابی طالب الغنیف عندہ سبیل انتہی پر عذاب میں تخفیف ہوئی۔
کاش کہ مؤلف نور ہدایت باب کا عنوان ہی دیکھ لیتے تو ٹھوکر نہ کھاتے اور مسلم ج ۱ ص ۳۹ اور مشکوٰۃ ص ۵۱۲ میں ہے کہ جناب رسول اللہ صلی اللہ علیہ وآلہ وسلم نے یہ دعا فرمائی کہ میری امت آپس میں جھگڑا اور فساد نہ کرے لیکن اللہ تعالیٰ نے آپ کی یہ دعا قبول نہ فرمائی۔ نیز پہلے

باحوالہ یہ بات لکھی جا چکی ہے کہ آنحضرت صلی اللہ علیہ وآلہ وسلم نے
 عبد اللہ بن ابی ربیع المنافقین کا جنازہ پڑھایا اور دعائے مغفرت
 کی مگر اللہ تعالیٰ نے آپ کو دعا ہی سے منع کر دیا۔ اسی طرح آپ نے
 اپنے اوپر بعض مصالح کی بناء پر شہد حرام کر دیا تھا، لیکن اللہ تعالیٰ نے
 آپ کی یہ خواہش بھی پوری نہ ہونے دی اور سورۃ تحریم کے نزول
 کے بعد آپ کو قسم کا کفارہ ادا کرنے کے بعد شہد استعمال کرنا پڑا۔
 اسی طرح آپ نے کھار قریش کے پیام پر اپنے مخلص ساتھیوں کو اپنی
 مجلس سے اس مصلحت سے کہ مشرکین اس بات پر مصر تھے کہ
 ان کو آپ یہاں سے اٹھا دیجئے تب ہم آپ کی تقریر سنیں گے،
 اٹھانے کی خواہش کی، لیکن اللہ تعالیٰ نے منع فرمایا۔ وعلیٰ ہذا
 القیاس، آپ کی بہت سی خواہشات پوری نہ ہوئیں مطلب یہ ہے
 کہ اگر حضرت عائشہؓ کے قول مذکور سے مراد یہ ہو کہ آنحضرت صلی اللہ
 علیہ وآلہ وسلم کی کلی طور پر یعنی سو فیصدی جملہ خواہشات پوری کر دی
 جاتی تھیں تو یہ قطعاً بدلائل مذکورہ باطل ہے اور اسی شق پر فریق مخالف
 کے دعویٰ کی بنیاد قائم تھی، اور اگر مراد یہ ہو کہ آنحضرت صلی اللہ علیہ
 وآلہ وسلم کی اکثر خواہشات پوری کی جاتی تھیں تو یہ مسلم ہے لیکن اس
 فریق مخالف کا دعویٰ ثابت نہیں ہو سکتا کیونکہ دعویٰ عام ہے اور

دلیل خاص ہے۔

اس کے علاوہ یہ بات بھی ملحوظ نظر ہے کہ حضرت عائشہ رضی اللہ عنہا کی حدیث مذکور سے بقرض محال اگر یہ مان بھی لیا جائے کہ آنحضرت صلی اللہ علیہ وآلہ وسلم کی ہر خواہش کو اللہ تعالیٰ پورا فرما دینا تھا، تو اس سے یہ کیونکر ثابت ہو سکتا ہے کہ جناب رسول اللہ صلی اللہ علیہ وآلہ وسلم تمام مخلوق کی ہر خواہش کو پورا کر سکتے تھے، اور اس وجہ سے آپ مختارِ کل ہوئے یعنی جو چیز اس حدیث سے ثابت ہے، وہ فریقِ مخالف کو مفید نہیں، اور جو چیز ان کو مفید ہو سکتی ہے وہ اس حدیث سے ثابت نہیں، تو اس سے جناب رسول اللہ صلی اللہ علیہ وسلم کے مختارِ کل ہونے پر استدلال کرنا کئی وجہ سے باطل ہے۔

قارئین کو اہم! سلسلہ کلام دراز ہوتا جا رہا ہے اور ڈر ہے کہ آپ کہیں اگنا نہ جائیں، اس لیے فقط تین ہی حدیثیں ذکر کر کے اس باب کو ختم کیا جا رہا ہے۔

حدیثِ اول :- ایک واقعہ فریقِ مخالف یہ بیان کرتا ہے کہ جو آدمی میدانِ جہاد میں مجاہدین کے ساتھ شریک نہ ہو تو وہ مالِ غنیمت کا مستحق نہیں ہوتا مگر آنحضرت صلی اللہ علیہ وآلہ وسلم نے حضرت عثمانؓ کو جنگِ بدر میں باقاعدہ حصہ دیا، معلوم ہوا کہ آپ مختارِ کل تھے،

جواب: چونکہ حضرت عثمانؓ کے نکاح میں آنحضرت صلی اللہ علیہ
وآلہ وسلم کی صاحبزادی حضرت زینہؓ تھیں اس لیے آپ نے خود حضرت
عثمانؓ کو چھوڑا کہ زینہؓ زیادہ بیمار ہیں تمہارا رہنا ضروری ہے چنانچہ
ابھی آیام میں ان کا انتقال ہوا اور حضرت عثمانؓ نے ان کی تجہیز و تکفین کا
انتظام کیا۔ اب بھی علمائے اخاف اس کے قائل ہیں کہ اگر امیر لشکر
کسی آدمی کو مسلمانوں کے کسی دوسرے کام پر لگا دے اور وہ شخص شریک
جہاد نہ ہو سکے تو اس کو غنیمت کا مال باقاعدہ ملے گا، امام طحاویؒ اور
امام ابن جریرؒ نے حنفیہ کا یہ مسلک وضاحت سے لکھا ہے نہ تو اس
میں حضرت عثمانؓ کی خصوصیت ہے اور نہ ہی آنحضرت صلی اللہ علیہ
وآلہ وسلم نے ان کی تخصیص فرمائی ہے، فریق مخالف کے قاعدہ کی
رو سے ہر امیر لشکر مختار کل ہو جائے گا۔ (العیاذ باللہ)

حدیث دوم: ایک واقعہ یہ بھی پیش کیا جاتا ہے کہ جملہ حکام
کے لیے رعایا سے تحفہ لینا حرام ہے، مگر آنحضرت صلی اللہ علیہ وآلہ
وسلم نے حضرت معاویہؓ کے لیے حلال قرار دیا تھا،

جواب: حافظ ابن جریر عسقلانیؒ فتح الباری ج ۱ ص ۱۳۵ میں اور حافظ
بدر الدین عینی حنفی عمدۃ الفاری ج ۱ ص ۱۳۵ میں لکھتے ہیں۔

ان الامام اذا اباح له کہ اب بھی اگر بادشاہ اور خلیفہ کسی ماتحت حاکم

قبول الهدیۃ لنفسہ فہو کو یہ اجازت دے کہ تم اپنے لیے ہدیہ قبول
یطیب لہ کر سکتے ہو تو اس کو یہ جائز ہے۔

یعنی حکام کا اپنے لیے تحفہ لینا اس وقت حرام ہے جب کہ امام اور
خلیفہ وقت کی طرف سے اجازت نہ ہو اگر کسی مصلحت سے اجازت مل جائے
تو ان کے لیے حلال ہے اور آپ نے حضرت معاذؓ کو یمن روانہ کرنے وقت
فرمایا تھا، میری اجازت کے بغیر کچھ نہ لینا کہ یہ خیانت ہے (ترمذی ج ۱) ^{۱۵۹}
حدیث سوم :- فریق مخالف کا آخری حربہ ایک حدیث قدسی لئی
ہے جس کا مضمون اور خلاصہ یہ ہے کہ بندہ جب کثرت سے نوافل پڑھتا ہے
(یا نفعی عبادات ادا کرتا ہے) تو اللہ تعالیٰ اس سے محبت کرتا ہے چنانچہ
اللہ تعالیٰ فرماتا ہے، میں اس کا کان ہو جاتا ہوں جس سے وہ سنتا ہے
اور میں اس کی آنکھ ہو جاتا ہوں جس سے وہ دیکھتا ہے اور میں اس کا ہاتھ
ہو جاتا ہوں جس سے وہ پکڑتا ہے اور میں اس کا پاؤں ہو جاتا ہوں جس
سے وہ چلتا ہے۔

اس حدیث کو پیش کر کے فریق مخالف کہا کرتا ہے کہ جیسے آگ اور
لونا دوا لگ لگ چیزیں ہیں لیکن جب لونا آگ میں گرم ہو جاتا ہے تو
اسی طرح کا اثر اس میں بھی ظاہر ہو جاتا ہے جو آگ کا ہوتا ہے جس طرح
آگ جلاتی ہے اسی طرح لونا بھی جلاتا ہے تو یونہی سمجھو کہ جب بندہ کثرت

سے عبادات کرتا ہے تو اللہ تعالیٰ کی صفات بندہ میں حلول کر جاتی ہیں، تو جو کچھ بندہ کرتا ہے وہ حقیقتاً اس کا فعل نہیں ہوتا بلکہ خدا تعالیٰ کا فعل ہوتا ہے یعنی مثلاً بندہ وق تو بندہ کے کندھے پر ہوتی ہے لیکن چلانے والا خود اللہ تعالیٰ ہوتا ہے، اور جناب رسول اللہ صلی اللہ علیہ وسلم سے بڑھ کر کوئی مقبول بندہ پیدا ہی نہیں ہوا۔ لہذا آپ اللہ تعالیٰ کی صفات کے منظر اقم ہیں، جو کچھ دنیا میں ہوتا ہے وہ جناب رسول اللہ صلی اللہ علیہ وآلہ وسلم کے ذریعہ سے اور اللہ تعالیٰ کی طرف سے ہوتا ہے لہذا آپ مختار کل مجتبیٰ (الجلال با اللہ)

جواب :- قرآن کریم میں اللہ تعالیٰ نے نصاریٰ کو پہلے کافر فرمایا ہے اور بعد میں ان کا عقیدہ تبدیل کیا ہے کیونکہ انہوں نے بھی کہا تھا کہ حضرت مسیح علیہ السلام فانی اللہ ہو گئے ہیں، ان میں اور اللہ تعالیٰ میں اتحاد ہو گیا ہے اب جو چیز حضرت مسیح کرتے ہیں وہ گویا خدا ہی کرتا ہے، اسی وجہ سے عیسائی حضرت مسیح علیہ السلام کو الہ کہتے تھے اور اسی وجہ سے جناب رسول اللہ صلی اللہ علیہ وآلہ وسلم نے فرمایا کہ تم مجھے عبدیت نکال کر عیسائیوں کی طرح اوپر نہ لے جانا میں تو خدا کا بندہ اور اس کا رسول ہوں (بخاری و مسلم وغیرہ) مگر ان نام کے مجبوں نے سُنَّ مَنْ كَانَ قَبْلُکُمْ کی اتباع کرتے ہوئے عیسائیوں کو بھی چند قدم پیچھے چھوڑ دیا ہے علامہ سید زلف جُرجانیؒ نے لکھا ہے کہ کفر یہ عقیدوں میں سے ایک یہ بھی ہے۔

حلولہ فی بعض اشخاص الناس (شرح) کہ اللہ تعالیٰ بعض لوگوں میں حلول کر جاتا
 مواقف ۲۷، نولکشتود) ہے۔

علامہ ابن خرم (المتوفی ۴۵۶ھ) اپنی شہرہ آفاق تالیف میں لکھتے ہیں کہ:-

واما من قال ان الله عز وجل

هو فلان لفلان بعينه او ان

الله يجعل في جسم من اجسام خلقه

او ان بعد محمد صلى الله عليه وسلم

نبيا غير عيسى بن مريم فانه لا يختلف

اثنان في تكفيره لصحة قيام

الحجة بكل هذا على كل احد

(انہی بلفظہ کتاب الفضل

لابن خرم رحمہ اللہ باب الکلام

فمن يكفر ومن لا يكفر)

اس واضح تر عبارت سے جہاں مسئلہ توحید پر روشنی پڑتی ہے

کہ مثلاً اگر کسی سے بطور مجزہ اور کرامت کوئی خارجی عادت چیز

سرزد ہو جائے، یا وہ مقبول الدعاء ہو تو اس کے متعلق یہ نظر قائم

کرنا کہ وہ خدا ہے یا اس میں حلول کر گیا ہے، خالص کفر ہے۔

بہر حال جس شخص نے یہ کہا کہ اللہ تعالیٰ تو فلاں

ہے اور کسی مبین آدمی کی طرف اشارہ کیا یا یہ کہا

کہ اللہ تعالیٰ اپنی مخلوق کے اجسام میں سے کسی

کے جسم میں حلول کرتا ہے اور اس کا روپ

بدلتا ہے یا یہ کہا کہ حضرت محمد صلی اللہ علیہ

آلہ وسلم کے بعد سوائے حضرت عیسیٰ علیہ السلام

کے کوئی اور نبی آئے گا تو ایسے قائل کی

تکفیر میں (آج تک) دعاوی بھی مختلف

نہیں ہوئے کیونکہ ان میں سے ہر ایک پر

بہر مسئلہ میں حجت قائم ہو چکی ہے۔

اسی طرح یہ عبارت مسئلہ ختم نبوت اور نزول حضرت عیسیٰ علیہ السلام پر بھی واضح ترین طریق پر روشنی ڈالتی ہے کہ حضرت محمد صلی اللہ علیہ وآلہ وسلم کے بعد کسی اور نبی کی آمد کا عقیدہ رکھنا سراسر کفر ہے، ہاں البتہ حضرت عیسیٰ بن مریم علیہما السلام کا آسمان سے نازل ہونا متواتر احادیث اور اجماع امت سے ثابت ہوتا ہے، اور نصوص قرآنیہ اس کی توثیق ہیں بھلا اس کے خلاف عقیدہ رکھنا کس طرح اور کیونکر اسلامی ہو سکتا ہے؟ نعوذ باللہ منها ومن اهلها۔

قرآن کریم کی آیت ملاحظہ ہو۔

لَقَدْ كَفَرَ الَّذِينَ قَالُوا إِنَّ
اللَّهَ هُوَ الْمَسِيحُ ابْنُ مَرْيَمَ
(پ، مائدہ، ۷۱) (گیا) ہے۔
تحقیق سے وہ لوگ کافر ہیں جنہوں
نے کہا کہ اللہ تو مسیح (میں حلول کر

اب اس حدیث کا صحیح مطلب سن لیجئے، حضرت امام بیہقی نے
کتاب الاسماء والصفات ص ۳۲۵ میں اور حضرت شاہ عبدالعزیز
صاحب نے تفسیر عزیزی پارہ تبارک الذی سورۃ مزمل ص ۱۲،
میں اور حافظ ابن کثیر نے اپنی تفسیر مع المعالم ص ۷۷ میں لکھا ہے
یعنی جب بندہ کثرت عبادت کی وجہ سے حق تعالیٰ کا مقبول ہو
جاتا ہے، تو اس کے سب اعضا کا حق تعالیٰ خود محافظ ہو جاتا ہے

اور اس کے ہاتھ پاؤں، کان آنکھ سب خدا کی مرضی کے تابع ہو جاتے ہیں، اس کی مرضی کے بغیر نہ کچھ دیکھے نہ سُنے۔ سو یہ قرینہ نفل عبادت کی کثرت سے ہوتا ہے، اس واسطے کہ فرض کے اوقات مقرر ہیں ان میں کثرت ممکن نہیں ہے (محصلہ)

تاریخ کرام کو یاد ہوگا کہ ہم نے ایک صحیح حدیث اس سے قبل نقل کی ہے کہ جب اللہ تعالیٰ ارشاد فرمائے گا کہ اے میرے بندے جب میں (یعنی میرا فلاں بندہ) بیمار ہو گیا تھا تو تو نے میری تیمارداری نہیں کی، کیا فریق مخالف کے نزدیک خدا تعالیٰ بیمار ہوگا پیاسا سب کچھ ہو سکتا ہے؟ (العیاذ باللہ)

بخلاف اس کے آنحضرت صلی اللہ علیہ وآلہ وسلم کو بخار اور درد شقیقہ وغیرہ بہت سے امراض لاحق ہوئے صحیح حدیث میں ہے کہ آپ کی ذاتِ اقدس میں دو آدمیوں کا بخار جمع ہو جاتا تھا (محصلہ بخاری ۲/۸۴) اور ایسا شدید درد شقیقہ طاری ہو جاتا تھا کہ آپ ایک ایک اور دو دن تک گھر سے نہیں نکل سکتے تھے (محصلہ مستند ۳/۳۷۳ قال الحاکم والذہبی صحیح) خالص صاحب بریلوی لکھتے ہیں کہ بخار و درد سر تو مبارک امراض ہیں کہ انبیاء علیہم الصلوٰۃ والسلام کو ہوا کرتے (ملفوظات حصہ چہارم ص ۷۲ و ۷۳ طبع لکھنؤ)

کیا مختار کل کی یہی شان ہوتی ہے کہ اپنے نفس سے بھی بیماری دور نہ کر سکے؟ امام بخاریؒ نے (جلد ۶۳ میں) باب مرض النبی صلی اللہ علیہ وسلم ووفاته الخ قائم کر کے یہ بات ثابت کی ہے کہ آنحضرت صلی اللہ علیہ وآلہ وسلم کو بھی بیماری لاحق ہوئی اور اس سے آپ کی ذات اقدس پر کوئی طعن اور عیب نہیں آسکتا اور اس باب میں یہ حدیث بھی درج کی ہے کہ مرض الموت کے ایام میں آپؐ نے فرمایا اے عائشہؓ خیر کے مقام پر جو کھانا مجھے کھلایا گیا تھا جس میں زہر ڈالی گئی تھی اس کی تکلیف مجھے محسوس ہو رہی ہے میں ایسا محسوس کرتا ہوں کہ میری رگ جان کٹ رہی ہے (محصلاہ جلد ۶۳) اور وفات کے وقت جوشدت آپؐ پر طاری ہوئی اس کو دیکھ کر حضرت عائشہؓ نے فرمایا کہ :-

فلا اکرہ شدة الموت لحد میں آنحضرت صلی اللہ علیہ وآلہ وسلم کے بعد ابدًا بعد النبی صلی اللہ علیہ وسلم (بخاری جلد ۶۳) ناپسند نہیں کرتی۔

وفات کے وقت آپؐ کے پاس ایک برتن رکھا ہوا تھا جس میں پانی تھا، آپؐ اس برتن میں ہاتھ مبارک ڈالتے اور تر کر کے اپنے چہرہ اقدس پر ملتے پھر فرماتے۔

لَا إِلَهَ إِلَّا اللَّهُ اب للموت اللہ تعالیٰ کے بغیر کوئی معبود نہیں بیشک
سکرات (بخاری ج ۲ ص ۶۲) مریکے لیے گونا گوں سختیاں ہیں۔

حضرت عائشہؓ فرماتی ہیں کہ ایک موقع پر بات کے وقت آنحضرت
صلی اللہ علیہ وآلہ وسلم پر سخت تکلیف طاری ہوئی آپؐ نے درد اور بے چینی
کا اظہار فرمایا اور چار پائی پر کروٹ بدلتے رہے اس پر حضرت عائشہؓ
نے فرمایا:-

لَوْ فَعَلَ هَذَا بَعْضُنَا لَوَجَدْتُ کہ حضرت اگر یہ کاروائی ہم سے کوئی کرتا
علیہ فقال النبی صلی اللہ علیہ تو آپ اس پر ضرور ناراض ہوتے آپؐ نے
وسلم ان الصالحین قد يشدد فرمایا کہ نیک لوگوں پر کبھی تکلیف سخت
علیہم الحدیث (موارد النظار ص ۱۸) اور زیادہ کی جاتی ہے۔

یعنی چونکہ میرا درجہ بلند ہے اس لیے تکلیف بھی زیادہ ہو رہی ہے
اور بشری تقاضا کے تحت اس کے اظہار سے کوئی چارہ نہیں۔
الغرض آپؐ پر بیماری وغیرہ کے عوارضات طاری ہوتے تھے اگر آپؐ
مختارِ کل ہوتے تو ایسا ہرگز نہ ہوتا جیسا کہ ظاہر ہے۔

باب ششم

فریق مخالف بعض بزرگانِ دین اور صوفیائے کرام کی کچھ مجلس اور گول مول عبارتیں بھی پیش کیا کرتا ہے مثلاً شیخ اکبر ابن عربیؒ اور علامہ شعرانیؒ سید علی خواصؒ اور امام نوویؒ نے کہا ہے کہ جنابِ رسول اللہ صلی اللہ علیہ وآلہ وسلم شارع ہیں اور شارع کو حق پہنچتا ہے کہ جو چاہے سو کرے لیکن قرآنِ کریم اور احادیث متواترہ کے مقابلہ میں ایسی باتیں واجبِ ترک ہیں، ایسے خالص صاحبِ بریلوی کی سُنئے۔

وہ عرسوں میں قوالوں کے ڈھول، سازنگی، باجے اور بانسری وغیرہ کے شرعاً ممنوع ہونے پر بحث کرتے ہوئے بخاری شریف ج ۸۳ ص ۸ کی ایک حدیث نقل کر کے اس کا ترجمہ یوں کرتے ہیں کہ حضور سید عالم صلی اللہ علیہ وآلہ وسلم فرماتے ہیں ضرور میری امت میں وہ لوگ ہونے والے ہیں جو حلال ٹھہرائیں گے عورتوں کی شرمگاہ یعنی زنا اور لیتھی کپڑوں اور شراب اور باجوں کو حدیث صحیح جلیل متصل

پھر آگے لکھتے ہیں بعض جہاں بدست یا نیم ملا شہوت پرست یا جھوٹے صوفی باد بدست کہ احادیث صحاح مرفوعہ محکمہ کے مقابل بعض ضعیف فقہے یا محتمل واقعے یا متشابہہ پیش کرتے ہیں، انہیں اتنی عقل نہیں یا قصد اے عقل بننے ہیں کہ صحیح کے سامنے ضعیف متعین کے آگے محتمل، محکم کے حضور متشابہہ واجب التکرار ہے پھر کہاں قول کہاں حکایت فعل پھر کجا محرم کجا مباح ہر طرح ہی واجب العمل اسی کو ترجیح مگر ہوس پرستی کا علاج کس کے پاس ہے؟ کاش گناہ کرتے اور گناہ جانتے اقرار لانے یہ دھمکانی اور بھی سخت ہے کہ ہوس بھی پالیں اور الزام بھی ٹالیں، اپنے لیے حرام کو حلال بنا لیں الخ (احکام شریعت حصہ اول ص ۲۶ طبع برقی پریس مراد آباد)

ہماری طرف سے خود جناب خالصاحب اور ان کی ذریت کو ہر ایسے مقام پر یہی جواب کافی ہے جہاں وہ لصوص قطعیہ احادیث صحیحہ و صریحہ اور حکمت کے مقابلہ میں فقہے اور کہانیاں او ضعیف حدیثیں اور بعض بزرگوں کی محتمل عبارات پیش کیا کرتے ہیں، اور دلیل محرم کو چھوڑ کر مباح کے چور دروازہ سے دین کی عمارت میں داخل ہو کر اپنے باطل عقائد اور بدعات کے جواز اور حق ہونے اور الزام ٹالنے کے لیے بے جا کاوش کیا کرتے ہیں انشاء اللہ

یہ عبارت ان کی ناکہ بندی کے لیے کافی ہے۔ کفٰی بِنَفْسِکَ
الْیَوْمَ عَلَیْکَ حَسِیْبًا۔

جب صحیح مرفوع اور محکم احادیث کے مقابلہ میں ایسی باتیں حجت
نہیں تو جو مسئلہ قرآن کریم کی صد ہا آیات اور احادیث متواترہ سے
ثابت ہے، اس کے مقابلہ میں غیر محصوم اور غیر مجتہد حضرات کی ایسی
گول مول باتیں کب تسلیم ہو سکتی ہیں؟ خصوصاً جب کہ لفظ شارع
مختمل ہے اس سے اللہ تعالیٰ کی ذات بھی مراد ہو سکتی ہے، تو
اسن لفظ سے کہ:-

وللشارع ان یخص من
العمومات ما شاء
شارع کو حق حاصل ہے کہ عمومات میں
سے جو چاہے خاص کرے۔

صرف جناب رسول اللہ صلی اللہ علیہ وسلم کی ذات گرامی ہی
مراد لینا کیونکر صحیح ہو سکتا ہے؟ بلکہ حق یہی ہے کہ شارع کے لفظ سے
اللہ تعالیٰ کی ذات مراد ہے، علاوہ ازیں اگر شارع کا لفظ اس مقام
پر یا کسی دوسرے مقام پر آنحضرت صلی اللہ علیہ وسلم پر اطلاق
ہوا ہے تو صرف مجاز کے طور پر نہ کہ حقیقتہً اور نزاع مجازی معنی میں
نہیں حقیقی میں ہے۔

چنانچہ امام شعرانیؒ الیواقیت والجاہد میں شیخ اکبرؒ کے حوالہ

سے لکھتے ہیں۔

وَنَحْنُ نَعْلَمُ أَنَّ الشَّارِعَ هُوَ
 اللَّهُ تَعَالَى (اِلٰی اِنْ قَالَ) فَانَّهُ
 صَلَّى اللَّهُ عَلَيْهِ وَسَلَّمَ مُبَيِّلٌ
 عَنْ اللَّهِ احْكَامَهُ فِيمَا ارَادَهُ
 اللَّهُ تَعَالَى لَا يَنْطِقُ قَطْعًا
 هَوًى نَفْسًا وَلَا يَنْسِي شَيْئًا
 مِمَّا اَمَرَ بِتَبْلِيغِهِ اِنْ هُوَ
 اِلَّا وَخِيٌّ يُوَسِّحِي (الْبِوَاقِيَتِ
 وَالْجَوَاهِرِ ط مَلَا)
 ہم یقیناً اعتقاد رکھتے ہیں کہ شارع
 اللہ تعالیٰ ہی ہے۔۔۔ جناب
 رسول اللہ صلی اللہ علیہ وآلہ وسلم تو اللہ
 تعالیٰ کے احکام پہنچانے والے تھے
 اور اپنی طرف سے (دین کے معاملہ میں)
 کوئی بات نہیں بولتے تھے نہ جس کی
 تبلیغ کا حکم ہے اس میں سے کوئی بات
 بھولتے تھے، آپ جو بولتے تھے وہ
 صرف وحی ہی ہوتی تھی۔

اور حضرت عبداللہ بن عمرؓ کی عبارت مقدمہ میں گزر چکی ہے کہ
 شارع صرف اللہ تعالیٰ ہی ہے۔ الغرض اگر کسی بزرگ کا کوئی قول
 کسی جگہ مجمل ہے تو ان ہی کی عبارت میں دوسری جگہ اس کی تفصیل
 بھی عموماً موجود ہے۔ اگر بالفرض اس کی کوئی مناسب تاویل آپ کو
 نہیں مل سکتی، تو قرآن کریم اور احادیث اور اجماع امت کے مقابلہ
 میں ان کی وہ بات مردود ہوگی نہ یہ کہ اس پر دین کی اور خصوصاً عقیدہ
 کی عمارت استوار ہو سکتی ہے جب کہ خبر واحد صحیح

نہیں ہو سکتا، اور قرآن کریم کے مقابلہ میں خبر واحد صحیح کو بھی پیش کرنا
خالصا صاحب بریلوی کے نزدیک محض ہرزہ بانی ہے تو نہ معلوم
بزرگانِ دین کی بعض مجمل باتیں کیوں کہ قرآن کریم اور احادیث کو
رد کر سکتی ہیں؟ (العیاذ باللہ)

مناسب معلوم ہوتا ہے کہ ہم اس مقام میں سند الاولیاء بتیانا شیخ
عبدالقادر جیلانی (المتوفی ۷۱۱ھ) کی ایک عبارت نقل کر دیں جس
میں انہوں نے اپنی کتاب "فتوح الغیب" مقالہ ۳^۶ میں سالک
کو انتہائی دلجمعی اور اخلاص کے ساتھ نصیحت فرمائی ہے کہ:-

واجعل الکتاب والسنة	کتاب سنت کو اپنے سامنے رکھ اور
امامک وانظر فیہما واعمل	ان میں غور کر اور ان پر عمل کر اور لوگوں
بہما ولا تختربا لبحقال والقیل	کے) قیل وقال سے اور خواہش سے
والہوس قال اللہ تعالیٰ وما	دھوکہ نہ کھا، اللہ تعالیٰ نے فرمایا ہے
اشکروا الرسول فخذوه وما	کہ اور جو چیز تمہیں رسولؐ دے اس کو لو
نہکوعنه فانتهوا واتقوا	اور جس چیز سے منع کرے اس سے باز
اللہ ان اللہ شدید العقاب	آ جاؤ، اور اللہ تعالیٰ سے ڈرو بیشک
فاتقوا اللہ ولا تخالفوا فتوکوا	اللہ تعالیٰ سخت سزا دینے والا ہے
العمل بما جاء به وتختدعوا	اور تم اللہ تعالیٰ سے ڈرو اور رسولؐ کی

لَا نَفْسُكُمْ حَمَلًا وَعِبَادَةٌ كَمَا
 قَالَ اللَّهُ جَلَّ وَعَلَا فِي حَقِّ
 قَوْمٍ ضَلُّوا عَنْ سَوَاءِ السَّبِيلِ
 نَهْبَانِيَّةً ابْتَدَعُوهَا مَا
 كَتَبْنَاهَا عَلَيْهِمْ ثُمَّ إِنْ قَدْ
 ذُكِّمُوا هُوَ عَزَّ وَجَلَّ نَبِيَّةً صَلَّى
 اللَّهُ عَلَيْهِ وَسَلَّمَ وَنَزَّهَهُ مِنَ الْبَاطِلِ
 وَالزُّورِ فَقَالَ وَمَا يَنْطِقُ عَنِ
 الْهَوَىٰ إِنْ هُوَ إِلَّا وَحْيٌ يُؤْتَىٰ
 أَيْ مَا أَشْكُرُ بِهِ مِنْ حَسَنَاتِ
 لَا مِنْ هَوَاهُ وَنَفْسِهِ فَاتَّبِعُونِي
 قَالَ قُلْ إِنْ كُنْتُمْ تُحِبُّونَ اللَّهَ
 فَاتَّبِعُونِي يُحْبِبْكُمُ اللَّهُ فَتُحِبِّتَنِي
 أَيْ طَرِيقِ الْمَحَبَّةِ أَتَبِعُوا صَلَواتِ اللَّهِ
 عَلَيْهِ وَسَلَّمَ تَوَلَّاهُ وَفَعَلُوا فَالْبَيِّضُ صَلَّى
 اللَّهُ عَلَيْهِ وَسَلَّمَ قَالَ لَا اكْتِسَابَ
 سُنَّتِي وَالتَّوَكُّلَ حَالَتِي فَانْتَ بَيْنَ

مخالفت نہ کرو تا کہ تم اس چیز کو چھوڑ دو جس کو
 وہ لے کر آئے ہیں اور نہ تم اپنے نفوس کیجیے
 کوئی میا عمل اور عبادت گھر و اللہ تعالیٰ
 نے اس قوم کے بارے میں فرمایا ہے جو لو
 راست سے بھٹک گئی کہ انہوں نے سہانیت
 گھڑ لی ہم نے اُن پر وہ نہیں لکھی (اور نہ
 فرض کی) تھی پھر اللہ تعالیٰ نے اپنے نبی
 صَلَّی اللہ علیہ وسلم کی صفائی بیان کی ہے
 اور ان کا دامن باطل اور جھوٹ منسوخ قرار دیا
 ہے اور فرمایا ہے کہ وہ اپنی خواہش سے نہیں
 بولتے وہ اسی کے مطابق بولتے ہیں جو
 ان کی طرف وحی کی جاتی ہے یعنی جو چیز
 تمہیں دیتے ہیں وہ میری طرف ہوتی ہے اس
 میں ان کی خواہش اور نفس کا دخل نہیں ہوتا
 سو تم ان کی پیروی کرو پھر فرمایا تو کہہ دے کہ
 اگر تم اللہ تعالیٰ سے محبت کرتے ہو تو
 میری پیروی کرو، اللہ تعالیٰ تم سے محبت

مُسْتَنِيهِ وَحَالَتِهِ اِنْ ضَعْفَ
 اِيْمَانُكَ فَالْكَسْبُ الَّذِي هُوَ
 مُسْتَنِيهِ وَاِنْ قَوِيَ اِيْمَانُكَ فَحَالَتُهُ
 الَّتِي هِيَ التَّوَكُّلُ قَالَ اللهُ هَذَا
 جَلَّ وَعَلَى اللهِ فَتَوَكَّلُوا وَقَالَ
 وَمَنْ يَتَوَكَّلْ عَلَى فَهُوَ حَسْبُهُ
 وَقَالَ إِنَّ اللهَ يُحِبُّ الْمُتَوَكِّلِينَ
 فَقَدْ اَمَرَكَ بِالتَّوَكُّلِ وَنَبَّهَكَ
 عَلَيْهِ كَمَا اَمَرَ نَبِيَّهٗ صَلَّى اللهُ عَلَيْهِ
 وَسَلَّمَ فَاتَّبِعْ اَوْ اَمَرَ اللهُ رَسُوْلَهُ
 فِي اَعْمَالِكَ وَالَا فَهِيَ مُرَدُّوَةٌ
 عَلَيْكَ وَقَدْ قَالَ النَّبِيُّ صَلَّى
 اللهُ عَلَيْهِ وَسَلَّمَ مَنْ عَمِلَ
 عَمَلًا لَيْسَ فِيهِ اَمْرًا فَهُوَ رَدٌّ
 وَهَذَا يَجْعَلُ طَلِبَ الرِّزْقِ
 وَالَاَعْمَالِ وَالَا اقْوَالَ لَيْسَ
 لَنَا نَبِيٌّ غَيْرُهُ فَتَتَّبِعُهُ وَلَا

کرے گا سو اُس نے بیان فرما دیا ہے کہ
 اس کی محبت کا طریقہ اس کے پیغمبر کی قولا وفعلا
 اتباع میں مضمر ہے آنحضرت صلی اللہ علیہ
 وسلم نے فرمایا کہ کمانا میری سنت ہے اور
 توکل میری (باطنی) حالت ہے، سو تجھے اپنی
 سنت اور حالت طریقت و نول پر عمل
 کرنے کا حق ہے اگر تیرا ایمان کمزور ہے
 تو کمانی کرو۔ جو آپ کی سنت ہے اور اگر تیرا
 ایمان قوی ہے تو آپ کی حالت طریقت
 پر عمل کرو جو توکل ہے اللہ تعالیٰ فرماتا ہے
 اور اللہ ہی پر توکل کرو اور فرمایا اور جو اللہ
 پر توکل کرے گا تو اللہ اس کو کافی ہے اور
 نیز فرمایا کہ بیشک اللہ توکل کرنے والوں
 کو پسند کرتا ہے۔ پس اللہ تعالیٰ نے تجھے
 توکل کا حکم دیا ہے اور اس پر تجھے تنبیہ فرمائی
 ہے جیسا کہ اُس نے اپنے پیغمبر صلی اللہ علیہ
 وسلم کو حکم دیا ہے تو تم اللہ تعالیٰ کے اور

کتاب غیر القرآن فعمل
به فلا تخرج عنهما
فتهلك فيضلك هواك
والشيطين قال الله تعالى
وَلَا تَتَّبِعِ الْهَوَىٰ فَيُضِلَّكَ
عَن سَبِيلِ اللَّهِ فَالسَّلَامَةُ
مَعَ الْكِتَابِ وَالسُّنَنِ وَالْهَلَاكُ
مَعَ غَيْرِهِمَا وَبِمَنَّا يَتَوَقَّ
العبد الى حالة الولاية
البدلية والغوثية تَوَدَّكَ
(ص ۶۲ و ۶۳ مطبع الحنفی
بہتملہ کریم بخش
۱۲۷۲ھ)

اس کے رسول کے احکام کی تمام اعمال
میں پیروی کرو ورنہ یہ اعمال تجھ پر ذکر
ہیئے جائیں گے اور آنحضرت صلی اللہ
علیہ وآلہ وسلم نے فرمایا ہے کہ جس نے
بھی کوئی ایسا کام کیا جس پر ہمارا امر ہو
وہ مردود ہے اور یہ رزق اعمال اور قول
سب کو شامل ہے کیونکہ آپ کے بغیر ہمارا کوئی
اور نبی نہیں جس کی ہم پیروی کریں اور نہ قرآن
کے بغیر کوئی اور (خدائی) کتاب ہے جس پر ہم
عمل کریں سو قرآن و سنت کے ذریعہ اگر تو
نے ایسا کیا تو تو ہلاک ہو جائے گا اور تیری خواہش
اور نیالیں تجھے بہکا دیں گے اللہ تعالیٰ نے
فرمایا کہ تو خواہش کی پیروی نہ کر دے تجھے اللہ تعالیٰ
کے اسناد سے گمراہ کرنے کی پس سلامتی کتاب
سنت میں ہے اور ان کو سوا ہلاکت ہے اور قرآن
و سنت ہی کی وجہ انسان کو الایت ابد الایت
غوثیت کے مرتبہ کو پہنچاتا ہے۔

قارئین کو ام! ہم نے اختصاراً مسئلہ مختارِ گل کو اپنی بے بضاعتی
کو ملحوظ رکھتے ہوئے بے نقاب کر دیا ہے، دعا کریں کہ اللہ تعالیٰ میرا
اور مجملہ اہل توحید کا خاتمہ ایمان پر کرے۔ اور بندۂ ناچیز کا اللہ تعالیٰ سے
سوال ہے کہ

من نہ گویم کہ طاعتی بہ پذیرِ قلم عفو بر گناہم کش
اللہ تعالیٰ ہمیں خن بچھنے کی اور حق پر عمل کرنے کی توفیق عطا فرمائے
آمین! وصلی اللہ تعالیٰ علیٰ خیر خلقہ محمد وعلیٰ آلہ و
اصحابہ وجمعہم اجمعہم الیٰ یوم الدین۔ آمین۔

احقر الناس

ابوالزاہد محمد سرفراز خطیب جامع مسجد گکھڑ

و

صدر مدرس مدرسۃ العلوم "گو جرانوالہ"

۱۶ شوال ۱۳۷۹ھ

۲۴ اپریل ۱۹۶۰ء